


سیرتِ اِمَامِ رَبَّانِی

حضرت مجدد الف ثانیؒ

تالیف

علامہ ابوالبیان محمد داؤد پوری



ایچ ایم ایس سعید رگپتی

ادب منزل، پاکستان چوک، کراچی

سیرتِ اِمَامِ اَرَبائی

حضرت مجدد الف ثانیؒ

ہندوستان اپنی تاریکی و گمراہی کے انتہائی دور میں
تھا۔ وقت ایک داعی اور منادِ صادق کا متقاضی تھا
اللہ پاک نے حضرت مجدد الف ثانیؒ کی صورت میں ایک
مبلغ اعظم ہندوستان میں پیدا کیا جن سے لوگوں
کو اسلامی تعلیمات پر عمل پیرا کر کے تاریکی کو دور
کیا اور ہر طرف نور ہی نور پھیلا دیا۔
حضرت مجدد الف ثانیؒ کی سیرت پر جامع کتاب جس میں آپ کے حالات بالتفصیل
بیان کئے گئے ہیں

تالیف

علامہ ابوالبیان محمد داؤد پوری

ناشر

ایچ۔ ایم سعید کمپنی

ادب منزل پاکستان چوک کراچی



نام کتب — سیرت امام ربانی رح

جلد _____

ناشر _____ ایچ ایم سعید کمپنی کراچی

صفحات _____ ۲۹۲ صفحات

کتابت _____

تعداد _____ ایک ہزار

پریس _____ ایجوکیشنل پریس کراچی

سن طبع _____ سن

طبع جدید _____ ۱۴۰۹ھ

ملنے کا پتہ _____

ایچ ایم سعید کمپنی

ادب منزل پارک سناچوک کراچی



فہرست مضامین

صفحہ	مضمون	صفحہ	مضمون
۵۵	ظہور قدسی	۱۱	مجید الف ثانی (متنوم) ابوالیاس
۵۶	اشنائے ولادت کے واقعات		محمد داؤد پسروری مصنف
۵۷	زمانہ طفولیت	۱۲	دیباچہ
۵۸	تحصیل علم شریعت	۱۷	سرنامہ
۵۹	سند مصافحہ	۱۸	افتتاحیہ
۶۰	اکبر آباد کا سفر	۲۱	آغاز حالات
۶۲	شادی	۲۱	خاندان اور نسب
۶۳	علم طریقت	۲۲	مشاہیر سلسلہ نسب کے حالات
۶۴	حضرت خواجہ باقی باللہ اور		پرایک اجمالی نظر
	حضرت مجید الف ثانی	۲۷	سرہند کے مختصر حالات
۷۶	خلافت	۳۱	مخدوم شیخ عبدالاحد قدس سرہ
۷۷	تجدید	۳۹	مقدمہ
۷۷	علامات تجدید	۳۹	ضرورت مجدد
۷۹	منصب قیومیت	۴۱	مجید الف ثانی
	تجدید کا پہلا سال	۴۲	آپ کے ظہور کے متعلق اولیائے
۷۹	خطاب مجتہد	۵۰	سابقین کی بشارتیں
۷۹	مسائل اجتہادیہ	۵۱	مہتممین کی پیشینگوئی
۸۱	نکلاں عبدالرحمن کا بیعت کرنا	۵۳	ارکان سلطنت کی خواہیں
			تذکرہ ولادت

صفحہ

مضمون

۹۶

بادشاہ اکبر کی اصلاح

۹۸

مریدین میں اہنافہ

تجدید کا چھٹا سال

۹۷ علمائے خراسان، بدخشاں اور ماوراء النہر

۹۸ شیخ طاہر بدخشی کا خواب

۹۹ مولانا صالح گولامی، مولانا یار محمد،

مولانا عبدالحق، شیخ احمد برکی، شیخ

یوسف وغیرہ حضرات کا مرید ہونا

تجدید کا ساتواں سال

۱۰۱ ایران میں شیعہ مذہب کا استیصال

تجدید کا آٹھواں سال

شیخ فضل اللہ کا معتقد ہونا

۱۰۲ شیخ حسن غوثی کا خواب

۱۰۸ شیخ میرک کا مرید ہونا

تجدید کا نوواں سال

۱۰۸ شیخ میرک رحمۃ اللہ علیہ کا مرید ہونا

۱۰۹ اور شاہزادہ دارا شکوہ کا بیان

حضرت مجدد علیہ الرحمۃ کی کرامت

صفحہ

مضمون

۸۱

حضرت خواجہ صاحب مکتوب

۸۲

دہلی کا دوسرا سفر اور عروج کمالا

تجدید کا دوسرا سال

۸۳ حضرت غوث الاعظم کے خرقہ کی حوالگی

۸۵ سید صدر جہاں اور خان اعظم کا مرید ہونا

حضرت خواجہ صاحب کا مکتوب

تجدید کا تیسرا سال

۸۸ دہلی کا تیسرا سفر

آپ کے حضرت خواجہ صاحب کا اپنے فرزند

کو توجہ دلانا

۹۰ سرہند واپسی اور لاہور کا سفر

مولانا جمال الدین کا سوال

خواجہ فرخ حسین کا مرید ہونا

۹۱ حضرت خواجہ باقی باللہ کا وصال

تجدید کا چوتھا سال

۹۲ پیر بھائیوں کا آپ سے انحراف

۹۳ خاٹیوں کی معذرت اور معافی

تجدید کا پانچواں سال

۹۴ تبلیغ

کا انتقال شیخ محمد فرخ، اتم کلثوم اور ۱۱۸
خواجہ محمد صادق کا انتقال۔

ابراہیم علیہم السلام کے سرہند میں ۱۲۰
مقبرے مکتوبات کی پہلی جلد کا
اختتام۔

اطراف عالم میں خلفاء کی روانگی ۱۲۱

تجدید کا پندرہواں سال

شیخ بدیع الدین کا واقعہ ۱۲۲
وزیر کی مخالفت اور شکایت

تجدید کا سولہواں سال

نامہ گرفتاری اور روانگی ۱۲۳

سجدہ کرنے سے انکار ۱۲۵

ایام حبس کے واقعات ۱۲۷

تجدید کا سترہواں سال

آپ کے مریدین میں اضطراب ۱۲۹
مقابلہ کی تیاری۔

آپ کا علم ۱۳۰
رہائی ۱۳۱

تجدید کا دسواں سال

خواجہ عبدالرحمن کا مرید ہونا ۱۰۸
شیخ بلخی کا مرید ہونا ۱۰۹

تجدید کا گیارہواں سال

حضرت غوث الاعظم کی زیارت ۱۰۹
متکبرین کا رجوع ۱۱۱

حضرت خواجہ محمد معصوم کا خواب ۱۱۱

تجدید کا بارہواں سال

مولانا عبدالحکیم سیالکوٹی ۱۱۲
شیخ حمید ۱۱۳

میر یوسف سمرقندی ۱۱۴

جنات کا خانقاہ سے نکالنا ۱۱۵

تجدید کا تیرہواں سال

بلخ کے ایک شیخ کا مرید ہونا ۱۱۶
ایک سید زادہ کا بیان ۱۱۷

تجدید کا چودھواں سال

طاہون کا غلبہ اور شیخ محمد عیسیٰ ۱۱۷

صفحہ	مضمون	صفحہ	مضمون	
۱۲۳	مسند ارشاد	تجدید کا اٹھارہواں سال	وزیر کی پہلی شرارت	
۱۲۳	تجدید کا تیسواں سال	۱۳۳	وزیر کی دوسری شرارت	
۱۲۳	تلوت	۱۳۴	تجدید کا بیسواں سال	
۱۲۴	آخری خطبہ عید الفصحی	شاہجہان اور جہانگیر میں لڑائی	۱۳۴	مکتوبات کی دوسری جلد کا اختتام
۱۲۵	آخری تقریر	تجدید کا بیسواں سال	بادشاہ کے ہمراہ سفر میں رہتے	
۱۲۶	مرض الموت	۱۳۵	کی حکمت	
۱۲۷	عسویت مرض	بادشاہ کا آپکو ہمراہ رکھنے پر ہزار	۱۳۶	تجدید کا اکیسواں سال
۱۲۸	یوم وصال	طقی مسافت	۱۳۷	شیخ عبدالحق صاحب محدث دہلوی
۱۲۹	وصال	شیخ آدم بنوری کا مرید ہونا	۱۳۸	تجدید کا بائیسواں سال
"	عمر شریف	۱۳۹	مکتوبات کی اشاعت اور الکاثر	
"	غسل اور تجہیز و تکفین	۱۴۰	آثار رحلت	
۱۵۱	تاریخ وصال	۱۴۱	حضرت غوث الاعظم کی زیارت	
مقدمہ اولیاء اللہ اور کرامات		۱۴۲	اعداء سے نجات	
۱۵۵	بحث کرامات	۱۴۲	اعداد غیبی	
کرامات				
۱۶۰	دعا کا اثر			
۱۶۱	حضرت غوث الاعظم کی زیارت			
۱۶۲	اعداء سے نجات			

مضمون صفحہ

شہانہ روز کے اعمال

- شب بیداری ۱۷۴
 بیت الخلاء، وضو، نماز، تہجد، مراقبہ ۱۷۵
 اور نماز فجر۔
 مراقبہ، اشراق، تلاوت قرآن مجید، ۱۷۶
 طعام قیلولہ، نماز ظہر، حلقہ ذکر و توجہ
 تدریس نماز عصر، ختم خواجگان، نماز ۱۷۷
 مغرب، نماز عشاء، استراحت۔
 نماز جمعہ، نماز تراویح، انکشاف اسرار
 اعتکاف، نماز عیدین، صلوٰۃ کسوف ۱۷۸
 خسوف، حالت سفر۔
 تنہاء ادائیگی نماز، نماز تحیۃ الوضو اور ۱۷۹
 تحیۃ المسجد، نماز نوافل، عبادت،
 زیارت قبور، استعانت موتی۔

عقائد

- علمائے ماتریدیہ کی رائے کو ترجیح ۱۷۹
 پہلا عقیدہ ۱۸۰
 دوسرا، تیسرا، چوتھا، پانچواں اور ۱۸۱
 چھٹا عقیدہ ساتواں، آٹھواں، نواں،
 دسواں اور گیارہواں عقیدہ۔

مضمون صفحہ

- سلب جذام، شیر کا مقابلہ ۱۶۳
 روحانی قوت، مکان کا گرنا ۱۶۴
 دیوار کا قائم رہنا ۱۶۵
 قتل سے نجات، فقراء سے فوقیت ۱۶۶
 سلب مرض، سلب قولنج، مرنے ۱۶۷
 کی خبر دینا وغیرہ۔
 ولادت، فرزند کی خبر ۱۶۸
 احوال میں یسگی، سوداگر کا سالک ہونا ۱۶۹
 مرض سے نجات ۱۷۰
 ولایت ابراہیمی کی تصدیق ۱۷۱

مکاشفات

- شاہ کمال، اور شاہ سکندر کا مرتبہ ۱۷۱
 نور ولایت
 سرہند سے شریعت نبوی کو عروج ۱۷۲
 قبرستان سے عذاب کا اٹھ جانا
 خطاب مجتہد اور علم لدنی

عبادات

- اتباع سنت ۱۷۲
 رعایت ادب اور رعایت مستحب ۱۷۳
 لکھے ہوئے کا غذا کا ادب، حفاظ کا ادب ۱۷۴

صفحہ	مضمون	صفحہ	مضمون
۱۸۸	سلسلہ فاروقیہ اور سلسلہ چشتیہ صابریہ	۱۸۳	بارہواں، تیرہواں، چودہواں، پندرہواں اور سولہواں عقیدہ۔
۱۸۹	سلسلہ سری سقطیہ، سلسلہ سہروردیہ شہابیہ، اور سلسلہ سہروردیہ بہائیہ۔	۱۸۴	سترہواں، اٹھارہواں، انیسواں، بیسواں اکیسواں عقیدہ۔
۱۹۰	سلسلہ سہروردیہ چشتیہ جلالیہ سلسلہ قادریہ جدیہ حینیہ قلندریہ۔	۱۸۵	پوشش آپ کا لباس خلیفہ
۱۹۱	سلسلہ چشتیہ نظامیہ گیسو درازیہ سلسلہ چشتیہ نظامیہ صدریہ	۱۸۵	تفصیل خلیفہ مخصوص کمالات
۱۹۲	سلسلہ چشتیہ نظامیہ جلالیہ اور سلسلہ قادریہ جلالیہ۔	۱۸۶	مجدد الف ثانی منصب قیومیت
۱۹۳	سلسلہ کبرویہ جلالیہ، سلسلہ سہروردیہ جلالیہ، سلسلہ مداریہ	۱۸۶	شیوخ و سلاسل
۱۹۳	(۵) حضرت خواجہ باقی باللہ شجرہ نقشبندیہ	۱۸۶	(۱) شیخ یعقوب کشمیری
۱۹۴	تصانیف رسالہ رد شیعہ، اثبات النبوۃ، رسالہ ۱۹۴	۱۸۷	(۲) حاجی عبدالرحمن بدخشی
۱۹۵	رسالہ مہدوم عبدالحق	۱۸۷	(۳) شاہ سکندر
۱۹۵	رسالہ مہدوم عبدالحق	۱۸۸	(۴) حضرت مخدوم عبدالحق
۱۹۵	رسالہ مہدوم عبدالحق	۱۸۹	حضرت مخدوم سے پندرہ طریقوں میں خلافت پاتا۔
۱۹۵	رسالہ مہدوم عبدالحق	۱۸۹	رسالہ تہذیبیہ، شرع رباعیات، رسالہ آداب مریدین، رسالہ مکاشفہ

صفحہ	مضمون	صفحہ	مضمون
	کے حالات	۱۹۴	غیبیہ رسالہ حالات خواجگان نقشبندۃ
۲۲۳	(۵) حضرت خواجہ محمد فرخ رحمۃ اللہ		رسالہ علم حدیث
	علیہ کے حالات	۱۹۵	مکتوبات شریف
۲۲۴	(۶) حضرت خواجہ محمد عیسیٰ رحمۃ اللہ	۱۹۶	پہلی دوسری اور تیسری جلد
	علیہ کے حالات	"	تجدید تصوف
	مشاہیر خلفاء	۱۹۷	طرز تحریر
	تعداد و خلفاء و تعداد مریدین	"	مکتوبات شریف کی تردیدات
۲۲۶	خلفاء کے تفصیلی حالات	۱۹۸	پہلا باعث
"	(۱) حضرت خواجہ محمد نعمان	"	دوسرا باعث
"	(۲) شیخ طاہر لاہوری	"	جوابات
۲۵۲	(۳) شیخ بدیع الدین		اولاد
۲۵۵	(۴) شیخ نور محمد پٹنی	۲۰۰	صاحبزادے اور صاحبزادیاں
۲۵۶	(۵) شیخ حمید بنگالی		(۱) حضرت خواجہ محمد صادق رحمۃ اللہ علیہ
۲۵۷	(۶) شیخ منزل		کے حالات
۲۵۹	(۷) شیخ طاہر بدخشی	۲۰۵	(۲) حضرت خواجہ محمد سعید کے
۲۶۰	(۸) مولانا یوسف سمرقندی		حالات -
۲۶۳	(۹) مولانا احمد برکی	۲۲۶	(۳) حضرت خواجہ محمد مصوم کی کرات
۲۶۴	(۱۰) مولانا حسن برکی	۲۳۰	آپ کی وفات
"	(۱۱) مولانا صالح	۲۳۲	آپ کی اولاد
۲۶۸	(۱۲) مولانا محمد صدیق کشمی	۲۳۶	آپ کے خلفاء
۲۷۲	(۱۳) حضرت عبدالحی	۲۴۰	(۴) حضرت خواجہ محمد یحییٰ رحمۃ اللہ علیہ

صفحہ	مضمون	صفحہ	مضمون
۲۸۵	(۳۱) مولانا صادق کابلیؒ	۲۷۳	(۱۴) مولانا یار محمد مقدم الطاقانیؒ
۲۸۶	(۳۲) مولانا محمد ہاشم خادمؒ	۲۷۶	(۱۵) مولانا یار محمد جدید بدخشیؒ
"	(۳۳) مولانا غازی گجراتیؒ	"	(۱۶) شیخ بدرالدین سرہندیؒ
"	(۳۴) صوفی قربان جدیدؒ	"	(۱۷) مولانا قاسم علیؒ
۲۸۷	(۳۵) مولانا سید باقر سارنگپوریؒ	۲۷۷	(۱۸) مولانا شیخ عبدالہادی بدایونیؒ
"	(۳۶) مولانا فرخ حسینؒ	"	(۱۹) شیخ یوسف برکیؒ
"	(۳۷) مولانا ظفر احمد رومیؒ	۲۷۸	(۲۰) سید محبت اللہ مانیکپوریؒ
"	(۳۸) مولانا حمید احمدیؒ	۲۷۹	(۲۱) حاجی خضر افغانؒ
۲۸۸	(۳۹) حاجی حسینؒ	۲۸۰	(۲۲) شیخ احمدؒ
"	(۴۰) شیخ عبدالرحیم برکیؒ	۲۸۱	(۲۳) شیخ کریم الدین حسن ابدالیؒ
	اصحاب خانقاہ	۲۸۲	(۲۴) مولانا عبدالواحد لاہوریؒ
۲۸۹	اسمائے گرامی اصحاب خانقاہ	۲۸۳	(۲۵) مولانا امان اللہ لاہوریؒ
	قطعہ تاریخ	۲۸۴	(۲۶) شیخ محمد صریؒ
	قطعہ تاریخ سیرت امام ربانی	"	(۲۷) شیخ داؤد ساکیؒ
		"	(۲۸) شیخ سلیم بنوریؒ
		۲۸۵	(۲۹) شیخ نور محمد بہاریؒ
		"	(۳۰) صوفی قربان قدیمؒ

مجدد الف ثانی

از زندہ ابوبسیان محمد داؤد پسروی مصنف سیرت

ہوئے دنیا میں کالمتر و کجب احکام قرآنی
 زبانوں ہی پر باقی رہ گیا نام مسلمان
 ہزاروں بدعتیں پیدا ہوئیں مذہب میں
 مقبولے این و آں کے بن گئے الہام ربانی
 ہر ایک نا فہم نے دعویٰ کیا فہم معارف کا
 ہر ایک جاہل نے برپا کر دیا شور ہممہ دانی
 غرض جب چھا گئی ہر سمت تاریکی ضلالت کی
 نکدر ہو گئی حسن صداقت کی درخشانی
 ہوا اسوقت یکسر اقتضا لطف سرمد کا
 کہ ہو دین متین کی پھر سے تجدید و زنگہبانی

مجتہدِ اَلفِ ثانی کے ہوئے پیدا زمانے میں
 شبِ تاریک میں بَدْرُ الدُّجیٰ کی جیسے تابانی
 شرفِ اس کا بلا سرہند کی خاکِ مقدس کو
 کہ ہو دُنرات اُسپر بارشِ اَنوارِ یزدانی
 یہی ہے مُستَقَرُّ اَوْرَنگِ سُلطانِ ولایت کا
 یہی لَاریب ہے سُرچشمہ فیضانِ روحانی
 دیا اس سُرزمین کو حق نے کیسا رتبہ والا
 کہ ہر ذرہ بنا اُمّیۃِ اسرارِ عرفانی
 حقائقِ مُنکشفِ اسمیں ہوئے شرع و طریقت کے
 رُملی منشورِ ایمان کو یہیں فرختہ عُنوانی
 اسی کی زینتِ آغوشِ ہے وہ دُرگہ عالی
 ہوئی جو مَرزِجِ تاتاری و رومی و ایرانی
 مجتہدِ اَلفِ ثانی جس میں مَحْوَ استراحت ہیں
 نہیں ہے اَنفُسُ و آفاق میں جنکا کوئی ثانی

تر پامنداً فقر و فخری جلوہ گستر ہے
 سہرا قدس پہ زمیڈرہ فہر تاج سلطان
 دبستان حقیقت میں مؤدب عقل کل کے ہیں
 گلستان طریقت میں وہی ہیں سر و بستانی
 نہیں ہے دور انکے فیض سے اے بولہ بیان ہرگز
 کہ پیدا ہے تکلف ہو تری شکل سے آسانی



اے ملائے ربانی

بِسْمِ اللّٰهِ الرَّحْمٰنِ الرَّحِیْمِ

حساب

آج کئی ماہ کی متواتر مساعی اور کوششوں کے بعد میں اپنا مضطرب قلب مسرت آمیز اطمینان سے لبریز پاتا ہوں، کہ جس مقدس ہستی کی زبردست خدمت کو سرانجام دینے کیلئے میں نے جرأت اور دلیری سے کام لیا تھا، الحمد للہ کہ اُس سے پورے طور پر تسکین و شہوت ہوتا ہوں،

میرے لئے اس سے زیادہ باعثِ فلاح و سعادت اور کیا بات ہوگی، کہ میں اُس مقدس مجسمہ روحانیت کے آستانہ پر جس کی حلقہ بگوشی کو دنیا کے صوفیاء اور مشائخ اپنے لئے باعثِ فخر سمجھتے ہیں، اخلاص و عقیدت کے پھول مختلف چمن کدوں سے چن کر اپنے ہاتھوں چڑھا رہا ہوں،

مجھے سیرت کے لکھنے کا خیال گزشتہ سال جبکہ میں عرس کے موقعہ پر عین مزار شریف کے پاس حالتِ مراقبہ میں بیٹھا تھا پیدا ہوا تھا، کہ کیوں نہ اس بے نظیر و بے عدیل ہستی کی عام اہم اردو میں ایک مختصر جامع و مانع سیرت تحریر کی جائے۔

مزار شریف سے رخصت ہونے کے بعد میں سیدھا قیام گاہ پر آیا، ابھی یہ بات اپنے برادرِ محترم ابو الفیض مولوی محمد سلیمان صاحب بی۔ اے سے کہنے ہی کو تھا کہ اپنے بات کر نیسے قبل اسی امر کے متعلق مجھ سے کہا، پھر کیا تھا، اس کا خیر

کو سرانجام دینے اور اس بار امانت کو اٹھانے کا میں نے عزم مصمم کر لیا۔
 سرمد شریف سے واپس آنیکے بعد ستواتر پانچ ماہ میں دوسری کئی کتب کی
 تالیف و تصنیف کی طرف ہمہ تن مشغول رہا، اس عرصہ میں برادر محترم کا تقاضائے
 شوق برابر جاری رہا، چنانچہ اس عرصہ میں انہوں نے اس مطلب کی بہت سی
 مطبوعہ و غیر مطبوعہ کتب فراہم کیں،
 بالآخر میں نے دیگر امور کو خیر باد کہہ کر اللہ کا نام بیکر قلم اٹھایا، اور آج اُسی
 کے نام پر بس کرتا ہوں۔

حقیقت یہ ہے، کہ یہ سعادت ازل ہی سے کچھ ہمارے خاندان کیلئے مخصوص
 کی گئی ہے، چنانچہ حضرت کی مکتوبات شریف کی خدمت قبلہ حضرت والد صاحب
 مد فیضہ سے سرانجام ہوئی، یہ خزانہ جواہرات، یہ گوہر نایاب، یہ دُرِ یکتا لوگوں
 کی آنکھوں سے مستنیر، محضی اور اوچھل تھا، چند نسخے جو معدودے چند اشخاص
 کے پاس موجود تھے، ان میں کم فہم نسخہ نویسوں کے ہاتھوں بہت کچھ تحریف ہو
 چکی تھی، عبارات مسخ ہو چکی تھیں، مطابع کی دست برد نے عجب غارت مچا دی
 تھی، مکاتیب کی یہ حالت دیکھ کر علامہ اجل قبلہ الحاج حضرت مولانا میووی
 نور احمد صاحب مدظلہ العالی مادامت الایام واللیالی کی طبیعت میں انکی تصحیح کا
 داعیہ پیدا ہوا، لہذا انہوں نے اطراف ملک سے قلمی نسخے جمع کئے، اور کمال
 جدوجہد سے ہر ہر لفظ اور ہر ہر جملہ کا بار بار مقابلہ کر کے بہت ہی جانفشانی کے ساتھ
 اصل متن کی تصحیح کی، اور کافی ووافی حواشی لکھے، نکاتِ دقیقہ اور معارف لطیفہ
 کو خوب مشرح کر دیا، الفاظ مشککہ کا حل لکھ دیا، عربی عبارات پر اعراب لگا دیئے
 عربی مکاتیب کا بالمقابل سلیس فارسی میں ترجمہ لکھ دیا، احادیث و آیات مندرجہ
 متن کے حوالے بھی درج کر دیئے، اور انکا ترجمہ بھی لکھ دیا، اور جن جن اکابر کے

اسمائے گرامی مکاتیب میں مذکور تھے، اُن کے حالات بھی قلمبند کر دیئے۔
 الغرض ساہا سال کی محنت اور دماغی عرق ریزی کے بعد یہ ضخیم کتاب نوحہ حصص
 میں بصرف زر کثیر نہایت اعلیٰ درجہ کی کتابت کے ساتھ طبع کرائی،
 آج یہ دنیا کے مختلف حصص یارقند، کاشغر، ختن، جلال آباد، کابل، قندھار
 غزنی، بنجارا، سمرقند، تاشقند، بلوچستان، مصر، ہندوستان وغیرہ کے
 گوشہ گوشہ میں پہنچ چکی ہے، جس کے ناتھ میں یہ کتاب جاتی ہے وہ بے اختیار
 پکار اٹھتا ہے، کہ ۵

جمادے چند دادم و جاں خریدم

بجہ اللہ زہے ازراں خریدم

اب ایک ضروری کام یہ رہ گیا تھا، کہ آپ کے حالات زندگی اُردو میں

صحیح طور پر قلمبند کئے جائیں، سو یہ خدمت بھی ہم ہی سے انجام پذیر ہوئی ۵

ایں سعادت بزورِ یاز و نیست

تاناہ بخشد خدائے بخشندہ

سب سے آخر میں اتنا بتا دینا ضروری سمجھتا ہوں، کہ سیرت لکھتے وقت

میں نے اس امر کو زیادہ ملحوظ رکھا ہے، کہ محالات و مستبعدات، رطب و یابس

غٹ و شین اور عوام الناس کے اضافوں کو اڑا کر صرف صحیح و واقعات ہی قلمبند

کئے جائیں، و ما توفیقی الا باللہ

خاک

ابوالبیان

۱۲۴۳ھ رمضان المبارک ۱۳۴۳ھ

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى خَاتَمِ النَّبِيِّينَ الَّذِي لَا نَبِيَّ بَعْدَهُ

افستاجیہ

آج ہندوستان کی اسلامی تاریخ کے آسمان پر جتنے نام تارے بن کر چمک رہے ہیں، اس جھرمٹ میں حضرت مجدد الف ثانی علیہ الرحمۃ کا اسم گرامی سب سے زیادہ فائق اور ممتاز ہو کر جلگا رہا ہے، آپ کی عظمت و جبروت کا پرچم شہرت کی ان سرنگوں پر لہا رہا ہے، جن پر بہت کم کی رسائی ہوئی ہے زہد و تقویٰ، فقر و تصوف اور عزم و ثبات کی آبادیوں میں جا کر دیکھو اور اندازہ کرو، کہ آپ کی عقیدت و نیاز اور جوش و سرمستی کی آواؤں اور آپ کی ہر جنبش لب اور ہر اشارہ یزید پر دل والے کس طرح پکھنچے ہوئے چلے آتے ہیں، از باب کشف و ریاضات کی مجالس کا کیف مشاہدہ کرنے والوں سے پوچھو کہ کتنے ہیں جو اس آسمان ولایت کے آفتاب کے فیضانِ صود بخش سے فیضیاب ہوئے ہیں، تسبیح ہو ہو میں مشغول شب بیدار زاہدوں کے دروازوں پر جا کر دستک دینے والوں سے دریافت کرو، کہ کتنے ہیں، جنکو اس ذات گرامی کی حلقہ بگوشی کا فخر حاصل ہے وہ ہونے کو گل و لالہ بھی ہیں شمس و قمر بھی تیری ہی طرف اُٹھتی خلقت کی نگاہیں

حقیقت یہ ہے کہ آپکا ظہور ایسے اہم عہد اور ایسے نازک موقع میں ہوا جبکہ ہندوستان اپنی تاریکی کے انتہائی مدارج کھٹے کر چکا تھا، ضلالت و گمراہی، خسران و طغیان، جور و تشدد، اکراہ و استبداد، ظلم و ستم، حیر و تظلم کی گھنگور گھٹاؤں نے اس کو کچھ اس درجہ ڈھانک لیا تھا، کہ اس کے مطلع کی درخشانی کی توقعات بھی اسی تیرگی و تاریکی میں پنہاں ہو گئی تھیں۔

عوام چھوڑ خواص کی یہ حالت تھی، کہ تاریکی کے تہ بہ تہا جابوں نے اُن کی چشم بصیرت کو معطل کر رکھا تھا، اُن کے نزدیک ہر انحراف، عدل، معصیت عین تقویٰ، رذالت، محض شرافت اور بیّنات، حسنات تھے،

غضب تو یہ تھا کہ اس ضلالت کے زمانہ میں حاکم مدعی اسلام تھا، جو اکبر کے نام سے مشہور تھا، مگر حالت یہ تھی، کہ پیشانی پر نقشہ لگائے اور گلے میں زنار پہنے ہوئے ہندو وزراء کے ہمراہ بتوں کے آگے جبین نیاز جھکائے بیٹھے ہیں دربار شاہی میں وہ محشر بپا تھا، کہ اَلَا مَان ! اَلَا مَان ! ! مشرک کی تعلیم علی الاعلان بپانگ دہل دی جاتی تھی، درباری آداب سجدہ تھا، مساجد منہدم کر دی گئی تھیں، قوانین خلاف شریعت جاری کر دیئے گئے تھے، ابوالفضل و فیضی کا اتحاد و زندقہ شبانہ روز ترقی پذیر تھا، ایک مسلمان کیلئے کلمہ دین کا بڑبلا پڑھنا محال ہو گیا تھا، غرض بشری طاقتیں شاہی مقابلہ سے عاجز تھیں، دیندار سراپنمہ و پریشان گرداب حیرت میں سرگردان امداد غیبی کے منتظر تھے اور بزبان حال پکار رہے تھے، کہ ۛ

پھنسی ہے کشتی بحق اب بھنور میں کفر و ظلمت کے

خدا یا نوحؑ سا پیدا پھر کوئی نا خدا کر دے

ہاں! جس کے قلب میں ذرہ بھر بھی اسلام کا درو تھا، جس کے جگر میں شمع بھر

بھی ایمان کی ٹیس تھی، وہ ان ہوشربا مناظر کو ملاحظہ کرتے ہوئے ہر وقت بارگاہِ ایزدی میں دست بدعا تھا، کہ

پردہ غفلت کا ان آنکھوں سے اٹھا دے یا رب!

اپنے بندوں کو راہِ راست دکھا دے یا رب!

شبِ ہمتاریک - سمندر میں بہا ہے طوفان

ڈوبتی ناؤ کو ساحل سے لگا دے یا رب!

اسوقت پھر کسی ایسے ذاعی حق اور متادِ صادق کی ضرورت تھی، جو ظلمتوں کو

نور سے، موت کو حیات سے، ویرانوں کو معموروں سے اور خزاں کو بہار

سے مُبدل کرتا، پھر کسی ایسے مُصلح کی طلب تھی، جو عوام کو ضلالت و

گمراہی سے نکال کر ان کے قلوب و صدور کو رہِ حق سے شناسا کرتا، آوازِ

توحید کو للکار کر ان کے کانوں تک پہنچاتا، دنیوی بادشاہوں سے کاٹ کر

ان کو ایک ہی بادشاہ ایک ہی حاکم اور ایک ہی آقا کے آغوش میں لے آتا

نگاہیں لگ رہی تھیں، نورِ حق کب جلوہ گر ہو گا؟

کھلے گا یا الہی کب وہ دروازہ عنایت کا؟

چنانچہ اُس خالقِ اکبر نے اس خدمت کو سرانجام دینے کیلئے حضرت امام ربانی

مجددِ الف ثانی علیہ الرحمۃ کو پیدا کیا، اور حقیقت میں آپ نے ایک قلیل ہی عرصہ

میں وہ کارِ نمایاں کر کے دکھائے، کہ ہندوستان کے مسلمانوں کا بچہ بچہ آپ کا

ممنونِ احسان ہے،

آپ نے آتے ہی مسلمانوں کو آستانہٴ اُحدیت کے سوا تمام آستانوں سے بے نیاز

اور واجدِ القہار کے سوا ہر ہستی سے بے خوف کر دیا، شاہی قائم و خیر کی

مسندوں کو الٹ دیا، ان کے جبروت و استبداد کے پرزے اُڑا دیئے

لا الہ الا اللہ کی ہیبت و عظمت سے اُن کے قلوب میں زلزلہ پیدا کر دیا
 آوازِ لا الہ نہیں کم تفنگ سے
 پرواہ نہیں جو ماتھے میں تیغ و سناں نہیں

آغاز حالات

حضرت مجدد علیہ الرحمۃ کا خاندان اور نسب

آپکا اسم - کنیت | اسلام کے اس خاک نشین، خرقہ پوش اور ویش
 لقب اور مذہب | سیرت مصلح کا اسم گرامی احمد - لقب بدرالدین
 کنیت ابوالبرکات اور عرف امام ربانی تھا، مذہب
 کے حنفی تھے، اور طریقہ آپکا مجددیہ تھا، جو تمام دیگر طرق کے کمالات کا جامع ہے
 نسب | آپکی رگوں میں اُس مشہور فاتح اعظم کا خون تھا، آپکے کلمہ فقر پر
 اُس نسبتِ عالیہ کا طرہ لہرا رہا تھا، جس کے نام، جس کے جاہ و جلال اور جسکی
 عظمت و ہیبت سے آج تک یورپ کا بچہ بچہ کانپتا ہے، جس نے اپنے قوت بازو
 اور روحانی زور سے حکومتوں کے تحت الٹ دیئے، سلطنتوں کی بنیادیں ہلا
 دیں، ٹوٹے ہوئے قبضے اور چٹھڑوں سے بندھی ہوئی تلواریں جنبش سے
 جبا برد عالم کو سرنگوں کر لیا۔

نسب ملتا ہے اُن کا حضرت فاروق اعظم سے
 جہانکے بادشاہوں پر اثر ہے، جن کی دہشت کا
 حضرت مجدد علیہ الرحمۃ کا نسب اٹھائیس واسطوں سے سینا فاروق اعظم

امیر المؤمنین عمر فاروق رضی اللہ تعالیٰ عنہ سے اس طرح متصل ہے۔
 حضرت شیخ احمد بن محمد بن عبد الاحد بن شیخ زین العابدین بن شیخ
 عبدالحی بن شیخ محمد بن شیخ جمیل بن عبد بن امام رفیع الدین (بانی قلعہ
 سرہند شریف) بن شیخ نصیر الدین بن شیخ سلیمان بن شیخ یوسف بن
 شیخ اسحاق بن شیخ عبد اللہ بن شیخ شعیب بن شیخ احمد بن
 شیخ یوسف بن شیخ شہاب الدین (المعروف فرخ شاہ کابلی) بن شیخ
 نصیر الدین بن شیخ محمود بن شیخ سلمان بن شیخ مسعود بن
 شیخ عبد اللہ واعظ اصغر بن شیخ عبد اللہ واعظ اکبر بن شیخ
 ابو الفتح بن شیخ اسحاق بن شیخ ابراہیم بن شیخ ناصر بن شیخ
 عبد اللہ بن سیدنا عمر بن الخطاب رضی اللہ تعالیٰ عنہ۔

علاوہ ازیں سیدنا عمر فاروق رضی اللہ تعالیٰ عنہ کا سلسلہ نسب نو واسطوں
 سے اور حضور علیہ الصلوٰۃ والسلام کا سات واسطوں سے کعب پر جا ملتا ہے
 کعب کا زمانہ آنحضرت صلی اللہ علیہ وسلم کی بعثت سے ساڑھے پانسو برس
 قبل کا ہے۔

مشاہیر سلسلہ نسب کے حالات پر

ایک اجمالی نظر

ضروری معلوم ہوتا ہے کہ آپ کے سلسلہ نسب کے مشاہیر کا معمولی تذکرہ
 کر دیا جائے تاکہ آئندہ کئی امور کے سمجھنے میں سہولت اور آسانی ہو جائے۔
 آپ کے سلسلہ نسب میں شیخ ناصر اور ابراہیم تابعین اور شیخ اسحاق بن
 ابراہیم اور ابو الفتح تبع تابعین سے ہیں، شیخ اسحاق طبقہ مجتہدین میں اعلیٰ

پایہ اور مرتبہ رکھتے تھے۔

شیخ عبداللہ واعظ اکبر | شیخ ابوالفتح کے بڑے فرزند تھے، اپنے زمانہ کے محدثین و مجتہدین کے سردار تھے وعظ بکثرت کیا کرتے تھے، جبھی آپ کا لقب بھی واعظ اکبر ہو گیا تھا، آپ کے وعظ میں ایک ایسی روحانی کشش تھی، کہ لوگ عاشقِ بے دل کی طرح کچھ ہوئے چلے آتے تھے، مجمع پر ایک وجدانہ کیفیت طاری ہو جایا کرتی تھی، اصحابِ علم سن کر پکار اٹھا کرتے تھے، کہ ۷

اثر نبھانے کا پیارے تیرے بیان میں ہے

کسی کی تیغ میں تیری زبان میں ہے

شیخ عبداللہ واعظ اصغر | یہ واعظ اکبر کے فرزند تھے، علوم ظاہری میں کمال کو پہنچے ہوئے تھے، اکثر علمائے وقت آپ سے استفادہ کیا کرتے تھے، باپ کی طرح آپ بھی کسان اور مشہور واعظ تھے۔

شیخ مسعود | خلفائے عباسیہ آپ کے بہت معتقد تھے، اسی واسطے بڑی منت سماجت کے بعد انہوں نے آپ کو مکہ معظمہ سے دارالخلافت بغداد میں بلایا تھا، آپ کے والد بزرگوار تک آپ کا خاندان حجاز میں ہی مقیم رہا تھا، آپ ہی پہلے شخص ہیں، جو خلفائے عباسیہ کے اصرار سے بغداد میں آکر مقیم ہوئے،

آپ نے باطنی استفادہ بارہ ائمہ کے علاوہ اپنے والد بزرگوار سے بھی کیا تھا کیونکہ اُس زمانہ میں یہ قاعدہ تھا، کہ باطنی استفادہ اپنے والد سے بھی کیا کرتے تھے۔

شیخ محمود ^{رح} اپنے اپنے والد بزرگوار شیخ سلمان سے باطنی استفادہ حاصل کیا تھا، آپ بڑے قوی، دلیر، جری اور شجاع تھے

خلیفہ وقت نے آپکو لشکر کا سردار مقرر کر کے ترکستان کی لڑائی میں بھیجا تھا، جہاں سے آپ منظر و منصور اور فاتح و کامیاب ہو کر آئے، اور پھر غزنی کا قلعہ جا کر فتح کیا، خلیفہ نے اس قلعہ کی حکومت آپ کے سپرد کر دی تھی،

شیخ نصیر الدین ^{رح} آپ نے اپنے والد شیخ محمود کے انتقال کے بعد غزنی کے قلعہ کی عنان حکومت اپنے ہاتھ میں لی

آپ ہمیشہ کابل پر چڑھائی کیا کرتے، اور لوٹ مار کر کے واپس چلے آیا کرتے تھے، یہی دستور عرصہ تک جاری رہا، حتیٰ کہ آپنے کابل کو فتح کر لیا، اس کے بعد اس کو دار الخلافہ مقرر کر کے اپنی رہائش بھی وہیں اختیار کرنی، رنج تک انکی اولاد کابلی کہلاتی ہے،

سلطان شہاب الدین علی ^{رح} آپ شیخ نصیر الدین کے بڑے بیٹے معروف بہ فرخ شاہ کابلی ^{رح} تھے، والد کے انتقال کے بعد تخت نشین ہوئے، اور سلطنت کو سنبھالا

آپ نہایت متقی، پرہیزگار اور متدین تھے، آپ کے اوصاف جمیدہ، عادات حسنة اور اخلاق پسندیدہ کے اعلیٰ سے لیکر ادنیٰ تک سب شناخواں تھے،

آپ ہی پہلے شخص ہیں جنہوں نے ہندوستان پر ایسے نازک وقت میں حملہ کر کے لوگوں کو توحید کی دعوت دی، اور ان میں دین اسلام کو رواج دیا، جبکہ ہندوستان کا بچہ بچہ دنیا کے ذرہ ذرہ کو خدا سمجھتا تھا، جنگل کا ہر بڑا درخت اس کا خدا تھا، زمین کا ہر خوفناک کیڑا اس کا خدا تھا، پہاڑ کا ہر سیاہ پتھر اس کا خدا تھا، وہ سانپ کو پوجتے تھے، کہ سانپ ان کا دیوتا تھا، وہ دریا کو پوجتے

تھے، کہ دریا ان کی دیوی تھی، وہ پہاڑ کو پوجتے تھے، کہ پہاڑ ان کے دیوتاؤں کا مسکن تھا، وہ آگ کو پوجتے تھے، کہ وہ خدا کا منظر تھی، وہ عام ستاروں کو پوجتے تھے، کہ وہ حکمران عالم تھے، وہ شمس و قمر کو پوجتے تھے، کہ وہ نورِ اکبر تھے وہ حیوانوں کو پوجتے تھے، کہ انسانوں سے زیادہ انہیں قوت تھی، وہ انسانوں کو بھی پوجتے تھے، کہ وہ خدا کے اوتار تھے۔

غرض آپ پہلے مسلمان بادشاہ ہیں، جنہوں نے حملہ کرتے ہی ہندوستان میں ایک زلزلہ برپا کر دیا، صنم خانوں کو منہدم کیا، مسجدیں تعمیر کروائیں بہت سے سرکش اور متعصب بُت پرستوں اور مشرکوں کو تیغ کے گھاٹ اتارا، الغرض آپ کے آنے سے قائم ہو گئی نبیاءِ دین جس جگہ بُت خانہ تھا، اللہ کا گھر ہو گیا

اس کے بعد اپنے ممالک ایران، توران، بدخشان اور خراسان کی طرف قدم بڑھایا، اور ان کو زیر و زبر کرتے چلے گئے، ان ممالک کا انتظام کرنے کے بعد آپ کاہل لوٹ آئے، پٹھانوں اور مغلوں کے مختلف قبائل کے درمیان زمین تقسیم کر کے ان کی حدیں مقرر کرویں، اور ہر ایک قبیلہ سے اپنی حد سے آگے تجاوز نہ کرنے کا حلفی وعدہ لیا، چنانچہ آج تک افغان اور مغل آپ کی مقرر کردہ حدود پر قائم ہیں،

عمر کے آخری حصے میں آپ نے سلطنت کو خیر باد کہہ کر اپنے بڑے بیٹے شیخ یوسف کو ولی عہد بنا دیا، اور خود ایک دورہ میں جو کاہل سے تھوڑے فاصلہ پر تھا، اپنی عمر کے چند باقی لمحوں کو آقائے حقیقی کی یاد کے لئے وقف کر کے گوشہ نشینی اختیار کر لی۔

پیاری زندگی ہے زندہ دل شب خیر زاد کی اُسے تبیغ ہو ہو سے مزہ مستانہ آتا ہے

تھے، کہ دریا ان کی دیوی تھی، وہ پہاڑ کو پوجتے تھے، کہ پہاڑ ان کے دیوتاؤں کا مسکن تھا، وہ آگ کو پوجتے تھے، کہ وہ خدا کا منظر تھی، وہ عام ستاروں کو پوجتے تھے، کہ وہ حکمران عالم تھے، وہ شمس و قمر کو پوجتے تھے، کہ وہ نورِ اکبر تھے وہ حیوانوں کو پوجتے تھے، کہ انسانوں سے زیادہ انہیں قوت تھی، وہ انسانوں کو بھی پوجتے تھے، کہ وہ خدا کے اوتار تھے۔

غرض آپ پہلے مسلمان بادشاہ ہیں، جنہوں نے حملہ کرتے ہی ہندوستان میں ایک زلزلہ برپا کر دیا، صنم خانوں کو منہدم کیا، مسجدیں تعمیر کروائیں بہت سے سرکش اور متعصب بُت پرستوں اور مشرکوں کو تیغ کے گھاٹ اتارا، الغرض آپ کے آنے سے قائم ہو گئی بنیادِ دین جس جگہ بُت خانہ تھا، اللہ کا گھر ہو گیا

اس کے بعد اپنے ممالک ایران، توران، بدخشان اور خراسان کی طرف قدم بڑھایا، اور ان کو زیر و زبر کرتے چلے گئے، ان ممالک کا انتظام کرنے کے بعد آپ کابل لوٹ آئے، پٹھانوں اور مغلوں کے مختلف قبائل کے درمیان زمین تقسیم کر کے ان کی حدیں مقرر کر دیں، اور ہر ایک قبیلہ سے اپنی حد سے آگے تجاوز نہ کرنے کا حلفی وعدہ لیا، چنانچہ آج تک افغان اور مغل آپ کی مقرر کردہ حدود پر قائم ہیں،

عمر کے آخری حصے میں آپ نے سلطنت کو خیر باد کہہ کر اپنے بڑے بیٹے شیخ یوسف کو ولی عہد بنا دیا، اور خود ایک دورہ میں جو کابل سے تھوڑے فاصلہ پر تھا، اپنی عمر کے چند باقی لمحوں کو آقائے حقیقی کی یاد کے لئے وقف کر کے گوشہ نشینی اختیار کر لی۔

پیاری زندگی ہے زندہ دل شب خیر زاد کی اُسے تبیغ ہو ہو سے مزہ مستانہ آتا ہے

آپ کا مزار بھی اسی دَرہ میں ہے یہ دَرہ فرخ شاہ کے نام سے مشہور ہے
علاوہ صاحبِ سلطنت ہونے کے آپ اس درجہ کے صاحبِ باطن تھے کہ عینِ حکومت
وسلطنت کے وقت میں عوام و خواص آپ سے باطنی استفادہ کیا کرتے تھے۔

شیخ یوسف اپنے اپنے باپ فرخ شاہ کے سلطنت کو ترک کر دینے کے
بعد حکومت کی عنان اپنے ہاتھ میں لی، اور باپ کے جانشین ہوئے، آپ نہایت
عادل، صلح اور دیندار تھے، آپ نے بھی باپ کی طرح آخری عمر میں سلطنت
کے کاروبار سے سبکدوش ہو کر اپنے بیٹے کو اپنی حیات میں ہی مختار کر دیا تھا۔

شیخ احمد آپ نہایت شفیق، عالم اور صاحبِ حال بادشاہ تھے، باپ کی
طرح اپنے بھی سلطنت چھوڑ دی، اور بیٹوں کو بھی اس بات کی نصیحت کی، اپنے
تھوڑا سا اثاثہ اپنے عیال و اطفال کے لئے رکھ کر باقی تمام مال و اسبابِ فقراء کو
بانٹ دیا، علاوہ اپنے والد کے اپنے شیخ شہاب الدین سہروردی سے بھی استفادہ
کیا، اور ان سے خلافت پائی۔

شیخ شعیب باپ کے بعد خانقاہ کی خلافت آپ کو ملی، آپ درویشِ صورت
فرشتہ خصلت اور نہایت صاحبِ کشف و تصرف تھے،

شیخ عبداللہ آپ اپنے والد کے مرید تھے، علاوہ ازیں آپ نے حضرت
شیخ بہاء الدین زکریا سے استفادہ کیا، اور ان سے خلافت حاصل کی۔

شیخ اسحاق آپ صاحبِ حال، صادق اللہجہ، مستقل الفکر، حرّ الضمیر اور
آزاد گوشتے، مرید صرف اپنے والد کے تھے،

شیخ یوسف آپ اپنے زمانہ کے شفیق اور عابد تھے، عبادت میں ہر وقت
اور ہر ساعت ہمہ تن مشغول رہتے، ظاہری و باطنی ہر دو علوم کے جامع تھے، لوگ
آپ سے دونوں علوم کا استفادہ کیا کرتے تھے۔

شیخ سلیمانؒ | باپ کے بعد آپ کو خلافت ملی، بہت سی خلقت آپ سے مستفید ہوئی، آپ علم و فضل، حلم و عفو، زہد و تقویٰ اور احسان و کرم سے آراستہ اور موصوف تھے،

شیخ نصیر الدینؒ | آپ اپنے زمانہ کے حید عالم اور بڑے شائع میں سے تھے آپ نے باطنی استفادہ اپنے والد اور مشائخ چشتیہ سے کیا،

امام رفیع الدینؒ | آپ علوم ظاہر و باطن کے جامع تھے، اپنے والد ماجد کے خلیفہ اتم ہوئے، علاوہ باپ کے بہت سے مشائخ کبار سے آپ نے استفادہ کیا، جنگی تعداد چار سو تک پہنچتی ہے، بعدہ آپ سید جلال الدین بخاری کے خلیفہ ہوئے جنہوں نے آپ کے کمال زہد و تقدس کی وجہ سے آپ کو اپنا امام نماز مقرر فرمایا تھا، حضرت مجدد الف ثانی علیہ الرحمۃ کے خاندان میں آپ ہی پہلے شخص ہیں جنہوں نے ہندوستان میں سکونت اختیار کی، سہر مند کی بنا بھی آپ ہی سے ہوئی،

سہر مند کے مختصر حالات

وجہ تسمیہ | اصل لفظ ہندی میں سہر مند ہے، جس کے معنی بیشہ شیر کے ہیں، جس مقام پر آج کل شہر سہر مند واقع ہے، چونکہ یہاں قدیم زمانہ میں ایک حشمتناک جنگل تھا، جس میں شیر اور درندے رہا کرتے تھے، اس لئے اس کا نام بھی سہر مند یعنی بیشہ شیر ہو گیا۔

یہ لفظ سہ اور رند سے مرکب ہے، سہ ہندی میں شیر کو کہتے ہیں، اور رند جنگل کو، کثرت استعمال سے سہر مند ہو گیا، مگر سکھ عموماً سہرندی کہتے ہیں۔

سہر مند کی بنیاد | کہتے ہیں کہ ایک دفعہ سلطان فیروز شاہ خلجی کے عہد حکومت میں شاہی خزانہ لاہور سے دہلی جا رہا تھا، جب شاہی عمال خزانہ لیکر اس جنگل سے

گزرے تو انہیں سے ایک شخص جو عارف اور صاحبِ حال تھا، اُس نے اپنے کشف سے معلوم کیا، کہ اس جنگل میں آنحضرت صلی اللہ علیہ وسلم کی ہجرت کے ہزار سال بعد ایک ولی اللہ پیدا ہوگا، جو امامِ وقت اور مجددِ اسلام ہوگا، چونکہ باقی سب عمال اس صاحبِ حال کے معتقد تھے، لہذا اس نے اُن سے اپنے کشف کا حال بیان کیا، اور کہا، کہ اگر یہاں شہر بنایا جائے، تو بہت اچھا ہوگا، اس کے ہمراہیوں کو بھی وٹاں کی آب و ہوا کا اعتدال، ندیوں کی کثرت، زمین کی تروتازگی، قدرتی نظاروں کی دلچسپی وغیرہ امور پسند آئے، اس لئے سب نے اُس کی صدا کو لبیک کہا، اور حاکمِ وقت کو اس بات کا مشورہ دینے کیلئے آمادگی ظاہر کی،

علاوہ ازیں اس وحشتناک جنگل کے گرد و نواح میں کوئی شہر، کوئی قصبہ، اور کوئی قریہ نزدیک نہ تھا، صرف ایک سامانہ شہر تھا، وہ بھی سرِمند سے چوبیس میل کے فاصلے پر تھا، لوگ روپیہ داخل کرنے کے لئے وہاں جایا کرتے تھے، یہ سبب بھی اس جگہ ایک شہر کے بننے کا مقتضی تھا،

الغرض شاہی عمال جو خزانہ پہنچانے جا رہے تھے، سب کے سب حاکمِ وقت سلطان فیروز شاہ کے مرشد سید جلال الدین بخاری مخدوم جہانیاں کی خدمت میں حاضر ہوئے، اُس مردِ صالح کا مکاشفہ عرض کیا، وجوہات بھی پیش کیں، اور اس جگہ ایک شہر تعمیر کروانے کے لئے پُر زور الفاظ میں درخواست کی، مخدوم جہانیاں نے ان لوگوں کی اتماس کو قبول کیا، اور اس کارِ خیر کو سرانجام دینے کیلئے اپنے وطن سے سلطان کے پاس دہلی گئے، سلطان استقبال کر کے بڑی شان و شوکت اور بڑے ادب و احترام سے آپ کو شہر میں لایا، پہلی ہی مجلس میں آپ نے بادشاہ سے اس مطلب کا اظہار کیا، بادشاہ نے منظور کر کے اسی وقت حکم دیا کہ فلاں مقام پر شہر آباد کیا جائے امام رفیع الدین کا بڑا بھائی خواجہ فتح اللہ جو بادشاہ کا وزیر تھا، اس کام

کے سرانجام دینے کے لئے مقرر ہوا، وہ فی الفور دو ہزار آدمی ہمراہ بیکر اُس جگہ میں تشریف لے گئے، اور ایک مرتفع مقام پسند کر کے سب سے قبل قلعہ کی بنیاد رکھی اور تعمیر میں مصروف ہوئے، مگر حیرانی کی بات تھی، کہ جس قدر تعمیر کا حصہ دن کو تیار ہوتا، رات کو سب گر جاتا تھا، ہر چند اس کا تحتس کیا گیا مگر سبب دریافت نہ ہوا، اسرار نہ لگا،

آخر بادشاہ کو اسکی اطلاع دی گئی، بادشاہ نے اپنے مرشد مخدوم صاحب سے عرض کیا، مخدوم صاحب نے اپنے امام نماز اور بڑے خلیفہ رفیع الدین کو جو وزیر بادشاہ خواجہ فتح اللہ کے چھوٹے بھائی تھے، اس کام کی سربراہی کے لئے مامور فرمایا، جب امام رفیع الدین اس مقام پر پہنچے، تو اپنے روحانی زور اور نور باطنی سے اس کی حقیقت حال اور اسکا سبب دریافت کیا، معلوم ہوا، کہ شاہی پیادے شاہ شرف بوعلی قلندر کو زبردستی مزدوروں میں شامل کرتے ہیں، وہ رات کو اپنے باطنی اثر سے دہکی تیار شدہ عمارت کو گرا دیتے ہیں، امام رفیع الدین نے اُن سے بہت معذرت کی، قلندر صاحب نے فرمایا، کہ میں آپکے ہی بلوانے کے لئے ایسا کرتا تھا، کیونکہ آپکی نسل سے خدا کا ایک برگزیدہ بندہ پیدا ہونیوالا ہے جو اپنے وقت میں سرزمین ہندوستان سے کفر و شرک کی ظلمت کو دور کریگا،

الغرض دونوں صاحبوں نے بلکرسٹ ۱۷۷۰ء میں قلعہ کی بنیاد رکھی، جو کچھ مدت بعد تیار ہو گیا، بعد ازاں شہر کی تعمیر کا کام بھی شروع کیا گیا، جو ایک قبیل ہی عرصہ میں اختتام کو پہنچ گیا ہے

دیا اس سرزمین کو حق نے کیسا رتبہ والا

کہ ہر ذرہ بنا آئینہ اسرار عرفانی

تعمیر کا کام مکمل ہونے کے بعد شہر کی آبادی بڑھنی شروع ہو گئی، حتیٰ کہ یہ ایک نہایت

پُر رونق مقام بن گیا، بالخصوص دہلی سے لاہور اور کابل جانیوالے مسافروں کے قیام کرنے کی وجہ سے اس کی رونق دو بالارتہی تھی، شاہجہان بادشاہ کے عہد تک اس کی آبادی ترقی پر رہی، وہ حضرت امام ربانی مجدد الف ثانی علیہ الرحمۃ کامریڈ اور نہایت معتقد تھا، اُس نے اپنے عہد حکومت میں یہاں ایک عایشان محل اور باغ تعمیر کرایا تھا،

جب سلطان اورنگ زیب عالمگیر تسخیر ممالک و کتن میں مصروف ہو گیا، تو پیچھے سکھوں نے ٹوٹ مار کر کے اس شہر کو اجاڑ دیا، اس کے معموروں کو پھر ویرانوں سے بدل دیا، اب کچھ کچھ آبادی باقی ہے، ہر سال چھبیس صفر سے اٹھائیس صفر تک حضرت امام ربانی مجدد الف ثانی علیہ الرحمۃ کا عرس ہوتا ہے، ہزار ہا برگزیدہ بزرگ جمع ہو کر فیض حاصل کرتے ہیں، عرس سے ایک ماہ قبل کئی سو حافظ کلام اللہ شریف پڑھنا شروع کرتے ہیں، اور متواتر عرس کے آخری دن تک پڑھتے رہتے ہیں، غالباً کئی ہزار قرآن شریف ختم کرتے ہیں۔

یہ شہر دہلی اور لاہور کے وسط میں واقع ہے۔

شیخ حبیب اللہ | آپ امام رفیع الدین کے فرزندوں میں سے تھے، باپ کے بعد امام صاحب کی خاتما کی خلافت آپ کو ملی، آپ اپنے زمانہ کے ولی اور مشائیر میں سے تھے،

شیخ محمد | آپ شیخ حبیب اللہ کے خلف ارشد تھے، آپ نے باطنی استفادہ اپنے والد بزرگوار سے کیا، باپ کے انتقال کے بعد خلیفہ مقرر ہوئے، سرہند کی ظاہری و باطنی ریاست آپ کے سپرد ہوئی۔

شیخ عبدالحی | آپ شیخ محمد کے فرزند اور سجادہ نشین تھے، اپنے وقت کے جتید عالم تھے، عوام الناس کو راہ راست پر لانے کے لئے ہر دم اور ہر لحظہ اور

ہر وقت ساعی و کوشاں رہتے۔

شیخ زین العابدینؑ آپ شیخ عبدالحی کے بڑے بیٹے اور خلیفہ تھے، اپنے زمانہ کے شیخ اور ظاہری و باطنی علوم کے جامع تھے، لوگ آپ سے دونوں علوم کا فائدہ حاصل کرتے تھے۔

مخدوم شیخ عبدالاحد قدس سرہ العزیز

آپ امام ربانی حضرت مجدد الف ثانی علیہ الرحمۃ کے والد ماجد اور پیر طریقت میں ظاہری علوم آپنے اوائل ربیعان میں حاصل کئے۔

آپ کی شیخ عبدالقدوس گنگوہیؒ سے بیعت

عین عالم شباب میں آپ کو جاذبہ الہی اور عشق خداوندی نے حضرت قطب عالم شیخ عبدالقدوس گنگوہی چشتی

کی خدمت میں پہنچایا، جہاں آپنے باطنی سلوک ختم کیا، گو آپ کو آباؤ اجداد سے شہر و روہ خلافت حاصل تھی، پھر بھی سلوک چشتیہ شیخ کی خدمت سے حاصل کیا، ظاہری علوم میں چونکہ چند ایک کتابیں باقی رہ گئی تھیں، لہذا شیخ صاحب نے آپ کو حکم دیا، کہ وہ بھی ختم کر کے آؤ، حضرت مخدوم نے عرض کیا کہ اگر اس وقت تک آپ کی زندگی نے وفانہ کی، تو میں کس کی طرف رجوع کروں گا؟

حضرت مخدوم کی شیخ رکن الدینؒ سے خلافت

شیخ صاحب نے اپنے خلیفہ اور قائم مقام بلکہ اپنے وقت کے قطب شیخ رکن الدین کی طرف اشارہ کیا۔

اس کے بعد حضرت مخدوم تحصیل علوم دینیہ میں مشغول ہو گئے، ابھی فارغ ہونے نہ پائے تھے، کہ شیخ کے وصال کی حسرت ناک خبر ملی، پھر کیا تھا، دل تنور کی طرح درد و حسرت سے بھڑک اٹھا، آمہوں سے پُر، فریادوں سے معمور

اور شورشوں سے لہریز ہو گیا، آنکھیں ندیوں کی طرح بہنی شروع ہو گئیں، رُوح کے اضطراب اور بیقراری کی کوئی حد باقی نہ رہی، بزبان حال پکار رہے تھے کہ
اک میری ہی پریشانی قسمت بکھڑکے

تہ کیا کاتبِ تقدیر نے دفتر اپنا

چونکہ تحصیلِ علوم سے فارغ ہونے میں ایک بہت ہی قلیل مدت رہ گئی تھی، اس نے عین فارغ ہونے کے وقت آپکو شیخ کی وفاتِ حسرتِ آیات کی خبر پہنچایا یہ ایک نہایت ہی تکلیف دہ اور ناقابلِ برداشت رنج و الم کے پیدا کرنے والی خبر تھی فارغ التحصیل ہونے کے بعد آپکو شیخ کی خدمت میں حاضر ہونے کا بے حد شوق تھا بہت سی امیدیں اور آرزوئیں دل میں تھیں، مگر اس حسرتِ ناک کی خبر کے سننے ہی سب خاک میں مل گئیں۔

قسمت تو دیکھنا کہ کہاں ٹوٹی ہے کند

دو چار ماٹھ جب کہ لبِ بام رہ گیا

اس جانکاہ حادثہ کا صدمہ حضرت مخدوم صاحب پر بہت پڑا، ہر وقت یہی کہتے کہ کاش! میں تعلیم سے چند یوم پہلے فارغ ہو گیا ہوتا، کاش! میں نے اپنی دلی آرزوؤں کو پورا کر لیا ہوتا، مگر افسوس۔

صبح تک تو نے نہ چھوڑی وہ بھی اُو باد صبا

یادگارِ رونقِ پروانہ تھی محفل کی خاک

آخر صبر سے کام لیا، اور تکمیلِ تحصیل کے بعد کئی سال مختلف شہروں کی سیاحت کرتے ہوئے شیخِ قدس سرہ العزیز کے آستانہ پر حاضر ہوئے، شیخِ رکن الدین کو شیخِ قدس سرہ العزیز حضرت مخدوم کی تعلیم کے متعلق ہدایت فرما گئے تھے، انہوں نے اس کے بموجب آپ کا کمال اعزاز کیا، بہت جلد فیوض و برکات سے بہرہ یاب

کرا کے آپکو طریقہ قادریہ اور چشتیہ، صابریہ کا خرقہ خلافت عنایت فرمایا بغرض
 حضرت مخدوم نے سلوک باطنی میں سے جو کچھ باقی رہ گیا تھا، وہ شیخ رکن الدین پوریا
 حضرت مخدوم کی شاہ کمال
 شاہ کمال کیتھلی اکثر قصبہ پائل میں مقیم
 رہتے تھے، جو سرہند سے بارہ میل کے فاصلہ
 پر ہے، آپ اعلیٰ پایہ کے قادری شیخ تھے

چنانچہ حضرت مجدد الف ثانی علیہ الرحمۃ ان کی شان میں فرماتے ہیں،
 جب طریقہ قادریہ کے حالات کا کشف ہوتا ہے، تو غوث الثقلین
 کے بعد شاہ کمال جیسا کوئی شخص نظر نہیں آتا۔

کیفیت ملاقات | حضرت مخدوم اور شاہ کمال کی کیفیت ملاقات یوں
 ہے، کہ ایک روز حضرت مخدوم شیخ عبدالقدوس کے خلیفہ شیخ جلال تھامسری
 کے پاس بیٹھے تھے، کہ ایک شخص سیاہ لباس پہنے ہوئے خانقاہ میں آیا، شیخ
 صاحب نے سپاہی سمجھ کر اس سے شاہی فوج کے حالات پوچھنے شروع کئے، شاہ
 کمال کیتھلی بھی وہاں موجود تھے، وہ شیخ صاحب کے اس سوال سے ناراض ہوئے
 اور فرمانے لگے، کہ شیخ صاحب میں تو آپ کو درویش سمجھ کر آپ کے پاس آیا تھا
 لیکن آپ تو بادشاہ کے متصدی نکلے، چونکہ شیخ جلال نہایت حلیم و خلیق تھے
 اس لئے شاہ کمال سے معافی مانگنے لگے۔

حضرت مخدوم نے جب شاہ کمال میں جذبہ اور بے تعلقی کے آثار دیکھے، تو
 بے اختیار انکی ہنشین کی طرف مائل ہوئے، اٹھتے وقت حضرت مخدوم نے شاہ کمال
 سے انکا نام و مقام پوچھا، شاہ کمال نے فرمایا، کہ مجھے کمال کہتے ہیں، میں اکثر قصبہ
 پائل میں رہتا ہوں، جو سرہند سے بارہ میل کی مسافت پر ہے۔

حضرت مخدوم چند روز بعد پائل میں شاہ کمال کی خدمت میں حاضر ہوئے

اور شاہ صاحب کی خدمت سے بہت سے فیوض و برکات بالخصوص نسبتِ فردیت حاصل کی، اور سلوکِ قادریہ بھی ملے کیا، شاہ کمال اور حضرت مخدوم میں بہت محبت ہو گئی تھی، چنانچہ اکثر اوقات شاہ کمال معہ عیال و اطفال سرہند میں آکر حضرت مخدوم کے گھر کئی کئی روز رہتے، نسبتِ فردیت کے متعلق حضرت مجدد علیہ الرحمۃ مبدعہ معاد میں فرماتے ہیں، کہ

فردیت کی نسبت مجھے اپنے والد بزرگوار سے حاصل ہوئی، اور انہیں ایک مردِ خدا صاحبِ جذبہ سے۔

یہاں پر مردِ خدا سے مراد شاہ کمال کیتھلی ہی ہیں۔

شیخ الشاداد سے ملاقات | حضرت مخدوم نے کابل سے بیکرنیگالہ

تک کی سیاحت فرمائی ہے، شہرِ رتھاس میں ایک نہایت معتمد صاحبِ حال مردِ خدا الشاداد نام رہا کرتے تھے، جنہوں نے اپنے زمانہ کے بہت سے مشائخ کی زیارت و ملاقات کی تھی، حضرت مخدوم دورانِ سیاحت میں اُنکے پاس پہنچے، اور کچھ عرصہ اُن کے پاس رہ کر بہت سے فیوض و برکات حاصل کئے،

سید علی قوام | ایک دفعہ حضرت مخدوم جو پور گئے، وہاں پر سید علی قوام نظامیؒ کی خدمت میں حاضر ہوئے، جو صاحبِ جذبہ، صاحبِ سکری، صاحبِ وجد اور صاحبِ سماع

تھے، آپ کا سلسلہ چشتیہ تھا، اور تین واسطوں سے شیخ نصیر الدین محمود چراغ دہلوی سے ملتا تھا۔ حضرت مخدوم نے آپ کی خدمت سے بہت کچھ فوائد حاصل کئے،

شیخ برہان سے استفادہ | نیز حضرت مخدوم نے بنگالہ میں شیخ برہان

سے ملاقات کی، جو عموماً شب کو بیدار رہ کر تمام شب آقائے حقیقی کے آگے گریہ و زاری اور توبہ و استغفار میں گزار دیا کرتے تھے، حضرت مخدوم نے ان سے بھی

استفادہ کیا۔

شیخ عبدالغنی سے ملاقات | علاوہ ازیں حضرت مخدوم علیہ الرحمۃ نے شیخ عبدالغنی سے جو معتبر مشائخ سے تھے، ملاقات کی، اس ملاقات کا اتفاق یوں ہوا، کہ ایک روز حضرت مخدوم نے سنا، کہ شیخ عبدالغنی نے ایک درویش کو معرفت کی کوئی ایسی بات بتلائی، جس کی وہ تاب نہ لا کر مر گیا، حضرت مخدوم شیخ کی ملاقات کی جستجو میں تھے، کہ ان سے بلکہ پوچھیں، کہ وہ ہمسرا اور راز کون سا تھا، جس سے درویش کا کام تمام ہو گیا؟

ایک مدت کے بعد شیخ عبدالغنی اتفاق سے سرہند آنکے، حضرت مخدوم کو جب شیخ صاحب کے آنے کی اطلاع ہوئی، تو انہیں اپنے گھر لا کر ٹھیرایا، اور عرض کی حضور! وہ کیا بات تھی، جس نے درویش کا کام تمام کر دیا؟ شیخ صاحب نے فرمایا کہ میں نے تو صرف یہ کہا تھا، کہ یہ تمام عالم جو دکھائی دیتا ہے، یہ حقیقی پروردگار کی ذات واحد ہے، جو وحدت سے کثرت میں آئی ہے، چونکہ وہ سادہ لوح تھا اس لئے وہ اس بات کی تاب نہ لا کر مر گیا۔

کرامات | حضرت مخدوم سے بہت سے خوارق و کرامات ظہور میں آئے چنانچہ حضرت مجدد الف ثانی علیہ الرحمۃ اپنے مکتوبات کی پہلی جلد میں فرماتے ہیں، کہ ہمارے والد بزرگوار کی خدمت میں بہت سے لوگ آیا کرتے تھے، اور کہا کرتے تھے، کہ ہم نے آپ کو مکہ معظمہ میں دیکھا ہے، کوئی کہتا، کہ میں نے بغداد میں دیکھا ہے، اور اپنی آشنائی جتلاتے، لیکن والد صاحب فرمایا کرتے تھے، کہ یارو! میں تو کبھی اپنے گھر سے باہر نہیں نکلا، اور تم کہتے ہو، کہ ہم نے فلاں شہر میں دیکھا ہے، اور آشنائے ہیں، یہ کس قسم کی تہمت مجھ پر لگاتے ہو، اسی طرح خواجہ ماشم کشمی جنہوں نے زبدہ مقامات برکات احمدیہ لکھی ہے،

قیوم ثانی حضرت خواجہ محمد معصوم علیہ الرحمۃ سے نقل کرتے ہیں، کہ آپ نے فرمایا، کہ ایک روز حضرت مخدوم کا سچا مخلص جب آپ کے حجرے میں داخل ہوا، تو کیا دیکھتا ہے کہ حضرت مخدوم کے تمام اعضاء الگ الگ پڑے ہیں، اُس نے خیال کیا کہ شاید کسی دشمن یا کسی چور سے یہ حرکت سرزد ہوئی ہے، بے اختیار روتا پیتا باہر نکل آیا، لوگوں کو خبر کی، لوگ اندر گئے، تو دیکھتے کیا ہیں کہ حضرت مخدوم صبح و سالم زندہ تسبیح و تہلیل میں مشغول اپنی مسند پر مراقبہ کئے بیٹھے ہیں، لوگ فوراً قدموں پر گر پڑے حضرت مخدوم نے فرمایا، جب تک ہم زندہ رہیں یہ راز ظاہر نہ کرنا۔

طریقہ حضرت مخدوم اکثر طریقہ نقشبندیہ کی تعریف کیا کرتے اور فرمایا کرتے تھے، کہ کشفی نگاہ سے معلوم ہوتا ہے، کہ یہ طریقہ مرکز اور شاہراہ پر واقع ہے لیکن ہماری نگاہ میں کوئی اس طریقہ کا صاحب نہیں جس کی ہمنشین سے اس طریقہ کی برکتیں حاصل کی جائیں۔

عقائد آپ اصولاً و فروغاً حضرت شیخ اکبر کے متبع اور انہیں کے عقائد کے مقلد تھے، اُن کے کلام کے دقائق اور اسرار کے بیان میں آپ یدِ طولی رکھتے تھے، مسئلہ وحدت الوجود کی تفہیم و جودِی طریقہ سے کرتے اور فرماتے، کہ ہمارا حال و مشرب یہ ہے، کہ جو کچھ نظر آتا ہے، واحد حقیقی ہے، جو بعنوان کثرت نمودار ہوا ہے،

سب سے تعجب خیز امر تو یہ ہے، کہ باوجودیکہ حضرت مخدوم علیہ الرحمۃ کا مشرب وحدت الوجود تھا، اور اس مقام کے سخت مغلوب الحال تھے، لیکن پھر بھی کتاب و سنت نبویہ سے بال بھر تجاوز نہیں کرتے تھے، جس درویش کو ذرا بھی خلاف شریعت پاتے، اسکی صحبت کو فوراً ترک کر دیتے، اور ہرگز اُس کے ولی ہونے کا اعتبار نہ کرتے۔

مریدین و ملائذہ آپ کے ہزاروں مرید اور صدائے شاگرد تھے، آپ کو ظاہری

علوم میں یدِ بیضا، حاصل تھا، گویا اپنے زمانہ کے امام تھے، علمائے وقت آپ کو اپنا اُستاد مانتے تھے، چنانچہ علماء و فقراء کے پیشوا شیخ میرک لاہوری جو ہنزادہ داراشکوہ کے اُستاد اور شطیحات و سفینۃ الاولیاء وغیرہ کے مصنف تھے، علم ظاہری و باطنی میں آپ کے شاگرد تھے، بعض اوقات آپ لوگوں سے ایسے ایسے اُسرار و معارف بیان کیا کرتے تھے، کہ بڑے بڑے علماء اُسکے سمجھنے میں حیران اور ششدر رہ جاتے،

تصانیف علم شریعت و طریقت میں آپنے کئی رسالے تصنیف کئے، ان میں سے اسرار التَّشہد اور کنوز الحقائق مشہور ہیں، اُن کے دیکھنے سے ظاہر ہوتا ہے کہ جو کچھ حکم و دقائق اور اُسرار و حقائق آپ نے اُنہیں سکھے ہیں، سب اتقائی ہیں، حقیقت تو یہ ہے، کہ ذَالِکَ فَضْلُ اللّٰهِ یُؤْتِیْہِ مَنْ یَّشَاءُ

افضلیت ہے ہدایت کے سبب

نہ عزت نہ وجاہت کے سبب

وفاتِ حسرتِ آیات | ایک نہ ایک دن موت سب پر آتی ہے

دنیا میں کوئی بھی ایسی ہستی نہیں، جو فنا کا شکار ہونے والی نہ ہو، بڑے بڑے آئے، مگر کوئی بھی اس کے آہنی پنجہ سے محفوظ و مامون نہ رہ سکا،

تھا کونسا نخل جس نے دیکھی نہ خزاں

وہ کون سے گل کھلے جو مُر جہا نہ گئے

جب ہندوستان کے مفلس مسلمانوں کے اندھیرے گھر کے اس چراغ کے گل ہونے کا وقت آیا، تو سوائے حضرت مجدد الف ثانی علیہ الرحمۃ کے کوئی بھی ایسا شخص موجود نہ تھا، جو اس کے فیضانِ صنوبر بخش سے پورے طور پر فیضیاب ہونے کا مستحق اور حقیقی طور پر خلف کہلانے کا حقدار ہوتا۔

چنانچہ وفات سے قبل آپ نے سلسلہ چشتیہ، قادریہ اور سہروردیہ کی نسبت جو آپ کو حاصل تھی، حضرت مجدد الف ثانی علیہ الرحمۃ کو اتفاقاً کی، اور اپنی خانقاہ کی خلافت بھی انہی کو عنایت فرمائی۔

وفات سے پہلے آپ عاشقِ نیم جان کی طرح بسترِ پٹھے مولائے حقیقی کی یاد میں کچھ ایسے مشغول تھے، کہ معلوم دیتا تھا، کہ محبوب کی ملاقات کے ہر ساعت ہر لحظہ منتہی ہیں، ہر وقت یہی زبان پر جاری رہتا، کہ اے مولانا! تیری ہی یاد میں خاتمہ ہو، اے آقا! تن سے روح کی جدائی کے وقت تیرا ہی نام وردِ زبان ہو۔

جانِ عاشقِ تن سے جب آزاد ہو

منہ میں کلمہ دل میں تیری یاد ہو

جب آپ کا اخیر وقت آیا، تو آپ نے کئی مرتبہ ارشاد فرمایا، کہ بات وہی ہے، جو شیخ عبدالقدوسؒ نے فرمائی تھی، آپ کے صاحبزادہ حضرت مجدد الف ثانی قدس سرہ العزیز اس وقت حاضر تھے، انہوں نے آپ سے دریافت فرمایا، کہ حضور! وہ کیا بات ہے؟ آپ نے فرمایا، ”حقیقت حق سبحانہ، و تعالیٰ ہستی مطلق ہے، لیکن بہاں کو نیہ محبوبوں کی آنکھ پر ڈال کر انہیں دُور و مہجور رکھتا ہے“۔

آپ نے عرض کیا، کہ حضور مجھ کو کچھ وصیت فرمائے، فرمایا، بس تمہیں یہی وصیت کرتا ہوں، اور میں اہلبیت کی محبت میں سرشار اور بحرِ نعمت میں مستغرق ہوں۔
الہی بحق بنی فاطمہ بر قولِ ایمان کنی خاتمہ

الغرض ۷۱ رجبِ ششم جو کو اسی سال کی عمر میں داعی اجل کو لبیک کہتے ہوئے اس دار فانی کو خیر باد کہہ کر دارِ ابدی کی جانب کوچ کر کے محبوبِ حقیقی کو جا ملے۔

جان گئی جان کے جو یا کے پاس

پہنچا مریض اپنے مسیحا کے پاس

آپ کا مزار شریف سرہند میں شمال کی جانب ایک میل پر واقع ہے، آپ کی تاریخ وصال میں کسی شخص نے حسب ذیل قطعہ کہا ہے ۷

آں شیخ کہ بود اَعْلَمُ اندر فن
جانش گہرِ سترِ ازل را معدن
چو شیخ زمانہ بود در علم و عمل
تاریخ وصال او بگو شیخ زمن

حضرت مخدومؒ کی اولاد | حضرت مخدوم کی شادی ضلع بلند شہر کے ایک قصبہ میں ایک بزرگ زادی سے ہوئی تھی، جن کے بطن سے سات صاحبزادے تولد ہوئے، حضرت مجدد الف ثانی علیہ الرحمۃ منجھلے فرزند تھے، تین آپ سے عمر میں بڑے تھے اور تین چھوٹے یہ سب عالم اور کامل دینی تھے، ان سب کے دائرے کا مرکز حضرت مجدد الف ثانی علیہ الرحمۃ ہیں۔

مقدمہ

ضرورت مجدد

رسول خدا صلی اللہ علیہ وسلم نے مجدد دین کی بعثت اور ان کے ظہور کے متعلق ارشاد فرمایا ہے کہ

إِنَّ اللَّهَ يَبْعَثُ لِهَذِهِ الْأُمَّةِ
عَلَى رَأْسِ كُلِّ مِائَةِ سَنَةٍ
مَنْ يُجَدِّدُ لَهَا دِينَهَا (اخرجه)

اللہ تعالیٰ اس امت کی اصلاح کے لئے
ہر صدی کے سر پر مجدد بھیجتا رہے گا
جس کا کام دین محمدی کی تجدید کرنا ہوگا

(ابوداؤد)

اس حدیث کے راوی حضرت ابو ہریرہ ہیں، اس کو ابو داؤد نے بیان کیا ہے، اور جلال الدین سیوطی مرقاة المصعود میں لکھتے ہیں، کہ
 اتَّفَقَ الْمُحْفَظُ عَلَى تَصْحِيحِهِ | حفاظ حدیث اس کی صحت پر اتفاق رکھتے ہیں
 چنانچہ متقدمین میں سے حاکم نے مُشْتَدَرک میں اور بیہقی نے مُدْخَل میں اس کا ذکر کیا ہے، اور متاخرین میں سے ابو الفضل عراقی اور حافظ ابن حجر شافعی بھی اس کی صحت کے قائل ہیں،

اب یہاں پر کئی سوال پیدا ہوتے ہیں، اول یہ کہ تجدید دین سے کیا مراد ہے؟ دوم یہ کہ مجدد کون ہو سکتا ہے؟ سوم یہ کہ کیا مجدد کا شروع ہی صدی میں آنا ضروری ہے، یا وسط اور آخر میں بھی آ سکتا ہے؟ چہاں م یہ کہ کیا ایک وقت میں ایک ہی مجدد ہو سکتا ہے، یا کہ متعدد بھی؟ وغیرہ وغیرہ
 ان سوالات کے جواب علی حسب المدارج درج کئے جاتے ہیں۔

تجدید دین | تجدید دین سے مراد کتاب و سنت کے عمل کو جو مَرُورِ زمانہ سے کمندرس ہو کر مٹ چکا ہو، از سر نو زندہ کرنا، لوگوں کے غلو کو روکنا، جہلاء کی تادیبوں کی نفی کرنا اور حق و باطل میں تمیز دکھانا ہے، جو یہ نہ کرے، وہ کیسا ہی فاضل ہو، عاقل ہو، فقیہ ہو، صاحبِ دل ہو، صاحبِ مکاشفہ ہو، مجدد نہیں ہو سکتا۔
مجدد کون ہو سکتا ہے؟ | مجدد کیلئے ضروری ہے، کہ وہ علم و فضل میں شہرہ آفاق ہو، دین میں مشاہیر ہو، علوم ظاہریہ و باطنیہ میں یکتائے روزگار ہو

لہ مجاہد الا برار، مجلس ثالث و اثنائون اور مجمع الکرامہ فصل بہشت مجددین میں تجدید دین کے یہی

معنی لکھے ہیں ۱۲۱ منہ ۳۰

لہ علاوہ مذکورہ دو کتابوں کے عون المعبود حاشیہ سنن ابو داؤد میں ابن الاثیر طیبی

وغیرہما سے مجدد کی یہی تعریف لکھی ہے ۱۲ منہ ۲۰

حامی سنت ہو، قانع بدعت ہو،

- مجدد کا پتہ اُس کی دینی خدمات سے چلتا ہے، اُس کے ہم عصر علماء و قراءین اور
فطن غالب سے اُس کی دینی خدمات، اُس کے علم و فضل کو دیکھ کر اُس پر مجددیت
کا فتوے لگا سکتے ہیں۔

قیدِ رُاس | بعض محققین کی یہ رائے ہے کہ حدیث میں رُاس کی قید اتفاقی
ہے، مجدد صدی کے اقوال آخر اور درمیان میں بھی آسکتا ہے۔

لفظِ مَن کا اطلاق | یہاں یہ تبلا دینا بھی غیر محل نہ ہوگا، کہ لفظ مَن کا اطلاق
واحد اور متعدد دونوں پر ہو سکتا ہے، یہ قطعی طور پر لازمی نہیں کہ مجدد ایک صدی میں
ایک ہی ہو، بلکہ ایک سے زائد بھی ہو سکتے ہیں، بہر حال ہر صدی میں ایک مجدد کا وجود
ضروری ہے،

مجددِ اَلْفِ ثانی

ان ابتدائی مراحل کو طے کر نیچے بعد اب یہ ثابت کرنا ضروری ہے، کہ اَلْفِ ثانی
کے مجدد حضرت شیخ احمد سرہندی فاروقی علیہ الرحمۃ ہیں۔

آپ کا ظہور جیسا کہ افتتاحیہ میں مجملًا بتایا گیا ہے، اور اُنہ انشاء اللہ مفصلاً
لکھا جائیگا، ہندوستان میں ایک ایسے نازک موقعہ میں ہوا، جبکہ کفر و شرک
ضلالت و گمراہی، فسق و فجور کا دور دورہ تھا، لوگ دین اسلام سے منحرف ہو چکے تھے
آپنے آکر آوازہ توحید کو پھر بلند کیا، کفر و بدعت اور فسق و فجور کی ظلمت
کو دور کیا، یہ دینی خدمت بڑے زور سے آپ کے مجدد ہونے پر دلالت کرتی ہے،
علاوہ ازیں علمائے وقت نے بھی آپ کو مجدد مانا ہے، بلکہ انہیں سے اکثر تو آپ کے

لے جیسا کہ اسی کتاب کے مختلف مقامات بالخصوص تجدید کے سائوں میں مذکور ہے، اور ان علماء و شائخ

حلقہ ارادت میں داخل ہوئے، اور آج تک کیا عوام اور کیا خواص، کیا علماء اور کیا مشائخ، سب آپ کو مجدد الف ثانی مانتے چلے آئے ہیں۔

حضرت شاہ ولی اللہ صاحب محدث دہلوی رحمۃ اللہ علیہ نے اپنے مکتوبات میں آپ کی شان میں جو کچھ لکھا ہے، وہ مندرجہ بالا دعوائے کا بڑے زور سے موید ہے میرے خیال میں اس کے بعد آپ کے متعلق کسی بزرگ کے قول کے نقل کرنے کی ضرورت باقی نہیں رہتی، حضرت شاہ صاحب لکھتے ہیں، کہ

شیخ مجدد از ماس این دورہ اند
و بسا معارف مختصہ این دورہ
ہیں، اس دورہ کے بہت سے معارف اور
علوم شیخ کی زبان مبارک سے صادر
ہوئے ہیں، شیخ اس دورہ کے قطب
ارشاد ہیں، آپ کے ہاتھوں پر بہت سے
طبعی گمراہ اور بدعتی تائب ہوئے ہیں
حضرت شیخ مجدد علیہ الرحمۃ کی تعظیم میں
مذکور ادوار اور مکون کائنات یعنی حق سبحانہ
تعالیٰ کی تعظیم ہے، حضرت شیخ کے
نعماء و برکات کا شکریہ عین ایزد متعال
کا شکریہ ہے،

شیخ مجدد از ماس این دورہ اند
و بسا معارف مختصہ این دورہ
کہ از زبان شیخ بطریق رمز و
ایکاسرزدہ، و شیخ قطب ارشاد
این دورہ است، و بردست
بسیارے از گمراہان باد طبیعت
و بدعت خلاص شدہ اند....
تعظیم شیخ تعظیم حضرت مذکور
ادوار و مکون کائنات است
و شکر نعمت حضرت شیخ شکر
نعمت مفیض اوست، تعالیٰ

و تقدس الخ (کلمات طیبات ص ۶۲ مکتوب ہفتم)

حضرت مرزا مظہر جان جاناں شہید دہلوی نقشبندی مجددی رحمۃ اللہ علیہ نے تشریف
نعمت کے طور پر فرمایا ہے، کہ میں ایک دفعہ جمال جہاں آرا حضرت سرور کائنات

ابقیہ حاشیہ ص ۵۱ کے حلقہ ارادت میں داخل ہونے کی مفصل کیفیت بھی درج ہے ۱۲۱ سنہ ۱۳۰۷

علیہ افضل الصلوٰۃ والتیمات سے مشرف ہوا، وہ اس طرح پر کہ حضور علیہ الصلوٰۃ والسلام کے پہلو میں بیٹھا ہوا ہوں، اور آپ کا سانس مبارک مجھ کو پہنچ رہا ہے، اور پیرزادگان سرہندی بھی وہاں موجود ہیں، اس اثنا میں مجھے پیاس معلوم ہوئی آنحضرت صلی اللہ علیہ وسلم نے ان میں سے ایک کو پانی لانے کا حکم فرمایا، میں نے عرض کیا، حضرت یہ تو میرے پیرزادے ہیں، آپ نے فرمایا، میرے حکم کا امتثال کرتے ہیں، وہ عزیز پانی لے آئے، اور میں نے خوب سیر ہو کر پیاس پھر میں نے عرض کیا، کہ یا رسول اللہ صلی اللہ علیہ وسلم آپ حضرت شیخ احمد سرہندی مجدد الف ثانی قدس سرہ کے حق میں کیا فرماتے ہیں؟ فرمایا کہ اُن جیسا میری اُمت ہیں دوسرا کون ہے، پھر میں نے عرض کیا، کہ حضور اُن کے مکتوبات آپ کی نظر مبارک سے گزرے ہیں؟ آپ نے فرمایا، تمہیں کچھ یاد ہے، تو پڑھو، میں نے یہ عبارت پڑھ سنائی، اِنَّہٗ تَعَالٰی وَّرَءَہُ اَنْوَارٌ تَحْوَہُ اَنْوَارٌ آپ نے اسکو بہت پسند فرمایا، اور نہایت خوش ہوئے، پھر میں نے دوبارہ یہی عبارت پڑھی، پھر آپ نے بہت زیادہ تحسین فرمائی، اور یہ حالت بہت دیر تک جاری رہی انتہی مزید براں خود حضرت مجدد الف ثانی علیہ الرحمۃ نے بھی اپنے مکتوبات شریف میں اپنے مجدد ہونیکا ذکر فرمایا ہے، ملاحظہ ہو۔

ایں علوم مُقْبَسٌ از مشکوٰۃ اَنْوَارِہٖ
یہ علوم نبوت کے انوار کے مشکوٰۃ
اِنْ عَلٰی اَرْبَابِہَا الصَّوٰۃُ وَالسَّلَامُ
سے حاصل ہوتے ہیں، جو دوسرے ہزار
وَالْحَیَّۃُ کہ بعد از تجدید الفانی بہ
کی تجدید کے بعد وراثت کے طور پر تازہ
تَبْعِیَّتِ وِوَرَاثَتِ تازہ گشتہ اند
ہو گئے ہیں، اور تروتازگی سے ٹھہر رہا ہے

۱۰ یعنی اللہ تعالیٰ پرے سے پرے بلکہ اور بھی پرے سے پرے ہے، اسے برتر از خیال و قیاس و گمان و دہم، پنجابی میں اسکو کسی نے نہایت عمدہ پیرایہ میں بیان کیا ہے، اے اُنے نالوں اُنوں اُسے، پریوں پرے پریرے

و بطراوت ظہور یافتہ صاحب
 این علوم و معارف مجدد این آلف
 است و بدانند کہ
 بر سر سیر ماتہ مجددے گذشتہ
 است، اما مجدد ماتہ دیگر است
 و مجدد آلف دیگر چنانچہ در میان
 ماتہ و آلف فرق است، در میان
 مجددین اینہا نیز ہاں قدر فرق
 است، بلکہ زیادہ ازاں، و مجدد
 آن ست، کہ ہر چہ در آن مدت
 از فیوض باہمتاں برسد توسط
 او برسد، اگرچہ اقطاب و اوقات
 آنوقت بوند، و بدلا و نجبا باشند الخ

ان علوم و معارف کا صاحب اس ہزار کا
 مجدد ہے اور جانتا چاہیے
 کہ ہر صدی کے سر پر ایک مجدد گذرا ہے
 ہاں! مجدد صدی کا اور ہے، اور مجدد ہزار
 کا اور، جیسا کہ تنو اور ہزار میں فرق ہے
 اسی کے مطابق صدی اور ہزار کے مجددوں
 میں فرق ہے، بلکہ اس سے بڑھکر
 اور مجدد وہ ہے، کہ اُس زمانہ میں
 جس قدر فیض اُمتوں کو پہنچتا ہے
 وہ اُسی مجدد کے توسط سے پہنچتا ہے
 خواہ اُس زمانہ کے قطب، اوقات
 ابدال اور نجباً بھی کیوں نہ ہوں

(مکتوبات شریف حصہ ششم دفتر دوم مکتوب چہارم)

ان مقدمات کے بعد ضروری معلوم ہوتا ہے کہ آپ کے ظہور کے واقعات شروع
 کئے جائیں۔

آپ کے ظہور کے متعلق اولیائے سابقین کی بشارتیں

آپ کے عالم قدس سے عالم امکان میں تشریف لانیکے متعلق بہت سے اولیاء اللہ
 صلحائے امت اور عارفان الہی نے اپنے کشفوں اور سچے خوابوں کی بنا پر بشارتیں
 دی تھیں، جنکا تذکرہ آپ کی ولادت کے ذکر سے قبل ضروری معلوم ہوتا ہے

لہذا وہ اجمالاً درج ذیل ہیں۔

حضرت غوث اعظمؒ کا ایک روز حضرت شیخ عبدالقادر جیلانی قدس سرہ العزیز کسی جنگل میں بیٹھے مراقبہ فرما رہے تھے کہ یکایک آسمان سے ایک

نور ظاہر ہوا، جس سے تمام عالم متور ہو گیا، آپ کو اُس وقت القا ہوا کہ آپ کے پانسو سال بعد جبکہ عالم میں ضلالت و گمراہی اور شرک و بدعت کا دور دورہ ہوگا، اُس وقت ایک بزرگ وحید اُمت پیدا ہوگا، وہ دنیا سے الحاد و زندقہ اور شرک و بدعت کا نام و نشان مٹا دیگا، دین محمدی کی تجدید کر کے اُس کو نئے سرے سے تازگی بخشنے گا، اُس کی صحبت کہیائے سعادت ہوگی، اُس کے فرزند اور خلفاء بارگاہِ اُحدیت کے صد نشین ہوں گے۔

اس القاء کے بعد محبوب سبحانی حضرت شیخ عبدالقادر جیلانی نے اپنے خاص خرقہ کو اپنے کمالات سے ملو کر کے بطور امانت اپنے صاحبزادہ سید تلج الدین عبدالرزاقؒ کے حوالہ کیا، اور وصیت فرمائی، کہ جب اس بزرگ کا ظہور ہو، تو یہ میری طرف سے اُن کو دیدینا، چنانچہ اُس وقت سے صاحبزادہ علیہ الرحمۃ کی اولاد میں وہ خرقہ یکے بعد دیگرے بطور امانت چلا آتا رہا، آخر شاہ کمالؒ کے پیر شاہ سکندرؒ نے تجدید کے دوسرے سال وہ خرقہ حضرت مجدد الف ثانی علیہ الرحمۃ کی خدمت میں پہنچایا، جس کا تذکرہ انشاء اللہ تجدید کے سال دوم میں آئیگا۔

حضرت شیخ احمد جامؒ کا ارشاد مقاماتِ شیخ الاسلام احمد جام میں مذکور ہے، کہ شیخ قدس سرہ العزیز نے ارشاد فرمایا کہ میرے بعد سترہ آدمی میرے ہمنام پیدا ہوں گے

۱۷۔ یہ واقعہ روضہ قیومیہ میں لکھا ہے۔ ۱۷

اُن میں سب سے آخری شخص آنحضرت صلی اللہ علیہ وسلم کی ہجرت کے ہزار سال بعد ظاہر ہوگا، جو سب سے افضل ہوگا،

شیخ کے فرزند شیخ طہور الدین قدس سرہ العزیز نے اپنی کتاب ہوز العاشقین میں لکھا ہے، کہ آخر عمر تک میرے باپ کے ہاتھ پر چھ لاکھ آدمیوں نے توبہ کی تھی میں نے اُن سے عرض کیا، کہ بہت سے مشائخ کبار کے حالات کتابوں میں مرقوم ہیں مگر آپ کے حالات سب سے فائق نظر آتے ہیں، اسپر آپ نے فرمایا، کہ مجھ سے چار سو سال بعد ایک اللہ کا ایسا برگزیدہ پیدا ہوگا، جس کے حالات مجھ سے کہیں افضل ہونگے،

نفحات الانس میں مونس ناجی نے بھی شیخ احمد جام کا مذکورہ بالا مقولہ نقل کیا ہے، اور شیخ کی وفات چھٹی صدی ہجری تحریر کی ہے، چونکہ حضرت مجدد الف ثانی علیہ الرحمۃ کا ظہور سنہ ۸۴۶ھ میں ہوا، جو شیخ کے زمانہ سے پورے چار سو سال بعد ہے، لہذا ثابت ہوا، کہ وہ بزرگ آپ ہی ہیں۔

شیخ خلیل اللہ
بخشی کا خط
مقامات شیخ خلیل اللہ بخشی میں مذکور ہے، کہ شیخ نے ایک روز فرمایا، کہ سبحان اللہ! سلسلہ خواجگان نقشبند سے ایک شخص ہندوستان میں پیدا ہونے

والا ہے، جو مجدد وقت ہوگا، لیکن افسوس کہ زندگی کی وفا کا اعتبار نہیں، ورنہ میں شرف ملاقات کے لئے انکی خدمت میں ضرور حاضر ہوتا،

انہوں نے ایک خط لکھ کر اپنے بڑے خلیفہ خواجہ عبدالرحمن بخشی کو دیا، اور فرمایا، کہ اس خط کو حفاظت سے رکھنا، جب حضرت مجدد الف ثانیؒ مبعوث ہوں، تو یہ خط بڑی نیاز سے اُن کی خدمت میں پیش کرنا، تاکہ ہمارے حق میں دعائے خیر کریں۔

۱۔ ایک روایت میں چہ ہزار بھی آیا ہے۔

خواجہ عبدالرحمن نے تجدید کے دسویں سال اس مکتوب کو حضرت مجدد الف ثانی علیہ الرحمۃ کی خدمت میں پیش کیا، حضرت مجدد علیہ الرحمۃ نے شیخ صاحب کے حق میں دعائے خیر فرمائی، اور فرمایا، کہ شیخ خلیل اللہ امت کے بڑے مشائخ سے نظر آتے ہیں۔

حضرت شیخ عبدالقدوس
گنگوہی کا فرمان
جب مجدد الف ثانی علیہ الرحمۃ کے والد ماجد حضرت مخدوم حضرت شیخ عبدالقدوس کی خدمت میں بیعت کی غرض سے حاضر ہوئے، تو آپ نے فرمایا، کہ تمہاری پیشانی میں ایک ولی برحق کا نور جلوہ گر ہے، اس سے بدعت و گمراہی کا خاتمہ ہو جائیگا، اگر میری زندگی نے اس وقت تک وفا کی، تو میں اس کی خدمت کو بارگاہ الہی کے قریب کا وسیلہ گردانوں گا۔

حضرت شیخ سلیم
چشتی کا کشف
حضرت شیخ سلیم چشتی قدس سرہ ایک روز مراقبہ میں مستغرق تھے، اس اثنا میں کیا دیکھتے ہیں، کہ سرزمین سرمنند سے ایک نور ظاہر ہوا، جسکی روشنی

چاروں طرف پھیل گئی، شیخ علیہ الرحمۃ سخت متعجب ہوئے، غیب سے اظہار ہوا کہ امت محمدیہ میں سے ایک شخص اس شہر میں پیدا ہوگا، جس کے فیض سے بہت سی مخلوق خدا ہدایت پائیگی، اور احکام شرعی اس کے طفیل از سر نو تازہ ہوں گے،

حضرت شیخ نظام
نارنونی کا ارشاد
جب ہندوستان کے مسلمانوں میں کفر کی رسمیں پیدا ہو گئیں، بادشاہ مرتد ہو گیا، اور اسلام شبانہ روز ضعیف اور کمزور ہونا شروع ہو گیا، تو اپنے بچے

مذہب کا درو رکھنے والے مسلمان حضرت شیخ نظام نارنونی کی خدمت میں جو مقتدا اہل اسلام تھے، حاضر ہوئے، اور غلبہ کفر کے دفعیہ کے بارے میں دعا کی التجا کی آپ نے بڑی توجہ کے بعد لوگوں کو خبر دی، کہ عنقریب ایک شخص پیدا ہونے والا

جو آتے ہی ظلمت کو نور سے، اور کفر کو اسلام سے بدل دیگا، چنانچہ اس کے کچھ عرصہ بعد حضرت مجدد علیہ الرحمۃ کا ظہور ہو گیا۔

لوگ آپ کے پاس بھی دعا کیواسطے گئے تھے، آپ نے باطنی توجہ کے بعد لوگوں کو خوشخبری دی، کہ عنقریب ایک

حضرت شیخ عبداللہ علاؤ الدین
سہروردی کا ارشاد

امام وقت مجدد اسلام کا ظہور ہوگا، وہ آتے ہی ضلالت و کمرابی کا قلع قمع کرے گا شرک و بدعت کی رسموں کو اڑا کر لوگوں کو آستانہٴ احدیت کی طرف لے آئے گا۔

حضرت مولانا عبدالرحمن عالم اور صالحین کے سردار تھے، فرماتے ہیں کہ ایک دفعہ میں اکبر آباد سے دہلی آیا

حضرت مولانا عبدالرحمن
کا حیرت انگیز مشاہدہ

اتفاقاً ایک منزل پر میرے پیٹ میں درد ہوا، میں جنگل میں ٹھہر گیا، میرے ہمراہی مجھے اکیلے چھوڑ کر چل دیئے، شدت درد کی وجہ سے میں بار بار قضاۃ حاجت کیلئے جاتا تھا، اتنے میں رات ہو گئی، اس جنگل میں قریب ہی ایک غیر آباد محل تھا، میں جاڑے کے ٹائے وٹاں چلا گیا، کہ چلورات یہیں بسر کروں، ابھی آدھی رات نہ گزری تھی کہ کیا دیکھتا ہوں، کہ ایک بڑی فوج نمودار ہوئی ہے، اور ہوتے ہوتے اس محل کے قریب آ پہنچی ہے، پھر انہوں نے نہایت عایشان فرش اس محل میں بچھایا، اور فرش پر ایک تخت لا کر رکھا، بعد ازاں ایک نوجوان آکر اس تخت پر بیٹھا، اور ہزار نا آدمی اُس کے گرد اگر د بڑے ادب سے کھڑے ہو گئے، آخر مجھے معلوم ہوا کہ یہ جنوں کے بادشاہ کی فوج ہے، یہ معلوم کر کے میں بہت ڈرا، خوف کی وجہ سے میرے رونگٹے کھڑے ہو گئے، بدن پر لرزہ طاری ہو گیا، تھمر تھمر کانپنے لگ گیا، اتنے میں جنوں کے بادشاہ نے کہا، کہ معلوم ہوتا ہے، کہ یہاں پر سوائے

ہماری قوم کے غیر قوم کا کوئی فرد ہے، آخر مجھے پکڑ کر اُس کے پاس لیگئے، اُس نے مجھ سے پوچھا، کہ تو کون ہے؟ میں نے کہا، کہ میں آدم کی اولاد سے ایک مسلمان مولوی مرد ہوں، اُس نے کہا، الحمد للہ ہم بھی مسلمان ہیں، اچھا چند علمی کلمات بیان کرو، تاکہ تمہارے علم سے فائدہ اٹھائیں، میں نے چند ایک حدیثیں فقہ اور اہلسنت والجماعت کے عقائد کے متعلق بیان کیں، اور ساتھ ہی کہا، کہ ان دونوں ہمارا یہ علم بہت کمزور ہو گیا ہے، اُس نے پوچھا، کیوں؟ میں نے کہا، ہمارا بادشاہ مرتد ہو گیا ہے، اُس نے کہا، ہم بھی اس بارہ میں اُس پر سخت ناراض ہیں، اور ہمیں اپنے علم سے معلوم ہوا ہے، کہ عنقریب ایک شخص مبعوث ہو نیا لا ہے، جس کی برکت سے اللہ تعالیٰ کفر کی تاریکی کو سنت نبوی صلی اللہ علیہ وسلم کے نور سے بدل ڈالے گا، اس شخص کا طریقہ، اُس کے اوضاع و اطوار اور اُس کے اقوال و افعال سنت نبوی صلی اللہ علیہ وسلم کے تابع ہونگے، آپ ضرور اُس شخص کی زیارت کرنا، اے عبد الرحمن اُسی روز سے حضرت مجدد الف ثانی علیہ الرحمۃ کے مققد ہو گئے، حتیٰ کہ تجدید کے پہلے ہی سال آپ کی قدمبوسی سے مشرف ہوئے،

حضرت مخدوم کا کشف | آپ کے والد ماجد حضرت مخدوم عبد الاحد قدس سرہ العزیز نے ایک روز مراقبہ میں دیکھا، کہ عالم

میں تاریکی پھیل گئی ہے، انوک، بندر اور ریچھ لوگوں کو ہلاک کر رہے ہیں، ایک نور اُنکے سینہ سے نکلا، جس کی روشنی چاروں طرف پھیل گئی، اور برقی خاطف نے نکل کر سب درندوں کو جلا کر خاک سپاہ کر دیا،

پھر کیا دیکھتے ہیں، کہ ایک تخت پر کوئی بزرگ مسند نشین ہے، اُس کے چاروں طرف بہت سے نورانی آدمی کھڑے ہیں، محدود، زندلیقوں، ظالموں اور جابروں کو اُن کے سامنے لالا کر بکریوں کی ذبح کر رہے ہیں، منادی ندا

دے رہا ہے،

جَاءَ الْحَقُّ وَزَهَّقَ الْبَاطِلُ إِنَّ الْبَاطِلَ
كَانَ زَهُوقًا

آپ نے یہ واقعہ شاہ کمال کی عقلی سے عرض کیا، آپ نے توجہ الی اللہ کر کے فرمایا کہ آپ کے ایک فرزند پیدا ہوگا، جو ضلالت و گمراہی کو مٹا دیگا، اور اس کے زمانہ میں دین کو فروغ حاصل ہوگا،

منجمن کی پیشینگوئی

اکبر کے زمانہ میں خان اعظم رکن سلطنت تھا، اس کے قلب میں ابھی حمیت و غیرت مذہبی کا عنصر متحرک باقی تھا، دُرات بادشاہ کے مرتد ہونے اور غلبہ کفر کی وجہ سے آتش حسرت پر حرمل کے دانہ کی طرح جلتا تھا، اس نے سلطنت کے رمالوں اور منجموں کو بلا کر پوچھا، کہ بتلاؤ! یہ فتنہ کب فرو ہوگا؟ یہ آفت کب ٹلیگی؟ انہوں نے اپنے علم میں غور و خوض کرنے کے لئے چالیس روز کی مہلت مانگی، خان اعظم نے دیدی، چالیس روز کے بعد منجموں نے آکر کہا، کہ ہم نے اپنے علم میں خوب غور کیا ہے، واضع فلکی سے یوں معلوم ہوتا ہے، کہ عنقریب ایک شخص پیدا ہوگا، جس کی توجہ سے دین اسلام کو تروتازگی حاصل ہوگی، اور کفر و شرک اور ضلالت و بدعت مغلوب ہو جائیں گے

شاہی اختر شناس جو سب منجموں سے لائق تھا، کہنے لگا، کہ تین روز سے ایک ستارہ طلوع ہوا ہے، جو اس ہزار سال کے عرصہ میں طلوع نہیں ہوا، اگر خاتمِ اکمل صلی اللہ علیہ وسلم کے زمانہ سے پہلے وہ ستارہ طلوع ہوتا، تو کسی اولوا العزم نبی کی

۱۰ کما فی روضة القیومیۃ منہ ۱۲۲

پیدائش پر دلالت کرتا، چونکہ اس اُمت میں پیغمبر کا پیدا ہونا محال ہے، اس واسطے ضروری ہے کہ کوئی ایسا شخص پیدا ہوگا، جو جناب پیغمبر خدا صلی اللہ علیہ وسلم کا نائب ہوگا، اور جو تمام باطل اور گمراہ مذاہب کو برطرف کر کے دین اسلام کو رواج دیگا، اسی روز سے خان اعظم رات اور دن انتظار کرنے لگا، حتیٰ کہ تجدید کے دوسرے سال اس نتیجہ پر پہنچا، کہ اس بزرگ خدا سے مراد حضرت مجدد الف ثانی ہی ہیں چنانچہ اُسی سال حاضر خدمت ہو کر شرف زیارت و ارادت سے مشرف ہوا،

ارکان سلطنت کی خواہیں

شیخ سلطان کا خواب | یہ بھی اکبر بادشاہ کے وقت میں سلطنت کے رکن تھے، ایک رات انہوں نے خواب میں دیکھا کہ ایک بڑا قوی الجشہ ہاتھی لوگوں کو ہلاک کر رہا ہے، اتنے میں ایک مرد خدا بہت سی افواج سمیت نمودار ہوا، اُس نے آتے ہی ہاتھی پر ایک غضب کی نگاہ کی، نگاہ کے پڑنے ہی ہاتھی فوراً زمین پر گر کر دم بخود ہو گیا،

معتبروں نے اس خواب کی تعبیر کی، کہ عنقریب ایک شخص پیدا ہوگا، جو اکبر کے اتحاد و زندقہ کو بالکل مٹا دیگا،

شیخ صاحب نے اس کے علاوہ بھی حضرت مجدد الف ثانی علیہ الرحمۃ کے حق میں بہت سے واقعات مشاہدہ کئے، حتیٰ کہ کمال عقیدت کی وجہ سے اپنی بیٹی کی شادی بھی آپ سے کر دی

خان اعظم کا خواب | اسی طرح خان اعظم نے بھی خواب میں دیکھا کہ ایک بہت بڑا جنگل ہے، جس میں ایک سیاہ دریا بہہ رہا ہے، اس دریا سے سانپ بچپو، ہزار پائے وغیرہ نکل رہے ہیں جس طرف

دریا کا پانی جاتا ہے، زمین بالکل سیاہ ہو جاتی ہے، جڑی بوٹیاں خاک بھسم ہو جاتی ہیں، درختوں کے پتے گر جاتے ہیں، اسی اثنا میں آسمان سے ایک آدمی نازل ہوا، جو سراپا نور معلوم ہوتا تھا، کیا دیکھتے ہیں، کہ وہ آتے ہی جہاں پراٹری مارتا ہے، وہیں سے چشمہ جاری ہو جاتا ہے، ہزار ہا پرندے اُس چشمہ سے پانی پیتے اور نہاتے ہیں، اُس چشمہ کا پانی تمام اطراف و اکناف میں پھیل گیا، جڑی بوٹیاں از سر نو زندہ ہو گئیں، درختوں کے پتے پھر سرسبز ہو گئے، اور وہ سیاہ دریا بالکل معدوم ہو گیا،

خان اعظم نے جب اس خواب کی تعبیر معبروں سے پوچھی، تو انہوں نے بہت غور و تعمق کے بعد یہ کہا، کہ اس سیاہ دریا سے مراد کفر کا غلبہ ہے، سانپ بچھو اور ہزار پائے محمد اور محمدین لوگ ہیں، آسمان سے آدمی کا نازل ہونا کسی وئی برحق کا تولد ہے، اور بچھوؤں کا مارا جانا کفر و بدعت کا صفحہ مستی سے حرف غلط کی طرح مٹ جانا ہے۔

سید صدر جہاں کا خواب | سید صدر جہاں ایک صحیح النسب سید تھے، سلطان کے مقرب بلکہ مدارلہام تھے

لیکن بادشاہ کے بیدین ہو جانے پر ہمیشہ مغموم رہتے، ایک رات اپنے خواب میں دیکھا، کہ سیاہ رنگ کے گولوں نے تمام جہاں کو تاریک کر دیا ہے، اور ہوا کی تیزی سے درختوں اور عمارتوں کی بنیادیں اکھڑ گئیں ہیں، ان گولوں میں بچھو اڑتے چلے آ رہے ہیں، اور لوگوں کو کاٹ رہے ہیں، بہت سے لوگ ان کے کانٹے سے دم بخود ہو رہے ہیں، اسی اثنا میں سرسبز کی زمین سے ایک روشنی نمودار ہوئی، جو اطراف و اکناف میں پھیل گئی، روشنی کے نکلنے ہی وہ گولے گم اور بچھو ہلاک ہو گئے، اس روشنی میں سے ہزار ہا خوبصورت و خوش رنگ

پرندے باواز بند پکارتے نکلے، کہ

جَاءَ الْحَقُّ وَزَهَقَ الْبَاطِلُ حق آگیا، اور باطل جاتا رہا۔

سید صاحب نے یہ خواب شیخ عبدالقدوس رحمۃ اللہ علیہ کے خلیفہ شیخ جلال الدین قدس سرہ العزیز کی خدمت میں بیان کیا، اور تعبیر پوچھی، شیخ صاحب نے فرمایا کہ بگوہوں سے مراد بدعت، گمراہی اور کفر کا غلبہ ہے، جو آج کل پھیلا ہوا ہے اور بچھوؤں سے مراد بدعت و گمراہی کے سرغنہ ہیں، جو لوگوں کو باطل پرستی کی ترغیب دے رہے ہیں، سرہند سے جو روشنی نمودار ہوئی، اس سے مراد وہ مرد خدا ہے، جو اس شہر میں پیدا ہوگا، جس کی وجہ سے ظلمت اٹھ جائیگی،

یہ سنکر سید صاحب کے دل میں کمال اشتیاق ملاقات پیدا ہوا، چنانچہ کچھ عرصہ انتظار کے بعد جب آپ اس نتیجہ پر پہنچ گئے، کہ اس سے مراد حضرت مجدد الف ثانی ہی ہیں، تو تجدید کے دوسرے سال شرف قدمبوسی کیلئے حاضر ہوئے

تذکرہ ولادت

حضرت مجدد علیہ الرحمۃ کے والد ماجد حضرت مخدوم عبدالاحد کی طبیعت جیسا کہ پہلے بیان ہو چکا ہے، ہمیشہ سیر و سیاحت کی طرف مائل تھی۔

خواجہ ہاشم کشمیؒ اپنی کتاب زبدۃ المقامات برکات احمدیہ میں لکھتے ہیں، کہ ایک دفعہ حضرت مخدوم کا گزر قصبہ سکندرہ میں ہوا، جو دہلی سے اکیس میل کے فاصلہ پر ہے، وہاں کے علماء سے آپ نے کتب احادیث کا مطالعہ کیا، جب لوگوں نے آپ میں صلاحیت کے انوار دیکھے، تو بہت دلدادہ ہو گئے، اور نہایت تعظیم و تکریم کرنے لگے، اسی اثناء میں وہاں کی ایک پاکدامن صحیح النسب سیدہ نے خواب میں دیکھا، کہ حضرت مخدوم کے سینہ سے ایک نور نکلا، جس میں ایک

تحت نمودار ہوا ہے، اُس پر ایک شخص تکیہ لگائے بیٹھا ہے، لوگ اُس کے چاروں طرف کھڑے ہیں، ایک شخص اُن میں سے کہ رہا ہے، کہ یہ مخدوم عہدالاحد کا فرزند ہے۔

جب صبح ہوئی، تو اُس سیدہ نے یہ خواب اپنے خاوند کو سنایا، اُس نے حسرت و یاس سے ایک سرد سانس کھینچ کر کہا، افسوس! میرے ماں کوئی بیٹی نہیں، ورنہ یہ سعادت ابدی میں ہی حاصل کرتا، اُس سیدہ نے کہا، کہ میری ایک نہایت ہی صالحہ بہن ہے، اُس کی شادی اس مرد سے کر دینی چاہیے اُس کے خاوند نے حضرت مخدوم سے اس بات کا ذکر کیا، پہلے تو حضرت مخدوم نے انکار کر دیا، لیکن جب اُنہوں نے بہت منت سماجت کی، تو اپنے قبول کر لیا اور نکاح کر کے اُسے سر ہندے آئے، اُس پاک دامن صالحہ کے بطن سے حضرت مجدد الف ثانی علیہ الرحمۃ تولد ہوئے،

الغرض جب ۱۰ محرم ۱۰۰۰ جو جمعہ کی شب کو حضرت مجدد الف ثانی علیہ الرحمۃ والد بزرگوار کی پشت سے رحم مادر میں داخل ہوئے، تو عالم میں سرسبزی کے آثار نمودار ہوئے، خزاں بہار سے اور ویرانے معموروں سے بدنئے شروع ہو گئے خاصانِ خدا کی شادمانی کے غفلوں سے زمین و آسمان گونج اٹھا۔

شور تھا ہر سو کہ شاہِ خوش خصال آنے کو ہے
گلشنِ پیغمبری کا نو نہال آنے کو ہے
ہے مجدد الف ثانی جس کا قطبوں میں خطاب
وہ امامِ حق بصد جاہ و جلال آنے کو ہے
دُور کرنے کو جہاں سے شرک کی تاریکیاں
نورِ محبوبِ خدائے ذوالجلال آنے کو ہے

ظہورِ قدسی

آخر مدتِ حمل سے چار دن اوپر نو ماہ گزرنے کے بعد دو ساعت بھی آ
پہنچی، جس کے انتظار میں سینکڑوں بندگانِ خدا بیقرار بیٹھے تھے،
یہ شب وہی شبِ جان نواز، وہی ساعتِ ہمایوں، وہی دورِ فرخِ فال
تھا، جبکہ جہاں برہِ عالم کا قہر و غضب مٹ گیا، ظالم حکومت کی بنیادیں ہل گئیں،
تبعہ و غلامی کی زنجیریں کٹ کٹ کر ٹکڑے ٹکڑے ہو گئیں، استقلالِ ذات
و فکر، حریتِ خیال درائے، شرف و احترامِ نفس، مساواتِ حقوق اور
ابطالِ شانِ منشی کی روشنی چاروں طرف پھیل گئی ہے

ظلمت گئی جہاں سے جب دورِ نور آیا
باطل پرستیوں میں ہر سو فتور آیا
غرض توحید کا غلغلہ پھراٹھا، چمنستانِ سعادت میں پھر بہار آگئی یعنی ۱۴
شوال ۱۳۹۹ھ جو شبِ جمعہ کو آپ عالمِ قدس سے عالمِ امکان میں تشریف فرما ہوئے

نائبِ خیر الوری پیدا ہوئے
نورِ چشمِ مرتضیٰ پیدا ہوئے
مجھے احکامِ دین پیدا ہوئے
حامیِ شرعِ متین پیدا ہوئے
آج وہ پیدا ہوئے حق کے ولی
جن کے تھے مشتاق سب شیخ و صبی

حضرت مخدومؒ نے حضرت مجدد الف ثانی علیہ الرحمۃ کی کنیت ابوالبرکات، لقب
بدر الدین اور اسم شیخ احمد مقرر کیا ہے

شہر ملک ولایت شیخ احمد
بششش مادرِ آیام کم زاد

آٹھائے ولادت کے واقعات

آپکی ولادت کے وقت بہت سے واقعات ظہور میں آئے جو اجمالاً درج

ذیل ہیں،
پہلا واقعہ | آپکی والدہ ماجدہ فرماتی ہیں، کہ میرے فرزند شیخ احمد کی ولادت
کے بعد مجھے غشی سی آگئی، تو کیا دیکھتی ہوں، کہ بہت سے اولیائے اُمت ہمارے
گھر آئے ہیں، اور مجھے مبارکباد دے رہے ہیں۔

دوسرا واقعہ | آپکے والد ماجد مخدوم عبدالاحد فرماتے ہیں، کہ میں نے اپنے
سعادت مند فرزند کی ولادت کے دن حالت کشف میں دیکھا، کہ رسول خدا صلی اللہ
علیہ وسلم تشریف فرما ہوئے ہیں، اور میرے بیٹے کے کانوں میں آذان و تکبیر

کہہ رہے ہیں،
تیسرا واقعہ | شیخ عبدالقدوس گنگوہی قدس سرہ العزیز کے خلیفہ شیخ
عبدالعزیز آپ کی ولادت کے وقت سرہند شریف میں موجود تھے، آپ نے
وہاں کشفی حالت میں ملائکہ کا ہجوم دیکھا،

چوتھا واقعہ | علاوہ ازیں شیخ ابوالحسن چشتی قدس سرہ العزیز بھی آپ
کی ولادت کے وقت سرہند شریف میں موجود تھے، وہ فرماتے ہیں، کہ ولادت
کی رات میں نے عالم رویا میں دیکھا کہ اس شہر میں بہت سے اولیاء اللہ جمع
ہیں، اور ایک شخص ممبر پر چڑھ کر کہہ رہا ہے، کہ لوگو! تمہیں مبارک ہو، آج تم
میں ایک ایسا شخص پیدا ہوا ہے، جس کے سبب دین اسلام از سر نو تازہ ہوگا

پانچواں واقعہ | آپ کی ولادت کے دن اکبر بادشاہ کا تخت اوندھا ہو گیا ہر چند بیدھا کیا گیا، مگر اصلی حالت پر نہ آیا، اسی اثنا میں بادشاہ نے ایک وحشتناک خواب دیکھا، کہ شماں کی طرف سے یکبارگی تہذہوا آئی، اور تخت کو بادشاہ سمیت اٹھا کر زمین پر رے مارا، اس خواب سے بادشاہ بہت متحیر ہوا، ہیبت زدہ ہو کر معبروں سے دریافت کیا، انہوں نے کہا، کہ کسی بزرگ کے ظہور سے آپ کے آئین سلطنت میں ترنزل واقع ہوگا، چنانچہ ویسے ہی ہوا۔

زمانہ طفولیت

حضرت مجدد الف ثانی علیہ الرحمۃ سنت رسول خدا صلی اللہ علیہ وسلم کی مطابق مختون پیدا ہوئے، آپ عام بچوں کی طرح کبھی گریہ و زاری نہ فرماتے تھے ہر وقت خندہ پیشانی رہتے، تھوڑے کئے برہنہ نہ ہوتے، آپ کا بدن یا کپڑا کبھی نجس نہ ہوتا،

آپ اس قدر ہر دلعزیز تھے، کہ جو کوئی آپ کو ایک دفعہ دیکھ پاتا، وہ آپ سے بے اختیار محبت کرنے لگ جاتا۔

ایک دفعہ شیرخوارگی کے زمانہ میں آپ علیل ہو گئے، آپ کے والد ماجد حضرت سید شاہ کمال کبھلی کو آپ کے اوپر دم کرانے کی غرض سے بلا کر لائے، انہوں نے آپ کو ملاحظہ کیا، اور جوش میں آکر فرمایا، کہ اللہ تعالیٰ اسکی عمر دراز کرے، یہ عالم باعمل اور عارف کامل ہوگا، آپ اور مجھ جیسے بہت سے بزرگ اس سے فائدہ اٹھائیں گے۔

نہ شیخ کمال الدین محمد احسان قدس سرہ مصنف روضۃ القیومیہ نے اپنی کتاب میں لکھا ہے - ۱۲۰ منہ ۵۲ بلا ضرورت

بعد ازاں شاہ صاحب نے اپنی زبان آپ کے منہ میں رکھی، حضرت مجدد الف ثانی علیہ الرحمۃ نے شاہ صاحب کی زبان کو دیر تک منہ میں دبائے رکھا، جب چھوڑی، تو شاہ صاحب نے فرمایا، کہ اس نے تمام قادریہ نعمت ہم سے میلی حضرت شاہ کمالؒ نے حضرت شیخ عبدالقادر جیلانی قدس سرہ العزیز کے خرقہ کو جو بطور امانت اُن کے پاس موجود تھا، اپنے پوتے شاہ سکندر کو دیا، اور وصیت کی، کہ عنقریب اس خرقہ کا مالک ظاہر ہوگا، اور یہ خرقہ اُس کے حوالے کر دینا، یہ وصیت کر کے حضرت مجدد الف ثانی علیہ الرحمۃ کی طرف اشارہ کیا، حضرت مجدد علیہ الرحمۃ کی عمر بھی سات سال کی تھی، کہ شاہ کمالؒ اس دار فانی سے رحلت فرما کر دارِ ابدی کی جانب کوچ کر گئے،

تحصیلِ علمِ شریعت

ملاں بدرالدین سرہندی حضرات القدس میں اور خواجہ ہاشم کشمی زبدۃ المقامات برکات احمدیہ میں لکھتے ہیں، کہ جب حضرت مجدد الف ثانی علیہ الرحمۃ کی عمر تعلیم کے لائق ہوئی، تو آپ کو مکتب میں داخل کیا گیا، آپ نے قلیل ہی عرصہ میں قرآن شریف حفظ کر لیا،

اس کے بعد دیگر علوم کی تحصیل سب سے قبل اپنے اپنے والد ماجد سے کی، بعد ازاں سیالکوٹ شریف لیگئے، اور مولانا کمال کشمیری سے جو محقق و مدقق، عابد و زام اور علامہ روزگار تھے، معقولات کی بعض کتابیں نہایت تحقیق و تدقیق کے ساتھ پڑھیں، اور حدیث کی بعض کتابیں شیخ خوارزمی کبرویؒ کے خلیفہ مولانا یعقوب کشمیری سے جنہوں نے حرمین الشریفین پہنچ کر بڑے بڑے محدثوں سے استفادہ کر کے سند حاصل کی تھی، پڑھ کر سند

حاصل کی،

علاوہ ازیں قاضی بہلول بدخشانی تمیذ شیخ المحدثین ابن فہدی سے تفسیر
واحدی مع دیگر موقوفات واحدی اور تفسیر بیضاوی مع دیگر مصنفات قاضی
بیضاوی اور صحیح بخاری مع متعلقات ثلاثیات وغیرہ و مشکوٰۃ المصابیح و ترویج
شریف مع شامل اور جامع صغیر و قصیدہ بردہ اور حدیث مسلسل بالآؤ بیت
کی اجازت حاصل فرمائی۔

غرض جب آپ سترہ برس کی عمر میں فارغ التحصیل ہو گئے، تو اپنے والد
ماجد کے حضور ہی میں طالب علموں کو پڑھانا شروع کیا، مختلف ممالک سے
صد ہا طلباء جوق در جوق آنے شروع ہوئے، رات دن درس اور تدریس کا
مشغلہ رہتا، ہر وقت حلقہ حدیث و تفسیر گرم رہتا۔

سند مصافحہ

نمائا بدرالدین حضرات القدس میں لکھتے ہیں کہ حضرت مجدد الف ثانی
علیہ الرحمۃ کو چار شخصوں کے وسیلہ سے جناب پیغمبر خدا صلی اللہ علیہ وسلم
کا مصافحہ نصیب ہوا، جس کی ترتیب یہ ہے۔

آپ نے حاجی عبدالرحمن بدخشی سے مصافحہ کیا، انہوں نے حافظ سلطان
ادہمی سے (جنکی عمر ایک سو دس سال کی تھی) انہوں نے شیخ محمود الفزاری رحمۃ
اللہ علیہ سے، انہوں نے شیخ سعید رحمۃ اللہ علیہ سے اور انہوں نے نبی کریم
صلی اللہ علیہ وسلم سے،

سلطان الاولیاء حضرت محمد زبیر قدس سرہ العزیز فرماتے ہیں، کہ سند مصافحہ
میں حضرت مجدد الف ثانی علیہ الرحمۃ اور جناب پیغمبر خدا صلی اللہ علیہ وسلم کے

ماہین چار شخص ہیں، جن میں سے ایک جن ہے۔

اکبر آباد کا سفر

فارغ التحصیل ہونے کے بعد عین عالم شباب میں حضرت مجدد الف ثانی علیہ الرحمۃ نے دار الخلافہ اکبر آباد کا رخ کیا، جو اس وقت کفر و شرک، ظلمت و ظغیان اور منکالت و گمراہی کا مرکز تھا، اور جہاں اکبر بادشاہ سکونت پذیر تھا۔ جب آپ وہاں تشریف فرما ہوئے، تو وہاں کے علماء آپ کی علمی قابلیت کو دیکھ کر انگشت بدنداں رہ گئے، کیا عام اور کیا خاص، کیا علماء اور کیا مشائخ سب کے سب جوق در جوق آپ کی زیارت کیلئے آنے شروع ہو گئے، پھر کیا تھا، درس و تدریس کا سلسلہ شروع ہو گیا، علماء بڑے فخر کیساتھ حدیث و تفسیر کی کتابوں کی سند آپ سے حاصل کرتے، اور آپ کی شاگردی کو مایہ فخر سمجھتے،

ایک روز شیخ سلیم چشتیؒ کے ایک صاحب
حال خلیفہ آپ کی مجلس میں حاضر ہوئے اور
آپ کے چہرہ کو غور سے دیکھنے لگے، اہل

شیخ سلیم چشتیؒ کے
خلیفہ کی ملاقات

مجلس نے اُن سے غور سے دیکھنے کی وجہ پوچھی، تو اُنہوں نے بتایا، کہ میں نے خواب میں اُن کو دیکھا ہے، یہ وہی شخص ہیں، جن کی خبر اکثر اولیائے امت نے دی ہے، لیکن ابھی تک آپ کے ظہور کا وقت نہیں آیا۔

حضرت مجدد الف ثانی علیہ الرحمۃ کی پیشانی میں مقام سجدہ سے لے کر دونوں بھوؤں کی درمیانی جگہ تک ایک سرخ لکیر تھی، جو آپ کی تجدید کی علامت تھی، شیخ سلیم چشتیؒ کے خلیفہ نے جب دیکھی، تو لوگوں کو بتایا، کہ یہ سرخ لکیر

آپ کی بزرگی پر دلالت کرتی ہے،

ابوالفضل و فیضی
سے آپ کا مناظرہ

انہی ایام میں ایک روز حضرت مجدد الف ثانی علیہ
 الرحمة ابو الفضل کی مجلس میں تشریف فرما تھے
 کہ فلسفیوں اور اُن کے علوم کے اس قدر اوصاف

بیان ہونے لگے کہ زمین و آسمان کے قلابے ہل گئے، حضرت مجدد الف ثانی علیہ
 الرحمة جوش اسلام سے اس بات کو برداشت نہ کر سکے، فرمایا کہ فلسفی لوگ
 جن علوم کا اپنے تئیں واضح قرار دیتے ہیں، مثلاً الہیات، حکمت، نجوم، ہیئت
 اور طب وغیرہ وہ سب انہوں نے انبیائے گزشتہ کی کتب اور اُن کے کلاموں
 سے سر قہ کیا ہے، اور جو علوم خود انکی طبائع کا نتیجہ ہیں، جیسے ریاضی وغیرہ وہ
 سب بیفائدہ اور غیر مفید ہیں، یہی وجہ ہے کہ امام غزالی وغیرہ علمائے حقانی
 نے اپنی تصنیفات میں اپیر کفر کا فتوے دیا ہے، پس منکر ابو الفضل خاموش ہو گیا
 چند روز بعد پھر ابو الفضل اور حضرت مجدد الف ثانی علیہ الرحمة میں ملاقات
 کا اتفاق ہوا، تو اُس نے دوبارہ فلسفیوں کی تعریف اور علمائے متکلمین کی توہین
 شروع کی، اور کہا کہ خرق و الیام کے عدم کے سبب آسمان سے فرشتے نازل
 نہیں ہو سکتے، آپنے عقلی و نقلی دلائل سے ثابت کر دیا، کہ فلسفیوں کے نزدیک
 بے خرق و الیام فرشتہ نازل ہو سکتا ہے، وہ اس طرح کہ حکیم فرشتہ کو مجردات
 سے شمار کرتے ہیں، اور متکلمین نور سے، پس ان دونوں کیلئے آسمانوں کا راستہ
 میں ہونا انکو زمین پر آنے سے روک نہیں سکتا، چنانچہ وہ اُن میں سے اس طرح
 گذراتے ہیں جس طرح نظر عینک میں سے، یا روشنی شیشے میں سے۔

ابو الفضل نے منکر کہا کہ ممکن ہے کہ فرشتہ نزول کرے، لیکن یہ کیونکر
 معلوم ہوا، کہ ایک مقررہ شخص پر اُترتا ہے، اور اشارہ حضرت خاتم النبیین کی طرف

کیا، آپ نے پوچھا، کہ تمہیں کیونکر معلوم ہوا، کہ ابو نصر فریابی اور ابن سینا حکیم تھے؟
 کہا، کتابیں اور ان کے علوم ان کی حکمت پر بڑے زور سے دال ہیں، آپ نے فرمایا، کہ
 بس اسی طرح قرآن و حدیث بھی آنحضرت صلی اللہ علیہ وسلم کی نبوت پر دال
 ہیں، یہ سنکر ابو الفضل پر ایسا سکوت طاری ہوا، کہ پھر اعتراض کے لئے سر
 نہ اٹھا سکا،

اس مناظرہ کے تھوڑے ہی عرصہ بعد شہزادہ جہانگیر کے اشارہ سے ابو الفضل
 قتل کیا گیا، کسی شخص نے اُس کے قتل کی خوب تائید کی تھی ہے، ع
 تیغ اعجاز رسول اللہ سر باغی برید

حضرت مجدد علیہ الرحمۃ والد ماجد کے
 کی آپ کے پاس تشریف آوری
 چونکہ حضرت مجدد الف ثانی علیہ الرحمۃ
 کو اکبر آباد رہتے ہوئے ایک عرصہ
 گزر گیا تھا، اس لئے آپ کے والد
 بزرگوار باوجود ضعف پیری اور بعد مسافت کے آپ کے ملنے کے لئے اکبر آباد
 تشریف لائے، شاہی لشکر کے آدمی جب آپ کی زیارت کو آئے، تو پوچھا
 کہ اس بڑھاپے میں جناب نے اس قدر تکلیف کیوں اٹھائی؟ تو فرمایا، کیا کروں
 بیٹے کی محبت کھینچ لائی ہے،

چونکہ آپ کے والد ماجد کو آپ کے ساتھ حد سے زیادہ محبت تھی، اس لئے
 وہ آپ کی جدائی گوارا نہیں کر سکتے تھے، چنانچہ جب آپ کے والد وطن کی طرف
 روانہ ہوئے، تو آپ بھی ساتھ ہوئے، بعد ازاں انہی کی خدمت میں رہے۔

تزیین

حضرت مجدد الف ثانی علیہ الرحمۃ اکبر آباد سے واپس آرہے تھے، تو

راستے میں دہلی اور سرہند کے مابین شہر تھانیس میں آپ کا گذر ہوا، وہاں کے رئیس شیخ سلطان تھے، یہ بادشاہ کے بڑے مقرب اور اُس کی طرف سے دہلی اور لاہور کے درمیانی علاقہ کے حاکم مقرر تھے۔

شیخ سلطان نے خواب میں دیکھا، کہ جناب سرور کائنات صلی اللہ علیہ وسلم فرماتے ہیں، کہ اے سلطان! اپنی بیٹی کی شادی شیخ احمد سے کر دے، جب وہ بیدار ہوئے، تو حیران رہ گئے، کہ وہ شیخ احمد کون ہیں؟

الغرض سلطان نے ایسے شخص کی تلاش کی، حضرت مجدد الف ثانی علیہ الرحمۃ بھی اُن دنوں تھانیس میں تھے، شیخ سلطان نے جب معلوم کیا، تو حضرت مجدد علیہ الرحمۃ کی خدمت میں حاضر ہو کر اس بات کا تذکرہ کیا، آپ نے فرمایا، کہ اس معاملہ میں میرا اختیار نہیں، اگر میرے والد بزرگوار اس بات کو منظور فرمائیں، تو مجھے ہی منظور ہے، حضرت مخدوم نے اس بات کو بڑی خوشی سے منظور فرمایا، چنانچہ اُنہی ایام میں شیخ سلطان کی بیٹی سے شادی کر کے اُسے اپنے وطن مالوف میں لے آئے۔

اس شادی کے بعد آپ کے پاس مال و دولت بکثرت ہو گیا، اپنے والد بزرگوار کی حویلی کے علاوہ اپنے ایک نئی حویلی بنوائی، اور اُس کے قریب ہی ایک مسجد بھی تعمیر کروائی۔

علم طریقت

یوں تو زمانہ طفولیت ہی سے آپ کی جبین صلاحیت آگین سے آٹا بزرگی و تقدس نمایاں اور انوار ولایت و معرفت تاباں اور چہرہ اقدس سے کمالات فقر و خشاں تھے، اور طبیعت تجرید پسند تھی، تاہم تحصیل علوم سے فراغت

پاتے ہی جذبہ عشق الہی اور ولولہ جوش و خروش نامتناہی جو فطرۃ آپ کے خمیر میں داخل اور پہلے ہی سے قدرۃ آپ کو حاصل تھا، موجزن اور شعلہ افکن ہو گیا۔
پھر کیا تھا، اپنے تمام عزیز و اقارب اور دوست و احباب کو چھوڑ سب مشاغل اور جملہ کار و بار کو خیر باد کہہ کر گوشہ تنہائی اختیار کر لیا۔

حضرت مجدد علیہ الرحمۃ کا اپنے چنانچہ باطنی کمالات کا فیض سب سے قبل آپنے والد بزرگوار کی خدمت میں حاضر کر حاصل کیا

والد ماجد سے خلافت پانا
جب آپ کے والد ماجد کے انتقال کا وقت قریب آیا، تو آپنے اپنے تمام فرزندوں کو بلا کر ان کے سامنے اپنا وہ خرقہ خلافت جو سلسلہ سہروردیہ میں آباؤ اجداد سے، اور وہ خرقہ خلافت چشتیہ جو شیخ عبدالقدوس گنگوہی رحمۃ اللہ علیہ سے اور وہ خرقہ خلافت قادریہ جو شاہ کمال کیتلی سے حاصل کیا تھا، سب کچھ حضرت مجدد الف ثانی علیہ الرحمۃ کو عنایت فرما کر اپنا قائم مقام اور جانشین قرار دیا۔

حضرت خواجہ بیرنگ باقی باللہ قدس سرہ

اور

حضرت مجدد الف ثانی علیہ الرحمۃ

حضرت خواجہ بیرنگ کے والد ماجد کا اسم گرامی عبدالسلام تھا، جو اپنے زمانہ کے متقی، متدین، پرہیزگار اور صالح مرد تھے، شبانہ روز خوفِ خدا سے گریہ و زاری میں مشغول رہتے۔

حضرت خواجہ بیرنگ ۱۰۳۵ھ ہجری میں کابل میں پیدا ہوئے، لڑکپن میں بزرگی اور تقدس کے جو آثار آپکی پیشانی پر نمایاں ہو رہے تھے اس امر کو اظہر من الشمس

کر رہے تھے، کہ یہ ہلال عنقریب بدر ہو کر چمکیگا۔

سب سے قبل آپ نے علم شریعت کی باقاعدہ تکمیل کی، پھر علم طریقت کے حصول کیلئے ماوراء النہر اور بدخشان وغیرہ مقامات کی سیر و سیاحت کی، وہاں کے علماء و مشائخ اور سلسلہ خواجگان کے خلفاء سے بہت سے فیوض و برکات حاصل کر کے ہندوستان کی جانب رخ کیا، یہاں آکر باقی کمی کو پورا کیا۔ آپ ہر وقت یادِ الہی میں مشغول رہتے، حتیٰ کہ جذبہ عشقِ الہی آپ کے قلب میں ایسا موجزن ہوا، کہ آپ نے معموروں کو چھوڑ کر جنگلوں، قبرستانوں اور ویران جگہوں میں راتیں جاگ جاگ کر بسر کرنی شروع کر دیں، بیچینی و قلق کی کوئی انتہا باقی نہ رہی، بے اختیار مجذوبوں کے پیچھے دس دس روز تک دوڑتے پھرتے، وہ آپ کو پتھر، ٹیٹھیں، مارتنے، لیکن آپ ان کے پیچھے دوڑنے سے باز نہ آتے، آگ، پانی، مٹی، کیچڑ، برف، آندھی، بارش، کانٹے وغیرہ کوئی چیز آپ کو نہ روک سکتی تھی، حتیٰ کہ وہ مجذوب مہربان ہو کر آپ کو اپنے خوانِ نعمت سے معمور کرتے۔

باطنی فیوض انہوں نے زیادہ تر حضرت خواجہ بہاء الحق والدین نقشبند رحہ کی خدمت میں حاضر رہ کر حاصل کئے، حقیقت میں آپ کا کام بھی انہی کی روحانیت سے سمرانجام ہوا۔

حضرت خواجہ بیرنگؒ کا کشف | ایک دن حضرت خواجہ بیرنگؒ باقی باللہ حضرت

خواجہ بہاء الحق والدین نقشبند علیہ الرحمۃ کے مزار پر بیٹھے تھے، کربیکا ایک آپ پر ایک کیفِ بخودی طاری ہو گیا، حالتِ کشفی میں کیا دیکھتے ہیں، کہ حضرت خواجہ بہاء الحق والدین نقشبند علیہ الرحمۃ فرما رہے ہیں، کہ اے خواجہ

بیرنگ! دیکھو سرزمین ہند میں عنقریب ایک ولی اللہ پیدا ہونے والا ہے جس سے کفر و ظلمت، خسران و طغیان، ضلالت و گمراہی، شرک و بدعت بالکل مٹ جائیگی، میری آرزو ہے، کہ وہ صالح اُمت میرے سلسلہ میں مبعوث ہو، لہذا تم ہندوستان جاؤ، اور اُس مردِ خدا سے ملو، کہیں ایسا نہ ہو، کہ تم سے پہلے اُسے کوئی اپنے سلسلہ میں لے آئے،

ہاں! مگر جانے سے قبل اتنا ضرور کرنا کہ وہ نسبت جو رسولِ خدا صلی اللہ علیہ وسلم نے حضرت ابابکر صدیق رضی اللہ عنہ کو اتقا فرمائی تھی، اور اُن سے ہم تک پہنچی تھی، وہ اس وقت ہمارے سلسلہ کے بڑے خلیفہ خواجہ امکنگی رحمۃ اللہ علیہ کے پاس ہے، اُن کے پاس تم جانا، اُن سے یہ نسبت حاصل کر کے پھر ہند کا رخ کرنا، جب اس صالح اُمت سے ملو، تو یہ امانت اُس کو پہنچا دینا۔

حضرت خواجہ امکنگی | حضرت خواجہ بیرنگ رحمۃ اللہ علیہ خواجہ نقشبند کے حسبِ الحکم خواجہ امکنگی علیہ الرحمۃ کی خدمت کے پاس روانگی میں حاضر ہوئے، خواجہ نقشبند علیہ الرحمۃ نے

خواجہ امکنگی کو بھی کشفی حالت میں اس معاملہ سے آگاہ کر دیا تھا، اثنائے راہ میں خواجہ امکنگی نے خواجہ بیرنگ کو خواب میں فرمایا کہ بیٹا! ہم تمہارے منتظر ہیں حضرت خواجہ بیرنگ یہ دیکھ کر نہایت خوش ہوئے، اور بڑی جلدی خواجہ امکنگی رحمۃ اللہ علیہ کی خدمت میں پہنچ گئے، حضرت خواجہ امکنگی نے آپ سے گزشتہ احوال دریافت فرمائے، یہ حالات سُن کر ہر دو خواجہ صاحبان تین یوم تک خلوت میں رہے، بعد ازاں فرمایا کہ خداوند تعالیٰ کے فضل و کرم سے تمہارا کام سرانجام ہو گیا ہے، حضرت خواجہ نقشبند رحمۃ اللہ علیہ نے تمہیں جس نسبت کے لینے کے لئے میرے پاس بھیجا ہے یہ لو، اور ہند جاؤ، یہ سُن کر خواجہ بیرنگ

رحمۃ اللہ علیہ نے ہند کا رخ کیا۔

استخارہ | ملاں بدرالدین حضرات القدس میں اور خواجہ ہاشم کشمی برکات الاحمد میں بکھتے ہیں، کہ حضرت خواجہ بیرنگؒ نے فرمایا، کہ جب مجھے ہندوستان جانے کا حکم ہوا، تو میں نے اپنے آپ کو اس کام کے لائق نہ پا کر عاجزی ظاہر کی، انہوں نے استخارہ کر نیکا حکم دیا، جب میں نے استخارہ کیا، تو کیا دیکھتا ہوں، کہ ایک ٹہنی پر ایک طوطا بیٹھا ہے، میں نے نیت کی، کہ اگر یہ طوطا خود بخود آکر میرے ہاتھ پر بیٹھ جائے، تو یہ سفر میرے لئے باعرا د ہوگا، یہ خیال کرتے ہی وہ طوطا اڑ کر میرے ہاتھ پر آ بیٹھا، میں نے اپنا آب دہن اُس کی چوہنج میں ڈالا، بعد ازاں اُس طوطے نے میرے منہ میں شکر ڈالی۔

جب یہ واقعہ میں نے خواجہ امکنگی رحمۃ اللہ علیہ کی خدمت میں عرض کیا، تو فرمایا، کہ تمہیں جلدی ہندوستان جانا چاہیے، کیونکہ طوطا ہندوستان کا پرندہ ہے، کوئی مرد خدا ہندوستان میں تمہارے دامن تربیت میں آئیگا، تمہیں بھی اُس سے باطنی فائدہ پہنچےگا۔

سفر ہند

حضرت مجدد علیہ الرحمۃ کی جستجو

استخارہ کے بعد حضرت خواجہ بیرنگؒ خواجہ امکنگیؒ سے رخصت ہو کر ہندوستان کا عزم مصمم کر کے اپنے گھر سے نکلے، جب یہاں پہنچے، تو حضرت مجدد علیہ الرحمۃ کی بہت جستجو کی، مگر آپ کا سراغ نہ ملا، اور وہ علامات اور نشان جو حضرت خواجہ امکنگی رحمۃ اللہ علیہ سے آپ کو معلوم ہوئے تھے، وہ کسی میں نہ پائے گئے۔

پہلا خواب | جب آپ اٹھائے راہ میں سر ہند پہنچے، تو رات خواب میں کسی نے اُن کو کہا، کہ تم قطب الاقطاب کے پڑوس میں آئے ہوئے ہو، پھر اس کا تمام حلیہ بھی بتایا۔

صبح اٹھ کر اپنے وٹاں کے تمام مشائخ اور گوشہ نشینوں کی دیکھ بھال کی کسی کو بھی اس صورت و شامل کا نہ پایا، اور نہ ہی قطبیت کے آثار کسی میں معائنہ کئے وجہ صرف یہ تھی کہ جس مقدس ہستی کا حلیہ آپ کو عالم رویا میں بتایا گیا تھا، وہ اس وقت سر ہند میں موجود نہ تھی، یعنی حضرت مجدد الف ثانی علیہ الرحمۃ اُن دنوں دامن کوہ کی سیر کو گئے ہوئے تھے، حضرت خواجہ پیرنگ نے خیال کیا کہ شاید اس شہر کے کسی شخص میں قطبیت کی قابلیت ہو، جس کا ظہور بعد میں ہونیوالا ہو۔

دوسرا خواب | اسی طرح آپ نے پھر عالم رویا میں دیکھا کہ ایک مشعل روشن ہے، جس کی ضو بہت دور تک پھیلی ہوئی ہے، اور دم بدم بڑھ رہی ہے اس مشعل سے ہزار ہا اشخاص نے اپنے اپنے چراغ روشن کئے ہیں۔

اس خواب کے بعد تو آپ کو یقین کامل ہو گیا کہ وہ ہستی جس کی جستجو اور تلاش میں میں مشغول ہوں، اُس کی جائے پیدائش اور سکونت یہیں ہے۔

آپ چند روز وٹاں ٹھہرے، اور حد سے زیادہ جستجو کی، مگر حضرت مجدد الف ثانی علیہ الرحمۃ کی عدم موجودگی کے سبب ملاقات میسر نہ ہوئی۔

پھر آپ مایوس ہو کر شہر دہلی کی جانب جو اُس وقت ہندوستان کا مرکز و مآب تھا، اس ارادہ اور نیت سے چلے گئے کہ شاید کہیں اتفاقاً اُس شہر میں اس

لے خواجہ ہاشم کشمی اور ملا بدرالدین نے اپنی کتب تواریخ میں لکھا ہے ۱۲۱ھ - ۲۰

لے ملا بدرالدین اور خواجہ ہاشم کشمی نے ان دونوں خوابوں کو اپنی کتب میں نقل کر کے لکھا

کہ حضرت خواجہ پیرنگ نے حضرت مجدد الف ثانی کی ملاقات کی وقت یہ دونوں خوابیں سنائیں ۱۲۱ھ - ۲۰

بزرگ ہستی کی ملاقات جس کی جستجو میں وطن کو خیر باد کہہ کر ہندوستان چلا آیا ہوں
نصیب ہو جائے ،

آپ جب دہلی پہنچے ، تو قلعہ فیروزی میں قیام کیا ۔

حضرت مجدد علیہ الرحمۃ کی حضرت خواجہ بیرنگ سے ملاقات

روحانی مدایح میں ترقی

عزم حج | حضرت مجدد الف ثانی علیہ الرحمۃ کو قدیم سے بیت اللہ شریف کے
حج اور رسول خدا صلی اللہ علیہ وسلم کے روضہ مبارک کی زیارت کا اشتیاق ملا
یطاق دامنگیر تھا ، چونکہ آپ کے والد ماجد سن رسیدہ تھے ، اس لئے اُن کی
خدمت میں حاضر رہنے کی وجہ سے آپ کی یہ اُمید بر نہیں آتی تھی ۔

سفر دہلی | لیکن جب آپ کے والد اس دنیا سے فانی ہوئے تو
آپ نے بیت اللہ شریف کی زیارت کا عزم مصمم کر لیا ، چلتے وقت کسی فرد بشر کو اس
امر کی اطلاع نہ کی ، اور تنہا اس سفر کے لئے روانہ ہوئے

جب آپ دہلی پہنچے ، تو مولانا حسن کاشمیریؒ سے جو آپ کے اجاب اور
حضرت خواجہ بیرنگ باقی باللہ کے مخلصوں میں سے تھے ، ملاقات ہوئی انہوں
نے آپ سے حضرت خواجہ بیرنگ رحمۃ اللہ علیہ کے کمالات کا اظہار کر کے
ملاقات کرنے کیلئے تحریک کی ، اور بیان کیا ، کہ حضرت خواجہ بیرنگؒ اس سلسلہ
عالیہ نقشبندیہ میں فردو یگانہ ہیں ، اور حقیقت میں آپ کی ایک نظر میں وہ فیض
طالبوں کو حاصل ہوتا ہے ، جو دوسرے طریقوں میں فاقہ کشی ، شاقہ ریاضت
اور چٹوں سے بھی کسی کو حاصل نہیں ہوتا ۔

ملاقات | چونکہ آپ نے اپنے والد ماجد سے سلسلہ نقشبندیہ کی بہت پرکھ

تعریف سنی ہوئی تھی، اور کتابوں میں اکابر سلسلہ کے بہت سے حالات ملاحظہ کئے ہوئے تھے، اور حقیقت میں اس نسبت کی قابلیت اور استعداد بھی آپ بوجہ اتم رکھتے تھے، اس لئے آپ مولانا کے ہمراہ حضرت خواجہ صاحب کی خدمت میں حاضر ہوئے، حضرت خواجہ صاحب نے آتے ہی آپ کو پہچان لیا، اور خانقاہ میں چند روز قیام کرنے کیلئے ارشاد فرمایا، آپ نے ایک ہفتہ قیام کا وعدہ کیا، لیکن رفتہ رفتہ دو تین ہفتہ تک نوبت پہنچ گئی۔

بیعت

ابھی دور وز بھی گزرنے نہ پائے تھے، کہ حضرت خواجہ صاحب علیہ الرحمۃ کے آثار تصرف و کشش نمودار ہوئے، اور آپ پر شوقِ انابت و اخذ طریقہ خواجگان نے اس قدر غلبہ کیا، کہ بے اختیار ہو کر آپ نے حضرت خواجہ علیہ الرحمۃ سے بیعت کیلئے درخواست کی، حضرت خواجہ صاحب علیہ الرحمۃ نے فوراً آپ کو خلوت میں طلب فرما کر مرید کر کے ذکر قلبی تعلیم فرمایا، مٹا آپ کا قلب جاری ہو گیا، اور علاوت ذکر قلبی و التذات تمام حاصل ہوا، شبانہ روز ترقیات عالیہ و عروجات متعالیہ ظاہر ہونے شروع ہو گئے۔

طریق نقشبندی میں فیوضِ خواجہ باقی سے
بنائے سینہ گنجینہ مجدد الف ثانی کا

توحید و جودی کا انکشاف
مدہوشی و فنا
سب سے قبل حضرت مجدد الف ثانی علیہ الرحمۃ کو توحید و جودی کا انکشاف ہوا، چنانچہ آپ خود ایک مقام پر فرماتے ہیں، کہ انابت کے ایک روز بعد بخودی کی کیفیت جسے بڑے بڑے اولیاء معتبر سمجھتے اور غیبت سے

موسوم کرتے ہیں، مجھ پر طاری ہوئی، اس میں کیا دیکھتا ہوں کہ ایک سمندر تمام جہان کو گھیرے ہوئے ہے، جسمیں تمام عالم اس طرح نمایاں ہیں، جیسے پانی میں کسی چیز کا عکس، یہ بیخودی آہستہ آہستہ غالب آتی گئی، اور دیر تک رہنے لگی، کبھی ایک پہر، کبھی دو پہر اور کبھی رات بھر طاری رہتی۔

جب یہ حالت حضرت خواجہ بیرنگ علیہ الرحمۃ سے عرض کی، تو فرمایا، ایک قسم کی فنا حاصل ہوئی ہے۔

موجِ خاکی و فہم و فکرِ ماست
موجِ آبی محوِ سُکراست و فناست

اس کے بعد حضرت خواجہ صاحب نے آپکو ذکر مقامِ ظلال و فنا، الفناء

نگہداشت کیلئے ارشاد فرمایا، دو روز بعد آپکو وہ فنا حاصل ہوئی، جو عام ادویا میں مرقح ہے، جب اُسکی کیفیت خواجہ صاحب سے عرض کی، تو فرمایا کہ اپنے کام میں لگے رہو، بعد ازاں فنا حاصل ہوئی، تو پھر اپنے خدمت والا میں کیفیت عرض کی، حضرت خواجہ صاحب نے پوچھا، کہ کیا تمام عالم کو ایک دیکھتے اور متصل اور واحد معائنہ کرتے ہو یا نہیں؟ آپ نے عرض کیا، کہ حضور ایسا ہی محسوس ہوتا ہے، آپ نے فرمایا، کہ فنا نے فنا میں یہ بات معتبر ہے، کہ باوجود اتصال ابدان بے شعوری حاصل ہو، اُسی رات آپکو اس قسم کی فنا حاصل ہوئی تھی، آپ نے اُس کی کیفیت حضرت خواجہ صاحب کی خدمت میں یوں عرض کی، کہ پہلے مجھے حق تعالیٰ کا علم حضوری حاصل ہوا۔

مرتبہ علمی | اس کے بعد ایک نور ظاہر ہوا، جو تمام اشیاء کو محیط تھا، میں نے اُس نور کو حق تعالیٰ سمجھا، اُس نور کی رنگت سیاہ تھی، آپ نے

فرمایا کہ حق مشہود ہے، لیکن نور کے پردے میں، نیز فرمایا، کہ انبساط اور پھیلاؤ جو اس نور میں دکھائی دیتا ہے، وہ علم الہی ہے، جو بواسطہ تعلق ذات حق سبحانہ ان اشیا کے ساتھ جو اوپر نیچے واقع ہے، منبسط ہے، پھر اپنے عرض کی، کہ کہ مجھے وہ پھیلا ہوا نور سکڑتا اور تنگ ہوتا معلوم ہوا، حتیٰ کہ ایک نقطہ سا بن گیا

مقام حیرت و حضور نقشبندیہ | اپنے فرمایا، کہ اس نقطہ کی بھی نفی کر دینی چاہیے، حضرت مجدد الف ثانی

علیہ الرحمۃ نے ویسا ہی کیا، چنانچہ وہ نقطہ بھی زائل ہو گیا، پھر حیرت طاری ہوئی کہ اس مقام پر خود بخود مشہود حق سبحانہ و تعالیٰ ہے، جب اپنے اس کا ذکر حضرت خواجہ صاحب سے کیا، تو انہوں نے فرمایا، کہ یہی حضور نقشبندیہ اور نسبت نقشبندیہ ہے، اسی حضور کو حضور بے غیب بھی کہتے ہیں، اسی مقام پر نہایت کے مدارج ہدایت میں حاصل ہوتے ہیں، اس طریق میں طالب کو بجز خود اخذیت یہ مقام حاصل ہوتا ہے، دوسرے طریقوں میں کسی کو اگر کچھ حاصل ہوتا ہے، تو بڑے کسب و ریاضت اور محنت و مجاہدہ سے،

مقام فنا حقیقی | پھر اس نسبت سے ایک اور فنا متحقق ہوئی، جسے فنا حقیقی کہتے ہیں، اس فنا کے حاصل ہونے سے دل میں اس قدر وسعت پیدا ہو گئی، کہ عرش

و شرح صدور سے لے کر فرش تک تمام عالم اس وسعت کے مقابلہ میں ایسا تھا، جیسے پہاڑ کے مقابلہ میں رائی، اور کوہ کلاں کے مقابلہ میں خردلہ

مقام حق الیقین و جمع الجمع | اس کے بعد مجھے خود اپنے آپ میں ہر ہر فرد عالم میں بلکہ ہر ذرّہ کائنات

میں حق دکھائی دیا

ہر ذرہ کہ دیدیم جمال تو بدیدیم

ہر جا کہ رسیدیم سیر کوئے تو دیدیم

پھر تمام جہان کو ایک ذرہ سے بھی کم شے میں دیکھا، بعد ازاں اپنے آپ کی بلکہ تمام عوالم کی اس میں گنجائش نہ رہی، بلکہ اپنے آپ کو ایسا نور پایا، جو ہر ذرہ میں پھیلا ہوا ہے، اور جس میں تمام جہان کی مختلف صورتیں اور شکلیں مثل لاشے کے مضاعف ہو گئی ہیں، اسکے بعد اپنے آپ کو اور ہر ذرہ کو مقوم جمیع عالم پایا جب آپ نے یہ کیفیت حضرت خواجہ صاحب سے عرض کی، تو فرمایا، کہ توحید میں حق البیقین کا مرتبہ یہی ہے، اور اسی مقام کو جمع الجمع بھی کہتے ہیں۔

بعد ازاں جہان کے مختلف اشکال اور صورت اور ذرات جن کو آپ پہلے حق دیکھا کرتے تھے، اب وہ وہی اور خیالی دکھائی دینے لگے، جس سے حیرت کی کوئی انتہا نہ رہی، اس اثنا میں آپ کو فصوص الحکم کی عبارت جو آپ نے اپنے والد بزرگوار سے سنی تھی، یاد آئی، اور فی الجملہ تسکین بخش اضطراب ہوئی، صوفاً

إِنْ شِئْتُ قُلْتُ إِنَّهُ أَمَى الْعَالَمِ
حَقٌّ وَإِنْ شِئْتُ قُلْتُ إِنَّهُ خَلْقٌ
وَإِنْ شِئْتُ قُلْتُ إِنَّهُ حَقٌّ مِنْ
وَجْهِ وَخَلْقٌ مِنْ وَجْهِ وَإِنْ شِئْتُ
قُلْتُ بِالْخَيْرَةِ بَعْدَ التَّمْيِيزِ بَيْنَهُمَا

تو چاہتا ہے، کہ تو کہہ کہ عالم حق ہے، یا
کہہ عالم خلق ہے، یا کسی اعتبار سے حق
اور کسی اعتبار سے خلق یا امتیاز
کردونوں میں کہ یہ بہترین مرتبہ
ہے۔

مرتبہ فرق بعد الجمع | بعد ازاں جب یہ کیفیت بھی آپ نے حضرت خواجہ صاحب کی خدمت میں عرض کی، تو فرمایا، کہ ابھی تمہارا حضور صاف نہیں ہوا، ابھی اپنے کام میں لگے رہو، حتیٰ کہ موجود اور مہیوم میں تمیز کر سکو اپنے فصوص کی عبارت جس میں عدم تمیز پائی جاتی تھی، پڑھی، خواجہ صاحب نے

فرمایا کہ شیخ نے جو لکھا ہے، وہ مرتبہ کمال کا حال نہیں ہے، کیونکہ عدم امتیاز
ابتدائی مقامات میں سے ہے، اس کے بعد آپ خواجہ صاحب کے حسب الارشاد
اپنے کام میں مشغول ہو گئے، اللہ تعالیٰ نے اپنے فضل و کرم سے دو ہی یوم میں
موسوم اور موجود کے درمیان تمیز ظاہر کر دی، یہاں تک کہ آپ نے موجود حقیقی کو موسوم
جہانی سے ممتاز کیا، اور صفات و افعال کو بھی موسوم محض پایا، اور خارج میں بجز ایک
ذات موجود کے اور کچھ نہ دیکھا،

جب آپ نے یہ حالت حضرت خواجہ صاحب کی خدمت میں عرض کی، تو ارشاد
ہوا، کہ مرتبہ فرق بعد الجمع یہی ہے، اور اسی مقام کا نام مشائخ مقام تکمیل و ارشاد
رکھتے ہیں، اس سے آگے حسب استعداد ظاہر ہوتا ہے۔

نسبت مرادیت و محبوبیت | الغرض آپ نے تھوڑے ہی عرصہ میں وہ
کمالات حاصل کئے، جو دیگر سالکوں کو
برسوں میں بھی حاصل نہیں ہوتے۔

حضرت خواجہ صاحب نے اس کی علت غائی یہ بیان فرمائی ہے، کہ آپ میں
نسبت محبوبیت و مرادیت ہے، اور اسی نسبت والوں کو، بقابلہ مریدیت و محبتیت
کی نسبت والوں کے بلامحنت و مشقت بہت جلد سلوک ملے ہوتا ہے۔

حضرت خواجہ صاحب کے آپ کے متعلق خیالات

حضرت مجدد الف ثانی علیہ الرحمۃ کو حضرت خواجہ بیرنگؒ کی خدمت میں
رہتے ہوئے ابھی ایک ہفتہ گزرنے نہ پایا تھا، کہ حضرت خواجہ صاحب نے
اپنے ایک مخلص کو آپ کی نسبت خط میں یہ الفاظ تحریر فرمائے۔
شیخ احمد مردے است از اہل سرہند سے ایک بزرگ کثرت

سرمند کثیر العلم و قوی العمل نے
چند فقیر باؤنشت و برفاست
کردہ، عجائب بسیار از روزگار
اوقات و مشاہدہ نمودہ باں
نامد کہ چراغے شود کہ عالمہا
از روشن گردو، الحمد للہ تعالیٰ
احوال کاملہ او بمراقبہ یقین پیوستہ
و این شیخ مشاویہ برادران
و اقربا دارد، ہمہ مردم صالح و از
طبقہ علما و چند را دعا گوئے ملاقت
کردہ از جواہر عالیہ دانستہ استعداد
ثانی عجیب دارند و فرزندان آل
شیخ کہ اطفال اند اسرار الہی اند
باجملہ شجرہ طیبتہ اند آئنتہ اللہ
بنات الحسناء و فقرائے باب اللہ
دلہائے عجب دارند الخ

علم اور قوت عمل سے موصوف شیخ احمد
نام چند روز میرے پاس رہے، میں
نے ان کی حالت سے بہت سے
عجائبات کا مشاہدہ کیا، ایسا معلوم ہوتا
ہے کہ وہ ایک روشن چراغ ہونگے، جو
کئی عوام کو منور کرینگے، اللہ تعالیٰ کا
شکر اور احسان ہے، کہ ان کے کامل
احوال کا مجھے یقین واثق ہو گیا ہے اس
شیخ مذکور کے بھائی اور رشتہ دار
بھی ہیں، جو سب کے سب صالح اور عالم
ہیں، ان میں چند ایک سے ملاقات ہوئی
وہ اسرار الہی اور جواہر عالیہ میں عجب
استعداد کے مالک ہیں۔ شیخ کے صاحبزادہ
جو ابھی بہت کم سن ہیں، اسرار الہی اور شجرہ
طیبتہ میں، خداوند تعالیٰ انکی اچھی طرح
نشوونما کرے، اللہ تعالیٰ کے دروازہ

کے فقیروں کے دل بھی عجیب ہیں -

حضرت خواجہ صاحب رحمۃ
کی خاص توجہ

حضرت مجدد الف ثانی علیہ الرحمۃ ایک روز کا ذکر
فرماتے ہیں کہ جب میں حضرت خواجہ صاحب کی
خدمت میں حاضر ہوا، تو بسا اوقات از خود رفتگی
جو علامت فنائیت ہے، مجھ پر طاری رہتی، حضرت خواجہ علیہ الرحمۃ نے میرے

برادرِ طریقت شیخ تاج سنبھلی کو یہ حکم دے رکھا تھا، کہ جلد مریدین کے حالات و واقعات کو دریافت کر کے مجھے بتا دیا کرو، لیکن میرے حالات کو آپ نے مستثنیٰ کر رکھا تھا وہ بذاتِ خود مساکرتے تھے، ایک روز آپ نے مجھے بلا کر فرمایا، کہ بلا کم و کاست جو کچھ واقعات پیش آیا کریں، بیان کر دیا کرو، تاہم اور سکوت سے کام نہ لیا کرو اُسی زمانہ میں اتفاقاً مجھے یہ ایک واقعہ پیش آیا تھا، کہ شیخ تاج کی طرف میں متوجہ ہوا، اور تصرف کیا، وہ بیخود ہو کر زمین پر گر پڑے، آپ کے اصرار فرمانے پر میں نے یہ واقعہ ظاہر کیا، سنتے ہی آپ کا حال متغیر ہو گیا، اور حاضرین پر بہت دیر تک سکوت طاری رہا۔

خلافت

حضرت خواجہ علیہ الرحمۃ نے بارگاہِ حق سبحانہ تعالیٰ میں آپ جیسے قابل طالب اور لائق مرید کے تربیت پانے اور درجہ کمال تک پہنچنے کا شکریہ ادا کیا۔ اس کے بعد آپ کو ایک روز خلوت میں طلب کیا، اور ایک ساعت میں خلعتِ خلافت سے سرفراز فرما کر نسبتِ معہود عطا کی، اور جو واقعات یہاں آنے سے پہلے آپ کے بارے میں دیکھے تھے، وہ سب آپ سے بیان فرمائے نیز یہ بھی بتلایا، کہ ہمیں خواجہ نقشبند علیہ الرحمۃ نے صرف تمہاری خاطر ہی اس ملک میں بھیجا تھا۔

الغرض حضرت خواجہ بیرنگ قدس سرہ نے آپ کو سنہ ہجری میں نسبتِ خاصہ اتقا فرما کر اور خلافت عطا کر کے آپ کے ہمراہ اپنے چند معتبر اصحاب کئے، اور وطنِ مالوف سرہند شریف کی طرف رخصت فرمایا۔

آپ وطنِ مالوف میں آکر حضرت خواجہ علیہ الرحمۃ کے فرمان کے مطابق تربیت

طابین اور ہدایت سالکین میں مشغول ہوئے، اور ایک قلیل ہی عرصہ میں صد ہا
طابوں کو اپنے باطنی چشمہ سے سیراب فرمایا۔

تجدید

گوشہ تنہائی | خواجہ ماشوم کشمی رحمۃ اللہ علیہ برکات احمدیہ میں لکھتے ہیں کہ عین
ارشاد کے وقت حضرت مجدد الف ثانی علیہ الرحمۃ نے بعض اعلیٰ مقاصد کے
حصول کے لئے گوشہ تنہائی اختیار کیا، حضرت خواجہ صاحب قدس سرہ کو
جب معلوم ہوا، تو وجہ دریافت فرمائی، آپ نے جواب میں بکھا، کہ تجدیدِ الف
ثانی کے مقدمات درپیش تھے، اس واسطے گوشہ تنہائی اختیار کیا گیا تھا۔
علاماتِ تجدید | حضرت سلطان الاولیاء، خلیفۃ اللہ محمد زبیر رحمۃ اللہ علیہ
فرماتے ہیں، کہ حضرت مجدد الف ثانی علیہ الرحمۃ پر تجدیدِ الف ثانی کی پہلی علامت
وثنائی یہ ظاہر ہوئی، کہ آپ سے عین شرعی امور کے مطابق مشاہدات،
تجلیات، ظہورات، احوال، معارف اور علوم ظاہر ہونے لگے، اور وحدت
وجود کے متعلقہ حالات جو اس سے پیشتر آپ پر ظاہر ہوئے تھے، مفقود
ہو گئے، کیونکہ وہ ولایتِ صغریٰ میں سے ہیں۔

جب حضرت مجدد الف ثانی علیہ الرحمۃ نے ولایتِ صغریٰ سے ولایتِ
کبریٰ اور ولایتِ علیا کی جانب ترقی کی، تو آپ پر علوم و معارفِ شرعیہ
ظاہر ہونے لگے، اور اللہ تعالیٰ نے اپنے فضل و کرم سے تجدیدِ الف ثانی
کی خلعت آپ کو عنایت فرمائی۔

نزولِ خلعت | ایک روز حضرت مجدد الف ثانی علیہ الرحمۃ صبح کی وقت
جب حلقہ میں بیٹھے تھے، تو حالتِ کشفی میں کیا دیکھتے

ہیں، کہ جناب سرور کائنات صلی اللہ علیہ وسلم اویہا کی جماعت سمیت تشریف فرما ہوئے ہیں، اور خود اپنے دستِ مبارک سے ایک نہایت فاخرہ خلعت حضرت مجدد الف ثانی علیہ الرحمۃ کو پہنائی، اور فرمایا، کہ یہ تجدید الف ثانی کی خلعت ہے اس خلعت کا نزول آپ پر بروز جمعہ دس ماہ ربیع الاول ۱۲۸۰ ہجری کو ہوا

قیومیت

ایک روز نماز ظہر کے بعد آپ مراقبہ میں بیٹھے ہوئے تھے، اور ایک حافظ آپ کے پاس قرآن شریف پڑھ رہا تھا کہ اتنے میں آپ نے ایک اعلیٰ درجہ کی نوری خلعت اپنے آپ پر مشاہدہ کی، اُسی وقت اتفاقاً ہوا، کہ یہ قیومیت کی خلعت ہے، جو رسول مقبول صلی اللہ علیہ وسلم کے کمال اتباع کیوجہ سے آپ کو عطا کی گئی ہے

قیومیت کا منصب بھی آپ کو ۱۲۸۰ ہجری میں عطا ہوا۔

تجدید کا پہلا سال

خطاب مجتہد | تجدید کے پہلے سال آپ کو مجتہد کا خطاب عطا ہوا، چنانچہ آپ اپنی کتاب مبداء و معاد میں فرماتے ہیں، کہ

ایں فقیر را در تو شرط احوال خستہ	اس فقیر کو تو شرط احوال میں جناب
پیغمبر علیہ و علیٰ آلہ الصلوٰت	پیغمبر خدا صلی اللہ علیہ وسلم نے خواب
والتسلیمات در واقعہ فرمودہ ہو	میں فرمایا، کہ تم میری امت کے مجتہد
کہ تو از مجتہدان علم کلامی - ازاں	میں سے ہوا اُس وقت سے علم کلام

لے زبدۃ المقامات اور روضۃ القیومیہ میں یہ واقعہ مذکور ہے - ۱۲۸۰

وقت در ہر مسئلہ از مسائل کلامیہ میں میری ایک خاص رائے ہے اور
 اسے بقدر رائے خاص است و مجھے اس میں ایک مخصوص علم حاصل
 علم مخصوص الہی ہے ۔

امام اعظمؒ اور امام شافعیؒ کے
 اجتہاد کے متعلق آپ کی رائے

حضرت قیوم ثانی معصوم زمانی
 علیہ الرحمۃ اپنے مکتوبات
 کی پہلی جلد میں لکھتے ہیں،

کہ حضرت مجدد الف ثانی علیہ الرحمۃ نے فرمایا ہے کہ
 جب ہم امام اعظم ابو حنیفہ رحمۃ اللہ علیہ اور امام شافعی رحمۃ اللہ
 علیہ کے اجتہاد کی بہر کرتے ہیں، تو حضرت امام اعظم ابو حنیفہؒ
 کی طرف دو حصے حق معلوم ہوتا ہے، اور حضرت امام شافعیؒ کی طرف
 ایک حصہ الہی

حضرت مجدد الف ثانی علیہ الرحمۃ عموماً مذہب حنفی پر عمل کیا کرتے تھے ۔

مسائل اجتہاد یہ

آپ کے ایسے اجتہاد یہ مسائل بہت سے ہیں، جن کو آپ سے پیشتر
 کسی مجتہد نے بیان نہیں کیا، مناسب معلوم ہوتا ہے، کہ یہاں پر دو ایک
 مسائل بطور ”مثبتہ نمونہ از خروارے“ بیان کر دئے جائیں، اگر کسی کو آپ
 کے مسائل اجتہاد یہ دیکھنے کا شوق ہو، تو مکتوبات شریف کی تینوں جلدیں
 مطالعہ کرے ۔

نمونہ گذشتہ متکلمین کا شاہق الجبل یعنی وہ لوگ جو پہاڑوں پر رہتے ہیں

اور انہیں مغییر کی خبر نہیں پہنچی، اور وہ بُت پرستی کرتے ہیں، کے بارے میں اختلاف ہے، بعض اُن کو کافر کہتے ہیں، اور بعض مومن۔

مذہب حنفیہ کے بڑے سردار امام ابو المنصور ماتریدیؒ فرماتے ہیں، کہ حضرت امام اعظم ابو حنیفہ رحمۃ اللہ علیہ کی رائے ہے، کہ خدا شناسی کیلئے صرف عقل ہی کافی ہے، پس شامق جبل کافر مطلق ہیں، اور خود امام ابو المنصورؒ کی بھی یہی رائے ہے، اور اپنے اجتہاد پیروں استدلال کرتے ہیں، کہ اللہ تعالیٰ نے قرآن شریف میں فرمایا ہے۔

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ (سورة الاحزاب)

اللہ تعالیٰ تو اس جرم کو معاف کر نیوالا
ہی نہیں، کہ اُس کے ساتھ (کسی کو)
شریک گردانا جائے، اناں! اس کے سوا

جو گناہ جس کو چاہے، معاف کر دے۔

پس ماتریدیہ کی رائے میں جنہیں نبی کی خبر نہیں پہنچی، اور ان کا شرک پر ہی خاتمہ ہو گیا، انہیں ہمیشہ کے لئے دوزخ کا عذاب ہو گا،

لیکن شافعی مذہب کے بڑے سردار امام ابو الحسن اشعریؒ کی رائے ہے کہ شامق جبل جنتی ہیں، اور اپنے دعوے کی دلیل یہ بیان کرتے ہیں، کہ اللہ تعالیٰ نے قرآن شریف میں فرمایا ہے، کہ

مَا كُنَّا مُعَذِّبِينَ حَتَّىٰ نَبْعَثَ
إِلَهُم اُس وقت تک کسی کو عذاب نہیں دیتے
جہنم کہ اُسکے پاس مغییر نہ بھیج لیں۔

اب یہ دونوں آیتیں بظاہر ایک دوسرے کے خلاف معلوم ہوتی ہیں، کیونکہ ایک جگہ تو اللہ تعالیٰ نے فرمایا ہے، کہ ہم مُشرک کو نہیں بخشیں گے، اور دوسری جگہ فرمایا ہے کہ جب تک رسول نہ بھیجیں گے، عذاب نہیں دیں گے، گو وہ مُشرک

ہی ہو، دونوں مجتہدوں نے اپنی اپنی دیلی کے لئے ایک ایک آیت پیش کی ہے۔

اس معاملہ میں حضرت مجدد الف ثانی علیہ الرحمۃ کی یہ رائے ہے، کہ یہ تو ناگوار سا معلوم ہوتا ہے، کہ کسی شخص کو نبی کی وساطت کے بغیر بہشت میں داخل کر دیا جائے، لیکن یہ بھی بظاہر انصاف کے خلاف معلوم ہوتا ہے، کہ کسی کو اطلاع دیئے بغیر عذاب میں ڈالا جائے، آپ کی یہ رائے ہے، کہ ایسے شخصوں کو قیامت کے دن حشر کے بعد چوپاؤں کی طرح خاک کر دیا جائیگا۔ اسی طرح دارالحرب کے بچوں کے بارے میں بھی آپ فرماتے ہیں، کہ یہ بھی خاک کر دیئے جائیں گے، لیکن امام اعظم ابو حنیفہ رحمۃ اللہ علیہ کی رائے ہے، کہ انہیں دوزخ میں ڈالا جائیگا، کیونکہ وہ اسلامی ولایت میں نہیں، لیکن امام شافعی رحمۃ اللہ علیہ ان بچوں کو اہل ذمہ کے بچوں کی طرح داخل بہشت فرماتے ہیں، کیونکہ وہ معصوم محض ہیں، عذر کے لائق نہیں۔

مُلَانِ عَبْدِ الرَّحْمَنِؒ کا بیعت کرنا | ملان عبدالرحمنؒ نے جو اپنے وقت کے بڑے جید عالم تھے، اور جنہوں نے

حضرت مجدد الف ثانی علیہ الرحمۃ کے ابتدائی حالات بھائیوں سے سنے تھے، اسی سال مرید ہوئے۔

مکتوب حضرت خواجہ پیرنگؒ | علاوہ ازیں اسی سال حضرت خواجہ پیرنگؒ باقی باللہ رحمۃ اللہ علیہ نے ایک مکتوب

آپ کی جانب لکھا، جس میں اُن یاروں کے حالات دریافت فرمائے، جو آپ کی

لے اس کے بعد حضرت مجدد الف ثانی علیہ الرحمۃ نے تحریر فرمایا ہے، کہ اس سلسلہ کو میں نے محض انبیاء علیہم الصلوٰۃ والسلام میں پیش کیا، اب نے تصدیق فرمائی والعلم عند اللہ۔ ۲۰ منہ ۳

خدمت میں رہتے تھے، آپ نے ہر ایک کا مفصل حال لکھ بھیجا۔

حضرت خواجہ صاحب کی عنایت | اسی سال ایک روز حضرت خواجہ
باقی باللہ رحمۃ اللہ علیہ سے کسی

مخلص نے نہایت عاجزی اور انکساری سے اتھاس کی، کہ کمالات الہی کا اُخروی
درجہ عنایت ہو، تو آپ نے فرمایا، کہ جب حضرت مجدد الف ثانی علیہ الرحمۃ سرہند
سے تشریف لائیں گے، تو اُن سے تمہارے واسطے کہا جائیگا، وہ تمہارے
حق میں خاص توجہ کر کے تمہارے مدعا کو پورا کر دیں گے۔

دہلی کا دوسرا سفر | اسی سال آپ کے سینہ میں اپنے مرشد کابل حضرت
خواجہ باقی باللہ علیہ الرحمۃ کی زیارت کا اشتیاق

مالایطاق موجزن ہوا، چنانچہ آپ سرہند سے دہلی تشریف لائے، حضرت خواجہ
ساحب علیہ الرحمۃ نے جب آپ کی تشریف آوری کی خبر سنی، تو تمام مریدوں
اور خلفاء سمیت کابلی دروازہ تک استقبال کے لئے تشریف بیگئے، اور نہایت
ہی اعزاز و احترام کے ساتھ خانقاہ تشریف پر لائے۔

عروج کمالات | دہلی میں پہنچ کر حضرت مجدد الف ثانی علیہ الرحمۃ کے کمالات
اور حالات کو بہت عروج ہوا، آپ کی استعداد عالی

کے خصائص سے جو اسرار و معارف ظہور پذیر ہوتے، حضرت خواجہ علیہ الرحمۃ
ان کو اس طرح سے اخذ فرماتے، جیسے کوئی شاگرد استاد سے حدیث نقل
کرتا ہے۔

بسا اوقات حضرت خواجہ علیہ الرحمۃ آپ کو برسر حلقہ بٹھاتے، اور خود منہ
اپنے خلفاء اور مریدین کے آپ کے حلقہ میں مستفیدانہ شریک ہوتے۔

۱۲ منہ ۱۲

تجدید کا دوسرا سال

اس سال حضرت خواجہ صاحب علیہ الرحمۃ نے اپنے مریدوں اور خلفاء کو حضرت مجدد الف ثانی علیہ الرحمۃ کی خدمت میں بھیجا، جب بعض یاروں نے اس بارے میں محبت پیش کی، تو حضرت خواجہ صاحب نے سخت ناراض ہو کر فرمایا، کہ اگر سلامتی چاہتے ہو، تو اُن کی خدمت میں باادب اور باعقیدت ہو۔ **خرقہ کی حوالگی** جب آپ دہلی سے سرہند واپس تشریف لائے، تو قطبِ دوران حضرت غوث الاعظم رحمۃ اللہ علیہ نے اپنا خرقہ مبارک جو اپنے جانشین صاحبزادہ سید تاج الدین عبدالرزاق قدس سرہ العزیز کو آپ کے حوالہ کرنے کے لئے تفویض فرمایا تھا، اور سید صاحب کے جانشینوں میں یکے بعد دیگرے امانت چلا آتا تھا، وہ اسی سال آپ کے حوالہ کیا گیا۔

یہ خرقہ حضرت مجدد الف ثانی علیہ الرحمۃ کے ظہور کے وقت حضرت شاہ سکندر قادری قدس سرہ العزیز کے پاس اُن کے جدِ امجد حضرت شاہ کمال کیتلی سے امانت پہنچا تھا،

تجدید کے دوسرے سال حضرت شاہ کمال کیتلی نے حضرت شاہ سکندر قادری سے خواب میں فرمایا، کہ اس خرقہ مبارک کے وارث جن کے لئے حضرت غوث پاک نے وصیت فرمائی تھی، شیخ احمد سرہند میں ظاہر ہو گئے ہیں ان کے حوالہ کر دو، انہوں نے خرقہ شریف کے تفویض کرنے میں اس خیال سے تامل کیا، کہ گھر کی نعمت گھر ہی میں رہے، تو بہتر ہے، شاہ کمال نے دوبارہ عالم رویاء میں تاکید کی، کہ پرانے حق کو کیوں رکھ چھوڑا ہے، جلدی یہ خرقہ انہیں

پہنچا دو، پھر شاہ سکندر نے تامل کیا، سہ بارہ شاہ کمالؒ نے نہایت ناراض ہو کر فرمایا، کہ اگر خیریت چاہتے ہو، تو یہ خرقة اُس کے وارث کے حوالہ کر دو، ورنہ نسبت سلب ہو جائے گی،

شاہ سکندر بہیت زدہ ہو کر وہ خرقة حضرت مجدد الف ثانی علیہ الرحمۃ کی خدمت میں لائے، آپ صبح کی نماز کے بعد حسب عادت حلقہ ذکر و توجہ میں مشغول مراقبہ فرما رہے تھے، جب مراقبہ سے فارغ ہوئے، تو شاہ صاحبؒ نے خاندان قادریہ کی خلافت آپ کو عطا کی، اور خرقة مبارک تفویض فرمایا، آپ نے وہ خرقة زیب تن کیا، اور قادریہ نسبت کی طرف متوجہ ہوئے، اتنے میں نسبت قادریہ نے اس قدر غلبہ اور استیلا کیا، کہ نسبت نقشبندیہ مغلوب ہو گئی، پھر نسبت نقشبندیہ نے اس قدر غلبہ کیا، کہ نسبت قادریہ مغلوب و مستور ہو گئی، چند مرتبہ ایسا ہی ہوا، کہسی وہ نسبت غالب آجاتی، اور کبھی یہ

کشفی حالت | اسی اثناء میں آپ نے کشفی حالت میں کیا دیکھا، کہ حضرت غوث الاعظم رحمۃ اللہ علیہ حضرت امیر المومنین سیدنا

علی مرتضیٰ کرم اللہ وجہہ مع بزرگان سلسلہ تشریف فرما ہوئے ہیں، بعد ازاں حضرت خواجہ بہاء الدین رحمۃ اللہ علیہ اور حضرت امیر المومنین سیدنا صدیق اکبر رضی اللہ تعالیٰ عنہ بھی مع بزرگان سلسلہ تشریف فرما ہوئے ہیں، طرفین میں باہم اشارات ہوئے، حضرت غوث الاعظم رحمۃ اللہ علیہ نے فرمایا، کہ حضرت مجدد الف ثانی علیہ الرحمۃ نے پچپن ہی میں ہمارے پوتے شاہ کمال قادری کی زبان چوس کر کامل فیض نسبت حاصل کیا ہے، لہذا ان پر ہمارے سلسلہ کی خدمت اور اشاعت کا بڑا حق ہے، حضرت خواجہ نقشبند رحمۃ اللہ علیہ نے فرمایا کہ ہمارے طریق کا استحقاق اس وجہ سے اُن پر زیادہ ہے، کہ بتوسط

ہمارے خلیفہ خواجہ بیرنگ باقی باللہ کے نسبت معہودہ انہوں نے پائی ہے، ابھی یہ گفتگو ہو رہی تھی، کہ اکابر سلسلہ چشتیہ بھی تشریف فرما ہوئے، انہوں نے بھی اپنا دعوے مع دلیل پیش کیا، اور کہا، کہ آپکے آباؤ اجداد ہمارے ہی سلسلہ میں تھے، آپ نے ہمارے ہی آغوش میں نشوونما پایا ہے، اور سب سے پہلے ہمارے ہی سلسلہ کی خلافت حاصل کی ہے، لہذا ہمارے سلسلہ کا حق سب سے زیادہ ہے،

یہ معاملہ حضور اکرم صلی اللہ علیہ وسلم کی جناب میں فیصلہ کے لئے پیش ہوا، اور خورشید رسالت نے ہر ایک بزرگ کو تسلی اور دلاسا دیکر فرمایا کہ تم سب اپنی اپنی نسبت اس عزیز کو دیدو، تاکہ یہ سب سلسلوں میں داخل ہو جائے، تم سب کو مساوی اجر کا حصہ ملیگا، مگر چونکہ سلسلہ نقشبندیہ خیر البشر بعد الانبیاء سے ہے، یعنی حضرت صدیق اکبر رضی اللہ عنہ سے ملتا ہے، اور اس میں اتباع سنت سننہ واجتناب بدعت نامرضیہ سب سے زیادہ ملحوظ ہے، لہذا یہ سلسلہ خاص خدمت تجدید سے زیادہ تر مناسبت رکھتا ہے، پس آپ سے زیادہ تر یہی رواج پائیگا۔

یہ واقعہ سوموار کے روز ۱۵ شعبان ۱۲۸۰ ہجری کو تجدید و قیومیت کے دوسرے سال صبح اور ظہر کے درمیان ظہور میں آیا۔

صدر جہان اور خان اعظم کا مرید ہونا | اسی سال سید صدر جہان اور خان اعظم جن کے خوابوں کا ذکر پہلے ہو چکا ہے۔ آپ کے مرید ہوئے۔

خواجہ صاحب علیہ الرحمۃ کا مکتوب | نیز اسی سال حضرت خواجہ بیرنگ باقی باللہ رحمۃ اللہ علیہ

نے ایک مکتوب حضرت مجدد الف ثانی علیہ الرحمۃ کی طرف لکھا، جس سے حضرت
مجدد علیہ الرحمۃ کی علو شان اظہر من الشمس ہوتی ہے، وہ تبرکاً درج ذیل ہے۔

حق سبحانہ باعلیٰ مرتبہ کمال اللہ تعالیٰ آپ کو کمال کے اعلیٰ مراتب

برساندع پر پہنچائے، بزرگوں کے پیالہ میں زمین

کابھی حصہ ہوتا ہے، اُس میں سر تو تکلف وَلِلّٰہِ اَرْضٌ مِّنْ کُلِّ الْکِرَامِ نَصِیْبٌ

نہیں، جو حقیقت حال ہے، سبھی جانتی ہے تَکْلِفٌ فِیْسَتْ اَیْچَہ حَقِیْقَتٌ اِسْت

پیر انصار فرماتے ہیں، میں حضرت شیخ نوشتہ مے شود، پیر انصار

ابو الحسن خرقانی کا مرید ہوں، لیکن اگر وہ قدس سرہ مے فرمود، مَن مرید

اس وقت موجود ہوتے، تو باوجود پیر ہونے خرقانی ام، لیکن اگر خرقانی

کے وہ میرے مرید ہوتے، جبکہ اُن دریں وقت مے بود، باوجود

بے صفتوں کی یہ صفت ہو، تو پھر کیونکر پیریش مرید مے من میگرد

ان آثار و صفات کا گرفتار طلبگاری ہر گاہ صفتِ آں بے صفات

کے لوازمات پر جان کو فدا نہ کرے ایں باشد، گرفتار ایں آثارِ صفات

اور جہاں سے خوشبود ماغ میں چرا جان فدائے لوازم

آئے، کیوں اُس کے پیچھے نہ طلبگاری نمکند و از ہر کجا

جائے، اب ہمارا دیر و تامل بے بوئے بشام ایشاں رسد

پروائی اور استغناء کی وجہ سے درپے آں نروند، اکون تامل

نہیں ہے، بلکہ اشارہ پر موقوف و اہمال مانہ از استغنائی و

ہے، بے نیازی است، موقوف بے نیازی است ۛ

گر طمع خواہد ز من سلطان دیں باشارت است ۛ

خاک بر فرق قناعت بعد ازین گر طمع خواہد ز من سلطان دین

خاک بر فرق قناعت بعد ازین
بارے نسخہ خال وارادہ مایں
است، خدائے عزوجل برآنچہ
مے باید مہندی گرداناد، و
از عجب و پندار مخلصی بخشاد
و بقیۃ المقصود جناب سیادت
آب امیر صالح نیشاپوری
سلمہ اللہ اظہار طلب نمودند
چوں وقت مقتضی ایں نہ بود
تصییح اوقات ایشان داو
از مسلمانی نہ نمود، لاجرم بہ
صحبت شما فرستادہ شد
انشاء اللہ تعالیٰ بقدر
استعداد بہر مند میگرددند،
توجہ و لطف کامل یا بندہ
واللہ

ہم نے اپنی موجودہ حالت اور وہی خواہش
ظاہر کر دی ہے، اب جو اللہ تعالیٰ
کو منظور ہے، اُس کی ہدایت کرے
اور غرور اور خود پسندی سے نجات
دے، جناب سیادت آب پیر
صالح نیشاپوری نے اپنے باقیماندہ
مقصود کی طلب کا اظہار کیا، جب
کہ وقت اُس کا مقتضی نہ تھا، اُن کے
اوقات کا ضائع کرنا مسلمانی سے بعید
معلوم ہوا، لہذا اُن کو آپ کی
صحبت میں روانہ کیا گیا، انشاء اللہ
تعالیٰ بموجب اپنی استعداد کے
بہرہ یاب ہوں گے، اور کامل
توجہ اور مہربانی حاصل کریں گے،
اور دعا

حضرت مجدد الف ثانی علیہ الرحمۃ نے اس مکتوب
مکتوب کا جواب شریف کا نہایت عاجزی اور انکساری سے جواب
بیجا، جو آپ کے مکتوبات شریف کی پہلی جلد میں موجود ہے۔

دوسرا مکتوب دوسرا خط تین ماہ بعد حضرت خواجہ صاحب علیہ الرحمۃ
نے آپ کے نام ارتقام فرمایا تھا، وہ بھی درج

ذیل ہے۔

اللہ تعالیٰ فقراء و مساکین و رمانہ
 راز برکات برگزیدگان بذر بانی
 برساناد، و مذمت کہ عرض
 نیاز مندی بزرگاہ ولایت نکرده
 ام، آئے ہیں یک کلمہ اقصاء
 صادق حال بیتوان شد الحمد للہ
 این قسم خود صورت سے بندہ و دیگر
 چہ نویسم سخن درویشاں بھرت
 شمانوشتن بغایت بیشرمی است
 حکایت اوضاع صوریہ بسیار
 بیجا الغرض مارا حد خود سے باید
 دانست و از فضول احترام زیاد
 کرد، والدعاء
 اور دعا

اللہ تعالیٰ فقراء و مساکین کو اپنے
 برگزیدوں کی برکت سے در بانی تک
 پہنچائے، مدت سے میں نے درگاہ ولایت
 میں اپنی نیاز مندی عرض نہیں کی، اس
 کلمے کو سچے نامہ بر ضرور خدمت والا میں
 عرض کر دیں گے، الحمد للہ یہ قسم خود
 صورت پیدا کرتی ہے، اور کیا کہوں،
 درویشوں کی باتیں آپ کی خدمت میں
 کھنا نہایت بے شرمی ہے، اور ظاہری
 وضع کی باتیں کھنا بہت ہی بے جا
 ہیں، الغرض ہمیں اپنی حد کو مد نظر رکھ کر
 فضول باتوں سے احتراز کرنا چاہیے،

تجدید کا تیسرا سال

دہلی کا تیسرا سفر | مذکورہ بالا مکتوب کے پہنچنے کے بعد حضرت مجدد الف ثانی
 علیہ الرحمۃ کو پھر حضرت خواجہ صاحب کی ملاقات کا
 اشتیاق دانگیر ہوا، چنانچہ آپ دہلی کی طرف روانہ ہوئے، جب آپ کی
 تشریف آوری کی خبر حضرت خواجہ صاحب نے سنی، تو پیادہ پانٹھر سے باہر
 استقبال کے لئے آئے، اور بڑی تعظیم و تکریم سے آپ کو خانقاہ شریف پر لئے
 ایک واقعہ | ایک روز کا ذکر ہے، کہ حضرت مجدد الف ثانی علیہ الرحمۃ اپنے

حجرے میں آرام کر رہے تھے، کہ اتفاقاً حضرت خواجہ باقی باللہ رحمۃ اللہ علیہ آپ کے ملنے کے لئے تشریف لائے، خادم نے چاہا کہ آپ کو بیدار کر دے لیکن حضرت خواجہ صاحب نے منع فرمایا، اور خود حجرہ کے دروازہ کے پاس آپ کی بیداری کے انتظار میں کھڑے ہو گئے، باوجودیکہ آپ گہری نیند سو رہے تھے، فوراً اٹھ بیٹھے، اور چارپائی سے نیچے اتر آئے۔

حَالَتِ مَنْ خَوَابٍ رَا مَانِدُكُمِ
خَوَابٍ يَنْدَارُ دَمْرُورًا كَرُہِ
كُفْتُ بِغَمِيمٍ كَرُہِ عَيْنَايَ تَنَامُ
لَا يَنَامُ الْقَلْبُ عَنْ رَسَدِ الْاَنَامِ

اور مضطرب الحال ہو کر دریافت فرمانے لگے، کہ باہر کون صاحب ہیں؟ حضرت نے ارشاد فرمایا، فقیر محمد باقی، آپ فوراً ہی حاضر خدمت ہو گئے۔

حضرت خواجہ صاحب کا تقاضا
توجہ کے لئے ارشاد
انہی آیات میں حضرت خواجہ صاحب علیہ الرحمۃ نے آپ کو ارشاد فرمایا، کہ اب میرے بدن میں

آثارِ ضعف اور ناتوانی زیادہ ہو گئے ہیں، حیات کی اُمید نہیں، اپنے صاحبزادے کو جو اُس وقت شیر خوار تھے، آپ کے روبرو پیش کر کے تقاضے توجہ کے لئے ارشاد فرمایا، آپ نے اُن پر غائبانہ توجہ فرمائی۔

حضرت مجدد الف ثانی علیہ الرحمۃ جب دہلی سے واپس آئے، تو تھوڑا عرصہ سرہند شریف میں قیام کر کے حضرت خواجہ صاحب رحمۃ اللہ

لہ خواجہ ہاشم کشمی رحمۃ اللہ علیہ نے اپنے مرشد میر محمد نعمان سے روایت کی ہے، ۱۲۱ منہ رح

علیہ کے ارشاد کے مطابق شہر لاہور کی طرف روانہ ہوئے، شہر کے علماء اور
 صوفیاء نے جب آپ کی تشریف آوری کی خبر سنی، تو استقبال کے لئے حاضر
 ہوئے، اور نہایت تعظیم و تکریم کے ساتھ شہر میں لائے، آپ کے فیضانِ عام
 اور کمالاتِ تام کی بڑی شہرت ہوئی، شہر کے بڑے بڑے علماء مثلاً مولانا
 طاہرؒ، مولانا حاجی محمدؒ مولانا جمال الدین تلوچؒ وغیرہ آپ کے حلقہٴ مبعیت
 وِراوت میں داخل ہوئے، اور صبح و شام آپ کی خدمت میں رہنے لگے، اکثر
 مشائخ وقت نے بھی آپ سے فیض حاصل کیا۔

مولانا جمال الدین کا سوال | ایک روز مولانا جمال الدینؒ نے آپ
 سے سوال کیا، کہ حضور اس کی کیا وجہ

ہے، کہ بہت سے کامل ادیب، مسئلہٴ وحدت وجود کے جو بظاہر شرع کے بالکل
 خلاف ہے، قائل ہیں، آپ نے مولانا کے کان میں چند ایک کلمات کہے، جن کو
 سنکر مولانا کی آنکھوں سے آنسو جاری ہو گئے، اور چہرے کی رنگت اس
 طرح بدل گئی، جس طرح کسی نشے والے اور مخمور کی ہوتی ہے، کسی کو معلوم نہ ہوا،
 کہ آپ نے کیا فرمایا، جس سے مولانا پر وجدانہ کیفیت طاری ہو گئی، حقیقت
 تو یہ ہے، کہ

اک نظر دیکھ لیا جس کو وہ دیوانہ ہوا
 کس بلا کا ہے تری چشمِ فسوکار میں لطف

خواجہ فرخ حسین کا حلقہٴ | خواجہ فرخ حسین رحمۃ اللہ علیہ بدخشان
 اور ماوراء النہر کے بڑے مشائخ سے تھے
ارادات میں داخل ہونا | آپ رُویا سے صادق کی بنا پر حضرت مجدد

الف ثانی علیہ الرحمۃ سے فیض یاب ہونے کے لئے ہندوستان آئے تھے،

اثنائے راہ میں جب لاہور پہنچے، تو ان دنوں حضرت مجدد الف ثانی علیہ الرحمۃ بھی لاہور میں تشریف فرما تھے، جب خواجہ فرخ حسین رحمۃ اللہ علیہ نے سنا، تو قدم بوسی کے لئے حاضر ہو کر حلقہٴ ارادت میں داخل ہوئے،

میر نصیر احمد رومی کا کشف | میر نصیر احمد رومی رحمۃ اللہ علیہ روم کے صحیح النسب سید اور بڑے شیخ تھے ایک روز حضرت رسول اکرم صلی اللہ علیہ وسلم کے روضہ منورہ پر بیٹھے ہوئے تھے تو کیا دیکھتے ہیں، کہ رسول خدا صلی اللہ علیہ وسلم فرما رہے ہیں، کہ اے نصیر! سرزمین ہند میں ایک ولی اللہ ہر ہوا ہے اُس کے ہاتھ پر جا کر توبہ کرو۔

پنپانچہ میر صاحب بھی جب دشوار گزار منزلیں طے کر کے ہندوستان کے قدیم شہر لاہور میں پہنچے، تو حضرت مجدد الف ثانی علیہ الرحمۃ کی خدمت میں حاضر ہو کر شرف ارادت سے مشرف ہوئے۔

حضرت خواجہ باقی باللہ رحمۃ اللہ علیہ کا وصال

ابھی آپ لاہور میں ہی مقیم سرگرم حلقہٴ ذکر و شغل تھے، کہ ایک حسرتناک روح فرسا خبر آپ کو پہنچی، کہ حضرت خواجہ علیہ الرحمۃ کا چند یوم کی علالت کے بعد بتاریخ ۲۵ جمادی الآخر ۱۰۸۰ھ ہجری دہلی میں وصال ہو گیا ہے۔

اس جانکاہ حادثہ کی خبر پاتے ہی آپ کے رونگٹے کھڑے ہو گئے، بدن پر لرزہ طاری ہو گیا، حواسِ بافتہ ہو گئے، مگر اب کیا ہو سکتا تھا، ایک نہ ایک دن حاضری سب نے بھرنی ہے۔

تھا کون سا نخل جس نے نہ دیکھی خزاں
وہ کون سے گل کھلے جو مڑ جانا گئے

ایک سرد آہ کھینچ کر انا اللہ وانا الیہ راجعون کہتے ہوئے بے اختیار بحالت
اضطراب دہلی کو روانہ ہوئے، گوراستہ میں سرہند تھا، مگر آپ گھر تک نہ گئے بغیر
اپنے اہل و عیال کو طے شبانہ روز چل کر دہلی پہنچے، اور مرشد برحق کے مزار کی
زیارت کی، مخدوم زادوں اور متعلقین کو صبر و دلاسا دیا، سب نے آپ سے
دہلی میں قیام فرمانے کے لئے اِتماس کی آپ نے چند روز قیام فرما کر اُن شکستہ
دلوں کو تسفی بخشی۔

حضرت خواجہ صاحب رحمۃ اللہ علیہ کی وصیت کے بموجب آپ کے خلفاء
و مریدین سب حضرت مجدد الف ثانی علیہ الرحمۃ کے حلقہ ذکر میں شریک ہو کر
استفادہ کرتے، اور آداب عقیدت نیازمندانہ بجالاتے۔

حضرت خواجہ صاحب کے صرف دو فرزند تھے، خواجہ عبداللہؒ اور خواجہ
عبداللہؒ آپ کے خلفاء حضرت مجدد الف ثانی علیہ الرحمۃ کے علاوہ غالباً تین
تھے، ۱۱ شیخ تاجؒ (۲)، خواجہ حسام الدینؒ (۳) شیخ الہ دادؒ۔

یہ تینوں حضرات جناب خواجہ صاحب رحمۃ اللہ علیہ کی تجہیز و تکفین کے
وقت حاضر تھے،

تجدید کا چوتھا سال

آپ کے بعض نا تجربہ کار
پیر بھائیوں کی ایک حرکت

ابھی حضرت مجدد الف ثانی علیہ الرحمۃ دہلی
میں ہی تشریف فرما تھے، کہ بعض نا تجربہ کار
حاسد پیر بھائی آپ سے منحرف ہو گئے ہرچند

آپ نے پند و نصیحت کی، مگر کچھ اثر نہ ہوا، ان میں سے بعض کی نسبت بھی آپ نے
سلب کرنی، پھر بھی کوئی متنبہ نہ ہوا، اس کے بعد آپ اپنے وطن مالوف کی

طرف چلے آئے۔

خاطیوں کی معذرت | شیخ تاج سنبھلی نے جو حضرت خواجہ صاحب کے خلیفہ اور منخرنین کے سرغنہ تھے، اپنی

نسبت کو سلب پا کر آپ کے خلاف ختم پڑھنے شروع کئے، ان پر ٹھٹھنے والوں میں سے ایک شخص نے جو صاحب کشف تھا، یہ دیکھا، کہ ہم میں سے ہر ایک نے ایک ایک چراغ روشن کیا ہے، ناگاہ بجلی چمکی، تند ہوا کا جھونکا آیا، یک لخت سب کے سب چراغ بجھ گئے، اور غیب سے ندا آئی، کہ ”یہ چراغ حضرت مجدد الف ثانی علیہ الرحمۃ کے مخالف درویشوں کی توجہ تھی، اور وہ بجلی خود حضرت مجدد الف ثانی علیہ الرحمۃ کی عتابی توجہ تھی، جس نے سب کو نیست و نابود کر دیا،“

یہ واقعہ پیش آتے ہی سب سنگریں چار موجد حیرت میں پڑ گئے، خود شیخ تاج نے عالم رویا میں مشاہدہ کیا، کہ ایک عظیم الشان محفل ہے، اکابر اولیاء اس میں تشریف فرما ہیں، ان میں سے ایک بزرگ نے شیخ سے خطاب فرمایا، کہ تمہاری نسبت کی سلب اور بربادی کا باعث حضرت مجدد الف ثانی علیہ الرحمۃ کی بیجا مخالفت ہے، علاوہ شیخ تاج کے اس قسم کی خواہیں و روئحو بھی ظاہر ہوئیں، الحاصل شیخ تاج نے خواجہ حسام الدین احمد اور موسیٰ محمد مخ کو جو حضرت خواجہ صاحب قدس سرہ العزیز کے داماد تھے نہایت تصرع کے ساتھ اپنی غلطی سے آگاہ کیا، اور خواب سنا کر اسند عا کی کہ آپ سب کی طرف سے حضرت مجدد الف ثانی علیہ الرحمۃ کی خدمت میں معافی کی درخواست کریں۔

معافی | اس کے بعد شیخ تاج نے اپنے اور دیگر پیر بھائیوں کی خطا کی معذرت کے متعلق حضرت مجدد الف ثانی علیہ الرحمۃ کی خدمت میں ایک درخواست

تحریر کی، آپ نے سب کو معاف کر دیا۔

جب حضرت مجدد الف ثانی علیہ الرحمۃ خواجہ صاحب قدس سرہ العزیز کے عرس کی تقریب پر دہلی میں تشریف لائے، تو کل منکرین ننگے سر اپنی اپنی دستاروں کو گلوں میں ڈالے شہر سے کئی میل باہر استقبال کیلئے گئے، اور روبرو ہو کر بھی اپنے قصوروں کی صدقِ دل سے معافی چاہی، آپ نے سب کے قصوروں کو معاف فرما دیا۔

تجدید کا پانچواں سال

تبلیغ | اقتناجیہ میں بتلایا گیا ہے کہ حضرت مجدد الف ثانی علیہ الرحمۃ کے ظہور کی وقت ہندوستان کا بادشاہ اکبر تھا، جو دین اسلام سے مرتد ہو گیا تھا اس نے دین الہی کے نام سے ایک نیا مذہب نکال رکھا تھا، جو لوگوں کو جبر و تشدد کی وجہ سے ماننا پڑتا تھا، خود اس کے غرور و نخوت کی کوئی انتہا باقی نہ رہ گئی تھی، فرعون کی طرح اَنَا رَبُّكُمْ لَا عَلٰی کَادِم مَارْتَا اور عمرو دکی طرح رعونت کے تخت پر بیٹھ کر مَلِكُ الْيَوْمِ کا تقارہ بجاتا تھا، رعایا کو ایک اللہ کی چوکھٹ سے ہٹا کر اپنی چوکھٹ کے آگے جھکنے پر مجبور کرتا تھا، انکار کی صورت میں جلا و برہنہ تلوار لئے منکر کی قسمت کا فیصلہ کرنیکے واسطے سامنے کھڑا ہوتا تھا، اس ظلم و ستم، اس جبر و تشدد، اس اکراہ و استبداد اور اس قتل و مقتولیہ کہ آتش خیز منظر کو دیکھ کر حضرت مجدد الف ثانی علیہ الرحمۃ کی رگوں میں اسلامی خون جوش زن ہوا فوراً خان خانان، خان اعظم، سید صدر جہاں اور مرتضیٰ خاں وغیرہ کو جو بادشاہ کے مقرب اور آپ کے مرید تھے، بلایا، اور کہا کہ دیکھو! بادشاہ اللہ اور اُس کے رسول کا باغی ہو گیا ہے، مسلمانوں کو غیر شرع امور کے ماننے پر مجبور کرتا ہے، ان

رسول کے نام بیواؤں کو تو حکم ہے کہ
 لَا طَاعَةَ لِّلْخُلُوعِ فِي مَعْصِيَةِ
 الْخَلْقِ (بخاری) جس بات کے ماننے میں خدا کی نافرمانی
 ہو، اُس میں کسی بندے کی فرمانبرداری نہ کرو
 سرور کائنات صلی اللہ علیہ وسلم سے بڑھ کر مسلمانوں کا کون آقا ہو سکتا ہے؟ لیکن
 خود انہوں نے بھی جب عقبہ میں انصار سے بیعت لی تو فرمایا کہ
 وَالطَّاعَةُ فِي مَعْشَرٍ وَفٍ میری اطاعت تم پر اسی وقت تک کیلئے
 واجب ہے، جتنک کہ میں تم کو نیکی کا حکم دوں۔

جب اس شہنشاہ کونین کی اطاعت مسلمانوں پر نیکی و معروف کیساتھ مشروط
 ہے تو پھر دنیا میں کونسا بادشاہ، کونسی حکومت، کونسا پیشوا، کونسا رہنما اور
 کون سی قوتیں ایسی ہو سکتی ہیں، جن کی اطاعت ظلم و عدوان اور جبر و تشدد کے
 بعد بھی مسلمانوں پر باقی رہے؟

جاؤ! بادشاہ کو میری طرف سے سُناد دو، کہ دنیا اور اُسکی بادشاہیاں فانی
 ہیں، اُن کے جبروت و جلال کو ایک دن مٹنا ہے، خدائے متعالیٰ وقتِ ہمارے بیجے
 ہوئے عذاب کے فرشتے انقلاب و تغیرات کے حربے بیکرا کرتے رہے ہیں
 اُنکے قلعے ہمارے ہو جائیں گے، اُنکی تلواریں کند ہو جائیں گی، اُن کی فوجیں ہلاک ہونگی
 اُنکی توپیں اُن کو پناہ نہ دیں گی، اُن کے خزانے اُن کے کام نہ آئیں گے، اُنکی طاقتیں
 نیست و نابود کر دیں جائیں گی، اُنکا تاجِ غرور اُن کے سر سے اتر جائیگا۔

ہاں! اُسکو خاصۃً میری طرف سے کہہ دو کہ وہ ان حرکات سے باز آ کر توبہ
 کرے، ورنہ غضبِ الہی کا منتظر رہے،

یہ لوگ بادشاہ کے پاس گئے، اُس کو ہر چند سمجھایا، پند و نصیحت کی، مگر کچھ بھی
 کارگر نہ ہوا، اُس کے کان پر جوں تک نہ رہی۔

روحانیت کا اثر | جب ان لوگوں نے دیکھا کہ پند و نصائح سے کام نہیں چلتا

تو بادشاہ کو حضرت مجدد الف ثانی علیہ الرحمۃ کی روحانی قوت سے خوف دلایا، چونکہ بادشاہ اس بارہ میں پہلے ہی سے ایک وحشتناک خواب دیکھ چکا تھا، لہذا بہت قیل و قال کے بعد صرف یہ بات اُس نے مانی کہ لوگوں کو خستہ پار ہے، خواہ دین محمدی علی صاحبہا الصلوٰۃ والسلام میں رہیں، یا بادشاہ کے اختراع کردہ بُرے طریقہ میں شامل ہو جائیں، جو ملازم رعایا کو جبراً پکڑ کر بادشاہ کے پاس سجدہ کے لئے لے آیا کرتے تھے، انہیں تباہی نہ منع کیا گیا، کہ آئندہ کسی کو زبردستی نہ لانا۔

فیصلہ کیلئے دن کا تقرر | باقی رہا، عوام الناس کا دین اسلام یا دین بادشاہ کو خستہ پار کرنا، سو اس امر کے

فیصلہ کے لئے بادشاہ نے ایک دن مقرر کیا، اور اُس دن تمام رعایا کو ایک جگہ اکٹھا ہونیکا حکم دیا۔

حضرت مجدد علیہ الرحمۃ کا کشف | جب یہ خبر حضرت مجدد الف ثانی رحمۃ اللہ علیہ کو پہنچی، تو آپ نے

فرمایا کہ کشف یوں ظاہر ہوا ہے، کہ اس مقررہ دن بادشاہ پر بالضرور غائب الہی نازل ہوگا،

دربار عام اور اکبری کی بجا حرکت | جب وہ مقررہ دن آیا، تو بادشاہ نے اپنے محل کے اوپر غرغہ میں بیٹھ کر

محل کے تلے کے وسیع میدان میں دربار عام کیا، اس وسیع میدان میں بارگاہیں بنائیں، ایک جو طلانی کپڑوں، جو اہرات اور یا قوت سے آراستہ تھی، اس کا نام بارگاہ اکبری رکھا، اور دوسری پرانی بارگاہ جس میں بہت کہنہ ہونیکے سبب سے قائم رہنے کی بھی سکت نہ تھی، اور اُسے جا بجا کیڑے نے کھا کر چھلنی بنا رکھا تھا، اُسکا

نام بارگاہِ محمدی رکھا، بارگاہِ اکبری میں قسم قسم کے بلیف، نفیس اور پرتکلف کھانے اور میوے مہینا کئے، اور بارگاہِ محمدی میں بالکل نامرغوب بدمزہ طعام رکھا،

عام اجازت | پھر عام اجازت دی، کہ جس کا دل چاہے، بارگاہِ اکبری میں داخل ہو، اور جس کا دل چاہے، بارگاہِ محمدی میں داخل ہو،

بادشاہ کے بڑے بڑے عہدہ دار، امراء اور وزراء، بارگاہِ اکبری میں داخل ہوئے
بارگاہِ محمدی | حضرت مجدد الف ثانی علیہ الرحمۃ اپنے تمام مریدوں مثلاً خان خاناں، مرتضیٰ خاں، سید صدر جہاں، خان اعظم اور

دوسرے بہت سے غرباء کے ہمراہ جنگی اسلامی رگِ حمیت جوش زن تھی، بارگاہِ محمدی کی طرف آئے، اتنے میں ایک عہدہ دار سید مرد بادشاہ کے خوف سے بارگاہِ اکبری کی طرف روانہ ہوا، حضرت امام ربانی مجدد الف ثانی علیہ الرحمۃ کے ایک پٹھان مرید نے جو بارگاہِ محمدی میں بیٹھا تھا، اُسے کہا، ارے سید! آج تو تو اکبری بارگاہ میں جاتا ہے، لیکن کل قیامت کے دن اپنے جد امجد حضرت رسول خدا صلی اللہ علیہ وسلم کے سامنے کس منہ سے جائیگا، یہ سنکر وہ سخت نادم ہوا، اس پر ایک وجدانہ کیفیت طاری ہو گئی، ٹپ ٹپ آنکھوں سے آنسو ٹپک پڑے، فوراً اٹھ کر بارگاہِ محمدی میں داخل ہوا۔

نزولِ عتاب | دونوں فریق کھانا کھانے میں مشغول تھے، کہ حضرت مجدد الف ثانی علیہ الرحمۃ نے ایک شخص کو بھیجا، کہ جاؤ! بارگاہِ محمدی

کے گردا گرد ایک لکیر کھینچ آؤ، اُس شخص نے ایسا ہی کیا، اور پھر سُٹتی بھر خاک جو اپنے اُسکو دی تھی، بادشاہ کی طرف پھینکی، اُس کے پھینکتے ہی شمال کی طرف سے آندھی آئی، جس نے اکبری بارگاہ کو تہ و بالا کر دیا، چنانچہ طعام کے رکاب لٹ گئے، خیموں کی چوبیس میخیں اور رسیاں اکھڑ اکھڑ کر اہل بارگاہ کے سروں پر پڑیں

غرفہ کے کواڑ ٹوٹ کر بادشاہ کے سر پر گرے، جس سے اُسکوسات زخم کاری لگے
 بگولا بارگاہ محمدی کے گرد اگرد پھرتا رہا، باوجود بارگاہ کے بوسیدہ اور
 کہنہ ہونے کے اُس کو کچھ نقصان نہ پہنچایا، اہل بارگاہ بالکل محفوظ و مامون رہے
 اس واقعہ کے چند ہی یوم بعد بادشاہ داعی اجل کو لبیک کہہ کر اس دنیا سے
 رخصت ہو گیا۔

مریدین میں اضافہ | اسی روز ہزار ناما اشخاص حضرت مجدد الف ثانی علیہ الرحمۃ
 کے حلقہ ارادت میں داخل ہوئے، خانجہاں لودھی
 سکندر خاں لودھی، دیار خاں، بہادر خاں، اور شاہجہاں پور اور شاہ آباد کا بانی
 دلیر خاں بھی اُسی روز مرید ہوئے،

تجدید کا چھٹا سال

تجدید کے چھٹے سال حضرت مجدد الف ثانی علیہ الرحمۃ کے حلقہ ارادت میں
 دور دراز ممالک کے بہت سے مشہور مشائخ اور علماء داخل ہوئے،

علمائے خراسان، بدخشاں اور ماوراء النہر | جب آپ کا شہرہ
 ماوراء النہر، خراسان

اور بدخشاں وغیرہ ممالک میں پورے طور پر ہو چکا، تو اُس علاقہ کے تمام چھوٹے
 بڑے علماء آپ کے شیفقہ و ولادہ بن گئے، ہر ایک کی بھی دنی تمنا تھی، کہ کسی
 طرح آپ کے دیدار فرحت آثار سے مشرف ہو،

شیخ طاہر بدخشی کا خواب | شیخ طاہر بدخشی شاہ ایران کا مقرب تھا
 اُس نے ایک دن خواب میں دیکھا، کہ

جناب سرور کائنات صلی اللہ علیہ وسلم فرما رہے ہیں، کہ اے طاہر! تو دنیا طلبی

کے لئے بادشاہ کی کافی خدمت کر چکا ہے، اب دین طلبی کے لئے حضرت مجدد الف ثانی علیہ الرحمۃ کی خدمت میں حاضر ہو۔

اُسی دن صبح کو شیخ نے بادشاہ کی رفاقت کو خیر باد کہہ کر ہندوستان کا رخ کیا،

مولانا صالح گولامی رستے میں شیخ کی مولانا صالح گولامی سے ملاقات ہوئی، مولانا نے بھی اس بارے میں خواب دیکھا تھا، چنانچہ وہ بھی آپ کے ہمراہ ہو گئے۔

مولانا یار محمد صاحب جب یہ دونوں بزرگ شہر طائفان میں پہنچے تو وہاں کے بڑے جید عالم مولانا یار محمد صاحب سے ملے، مولانا یار محمد صاحب نے بھی حضرت مجدد الف ثانی علیہ الرحمۃ کی بہت سی تعریف سنی تھی، بے اختیار اُن دونوں کے ہمراہ ہو گئے،

مولانا عبدالحق شادمانی علاوہ ازیں مولانا عبدالحق صاحب شادمانی رحمۃ اللہ علیہ بھی حضرت مجدد الف ثانی علیہ الرحمۃ کے بارے میں ایک خواب دیکھ چکے تھے، جب اپنے سنا، کہ تین حضرات آپ کی قدمبوسی کیلئے جارہے ہیں، تو آپ بھی اُن کے ہمراہ ہو گئے۔

شیخ احمد برکی جب یہ چاروں حضرات شہر برک میں جو کابل اور قندھار کے مابین واقع ہے، پہنچے، تو شیخ احمد برکی جسے حضرت مجدد الف ثانی علیہ الرحمۃ کے چند ایک مکتاتب کا مطالعہ کیا تھا، اور آپ کے بہت سے اوصاف سن چکا تھا، اُن کے ساتھ ہو لیا،

مولانا یوسف | وہاں کے بڑے شیخ مولانا یوسف جنہوں نے اپنے باطنی احوال حضرت مجدد الف ثانی علیہ الرحمۃ کی خدمت میں بھیج کر پہلے پوچھ لیا تھا، کہ آیا یہی اتنا ہے، یا کچھ اور بھی ہے؟ جس کے جواب میں حضرت مجدد صاحب علیہ الرحمۃ نے لکھا تھا، کہ یہ ابھی ابتدائی احوال میں، ان کو جب یہ خبر ملی کہ کچھ لوگ آپ کی خدمت میں جا رہے ہیں، تو یہ بھی ہمراہ ہو گئے۔

ملاقات | بالآخر یہ سب لوگ راستہ کی دشوار گزار کٹھن منزلیں طے کر کے سرمہند شریف میں پہنچے، اور حضرت مجدد الف ثانی علیہ الرحمۃ کے شرف زیارت سے مشرف ہوئے، آپ نے سب کو نظر عنایت سے دیکھا شیخ احمد کو ایک ہفتہ اپنے پاس رکھا، اور خلافت دیکر وطن کو رخصت کیا۔ شیخ صاحب کو وطن میں قبولیت عامہ نصیب ہوئی، خراسان، بدخشان اور توران کے ہزار ہا اشخاص آپ کے مرید ہوئے، اس ملک کے بڑے شیخ شیخ حسن رحمۃ اللہ علیہ بھی آپ کے حلقہ ارادت میں داخل ہوئے، بعد میں ان کو شیخ صاحب نے حضرت مجدد الف ثانی علیہ الرحمۃ کی خدمت میں بھیجا، آپ نے شیخ حسن کو بھی خلافت عنایت کر کے خراسان بھیجا، اور شیخ احمد برکی کو لکھ دیا، کہ اگر تم ماورالنہر جاؤ، تو شیخ حسن کو خراسان میں چھوڑ جاؤ، کیونکہ یہ بھی تمہاری سلطنت کا ایک رکن ہے،

شیخ یوسف، مولانا صالح گولامی اور مولانا یار محمد طائفانی وغیرہ حضرات کو بھی آپ نے اسی سال خلافت دیکر اپنے اپنے وطنوں میں بھیج دیا، جہاں ہر ایک کو قبولیت عامہ نصیب ہوئی، اور ہزار ہا اشخاص فیض یاب ہوئے، علاوہ انہیں مخلص قدیم مولانا قاسم علی اور شیخ طاہر بدخشی کو بھی اسی سال خلافت عنایت ہوئی۔

خراسان، بدخشان اور توران وغیرہ ممالک میں حضرت مجدد الف ثانی علیہ الرحمۃ کے طریقہ کا استقد رواج ہوا، کہ وہاں کوئی شہر، کوئی قصبہ اور کوئی گاؤں ایسا نہ تھا، جہاں پر اس سلسلہ عالیہ کے خلفانہ ہوں۔ ان ممالک کا بادشاہ عبدالعزیز خاں اوزبک حضرت مجدد الف ثانی علیہ الرحمۃ کا ایسا معتقد ہوا، کہ کوئی کام آپ کے خلفا کی اجازت کے بغیر نہ کرتا تھا، کئی دفعہ اُس نے آپ کی خدمت میں عرض بھی کی تھی اسی سال حضرت مجدد الف ثانی علیہ الرحمۃ نے میر محمد نعمانؒ کو خلافت و بیکردکن بھیجا، اس علاقہ میں میر صاحب کے ارشاد نے یہاں تک ترقی کی، کہ مراقبہ کے لئے خانقاہ میں کئی سو سوار اور بیسٹار پہاڑ سے حاضر ہوا کرتے تھے، یہ دیکھ کر حاکم دکن نے خوفزدہ ہو کر میر صاحب مذکور کو اپنے پاس بلوایا۔

تجدید کا ساتواں سال

ایران میں شیعہ مذہب کا رواج

ملکت ایران میں مذہب شیعہ بیت رواج پا چکا تھا، کوئی شہر، کوئی قصبہ، کوئی گاؤں، اور کوئی جگہ ایسی نہ تھی جو رافضیوں سے پڑ نہ ہو، علانیہ گھروں، کوچوں بازاروں، مسجدوں، معبدوں، حتیٰ کہ جلسوں وغیرہ میں بھی روافضی خلفائے ثمانیہ کو گالی گلوچ بکتے اور برا بھلا کہتے تھے، اہل سنت و الجماعت رافضیوں کی ان حرکات سے نہایت آزرده خاطر تھے، بالخصوص، اہلبیان ماوراءالنہر کیا عوام اور کیا خواص، کیا علماء اور کیا مشائخ، سب میں مذہبی جوش تھا، وہ ان سب واقعات کو دیکھ کر اس طرح جلتے تھے، جیسے آگ پر حرمل کا دابہ فی الحقیقت انکی اسلامی رگ حمیت کا جوش زن خون انکے دنی جذبات کی ان الفاظ میں ترجمانی کر رہا تھا، کہ ۷

جانتا بھی ہے کہ کون اسے فلک پیر ہیں، ہم
جوشِ اسلامی کی بستی ہوئی تصویر میں، ہم
ہمڑے کر ڈالے کاذب کے وہ شمشیر ہیں، ہم
سینہٴ ظلم جو چھلنی کرے وہ تیر ہیں، ہم

عبداللہ خاں اوزبک | ہر روز یہ لوگ اپنے بادشاہ عبداللہ خاں اوزبک
کے پاس جاتے اور روافض سے جہاد کرنے
کے لئے کہتے -

چونکہ عبداللہ ایک مسلمان، دیندار، متقی، پرہیزگار اور متدین آدمی تھا اس
لئے وہ نہیں چاہتا تھا، کہ شرعی حجت کے بغیر کسی پر دست درازی کرے اُس
کا خیال تھا کہ اہل قیلہ سے جہاد نہیں کرنا چاہیئے، یہ لوگ اُس کو سمجھاتے
تھے کہ روافض سے جہاد کرنا جائز ہے، کیونکہ وہ خلفائے ثلاثہ کے سخت ترین
دشمن ہیں، آخر بادشاہ نے کہا کہ ابھی میرے پایہ ثبوت تک یہ بات نہیں پہنچی
کہ آیا فی الحقیقت وہ خلفائے ثلاثہ کے دشمن ہیں، یا یہ بات یونہی اڑائی ہوئی
ہے۔

استفتاء | بالآخر یہ رائے ٹھہری کہ حضرت مجدد الف ثانی علیہ الرحمۃ کی
خدمت میں ایک عریضہ لکھا جائے، جس میں سب واقعات پورے طور پر
منکشف کر دیے جائیں، اس کے بعد اگر آپ اُن لوگوں سے جہاد کا حکم
دیں، تو جہاد کرنا چاہیئے، ورنہ نہیں، چنانچہ عبداللہ خاں نے علماء کی خواہش
کے مطابق آپ کی خدمت میں عرضی لکھی -

جواب | اپنے حقیقت معلوم کر کے ایک خط اور ایک رسالہ جس میں خلفائے
راشدین رضوان اللہ علیہم اجمعین کے فضائل اور اُن کے حق میں وارد شدہ احادیث

مندرجہ ذیل تھیں، عبداللہ خاں کی طرف ارسال فرمایا، اور خط میں لکھ بھیجا، کہ یہ رسالہ ایران میں بھیج دو، اگر وہ لوگ مان جائیں، تو بہتر، ورنہ اُن سے جہاد کرو، حق تعالیٰ تمہاری مدد کریگا۔

اتمام حجت عبداللہ خاں نے وہ رسالہ ایران کے بادشاہ عباس کے پاس بھیجا، ایرانیوں نے اسکا مطالعہ کر نیکی بعد حضرت علی کرم اللہ وجہہ کے فضائل کو تو مان لیا، لیکن باقی خلفاء کی تکفیر کی، اور نہایت میا کی سے اُن کی طرف خرافات اور گالیوں کے تیر برسائے،

جہاد جب ایچی یہ وحشتناک خبر لیکر عبداللہ کے پاس آیا، تو عبداللہ نے کراگ بگولا ہو گیا، اس نے حلف اٹھایا، کہ جب تک میرا گھوڑا رُوا فِض کے خون میں نہ تیرے گا۔ تلوار پیام میں نہ کرونگا، چنانچہ ایک جرار شکر لیکر ایران کی طرف روانہ ہوا، رستہ میں جس شہر جس قصبہ اور جس گاؤں میں جو فرضی ملتا، اُس کو تیغ کے گھاٹ اتارتا، جب یہ خبر حاکم ایران شاہ عباس نے سنی، تو فوری دل شکر لیکر مقابلہ کیلئے میدان میں نکل آیا، دونوں شکر آئے سانسے ہو گئے، عبداللہ نے سب سے قبل اہلسنت والجماعت کا مذہب شاہ عباس کے پیش کیا، اُس نے انکار کر دیا، مجبوراً عبداللہ نے تلوار میدان سے نکالی فوج سمیت باز کی طرح چھیٹ کر دشمن پر حملہ آور ہوا، خوب گھمسان کارن ہوا، شاہ عباس بھاگ نکلا، اُس کی بہت سی فوج قتل ہوئی، فتح کا سہرا عبداللہ کے سر بندھا،

ایک روایت ایک روایت میں یہ بھی ہے، کہ لڑائی سے پہلے شاہ عباس نے عبداللہ خاں کو کہلا بھیجا تھا، کہ ہم تم پہلے اکیلے جنگ کرتے ہیں، کیونکہ وہ اپنے آپکو شجاع اور قوی، سبیل سمجھتا تھا، عبداللہ نے

مان پیا، اور شکر سے الگ ایک طرف دونوں کشتی بٹنے لگے، عبد اللہ نے عباس کو زمین پر سے اٹھا، عباس نے کہا، اچھا! اب ہمیں فوج سے لڑائی کرنی چاہیے، عبد اللہ نے یہ بات بھی منظور کر لی، آخر لڑائی میں بھی عبد اللہ خاں ہی غالب رہا، آخر عبد اللہ خاں نے قتل عام کا حکم دیدیا، لیکن مشہد شریف پر جہاں حضرت موسیٰ علی رحمۃ اللہ علیہ کا مزار مقدس ہے، خون گرانے کی ممانعت کر دی اکثر رافضی وہاں پناہ گزیں ہو گئے، عبد اللہ خاں نے حضرت امام قدس سرہ العزیز کی خاطر انہیں امان دی، لیکن جب وہ مزار مقدس کی زیارت کیلئے گیا، تو ایک شخص کو مزار کی دیوار پر بیٹھے دیکھا، جس کے تلووں پر تینوں خلفاء کے نام لکھے ہوئے تھے، عبد اللہ خاں نے نیزہ بیکر اس کے تلووں پر وار کیا، جب وہ پیچھے گرا تو فوراً اسکو تیغ کے گھاٹ اتار دیا، باوجود یہ بات دیکھنے کے اس نے باقی پناہ گزینوں کو کچھ نہ کہا۔

عین فاتحہ کے وقت ایک رافضی نے جو گھات میں بیٹھا تھا، عبد اللہ خاں پر تیرکا وار کیا، جو عبد اللہ خاں کے پاس سے ہو کر مزار مبارک پر جا لگا، عبد اللہ خاں نے مزار کی حرمت مٹھوڑ رکھی تھی، لیکن ان بدبختوں نے کچھ خیال نہ کیا، عبد اللہ خاں کے غیظ و غضب کی کوئی انتہا باقی نہ رہی، فوراً قتل عام حکم دیدیا اس کے بعد عبد اللہ خاں نے شاہ ایران کو بلوا کر کہا، کہ میں نے یہ جنگ اور خونریزی محض اللہ تعالیٰ کی خاطر کی ہے، کسی دنیوی لالچ یا ذاتی غرض کیواسطے نہیں کی، اس واسطے تمہارا ملک تمہیں واپس دیتا ہوں، لیکن اس شیعہ مذہب سے تو بہ کرو، شاہ عباس ڈر کے مارے خاموش رہا، صرف منافقانہ طور پر تو بہ کی،

جب عبد اللہ خاں توران میں واپس چلا آیا، تو ایرانیوں نے اپنے مذہب

کی تقویت کے بارے میں ایک رسالہ مکھڑ عبداللہ خاں کے پاس بھیجا، عبداللہ خاں نے وہ رسالہ مع شکرائہ فتح حضرت مجدد الف ثانی علیہ الرحمۃ کی خدمت میں بھیجا، اور درخواست کی کہ اس رسالہ کے شبہات کا رد تحریر فرماویں، چنانچہ اس کی درخواست پر حضرت مجدد الف ثانی علیہ الرحمۃ نے رسالہ ردّ ثبیعہ مکھڑ ماوراء النہر بھیج دیا، عبداللہ خاں نے وہ رسالہ ایران میں شاہ عباس کے پاس بھیج دیا، علمائے شیعہ اُس پر قلم اٹھانے کی جرأت نہ کر سکے، بلکہ بہت سے لوگ تائب ہو کر آپ کے حلقہ ارادت میں داخل ہو گئے۔

علامت تجدید کے اسی سال حضرت مجدد الف ثانی علیہ الرحمۃ اس قدر بیمار ہو گئے تھے کہ نصیب اعداء زندگی کی کوئی امید باقی نہ رہی تھی لیکن خدا کے فضل سے تھوڑے ہی عرصہ بعد آپ کو صحت ملتی عطا ہو گئی،

تجدید کا اٹھواں سال

بدنظمی شیخ فضل اللہ رحمۃ اللہ علیہ نے جو اپنے زمانہ کے بڑے مشائخ میں سے تھے، جب سنا کہ سرہند میں ایک شخص نے تجدید الف ثانی و قیومیت کا دعوے کیا ہے، تو حضرت مجدد الف ثانی علیہ الرحمۃ کے بعض مخالفوں نے شیخ صاحب سے آپ کے بارے میں چند ایک خود ساختہ باتیں کہیں،

تحقیق چونکہ شیخ صاحب ایک صاحب کمال آدمی تھے، لہذا مخالفوں کی بناوٹی باتیں آپ پر کارگر نہ ہوئیں، انہوں نے اس معاملہ کی تحقیق و تدقیق کے لئے اپنے ایک بلند فطرت صاحب استعداد و فہم کو آپ کی خدمت میں بھیجا، اور اُسے تاکید کی کہ تم چند ماہ وہاں رہ کر آپ کے احوال و اطوار کی خوب دیکھ بھال کرنا، اور یہ شبہات جو مجھے آپ کے کلام سے پیدا ہوئے ہیں

آپ سے پوچھنا۔

ظمانینت قلبی الغرض شیخ صاحب کا وہ مرید حضرت مجدد الف ثانی علیہ الرحمۃ کی خدمت میں حاضر ہو کر خانقاہ میں رہنے لگا، تین ماہ متواتر

آپ کے حالات کا مشاہدہ کرتا رہا، آپ کا نہایت معتقد ہو گیا۔ رخصت ہوتے وقت اس نے شیخ صاحب کے حکم مطابق آپ کی خدمت میں شبہات عرض کئے، آپ نے ہر ایک کا تسلی بخش جواب دیا، جب یہ شخص حضرت مجدد الف ثانی علیہ الرحمۃ کی خدمت سے رخصت ہو کر اپنے شیخ کی خدمت میں حاضر ہوا، تو جو کچھ دیکھا تھا، شیخ سے عرض کر دیا۔

تصدیق اسی اثنا میں سرہند سے ایک عالم باعمل شیخ فضل اللہ کی خدمت میں حاضر ہوا، جب شیخ کو یہ علم ہوا، کہ یہ حال ہی میں سرہند سے

آیا ہے، تو پوچھا، کہ کبھی تم حضرت مجدد الف ثانی علیہ الرحمۃ کی خدمت میں بھی حاضر ہوئے ہو، یا نہیں؟ اُس نے کہا، ہاں! کئی دفعہ۔ پھر اُس سے شیخ صاحب نے آپ کے اوصاف و اطوار کی بابت پوچھا، اُس نے کہا، مجھے احوال باطنی ظاہر کرنے کی تو طاقت نہیں، البتہ اُن کے ظاہر کو دیکھ کر اتنا کہہ سکتا ہوں کہ سُنّت نبوی صلی اللہ علیہ وسلم کی پیروی میں کوئی دقیقہ فرو گذاشت نہیں کرتے، اگر تمام مشائخ وقت بھی جمع ہو جائیں، تو میرے خیال میں اس کا عشر عشر نہیں ادا کر سکتے شیخ صاحب یہ سُکر بہت خوش ہوئے، اور فرمایا، کہ وہ **التماس دعا** قطب الاقطاب حقیقت کے جو اسرار مثلاً تجدید الف

ثانی اور قیومیت وغیرہ بیان کرتا ہے، بالکل درست اور بجا ہیں، اس کے بعد حضرت مجدد الف ثانی علیہ الرحمۃ کی خدمت میں ایک عریضہ لکھا جس میں آپ کی تجدید و قیومیت وغیرہ کمالات کا اعتراف کیا، اور دعا اور توجہ

کے لئے اتھاس کی۔

شیخ حسن غوثی | شیخ حسن غوثی جو ہندوستان کے اعلیٰ پایہ کے شیخ تھے بعض مخالفین کے کہنے سننے سے تجدید و قیومت کی نسبت شاکی ہو گئے تھے، ایک رات اپنے عالم رویا میں دیکھا کہ بہت سے اولیاء اللہ ایک جگہ جمع ہیں، اور تمام متفق اللفظ ہو کر فرماتے ہیں کہ تجدید اللفظ ثانی اور قیومت کا انکار کرنیوالا نقصان میں رہیگا، شیخ صاحب صبح اٹھے، اپنے دلیں سے تمام شبہات کو نکال کر آپ کے کمالات کا اعتراف کیا۔

تربیت خان | اسی طرح ایک بڑا جید عالم کسی تقریب پر ہندوستان کے بڑے رئیس تربیت خاں کے مکان میں گیا، یہ رئیس حضرت مجدد الف ثانی علیہ الرحمۃ کے بارے میں شاکی تھا، اس نے اس عالم سے پوچھا کہ آپ کی حضرت مجدد الف ثانی علیہ الرحمۃ کے بارے میں کیا رائے ہے؟ انہوں نے جواب دیا کہ آپ کے اوصاف و اطوار دیکھ کر گذشتہ اولیاء کی نسبت میرا زیادہ یقین ہو گیا ہے، جب میں گذشتہ اولیاء کے حالات کتابوں میں پڑھتا تھا، تو مجھے خیال ہوتا تھا کہ شاید مریدوں نے مبالغہ سے کام لیا ہے، لیکن جب میں نے حضرت مجدد صاحب رحمۃ اللہ علیہ کے اوصاف و اطوار دیکھے، تو یقین ہو گیا کہ انہوں نے مبالغہ تو درکنار اصل سے بھی کم لکھے ہیں، یہ سن کر وہ رئیس حضرت مجدد الف ثانی علیہ الرحمۃ کی خدمت میں حاضر ہو کر حلقہ ارادت میں داخل ہوا، اس رئیس کی قبر حضرت مجدد الف ثانی علیہ الرحمۃ کے مزار شریف کے پاس ہی ہے

تجدید کا نواں سال

شیخ میرک | اسی سال شیخ میرک نے جو اپنے وقت کے جید علماء اور
بزرگ مشائخ میں شمار ہوتے تھے، حضرت مجدد الف ثانی

علیہ الرحمۃ کی بیعت کی۔

شاہزادہ داراشکوہ سفینۃ الاولیاء میں لکھتے ہیں کہ میرے استاد
نے فرمایا کہ جب میں حضرت مجدد الف ثانی علیہ الرحمۃ کی خدمت میں مرید
ہونے کی غرض سے حاضر ہوا، تو میرے دل میں تین خیال پیدا ہوئے،
اور میں نے ٹھان لی کہ اگر حضرت مجدد صاحب علیہ الرحمۃ تینوں کا از خود شافی
جواب دیں گے، تو مرید ہو جاؤں گا،

اول یہ کہ میرے باپ اور دادا کا نام بتائیں، دوسرے آپکے کلام میں
ایک مقام پر مجھے جو مشکل درپیش آئی ہے، اُسے حل کریں، تیسرے خواجہ خاوند
محمود خواجہ زادہ نقشبندی کے حالات بتائیں۔

الغرض جب میں آپکی خدمت حاضر ہوا، تو مجھے دیکھتے ہی فرمایا، آؤ میرک
ابن فلاں بن فلاں، جب میں بیٹھا، تو وہ مشکل مقام حل فرمایا، جب میں اٹھا
تو خیال آیا کہ تیسری بات رہ گئی، یہ خیال آتے ہی آپ نے فرمایا کہ خواجہ خاوند
خواجہ زادہ ہیں، اور انہیں جذبہ موروٹی حاصل ہے، پھر میں بڑے اعتقاد اور
خلوص نیت سے آپکے حلقہٴ ارادت میں داخل ہو گیا، اور آپکے علوم باطنی سے
نہایت عجیب و غریب باتیں مشاہدہ کیں۔

تجدید کا دسواں سال

اس سال شیخ خلیل اللہ کے بڑے خلیفہ خواجہ عبدالرحمن
روایۃ صادقہ کی بنا پر حضرت مجدد الف ثانی علیہ الرحمۃ

کی بیعت کرنے کے لئے بدشاہ سے سرہند تشریف لائے، اپنے کمال مہربانی سے انہیں حلقہ ارادت میں داخل کیا۔

شیخ بلخی | اسی سال شیخ بلخی بھی جو اپنے زمانہ کے مشائخ اکابر سے تھے آپ کے مرید ہوئے، انہوں نے اپنے مرید ہونے کا یہ سبب بتایا، کہ ایک رات میں نے نماز تہجد کے بعد خواجہ محمد زاہد بلخی رحمۃ اللہ علیہ کے خلیفہ خواجہ صدر الدین کی روح پر فتوح کی طرف توجہ کی، اور عرض کی، کہ خلیفہ صاحب! آپ تو اس دار فانی سے رحلت فرما گئے ہیں، اور میرا کام ابھی تک سرانجام نہیں ہوا، لوگ مجھے شیخ سمجھ کر مرید ہونے کے لئے آتے ہیں، اب آپ کسی ایسے بزرگ کا پتہ دیں، جو اس زمانہ میں سب سے فائق ہو، اتنے میں کیا دیکھتا ہوں، کہ خلیفہ صاحب کھڑے فرما رہے ہیں، کہ حضرت شیخ احمد مجدد الف ثانی سرہندی علیہ الرحمۃ کی خدمت میں جاؤ، چنانچہ میں آپ کی خدمت میں حاضر ہوا، آپ نے بطیب خاطر مجھے اپنے حلقہ ارادت میں داخل کر لیا۔

تجدید کا گیارہواں سال

منکرین | اس سال حضرت مجدد الف ثانی علیہ الرحمۃ کے منکرین نے آپ کی علانیہ مخالفت شروع کر دی، اور معاندانہ حرکات میں کوئی دقیقہ فرو گذاشت نہ کیا۔

جان محمد | اسی سال ایک شخص جان محمد نامی آپ کی خدمت میں حاضر ہو کر سلسلہ

۱۰۱۰ھ میں ملا برادر الدین حضرات القدس میں تحریر فرماتے ہیں، کہ شیخ بلخی رحمۃ اللہ علیہ نے اپنے مرید ہونے کا یہ سبب مجھے بتایا تھا، ۱۰۱۰ھ میں یہ پچیس ہی سے حضرت خواجہ صدر الدین صاحب رحمۃ اللہ علیہ کے مرید تھے ۱۰۱۲ھ منہ

قادر یہ میں مرید ہوا تھا، یہ شخص ہر وقت آپ کے پاس موجود رہتا تھا،
 اسی جان محمد کا بیان ہے، کہ ایک روز حضرت مجدد الف ثانی علیہ الرحمۃ نے
 مجھے فرمایا کہ میں ایک کام بتاتا ہوں، کیا کر سکو گے؟ میں نے عرض کیا، کہ حضور!
 دل و جان سے، آپ نے مجھے ایک اخروٹ دیکر فرمایا، کہ حافظ رحمت کے باغ
 میں چند ایک درویش ٹھہرے ہوئے ہیں، اُن کے پاس جاؤ، انہیں سے ایک
 درویش جنکے چہرے پر چچک کے داغ ہیں، اُسے ہمارا سلام کہنا، اور یہ اخروٹ
 دیکر بلالانا،

میں حسب الارشاد باغ میں گیا، تو دیکھا، کہ چند درویش بیٹھے ہیں، اور
 اُن سے تھوڑے فاصلے پر وہ درویش بھی بیٹھا ہے، جب اُس نے مجھے دیکھا
 تو پوچھا، کیا تمہیں حضرت مجدد الف ثانی علیہ الرحمۃ نے میرے پاس بھیجا
 ہے؟ میں نے کہا ہاں! پھر پوچھا، کیا انہوں نے مجھے بلایا ہے؟ میں نے کہا،
 ہاں! پھر میں نے حضرت مجدد الف ثانی علیہ الرحمۃ کا سلام عرض کر کے اُسے
 اخروٹ دیا، وہ اٹھ کر میرے ساتھ ہو گیا، حضرت مجدد الف ثانی علیہ الرحمۃ محراب
 میں بیٹھے تھے، وہ آکر دوسری طرف بیٹھ گیا، اتنے میں حضرت مجدد صاحب
 علیہ الرحمۃ نے مجھے فرمایا، کہ قہوہ لاؤ، جب میں قہوہ کا پیالہ لیکر آپ کی خدمت
 میں حاضر ہوا، تو فرمایا، کہ اُن کے پاس لیجاؤ، جب میں نے اُن کی طرف رخ
 کیا، تو ایسے معلوم ہوا، کہ اُدھر بھی حضرت مجدد الف ثانی علیہ الرحمۃ بیٹھے ہیں
 میرے تحیر کی کوئی انتہا نہ رہی۔

بالآخر اُس درویش نے حضرت مجدد الف ثانی علیہ الرحمۃ سے میرا
 حال دریافت کیا، اور پوچھا، کہ آپ نے اس کو کس سلسلہ میں مرید کیا ہے، تو آپ نے

فرمایا، کہ سلسلہ قادریہ میں، پھر اُس نے کہا، کہ میں اس بات کی سفارش کرتا ہوں، کہ اس شخص کو حضرت غوث الاعظم کی زیارت سے مشرف کرایا جائے، **زیارت** | یہ سنکر حضرت مجدد الف ثانی علیہ الرحمۃ نے اٹھکر مجھ سے ٹوٹا اور چند ڈھیلے طلب فرمائے، اور بیت الخلا تشریف لے گئے، وہاں سے فارغ ہو کر مجھے فرمایا، کہ جان محمد! کیا قطب تارے کو پہچانتے ہو؟ پھر قطب تارے کی طرف اشارہ کر کے کہا، کیا یہی ہے؟ میں نے عرض کیا، حضور ماں! پھر فرمایا، کہ غور سے دیکھو، کیا دیکھتا ہوں، کہ وہ ستارہ سُرخ ہو گیا ہے، اور حرکت کر کے آہستہ آہستہ بڑھنے لگا ہے، کچھ دیر کے بعد وہ پھٹ کر دو ٹکڑے ہو گیا ہے، اُس کے پنج میں سے ایک شخص سیاہ پوش نکل کر آں کی آن میں میرے پاس آ پہنچا ہے، حضرت مجدد الف ثانی علیہ الرحمۃ نے فرمایا، کہ یہی حضرت شیخ عبد القادر جیلانی رحمۃ اللہ علیہ ہیں، کچھ عرصہ کے بعد میری آنکھوں سے یہ سب کچھ غائب ہو گیا۔

اس مجلس میں حضرت مجدد الف ثانی علیہ الرحمۃ کے **منکرین کا رجوع** | بہت سے منکرین اور مخالفین بیٹھے تھے، یہ واقعہ دیکھ کر سب کے سب حیران رہ گئے، فوراً آپ کے ہاتھ پر تائب ہوئے،

اسی سال حضرت خواجہ محمد معصوم **حضرت خواجہ محمد معصوم کا خواب** | رحمۃ اللہ علیہ نے ایک خواب

اس شخص کو بہت دیر سے حضرت غوث الاعظم رحمۃ اللہ علیہ کی زیارت کا اشتیاق ملا، یطابق لاحق تھا، اُن حضرت خواجہ محمد معصوم صاحب قدس سرہ العزیز اس واقعہ کے وقت مجلس میں موجود تھے، انہوں نے بار بار یہ واقعہ حضرت خواجہ محمد تقی رحمۃ اللہ علیہ سے بیان کیا اور انہوں نے حضرت خواجہ محمد زبیر سے ۱۲ منہ

دیکھا، جس کی کیفیت آپ اپنے مکتوبات میں یوں تحریر فرماتے ہیں، کہ جب میری عمر چودہ سال کی تھی، تو میں ایک دن عالم رویا میں گیا دیکھتا ہوں، کہ میرے بدن سے ایک نور نمودار ہوا ہے، جس کی شعائیں چاروں طرف پھیل گئی ہیں،

جب یہ خواب میں نے حضرت مجدد الف ثانی علیہ الرحمۃ کی خدمت میں عرض کیا، تو آپ نے فرمایا، کہ تم سے قطبیت کے آثار ٹپک رہے ہیں، یہ چنیں گفت آں احمد نام دار
کہ اے ثنائے من دریں روزگار
تو آخر چو من قطب دُوراں شوی
زمن این حکایت بیاد آوری

تجدید کا بار ہواں سال

مولانا عبدالحکیم صاحب سیالکوٹی اسی سال مولانا عبدالحکیم صاحب سیالکوٹی رحمۃ اللہ علیہ

جو علمائے وقت کے سرتاج اور تصانیف عالیہ کے مالک تھے، جنہوں بہت سی کتابوں پر حواشی لکھے، اور بہت سی کتابوں کی شرح کی، جن کے بغیر آج ان کتب کا حل ہونا مشکل معلوم ہوتا ہے، حضرت مجدد الف ثانی علیہ الرحمۃ کی خدمت میں حاضر ہو کر حلقہ ارادت میں داخل ہوئے۔

آپ کے مرید ہونیکا واقعہ یوں لکھا ہے، کہ مولانا صاحب کا ایک شاگرد آپ کے تمام دوسرے

شاگردوں سے لائق ذکی اور ذہین تھا، مولانا کو اس سے بہت انس تھا،

اتفاقاً وہ چند روز سبق کے لئے نہ آیا، مولانا صاحب نے کسی کے ہاتھ اُس کو بلوایا بھیجا، جب حاضر خدمت ہوا، تو اتنے دن غیر حاضر رہنے کی وجہ پوچھی، اُس نے عرض کیا، کہ حضور! یہ چند اوراق میرے ہاتھ لگے تھے، جن کے مطالعہ میں میں مستغرق تھا، دل نہیں چاہتا تھا کہ ان کا مطالعہ چھوڑ کر کسی اور کتاب کا مطالعہ کروں، پھر وہ ورق بغل سے نکال کر مولانا کی خدمت میں پیش کئے،

جب آپ نے اُن کا مطالعہ کیا، تو ایسا کلام پایا، جس کے علوم و معارف بالکل نئے تروتازہ اور شریعت کے عین مطابق تھے، یہ دیکھ کر مولانا انگشت پندہاں رہ گئے کہ یہ کس بزرگ کا کلام ہے؟ ایک شخص نے جو حضرت مجدد الف ثانی علیہ الرحمۃ کے کلام سے مشرف ہو چکا تھا، اور اُس وقت اُس مجلس میں موجود تھا، کہا کہ یہ کلام حضرت مجدد الف ثانی علیہ الرحمۃ کا ہے، مولانا صاحب حضرت مجدد الف ثانی علیہ الرحمۃ کے علوم و معارف کے مطالعہ سے آپ کے بہت معتقد ہو گئے،

پھر ایک رات حضرت مجدد الف ثانی علیہ الرحمۃ کی آپ نے خواب میں بھی زیارت کی، جس کے چند یوم بعد ہی آپ حاضر خدمت ہو کر حلقہ اراکین میں شامل ہو گئے۔

پھر مولانا صاحب نے تجدید الف کے اثبات میں ایک رسالہ مُسیبیہ دلائل التجدید لکھا، جس میں نہایت قوی دلائل اور براہین سے آپ کو مجدد الف ثانی ثابت کیا ہے،

شیخ حمیدؒ | اسی سال شیخ حمید جو ایک کامل اور صاحب استعداد بزرگ تھے، اور اکبر آباد میں رہتے تھے، حضرت مجدد

الف ثانی علیہ الرحمۃ کے اکبر آباد شریف بیچانے پر آپ کے مرید ہوئے، حضرت
مجدد علیہ الرحمۃ نے کچھ عرصہ کے بعد آپ کو خلافت سے سرفراز فرما کر بنگالہ کی
طرف جانے کی اجازت فرمائی، جہاں آپ کو شہرت عامہ نصیب ہوئی، اور آج
تک شیخ حمید کا طریقہ اُس ملک میں رائج ہے۔

میر یوسف سمرقندی حضرت خواجہ بیرنگ باقی باللہ رحمۃ اللہ علیہ نے
جب اپنے تمام مریدوں کو حضرت مجدد الف ثانی

علیہ الرحمۃ کے سپرد کیا، تو ان میں سے ایک میر یوسف بھی تھے، رخصت
ہوتے وقت حضرت خواجہ صاحب نے میر صاحب کی خاص طور پر سنارش کی تھی۔

میر صاحب ابھی تک صرف مرید ہی تھے، سلوک سے انہیں کچھ بھی حاصل نہ
تھا، کیونکہ یہ کسی ضروری کام کیلئے ماوراء النہر چلے گئے تھے، حضرت مجدد
الف ثانی علیہ الرحمۃ کی خدمت میں رہنے کا انکو بہت کم موقع ملا تھا، اسی سال سفر
سے واپس آئے، اور خدمت اقدس میں حاضر ہوئے، آپ نے سب سے قبل انہیں
ذکر قلبی سکھایا، انہی دنوں میں میر صاحب بہت بیمار ہو گئے، حتیٰ کہ قریب المرگ ہو گئے
جب حضرت مجدد الف ثانی علیہ الرحمۃ کی خدمت میں اطلاع دی گئی، کہ

میر یوسفؒ حالت نزع میں ہیں، تو آپ فی الغور شریف لائے، اور حسب
وعدہ خاص توجہ اور باطنی نسبت اِلتقائی، توجہ کرتے ہی میر صاحب سے
باطنی حجاب اٹھ گئے، آپ نے میر صاحب سے باطنی حالت پوچھی جب
میر صاحب نے عرض کی، تو فرمایا، ابھی یہ ابتدائی حالات ہیں، پھر توجہ کی،
توجہ کے بعد میر صاحب نے باطنی حالات بیان کئے، تو فرمایا، کہ اوسط
درجہ کے حالات میں، پھر توجہ مبذول فرمائی، اور میر یوسف نے باطنی
حالات میسر و دفع عرض کئے، تو فرمایا، کہ اب انتہائی درجہ کے

حالات میں، پھر آپ نے فرمایا، اللہ تعالیٰ کا شکر ہے، کہ مجھ سے وہ وعدہ پورا ہو گیا، جو میں نے حضرت خواجہ صاحب سے کیا تھا، بعد ازاں حضرت مجدد الف ثانی علیہ الرحمۃ اُٹھے، آپ کے اُٹھتے ہی میر صاحب نے داعی اجل کو لبیک کہدیا، اور اس جہان سے رخصت ہو گئے۔

پیاسے نے دریا سے ملاقات کی

خوب تلافی ہوئی مافات کی

رجنات | اسی سال حضرت مجدد الف ثانی علیہ الرحمۃ نے جنوں کو اپنی خانقاہ سے جہاں وہ مدت سے سکونت پذیر تھے، نکال دیا۔

باعث | اُن کے نکانے کا باعث یہ ہوا، کہ ایک رات حضرت خواجہ محمد سعید رحمۃ اللہ علیہ حضرت مجدد الف ثانی علیہ الرحمۃ کے چھت پر کے حجرہ میں سوئے ہوئے تھے، کہ جنوں نے آکر ایذا رسانی کی نیت سے دروازہ کھٹکھٹانا شروع کر دیا، تنچے کے حجرہ میں حضرت مجدد الف ثانی علیہ الرحمۃ بھی استراحت فرما رہے تھے، جنوں کا شور و غوغا سُکر بیدار ہو گئے، اور متنبہ ہو کر فرمایا، آپکا یہ فرمانا تھا، کہ تمام جن یکبارگی بھاگ گئے، پھر آپ نے آواز دی، کہ محمد سعید! تسی سے سو رہو، مگر بلا میری اذن کے دروازہ نہ کھولنا۔

تجدید کا نبرہواں سال

فاتحہ | اس سال حضرت مجدد الف ثانی علیہ الرحمۃ حضرت امام رفیع الدین قدس سرہ العزیز بانی سرہند اور اپنے والد بزرگوار حضرت مخدوم عبدالاحد رحمۃ اللہ علیہ کے مزارات پر فاتحہ اور زیارت کی غرض سے تشریف لگے

اور اہل قبور کی مغفرت کیلئے دعا کی۔

اسی سال بلخ کا ایک شیخ حضرت مجدد الف ثانی علیہ
الرحمۃ کا مرید ہوا، ائمہ بدرالدین حضرات القدس میں

بلخ کا ایک شیخ

کھتے ہیں کہ اس شیخ نے مجھ سے اپنے مرید ہونیکا یہ سب بیان کیا کہ میں
نے خواب میں دیکھا کہ ایک با عظمت جنازہ لایا گیا ہے جس کے ساتھ بہت
بڑا عجم ہے، بلکہ بہت سے اویہا واللہ بالخصوص مشائخ ماوراء النہر مثلاً
خواجہ غجدوانی، سر طوقہ خواجگان خواجہ بہاء الدین نقشبند، خواجہ عبید اللہ
آحرار وغیرہ بھی وہاں موجود ہیں، ایسے معلوم ہوتا تھا کہ یہ لوگ کسی کے
منتظر ہیں، میں نے ایک بزرگ سے پوچھا کہ یہ کس کا جنازہ ہے، اور یہ
لوگ کس کے منتظر ہیں؟ اس نے کہا، یہ اس ملک کے قطب کا جنازہ ہے
اور یہ سب لوگ قطب الاقطاب کے منتظر ہیں، وہ آکر نماز جنازہ پڑھا، ٹنگے
اتنے میں ایک بزرگ سر و قد انکم گوں ماہل بہ سفیدی کشادہ چشم
فراخ پیشانی، بلند بینی، مربع ریش تشریف لائے، سب لوگ دست بستہ
کھڑے ہو گئے، انہوں نے بڑھکراست کی، بعد ازاں جنازہ اٹھایا گیا، میں
نے ایک شخص سے پوچھا کہ اس امام کا کیا نام ہے، اور یہ کہاں رہتا ہے؟
اس نے کہا، ان کا اسم مبارک حضرت شیخ احمد مجدد الف ثانی ہے، اور ان کا
وطن ماہوف سرہند شریف ہے،

جب میں خواب سے بیدار ہوا، تو قد مبوسی کا از حد شوق دامگیر ہوا
صبح بلخ کو خیبر باد کہکرات کی جانب روانہ ہوا، جب سرہند پہنچا، تو شرف
زیارت سے مشرف ہوا، جو علیہ مبارک میں نے خواب میں دیکھا تھا، یعنی
وہی تھا۔

ایک سید زادہ | حضرات القدس میں ملا بدر الدین نے لکھا ہے، کہ ایک سید زادہ حضرت مجدد الف ثانی علیہ الرحمۃ کا مخلص مرید تھا، اُس نے مجھ سے بیان کیا، کہ ایک روز حضرت مجدد الف ثانی علیہ الرحمۃ کے ایک منکر نے مجھے کہا، کہ حضرت مجدد الف ثانی علیہ الرحمۃ کا دعویٰ ہے، کہ اگر خواجہ بہا الدین نقشبند قدس سرہ اس وقت زندہ ہوتے تو میری خدمت کرتے، میں نے دل میں کہا، کہ آپ نے تو ایسا نہیں کہا ہوگا، اتفاقاً انہی ایام میں میں مرض طاعون میں مبتلا ہو گیا، ایک رات شدت مرض میں کیا دیکھتا ہوں کہ فرشتہ میری جان قبض کرنے کے لئے اُتر رہے، اتنے میں حضرت خواجہ بہا الدین نقشبند قدس سرہ آ موجود ہوئے ہیں، اور فرشتے کو فرماتے ہیں، کہ سید زادہ کو زندگی بخشی گئی ہے، پھر مجھ سے مخاطب ہو کر فرمایا، کہ اگرچہ حضرت مجدد الف ثانی علیہ الرحمۃ نے یہ بات جو اُن کے منکر نے بیان کی ہے، نہیں فرمائی، لیکن اُنکی شان اعلیٰ ہے۔

ایک چشتی شیخ | اسی طرح اسی سال سلسلہ چشتیہ کا ایک ستجادہ نشین شیخ رویائے صادقہ کی بنا پر حضرت مجدد الف ثانی علیہ الرحمۃ کا مرید ہوا۔

تجدید کا چودھواں سال

طاعون | اس سال شہر سرہند میں وبائے طاعون ایسی پھیلی، کہ ہر روز ہزار مآدمی اجل کا شکار ہونے لگے۔

شیخ محمد عیسیٰ | چنانچہ اسی مرض سے حضرت مجدد الف ثانی علیہ الرحمۃ کے ایک گیارہ سالہ فرزند جبکانام شیخ محمد عیسیٰ تھا،

داعی اہل کو تہیک کہ گئے۔

شیخ محمد فرخ شیخ محمد عیسیٰ کے انتقال کے چند ہی یوم بعد آپ کے دوسرے
فرزند شیخ محمد فرخ بھی جن کی عمر دس سال کی تھی فوت ہو گئے

اُم کلثوم تھوڑے دنوں بعد آپ کی دختر فرخندہ اختر اُم کلثوم اور حضرت خواجہ
محمد معصوم رحمۃ اللہ علیہ کی زوجہ دونوں کی دونوں رحلت فرما

گئیں۔

خواجہ محمد صادق اس کے بعد آپ کے سب سے بڑے فرزند حضرت
خواجہ محمد صادق رحمۃ اللہ علیہ پر بھی مرض کے

آثار نمایاں ہونے شروع ہو گئے، اور دم بدم مرض غالب آتا گیا، حتیٰ کہ تین
روز کے بعد آپ کا بھی وصال ہو گیا۔

ان سب حضرات کو حضرت مجدد الف ثانی علیہ الرحمۃ نے حضرت مخدوم
عبدالاحد قدس سرہ کے مزار میں دفن کیا۔

دعاء جب لوگ مرض سے بہت تنگ آ گئے، تو حضرت مجدد الف ثانی

علیہ الرحمۃ کی خدمت میں حاضر ہوئے، اور دعا کیلئے درخواست کی، آپ نے
وضو کر کے دو گناہ ادا کیا، اور بارگاہ الہی میں دعا مانگی، چنانچہ چند ہی دنوں
میں وبا دور ہو گئی۔

انبیاء علیہم السلام کے مقبرے اسی سال وبا کے دور ہونیکے
بعد ایک دن حضرت مجدد الف

ثانی علیہ الرحمۃ جنگل کی سیر کے واسطے باہر نکلے، شہر کے باہر جنوب مشرقی
کونے میں ایک بلند ٹیلہ تھا، وہاں پر آپ تشریف لے گئے، اور ظہر کی نماز
وہیں ادا کی، اور دیر تک مراقبہ کرنے کے بعد لوگوں کو فرمایا، کہ نظر کشفی سے

ایسا معلوم ہوتا ہے، کہ اس ٹیلہ پر انبیاء کے مقبرے ہیں، بلکہ ان بزرگوں نے مجھ سے ملاقات بھی کی ہے، اور مجھے کہا ہے، کہ ہم اس مقام میں آرام کئے ہوئے ہیں۔

چنانچہ مکتوبات شریف میں آپ نے تحریر فرمایا ہے، کہ جو انبیاء علیہم السلام، ہندوستان میں مبعوث ہوئے، اور اس جگہ آرام کئے ہوئے ہیں، مجھ پر ظاہر ہوئے ہیں، میں دیکھتا ہوں، کہ اُن کی قبروں سے نور کے شعلے آسمان تک جا رہے ہیں، ہندوستان کے نبیوں کی پیروی بہت ہی کم لوگوں نے کی، بلکہ بعض کی ایک شخص نے، بعض کی دو نے، اور بعض کی تین نے، نظر کشفی

لے چنانچہ احادیث سے بھی یہ بات ثابت ہوتی ہے، کہ دنیا میں ایسے نبی بھی مبعوث ہوئے جن پر ایک بھی ایمان نہ لایا، اور کئی ایسے بھی آئے، جن پر ایک یا دو ایمان لائے، ذیل کی احادیث اس حقیقت کو انہر من الشمس کئے دیتی ہیں۔

۱، لَمْ يَصِدَّقْ نَبِيٌّ مِنَ الْأَنْبِيَاءِ
مَا صَدَّقَتْ وَإِنَّ مِنَ الْأَنْبِيَاءِ
مَا يَصِدِّقُهُ مِنْ أُمَّةٍ إِلَّا جُلُّ
وَاحِدٌ (بیع مسلم)

حضور علیہ الصلوٰۃ والسلام فرماتے ہیں، کہ جس قدر لوگوں نے مجھے مانا، کسی نبی کو نہیں مانا، اور بعض انبیاء ایسے گذرے ہیں، جنہیں ایک ہی شخص نے مانا۔

۲، عَرَضْتُ عَلَى الْأُمِّمِ فَرَأَيْتُ
النَّبِيَّ وَمَعَهُ الرَّجُلُ وَالرَّجُلَانِ
وَالنَّبِيَّ لَيْسَ مَعَهُ أَحَدٌ۔
(مسلم)

رسول خدا صلی اللہ علیہ وسلم فرماتے ہیں، کہ کشفی حالت میں میرے سامنے انبیاء علیہم السلام کی امتیں پیش کی گئیں، میں نے دیکھا، کہ بعض انبیاء کے ہمراہ چند آدمی ہیں، بعض کے ہمراہ دو ایک ہیں، اور بعض

ایسے ہیں، کہ جنکے ہمراہ ایک اتنی ہی نہیں۔
ایک روز آنحضرت صلی اللہ علیہ وسلم تشریف لائے اور

سے معلوم ہوا، کہ انہیں سے کوئی بھی ایسا نہیں، جس کی پیروی چار شخصوں نے کی ہو، اگر میں چاہوں، تو ان کے نام اور انکی قبروں کے نشان بتا سکتا ہوں۔ اسی مکتوب میں آپ تحریر فرماتے ہیں، کہ اللہ تعالیٰ کی تقدیرات دلیل اور تنزیہات جو اہل ہنود بیان کرتے ہیں، وہ انہیں انبیاء کے علوم کا سرقہ ہے، ورنہ ان کے نام مقول اقوال اور ہیت پر کیونکر دال ہو سکتے ہیں

مکتوبات کی پہلی جلد کا اختتام | اسی سال حضرت مجدد الف ثانی علیہ الرحمۃ کے مکتوبات کی

پہلی جلد ختم ہوئی، اور اس کی نقلیں ایران، توران اور بدخشان وغیرہ ممالک میں بھیجی گئیں، اس جلد کے جامع شیخ یار محمد بدخشی ہیں۔

حروف مقطعات کے اسرار | اسی سال اللہ تعالیٰ نے اپنے فضل و کرم سے حضرت مجدد الف ثانی علیہ الرحمۃ

وَسَلَّمَ يَوْمَئِذٍ قَالَ عِزُّ رَبِّي عَلَى
الْأُمَمِ فُجِعَلْ يَمُرُّ النَّبِيُّ وَ
مَعَهُ الرَّجُلُ وَالنَّبِيُّ وَمَعَهُ
الرَّجُلَانِ وَالنَّبِيُّ وَمَعَهُ الرَّهْطُ
وَالنَّبِيُّ وَلَيْسَ مَعَهُ أَحَدٌ
(بخاری و مسلم)

فرمایا، کہ انبیاء کی امتیں مجھ پریش کی گئیں
میرے سامنے سے ایک نبی گزرے، ان کے
ہمراہ ایک ہی امتی تھا، دوسرے نبی گزرے ان
کے ہمراہ دو امتی تھے، ایک اور گزرے، انکے ہمراہ
چند امتی تھے، اور بعض نبی ایسے گزرے، جنکے
ہمراہ ایک امتی بھی نہیں تھا۔

مہ مصنف روضۃ القیومیہ کی تحقیق ہے، کہ حضرت مجدد الف ثانی علیہ الرحمۃ کے قبل کوئی شخص
بھی ہندوستان میں انبیاء کے مبعوث ہونیکا قائل نہ تھا، ان انبیاء کے زمانہ بعثت کے متعلق
شیخ حسن احمد رحمۃ اللہ علیہ جو مجدد صاحب علیہ الرحمۃ کی اولاد سے ہیں، اپنے کشفی زور سے
بتلاتے ہیں، کہ انہیں سے بعض طوفان نوح سے پہلے کے مبعوث شدہ ہیں۔ ۱۲ منہ ۷

پہر قرآنی حروف مقطعات کے اسرار ظاہر فرمائے، جو اپنے اپنے خلف ارشد
حضرت خواجہ محمد معصوم قدس سرہ کو القاء فرمائے، اور ان کے منکشف کرنے
سے سخت منع فرمایا، حضرت خواجہ محمد معصوم فرماتے ہیں، کہ جب حضرت مجدد
الف ثانی علیہ الرحمۃ ان اسرار کا اظہار فرماتے، تو مجھ پر یہ ہوشی طاری ہو
جایا کرتی تھی،

اطراف عالم میں خلفاء کی روانگی | اسی سال حضرت مجدد الف ثانی
علیہ الرحمۃ نے ہدایت خلق کی

خاطر اپنے خلفاء کو اطراف و اکناف عالم میں بھیجا۔

ترکستان | چنانچہ اپنے مخصوص یاروں میں سے اپنے شہر آدمی ترکستان
کی طرف روانہ فرمائے، اور ان کا سردار موسیٰ محمد قدیم
طاہفانی رحمۃ اللہ علیہ کو مقرر فرمایا۔

عرب، یمن، شام اور روم | چالیس آدمی ملک عرب، یمن، شام اور
روم کی طرف موسیٰ محمد قدیم حسینؒ کی
سرکردگی میں روانہ فرمائے۔

کاشغر | دس معتبر یار موسیٰ محمد صادق کاہلی کی امارت میں کاشغر
بھیجے،

توران، خراسان اور بدخشان | تیس بڑے خلیفوں کو توران
خراسان اور بدخشان رخصت
کیا، اور ان کا سردار شیخ احمد برکی رحمۃ اللہ علیہ کو مقرر فرمایا۔

کامیابی | ان ممالک میں حضرت مجدد علیہ الرحمۃ کے خلفاء کو بہت کامیابی
ہوئی، ہزار ہا لوگ آپ کے خلفاء کے مرید ہوئے، اور اکثر

کڑی منزیں ملے کر کے خود آپ کی خدمت میں بھی حاضر ہوئے، الغرض ہزار ہا
بندگانِ خدا آپ کے فیضان سے فیضیاب ہوئے،

تجدید کا پندرھواں سال

اس سال حضرت مجدد الف ثانی علیہ الرحمۃ کی بزرگی اور ارشاد کا غلغلہ
یکلخت تمام عالم میں بلند ہو گیا، ہزار ہا خلقت، ہر وقت و ہر ساعت فیض حاصل
کرنے کے لئے عتبہ عالیہ پر موجود رہتی، حتیٰ کہ اسی سال فرمانروایان،
ایران، توران اور بدخشان نے بھی آپ کے ہاتھ پر بیعت کی۔

شیخ بدیع الدین | اسی سال حضرت مجدد الف ثانی علیہ الرحمۃ نے
شیخ بدیع الدین رحمۃ اللہ علیہ کو جو آپ کے
مخصوص اور نامور خلیفہ تھے، سلطان ہند جہانگیر کے لشکر کی خلافت
دے کر بھیجا، بہت سے لشکر کے آدمی آپ کے حلقہ ارادت میں داخل ہوئے،
اکثر ارکانِ دولت نے بیعت کی، شدہ شدہ یہ خبر آصف خاں وزیر اعظم
کو پہنچی، یہ مذہبِ شیعہ تھا، اُس کو شیخ بدیع الدین کا لشکر میں سلسلہ کی اثبات
کرنا نہایت ناگوار گذرا، ہر وقت موقع کی جستجو اور تلاش میں تھا، کہ کسی طرح
بادشاہ کو ان کے خلاف اکسایا جائے۔

شکایت | چنانچہ ایک روز بادشاہ کو تنہا پا کر عرض کیا، کہ حضور سرہند
کے ایک مشائخ زادہ نے جو علوم عربیہ میں ماہر ہے، اور
اُس نے مختلف درویشوں سے خلافت پائی ہے، مجددیت کا دعویٰ کیا

یہ سلطان جلال الدین اکبر کی وفات کے بعد اُس کا بیٹا جہانگیر تخت نشین ہوا، اس نے بھی
ابتداء میں باپ کی طرح اپنے آپ کو خلعت سے سجدہ کرایا، ۱۲ منہ

ہے، اُس نے اپنے صد ہا خلفاء مختلف دُور دراز ممالک میں بھیج دیئے ہیں لاکھوں آدمی اس کے خلفاء کے مرید ہو گئے ہیں، کئی غیر ممالک کے بادشاہ خود اُس کے حلقہ ارادت میں داخل ہو گئے ہیں، ہمارے لشکر میں بھی اس کا ایک خلیفہ یقیم ہے، اکثر امراء سلطانی مثلاً خانخاناں، سید صدر جہاں، خانجہاں، خان اعظم، مہابت خاں، تربیت خاں، اسلام خاں، سکندر خاں، دریا خاں، مرتضیٰ خاں وغیرہ سب اس کے حلقہ بگوش ہو گئے ہیں۔

اب معلوم ہوا ہے کہ اُس نے ایک لاکھ مسلح سوار اور بے شمار پیادہ تیار کئے ہیں، خوف ہے کہ غفلت میں کوئی اور شکل ظہور پذیر نہ ہو جائے، بہتر یہ ہے کہ ارکان سلطنت میں جس قدر اس کے معتقد ہیں، اوّل اُن کا دُور دراز صوبوں میں تباہ کر دیا جائے، اور اس کے بعد شیخ بدیع الدین سے لشکر والوں کو مقاطعہ کُتبہ کا حکم دے دیا جائے ان ہر دو تجاویز کے پورا ہونے کے بعد باقی کام بالکل آسانی سے سرانجام ہو جائیگا۔

ارکان سلطنت کی تبدیلی چنانچہ بادشاہ کو وزیر کی رائے پسند آئی، اور دوسرے ہی روز

علی الصباح دربار خاص منعقد کر کے خان خاناں کو ملک دکن کی صوبہ داری پر، سید صدر جہاں کو ملک بنگال کی، مہابت خاں کو کابل کی اور اسی طرح باقی محکام کو جو آپ کے خاص معتقد تھے، دُور دراز صوبوں کا حاکم بنا کر بھیج دیا۔

حکم مقاطعہ اس کے بعد لشکر والوں پر شیخ بدیع الدین سے

کئی قطع تعلق کرنے کا حکم صادر کر دیا، مگر اس حکم کے صادر ہونیکے بعد بھی جو
راسخ الاعتقاد تھے، شیخ صاحب کو علانیہ ملتے رہے، اور شیخ صاحب ہفتا
کے اس ظلم و ستم اور جور و تشدد کو بخوشی برداشت کرتے، اور بزبانِ عال
پکارتے، کہ ے

جتنا جی چاہے ستائے رستم ایجاد مجھے
مثل تصویر ہوں آتی نہیں فریاد مجھے

تجدید کا سوٹھواں سال

آزمائش کی ساعت

جب جہانگیر بادشاہ کو حکام کے اپنے اپنے تبدیل شدہ مقامات
پر پہنچنے کی اطلاع موصول ہوئی، تو اُس کو اطمینان ہو گیا، کہ اب اگر حضرت
مجدد الف ثانی علیہ الرحمۃ کے خلاف کوئی کاروائی کی جائے، تو یہ لوگ
بے خبر رہیں گے، اور سلطنت میں ہرگز نقص امن نہیں کر سکیں گے۔

اب بادشاہ نے ایک فرمان حضرت مجدد الف ثانی
نامہ گرفتاری علیہ الرحمۃ کے نام جس میں آپ کی ملاقات کا
اشتباہ ظاہر کر کے آپ کو مع جملہ مریدین و معتقدین دعوت دی گئی تھی
بذریعہ حاکم سرہند روانہ کیا، اور حاکم موصوف کو تاکید کی، کہ جس طرح ہو
سکے، حضرت مجدد الف ثانی علیہ الرحمۃ کو یہاں بھجوادو۔

روانگی جب یہ حکم حضرت مجدد الف ثانی علیہ الرحمۃ کی خدمت میں پہنچا، تو
آپ نے اپنے صاحبزادگان حضرت خواجہ محمد سعید اور حضرت خواجہ

محمد معصومؑ کو کوہستان کی طرف رخصت کیا، اور اہل و عیال کو دلاس دے کر خود مع حاضر الوقت مریدین شکرِ سلطانی کی طرف راہی ہوئے،

استقبال | جب بادشاہ نے آپ کی تشریف آوری کی خبر سنی تو اپنے امراء کو استقبال کیواسطے بھیجا، جنہوں نے بڑے اعزاز و احترام سے آپ کو ان خیموں میں ٹھیرایا، جو پہلے ہی سے آپ کے لئے استادہ کئے گئے تھے۔

ملاقات | جب آپ کو بادشاہ نے ملاقات کے لئے دربار میں طلب کیا، تو آپ تشریف لے گئے، جب دربار میں پہنچے، تو آئین دربار کے بموجب نہ آپ نے سجدہ کیا، اور نہ ہی تعظیم کے لئے گردن کو خم کیا، بادشاہ کے نزدیک جب یہ کیفیت دیکھی، تو آپ کو اشارہ سے سمجھایا کہ سجدہ کرو، آپ نے باواز بلند فرمایا، کہ پریشانی بغیر اللہ کے آگے سرگز نہیں جھکے گی۔

حقیقت بھی یہ ہے، کہ دنیا میں ہر ایک انسان کے لئے بے شمار حاکم اور بہت سی جھمکانے والی قوتیں ہیں، لیکن مومن کے لئے صرف ایک ہی ہے اس کے سوا کوئی نہیں، وہ صرف اُسی کے آگے جھکتا ہے، اور صرف اُسی کو مانتا ہے، اُس کی اطاعت کا حق ایک ہی کو ہے، اُس کی پریشانی کے جھکنے کی چو کھٹ ایک ہی ہے، اور اُس کے دل کی خریداری کے لئے بھی ایک ہی خریدار ہے، وہ جانتا ہے، کہ مخلوق کیلئے جتنی اطاعتیں، جتنی فرمانبرداریاں، جتنی وفاداریاں اور مقدر بھی تسلیم و اعتراف ہے، صرف اُسی وقت تک کے لئے ہے، جب تک کہ بندے کی بات ماننے سے خدا کی

لہٰذا مصنف روضۃ القیومیہ نے ان کی تعداد صرف پانچ لکھی ہے۔ ۱۰۱

بات نہ جاتی ہو اور دنیا والوں کے وفادار بننے سے خدا کی حکومت کے آگے
 بغاوت نہ ہوتی ہو، لیکن اگر کبھی اللہ اور اس کے بندوں کے احکام میں مقابلہ
 آپڑے، تو پھر تمام طاعتوں کا خاتمہ، تمام عہدوں اور شرطوں کی شکست، تمام
 رشتوں اور ناٹھوں کا انقطاع اور تمام دوستیوں اور محبتوں کا اختتام ہے اُس
 وقت نہ تو حاکم حاکم ہے، اور نہ بادشاہ بادشاہ کا طاعۃ لِمَخْلُوقِ فِی مَعْصِیَةِ الْخَالِقِ
 الغرض بادشاہ نے جب آپکا انکار دیکھا، تو غضبناک ہجہ
 میں تہدید اور خوف دلاتے ہوئے بولا، کہ خیر چاہتے ہو،

ثابت قدمی

تو سجدہ کر دو، مگر یہ کیونکر ممکن تھا، کہ شداہد و خطرات کا مہیب دیو آپ کو
 خوف زدہ بنا سکتا، جبکہ آپکا مطمئن قلب خدا کے ہوا اور کسی سے خوفزدہ
 نہیں تھا، اور پھر یہ کس طرح ممکن تھا، کہ خوف و ہراس آپ کے اُس دل پر
 قبضہ کر سکتا، جو خدا کے سوا کسی کے قبضہ میں نہیں تھا، اور یہ کیسے ہو سکتا تھا
 کہ شکستہ کی ہیبت و عظمت، جبارِ عالم کا قہر و غضب، سپاہیوں کی
 تیغ و سنان اور فرعونی جاہ و جلال آپکو مرعوب کر سکتا، الغرض آپنے بادشاہ
 کا بے جا حکم سنکر بیدھڑک ہو کر جواب دیا، کہ مشیخ احمد کی پیشانی غیر اللہ
 کے آگے جھکنے کے لئے نہیں بنائی گئی ہے

نہ دے ہیں کبھی باطل سے نہ دب سکتے ہیں
 گردن اللہ کے رستے میں کٹانے والے

بادشاہ آپکا جواب سنکر خوفزدہ ہو گیا، فوراً وزیر سے
 مشورہ طلب کیا، اُس نے کہا، کہ واقعی یہ شخص بڑا

نظر بندی

میاں اور گستاخ ہے، اس کو دربار سے اس طرح نہ جانے دیا جائے،
 ورنہ حکومت میں فتنہ و فساد پھیل جائیگا، بہتر یہ ہے، کہ انکو بالفصل قلعہ

گواہی میں نظر بند رکھا جائے، بادشاہ نے آپ کو مع مریدین کے قلعہ میں بھیج دیا، آپ اس وقت نہایت خنداں تھے، اور بزبانِ حال فرما رہے تھے، کہ ۵

کہو کریگا حفاظت مری خدا میرا
رہوں جو حق پہ مخالف کریں گے کیا میرا

ایامِ حبس کے واقعات

ظہور کرامت جب حضرت مجدد الف ثانی علیہ الرحمۃ گواہی میں قلعہ کے قلعہ میں پہنچے، تو حاکمِ قلعہ بادشاہ اور وزیر کے حکم کے مطابق نہایت سختی سے پیش آیا، یہ دیکھ کر آپ کے خلفاء میں جو آپ کے ہمراہ تھے، صبر و تحمل اور برداشت کی تاب نہ رہی، غصہ میں آکر پاسبانوں کو کہا، کیا تم یہ خیال کرتے ہو، کہ بادشاہ نے ہمیں قید کر کے بھیجا ہے؟ یاد رکھو! ہم حکمِ الہی سے یہاں آئے ہیں، اگر ہم چاہیں، تو اپنے اللہ کے حکم سے تمہاری آنکھوں میں خاک ڈال کر ایک دم میں باہر جا سکتے ہیں، اتنا کہنا تھا، کہ اچھلے اور قلعہ کی دیوار پر جا بیٹھے، اور کہا، کہ دیکھو ہم ابھی دیوار پہنچا نہ جاتے ہیں، حضرت مجدد الف ثانی علیہ الرحمۃ نے جب یہ دیکھا، تو جھٹک کر فرمایا، کیا مجھ میں اظہار کرامت کی قدرت نہیں جو تم کر رہے ہو؟ حقیقت تو یہ ہے، کہ ہم اس جفا کو برداشت کرنے کے لئے مامور ہیں ۵

تو سمجھتا ہے حوادث میں تھانے کیلئے
یہ ہوا کرتے ہیں ظاہر آزمائے کیلئے

تیزئی بادِ مخالف سے نہ ہو حیران عقاب
یہ تو چلتی ہے تجھے اونچا اڑانے کے لئے

پشیمانی جب پاسبانوں نے یہ حالت دیکھی، تو سب نادم اور پشیمان ہوئے، سختی سے درگزر سے، اور خدمت میں حاضر ہو کر معافی مانگی۔

میر سید احمد میر سید احمد جو حضرت مجدد الف ثانی علیہ الرحمۃ کے خاص مرید تھے، فرماتے ہیں، کہ جن دنوں بادشاہ نے آپ کو نظر بند کیا، میں اندنوں دکن میں تھا، میں اس معاملہ سے بالکل بے خبر تھا، ایک دن اچانک میں نے سنا، کہ بادشاہ نے حضرت مجدد الف ثانی علیہ الرحمۃ کو زبردستی بلا کر شہید کر دیا ہے، اس روح فرسا وحشتناک خبر کے سننے ہی میرے رونگٹے کھڑے ہو گئے، بدن پر لرزہ چھا گیا، فوراً اسی پریشانی کے عالم میں حیران و سرگردان بازار میں نکلا، تاکہ معلوم کروں کہ آیا یہ خبر صحیح ہے، یا غلط۔

مکاشفہ جب بازار میں آیا، تو دیکھتا کیا ہوں، کہ ایک کونے پر چند سوداگر اترے ہوئے ہیں، میں اُن کے پاس گیا، اور سلام کر کے بیٹھ گیا، اُن میں سے ایک نے میرا چہرہ غمگین دیکھ کر وجہ پوچھی، میں نے وہ وحشتناک خبر سنائی، اُس نے ایک سرد آہ کھینچی، اُس کے چہرہ کا رنگ متغیر ہو گیا، دیر تک حالت مراقبہ میں رہا، بعد ازاں مجھے کہا، کہ خاطر جمع رکھو، حضرت مجدد الف ثانی علیہ الرحمۃ زندہ ہیں، لیکن ہیں قید۔

حیرانی مجھ کو اُس کے اس مکاشفہ سے حیرانی ہوئی، میں نے پوچھا، کیا تم حضرت مجدد الف ثانی علیہ الرحمۃ کو جانتے ہو؟ اُس نے

کہا کہ میں تو آنجناب کا ادنیٰ مرید ہوں، یہ سُنکر میں اُسے بڑی مسرت و
 سماجت سے گھر لیگیا، اور اس کی مجالست و موائست سے اپنے دل کو
 تسلی دی، میں نے پوچھا کہ تم کیونکر حضرت مجدد الف ثانی علیہ الرحمۃ کے
 مرید ہوئے؟ کتنا عرصہ اُن کی خدمت میں رہے؟ اور کیا کچھ حاصل کیا؟
 اُس نے کہا، میں پنجاب کا رہنے والا ایک سوداگر ہوں، میرے دل میں حضرت
 غوث الاعظم شیخ عبدالقادر جیلانی رحمۃ اللہ علیہ کی محبت بکثرت تھی
 چنانچہ ہر روز نماز کے بعد اُن کی رُوح پُرفقوح کے لئے فاتحہ پڑھا کرتا، اور
 سلسلہ قادریہ کے وظائف و اذکار کیا کرتا تھا۔

اسی اثناء میں اچانک ایک رات حضرت غوث الاعظم کو میند اور بیداری
 کی مابینی حالت میں دیکھا، میں نے آپ کے پاؤں پر سر رکھ دیا، آپ نے فرمایا کہ
 ظاہر میں بھی کوئی پہر ہونا چاہیئے، میں نے عرض کیا، حضور! مشائخ زمانہ
 میں سے کسی ایک کی خدمت میں حاضر ہونے کا ارشاد فرمائیے، اس پر
 آپ نے فرمایا کہ سرہند میں حضرت شیخ احمد مجدد الف ثانی علیہ الرحمۃ
 کے پاس جاؤ، میں نے حسب الارشاد علی الصبح سرہند کی راہ لی، اور حضرت
 مجدد الف ثانی علیہ الرحمۃ کی خدمت میں حاضر ہوا، اور حقیقت واقعہ عرض
 کی، آپ نے میرے مال پر عنایت فرما کر جذبہ و سلوک سے مجھے سر فرما دیا۔

تجدید کا ستر ہوا سال

مریدین میں اضطراب

مقابلہ کی تیاری | ہندوستان کے اُمراء اور اراکین سلطنت مثلاً خاندان

خان اعظم، سید صدر جہاں، اسلام خاں، مہابت خاں، مرتضیٰ خاں، قاسم خاں
 تربیت خاں، خان جہاں لودھی، سکندر لودھی، جیات خاں، اور دریا خاں جو حضرت
 مجدد الف ثانی علیہ الرحمۃ کے مرید تھے، آپ کی نظر بند، مایہ ناز، خبر سنکر آگ
 بگولا ہو گئے، فوراً جنگ کی تیاری کے لئے باہمی خط و کتابت کی، آخر سب ہی
 یہ صلاح ٹھہری، کہ کابل کے حاکم مہابت خاں کو اپنا سردار مقرر کیا جائے، اور
 باقی سب حاکم خزانے اور فوج سے اس کی مدد کریں، علاوہ ازیں خراسان
 اور توران کے سلاطین سے جو آپ کے مرید ہیں، مددینی چاہیئے۔

الغرض مذکورہ بالا سب امراء نے پوشیدہ طور پر خزانے اور فوجیں کابل
 بھیج دیں، دوسری ولایتوں کے بادشاہوں نے بھی حتی المقدور مہابت خاں کی
 مدد کی، کابل اور پشاور کے گرد و نواح کے مغل اور پٹھان جو آپ کے مرید
 تھے، وہ بھی مہابت خاں سے آئے۔

حکم کابل جب مہابت خاں کے پاس کافی فوج جمع ہو گئی، تو آمادہ مقابلہ ہو کر
 کابل سے روانہ ہو کر کئی منزل تک آگیا، مگر اسی اثناء میں حضرت
 مجدد الف ثانی علیہ الرحمۃ کی جانب سے ایک خط اس کو بلا، جس میں یہ تحریر
 تھا، کہ میری یہ کیفیت سب میری رضا مندی سے ہے، خبردار آپ لوگ کسی
 قسم کی جنبش اور حرکت نہ کرنا۔

واہ کیا علم ہے اپنا تو جگر ٹکڑے ہو
 پھر بھی ایذا سے شکر کے روا دار نہیں
 مہابت خاں کو جب یہ صحیفہ گرامی پہنچا، تو مقابلہ سے درگزر۔

اسی مضمون کے خط آپ نے اپنے دیگر بہت سے مریدین و خلفاء کو بھی قیام
 امن کے لئے لکھے تھے، ۱۲۴ منہ رحم

رمانی

ایک روز حضرت مجدد الف ثانی علیہ الرحمۃ نے بیٹھے بیٹھے فرمایا، کہ جس کام کے لئے میں نے اس قید کو اختیار کیا تھا، اللہ تعالیٰ نے اپنے فضل و کرم سے اُسے پورا کر دیا ہے، اب بہت جلد یہاں سے روانگی ہوگی، قلعہ کے تمام عمال آپ کے گرویدہ، معتقد اور حلقہ بگوش ہو گئے تھے، سب کو یہ حال معلوم کر کے آپ کی مفارقت اور جدائی کا سخت قلق ہوا، ادھر یہ کیفیت تھی، اور ادھر بادشاہ کو ایک روز کسی نے عالم بیداری میں تخت سے اٹھا کر زمین پر پھینک دیا، وہ بیہوش زدہ ہو کر بیمار ہو گیا تھا، ہر چند علاج کیا، مگر ع

مرض بڑھتا گیا جوں جوں دوا کی

خواب | آخر ایک روز بادشاہ نے خواب میں دیکھا کہ کوئی بزرگ فرما رہے ہیں، کہ اے ظالم! تو نے مجھ کو اسلام اور امام وقت کو تکلیف دی ہے، یہ بیماری اُسی کا سبب ہے، اگر خیر چاہتا ہے، تو اُن سے دعا کر

عرضداشت | بادشاہ نے بیدار ہوتے ہی آپ کی رمانی کا حکم جاری کر دیا، اور ایک عرضداشت جو خطا کی معافی در ملاقات سے مشرف ہونے کی استدعا پر مشتمل تھی، اپنے ندیوں کے

تہ آپ کی خدمت میں پیش کی

جب ہوا دب دبِ شانِ مجدد کا ظہور
تہلکہ مچ گیا ایوانِ جہانگیری میں
ہو کے شرمندہ شہِ ہند خطائے اپنی

مدتوں غرق رہا ورطہ دلگیری میں

آپنے اس کے جواب میں چند ایک شرطیں پیش کیں، بادشاہ نے بطیب خاطر سب منظور کر لیں، آپ گویا رستے رخصت ہوئے، اور راستہ میں تین یوم سرہند قیام فرمایا، ہزار ہا لوگ زیارت سے مشرف ہوئے، اس کے بعد آپ عازم شکر بادشاہ ہی ہوئے، و بعد شاہجہان اور وزیر اعظم آپ کے استقبال کے لئے حاضر ہوئے، آپ شاہی محل میں تشریف لے گئے، اور دعا شروع فرمائی، بادشاہ کو حکم دیا کہ اپنی خطا کو یاد کر کے گریہ وزاری اور الحاح و بکا کرتا رہے، چنانچہ بہت جلد بادشاہ کو صحت ہو گئی، آپ کے قدموں پر گر پڑا، اور حلقہ ارادت میں داخل ہوا بھڑکیا تھا

إِذَا جَاءَ مُوسَىٰ وَاقِفًا يُعَصِّصُ

فَقَدْ بَطَلَ الْيَتِيمَ وَالسَّاحِرَ

(۱) سجدہ دربار بالکل موقوف کر دیا گیا۔

(۲) گاؤں کشی میں آزادی دی گئی، گائے کا گوشت برسر بازار فروخت ہونا شروع ہوا،

(۳) بادشاہ اور ارکان دولت نے ایک ایک گائے دربار عام کے دروازہ

پر اپنے اپنے ہاتھ سے ذبح کی، اور کباب تیار کروا کر کھائے

(۴) ملک کے جس جس حصہ میں مساجد شہید کی گئی تھیں، دوبارہ تعمیر

کی گئیں،

(۵) دربار عام کے قریب ایک خوشنما مسجد تعمیر ہوئی، تیار ہونے پر

بادشاہ امراء سمیت اس مسجد میں آیا، اور حضرت مجدد الف ثانی علیہ الرحمۃ

کو امام بنا کر نماز باجماعت ادا کی۔

(۶) ہر شہر اور ہر قصبہ میں دینی تعلیم کے لئے مکتب اور مدرسے قائم کئے گئے۔

(۷) شہر بشہر محتسب، شرعی مفتی اور قاضی مقرر ہوئے۔

(۸) کفار پر جزیہ مقرر ہوا،

(۹) جس قدر قانون خلاف شریعت جاری تھے، سب ایک قلم منسوخ کئے گئے،

(۱۰) جملہ بدعات اور رسوم جاہلیت بالکل مٹا دی گئیں۔

دین اسلام میں نئے سرے سے رونق اور تازگی پیدا ہوئی، مسلمانوں کے قلوب مسرت سے لہریز ہو گئے، شبانہ روز کفار اپنی رنما و رغبت سے حلقہ اسلام میں داخل ہونے شروع ہو گئے، سلسلہ تبلیغ شروع ہو گیا۔

حق باطل سے کہے کَانَ رَحْمَةً پڑھ لے

لَا إِلَهَ إِلَّا اللَّهُ بھی نہ پڑھتا تھا اب اِلا پڑھ لے

تجدید کا اٹھارہواں سال

جب وزیر نے اپنی داں گلتی نہ دیکھی، تو فتنہ و فساد برپا کرنے کے لئے بہت سی تدابیر عمل میں لایا۔

پہلی شرارت | چنانچہ سب سے قبل اس نے بادشاہ کو گمراہ کرنے کے لئے شیعہ مذہب کے مجتہد نور اللہ شتری کو ایران سے بلوایا، اور بادشاہ کے آگے اس کی بہت کچھ تعریف و توصیف کی، لیکن کوئی بات کارگر نہ ہوئی، سخت ناکامیابی کا سنہ دیکھنا پڑا، بادشاہ نے

حضرت مجدد الف ثانی علیہ الرحمۃ کے ارشاد کے مطابق اس مجتہد کو تیغ کے گھاٹ اتروا دیا۔

اس کے بعد اس نے پادریوں کو بلا بھیجا، وہ بھی حضرت
دوسری شہرارت | مجدد الف ثانی علیہ الرحمۃ کے مقابلہ سے عاجز رہ
 گئے، پھر تو اس کو سخت ذلت و رسوائی کا منہ دیکھنا پڑا۔

الغرض تجدید کے اس سال وزیر بادشاہ کی نظر سے ایسا گرا کہ پھر دوبارہ
 اس کو وہ عروج، وہ ترقی اور وہ مرتبہ نصیب نہ ہوا۔

تجدید کا اُنیسواں سال

دعا | اسی سال جہانگیر کا بیٹا شاہجہان فتنہ برپا کر نیا اے آدمیوں کے بہکانے
 پر باپ کیساتھ آمادہ پیکار ہوا، شاہجہان کے ساتھ جمعیت زیادہ
 تھی، بڑے زور سے باپ بیٹے کی فوجوں کا مقابلہ ہوا، عین اُس وقت جبکہ
 معرکہ کارزار گرم تھا، باپ کی بہت سی فوج بیٹے سے جا ملی، پھر کیا تھا جہانگیر
 کی بقیہ فوج کے پاؤں اکھڑ گئے، جہانگیر نے اسی وقت حضرت مجدد الف
 ثانی علیہ الرحمۃ کی خدمت میں دعا کی التجا کی، اپنے دعا فرمائی، فوراً
 معاملہ برعکس ہو گیا، شاہجہان کی فوج پسا ہو گئی، اور جہانگیر غالب آ گیا،
 یہ واقعہ دیکھ کر شاہجہان حضرت مجدد الف ثانی علیہ الرحمۃ کی خدمت
 میں حاضر ہوا، اور عرض کیا، کہ بندہ قدیم الایام سے حضور کا غلام ہے، حضور
 کے جس پر باپ سے کئی دفعہ لڑا جھگڑا، تعجب ہے، کہ حضور میری سلطنت
 پر راضی نہیں، اپنے فرمایا، کہ مطمئن رہو، عنقریب ظاہری سلطنت تمہارے
 ہاتھ آئیگی، اور باطنی میرے بیٹے محمد معصوم کے۔

مکتوبات کی دوسری جلد کا اختتام | اسی سال مکتوبات کی دوسری جلد ختم ہوئی، اور تیسری شروع کی گئی۔

اسی سال حضرت مجدد الف ثانی علیہ الرحمۃ نے اپنے فرزندوں کو سرہند شریف میں طلب فرمایا۔

تجدید کا بیسواں سال

جب نانگیر کو حضرت مجدد الف ثانی علیہ الرحمۃ کے ساتھ اس قدر اُلفت ہو گئی تھی کہ ایک دم اور ایک ساعت کے لئے آپ کو اپنے سے جدا نہ ہونے دیتا تھا، حتیٰ کہ سفر میں بھی آپ کو اپنے ہمراہ رکھتا،

حضرت مجدد الف ثانی علیہ الرحمۃ کا سفر میں بادشاہ کے ہمراہ رہنا اور مختلف شہروں، قصبوں اور دیہاتوں سے گزرنا حکمت سے خالی نہ تھا، اس میں ستر اور رازیہ پنہاں تھا، کہ جب کسی شہر، کسی قصبہ یا کسی آبادی کی جگہ میں آپ پہنچتے، تو وہاں کے باشندے خدمت اقدس میں حاضر ہو کر آپ سے فیضیاب ہوتے۔

ایک واقعہ | چنانچہ خواجہ انجم کشمی رحمۃ اللہ علیہ فرماتے ہیں، کہ ایک دفعہ ایک سفر میں میں آپ کے ہمراہ تھا، جب شاہی شکر دریائے چناب کے کنارے ایک قصبہ میں پہنچا، تو حضرت مجدد الف ثانی علیہ الرحمۃ کے خادموں نے پیچھے نصب کر دیئے، اتنے میں میں نے آپ کو دیکھا، کہ تن تنہا پیادہ پا اُس گاؤں کے کوچے میں چلے آئے ہیں، میں آپ کے پیچھے دوڑا، جب آپ نے مجھے دیکھا، تو فرمایا، کہ دل

اس امر کی شہادت دیتا ہے کہ اس گاؤں میں ضرور بالضرور کوئی نہ کوئی مسجد ہوگی، چلو وہاں چلکر تازہ وضو کر کے نماز ادا کریں، ابھی چند قدم نہ گئے تھے، کہ ایک نہایت عمدہ مسجد نمودار ہوئی، آپ نے اُسیں وضو کر کے دو گانہ ادا کیا، اس گاؤں کے ایک فقیر نے مجھ سے پوچھا، کہ یہ کون بزرگ ہیں، جب میں نے بتایا، تو وہ سرپٹ دوڑا ہوا گیا، اور فوراً گاؤں کے ضعیف العمر نمبردار کو بلا لایا، اگرچہ اس میں کثرت ضعف کی وجہ سے چلنے کی تاب و طاقت نہ تھی، تاہم آپ کے اوصاف سنکر اثباتاً قریباً رات سے خدمت اقدس میں حاضر ہوا۔

ہم اُنے اوج سعادت بدام ما اُفتد
اگر تیرا گزرے بر مقام ما اُفتد

اُس رات اُس نے آپ کی تمام مریدوں سمیت دعوت کی، اور مع متعلقین حلقہ ارادت میں داخل ہوا،

جب اثنائے سفر میں آپ لاہور پہنچے، تو اُس شہر کی شیخ طاہر قطبیت شیخ طاہر رحمۃ اللہ علیہ کو عنایت فرمائی،

جب شکر سرہند پہنچا، تو بادشاہ نے دہلی بادشاہ کا اصرار جانے کا حکم دے دیا، حضرت مجدد الف ثانی

علیہ الرحمۃ کو جب یہ خبر پہنچی، تو بادشاہ کو فرمایا، کہ مجھے اب سرہند ہی رہنے دو، بادشاہ نے عرض کیا، کہ میں جناب سے جدا نہیں ہو سکتا لیکن جناب کی خاطر کچھ دیر اور سرہند میں قیام کر لیتا ہوں، چنانچہ چار مہینے سرہند میں رہا، بعد ازاں آپ کو ہمراہ لیکر دہلی روانہ ہوا، حضرت مجدد الف ثانی علیہ الرحمۃ نے بادشاہ کے ساتھ شہر بنارس تک

سیر کی، جس گاؤں اور جس قریہ میں آپ کا گذر ہوتا، وہاں کے لوگ آپ کے حلقہ ارادت میں داخل ہو کر فیضیاب ہوتے،

تجدید کا اکیسواں سال

طی مسافت | اس سال حضرت مجدد الف ثانی علیہ الرحمۃ سے ایک عجیب و غریب کرامت ظہور میں آئی، اس کی تفصیل یہ ہے، کہ آپ کے دونوں صاحبزادے سفر میں آپ کے ہمراہ تھے، اثنائے راہ میں اپنے ان دونوں کو سر ہند شریف رخصت فرمایا، لیکن سفر خرچ دینا بھول گئے، جب مخدوم زادے پہلی منزل پر جا کر اترے تو انہیں معلوم ہوا، کہ زاد راہ نہیں لائے، حیران تھے، کہ کیا کریں، اسی اثناء میں ایک خادم نے آکر خبر دی، کہ اس شہر کے باہر شاہی شکر اُترا ہے، دونوں صاحبزادے حیران رہ گئے۔ بادشاہ کا شکر یہاں کیونکر آگیا، لیکن سمجھ گئے، کہ یہ حضرت مجدد الف ثانی علیہ الرحمۃ کا تصرف ہے، فوراً اپنے والد بزرگوار کی قدمبوسی کے لئے گئے، اُس وقت آپ وضو فرما رہے تھے، مخدوم زادوں کو دیکھتے ہی فرمایا، ہم تمہیں زاد راہ دینا بھول گئے تھے، لہذا یہ زاد راہ لو، اور جاؤ، انہوں نے زاد راہ لیا، بس آن کی آن میں آپ اور سب کی سب فوج غائب ہو گئی۔

شیخ عبدالحق صاحب محدث دہلوی رح | اسی سال شیخ عبدالحق صاحب محدث دہلوی

رحمۃ اللہ علیہ نے حضرت مجدد الف ثانی علیہ الرحمۃ کے مکتوبات

ملاحظہ فرمائے، اور ملاقات کے لئے آپ کے پاس تشریف لے گئے، انہی دنوں شیخ مذکور رحمۃ اللہ علیہ نے حضرت خواجہ پیرنگ باقی باللہ قدس سرہ العزیز کے خلیفہ شیخ حسام الدین کی طرف ایک مکتوب لکھا، جو اس امر پر بڑے زور سے دال ہے کہ شیخ عبدالحق صاحب رحمۃ اللہ علیہ حضرت مجدد الف ثانی علیہ الرحمۃ کی تجدید و قیومیت کے معترف تھے،

ایک عالم صاحب | خواجہ ہاشم کشمی رحمۃ اللہ علیہ فرماتے ہیں، کہ ایک دفعہ ایک عالم صاحب نے مجھے کہا، کہ میں نے سنا ہے، کہ حضرت مجدد الف ثانی علیہ الرحمۃ نے مکتوبات اور رسائل لکھے ہیں، لیکن ابھی تک میرے دیکھنے میں نہیں آئے، میں نے انہیں ایک مکتوب نکال کر دیا، جس میں لکھا تھا، کہ حقیقت و طریقت دونوں شریعت کی نامہ ہیں، جب انہوں نے پڑھا، تو نہایت محظوظ ہوئے، اور دونوں ہاتھ اٹھا کر آسمان کی طرف منہ کر کے دعا مانگی، کہ اے پروردگار! اس شیخ معظم کو سلامت رکھیو۔ پھر مجھے کہنے لگے کہ اکثر مشائخ کے کلام اور رسائل کو پڑھ کر جو زنگ میرے دل کو لگا تھا، وہ سب دور ہو گیا ہے، واقعی آپ مجدد ہیں، اس کے بعد وہ حلقہ ارادت میں داخل ہو گئے۔

شیخ آدم بنوری | اسی سال شیخ بنوری رحمۃ اللہ علیہ حضرت مجدد الف ثانی علیہ الرحمۃ کے مرید ہو کر توجہ سے مشرف ہوئے، شیخ صاحب نے باطنی کمالات میں بہت جلد ترقی کی، ہزار نا لوگ آپ کے معتقد ہو گئے۔

خلافت | جب حضرت مجدد الف ثانی علیہ الرحمۃ نے شیخ صاحب کو

لوگوں کی تربیت کے قابل پایا، تو خلافت سے سرفراز فرمادیا۔

تجدید کا بائیسواں سال

مکتوبات کا اثر جب حضرت مجدد الف ثانی علیہ الرحمۃ کے بعض مخلص آپ کے مکتوبات کی پہلی اور دوسری جلد بدخشان، خراسان اور ماوراءالنہر میں لے گئے، تو وہاں کے اکثر علماء و مشائخ جو ابھی تک آپ کے مرید نہیں ہوئے تھے، جب انہوں نے مکتوبات کا مطالعہ کیا، تو بہت کچھ دعا کی۔

ان ممالک کے مشائخ اکابر مثلاً حضرت شیخ میرک شاہ رحمۃ اللہ علیہ حضرت میر محمد، حضرت شیخ موسیٰ ملچی، اور علمائے جید مثلاً مولانا ربانی حسن قنادانی اور مولانا نوک نے ایک صالح مرد کے ہاتھ حضرت مجدد الف ثانی علیہ الرحمۃ کی خدمت میں نیاز مندانہ عرضیاں بھیجیں، جو اس صالح مرد نے اجمیر میں آپ کی خدمت میں پیش کیں، اور ان بزرگوں کی طرف سے وفور محبت و عقیدت کا اظہار کیا، ان بزرگوں نے عرض کر بھیجا تھا، کہ اگر کبر سنی، ضعف جسمانی، بعد مسافت اور صعوبت سفر وغیرہ امور مانع نہ ہوتے، تو خدمت اقدس میں حاضر ہو کر زندگی کے باقی لمحات در دولت پر گزارتے، چونکہ مذکورہ بالا رکاوٹیں سد راہ ہیں، اس لئے عرض خدمت ہے، کہ ہم نیاز مندوں کو اپنے مخلصوں اور مریدوں میں شمار کر کے غائبانہ رفاقت سے ہمارے احوال پر توجہ فرماویں۔

اس صالح مرد نے عرض کیا، کہ مجھے ان بزرگوں نے اس مقصد کے لئے بھیجا ہے، کہ میں آپ کی خدمت میں ان کی طرف سے اظہار ارادت

کروں، چنانچہ وہ ہر ایک کی طرف سے آپ کی خدمت میں مرید ہوا،
 رخصت ہوتے وقت اس نے رتھاس کی، کہ وہاں کے بزرگوں نے
 مکتوبات کے تیسرے دفتر کی درخواست کی ہے، چونکہ ابھی مکتوبات کی
 تیسری جلد کا آغاز ہی تھا، اس لئے آپ نے تیسری جلد کی ایک جزا اس
 مرد صالح کو عنایت فرمائی۔

ان مالک کے بعض بزرگ جو بعد میں ہندوستان آئے، فرماتے
 تھے، کہ جس وقت حضرت مجدد الف ثانی علیہ الرحمۃ کے مکاتیب وہاں
 پہنچے، تو اس وقت ہم شیخ مومن بٹنی و شیخ میرک شاہ وغیرہ مشائخ
 کی خدمت میں تھے، ان کے مطالعہ سے یہ حضرات نہایت خوش ہوئے
 اور فرمانے لگے، کہ واللہ! اگر سلطان العارفین یا پیر بسطامی اور
 سید الطائفہ جنید بغدادی اس وقت ہوتے، تو آپ کی غلامی
 اختیار کرتے۔

ایک حق پرست | اسی سال ایک حق پرست خدا طلب، صالح مرد جس
 نے بہت سے بزرگوں کی زیارت کر کے ان سے
 فیوض و برکات حاصل کئے تھے، حضرت مجدد الف ثانی علیہ الرحمۃ کی خدمت
 میں حاضر ہو کر حلقہ ارادات میں داخل ہوا، اس نے اپنے مرید ہونے کا سبب
 یوں بیان کیا ہے، کہ جب میں اکبر آباد میں تھا، تو بعض عورتوں نے مجھے
 بیان کیا، کہ فتح پور سیکری میں ایک درویش آیا ہے، جو کبھی غائب
 ہو جاتا ہے، اور کبھی نمودار، اب مدت بعد ظاہر ہوا ہے، میں نے ارادہ
 کیا، کہ چلو اس بزرگ کی خدمت سے فائدہ اٹھائیں، جب میں نے اپنا یہ
 ارادہ ظاہر کیا تو چند اہل مروت عورتیں میرے ہمراہ ہوئیں، ہم شام

کے وقت اُس باغ میں پہنچے، جہاں وہ درویش رہتا تھا، جب ہم وہاں گئے، تو کیا دیکھتے ہیں، ایک شخص درویش صورت، فرشتہ سیرت، سیاہ لباس زیب تن کئے بیٹھا ہے، اور دو تین خادم اردل میں کھڑے ہیں، ہم سب سلام کر کے بہت دور بیٹھ گئے، میں اُن عورتوں سے بھی فاصلہ پر ہو بیٹھا، اتنے میں وہ ناقص الفہم عورتیں اُس فقیر کی سیاہ پوشش کی طرف اشارہ کر کے سُکرائیں، چونکہ اُس وقت تاریکی زیادہ چھائی ہوئی تھی، اتنے فاصلے پر فقیر صاحب کا ان عورتوں کی سُکراہٹ کو معلوم کرنا بالکل ناممکن تھا، لیکن جوہنی وہ سُکرائیں، فقیر صاحب نے دُور ہی سے سخت ناراض ہو کر کہا، کہ فقروں سے ہنسی اچھی نہیں، وہ حیران رہ گئیں، کہ اس تاریکی کے عالم میں اُس فقیر نے کیونکر معلوم کر لیا، سوائے اُس کے اور کچھ نہ معلوم ہوا، کہ اُس نے بذریعہ کشف معلوم کیا ہے، ڈر سے فقیر فقیر کا نہپنے لگ گئیں،

جب اُس درویش کا غصہ تھا، تو میں نے اُس سے خدا طلبی کا اظہار کیا، اُس نے کہا، کہ اِس وقت حضرت شیخ احمد مجد الف ثانی علیہ الرحمۃ قطب وقت اور اولیاء کے سر تاج ہیں، جب تو ان کی خدمت میں حاضر ہو کر اُس سمندر سے سیراب نہیں ہوا، تو چھوٹی ندیوں سے کیونکر ہوگا، میں نے دیدہ و دانستہ کہا، کہ بیشک وہ بزرگ ہیں، میں نے اُن کی بہت سی تعریف بھی سُنی ہے، اور زیارت کا ارادہ بھی کیا ہے، لیکن ابھی تک حاضر خدمت نہیں ہو سکا، اُس نے کہا کیوں جھوٹ بولتے ہو، فلاں دن فلاں جگہ دوپہر کے وقت تم اُنکی خدمت میں حاضر ہوئے تھے، اور یہ باتیں تمہارے اور ان کے درمیان

ہوئی تھیں ۔

الغرض جو گفتگو ملاقات کے وقت میرے اور حضرت مجدد الف ثانی علیہ الرحمۃ کے درمیان ہوئی تھی، اُس نے لفظ بلفظ دہرا دی، اس گفتگو کے وقت کوئی تبصرہ شخص پاس نہ تھا، بالآخر میں نے اقرار کیا، کہ میں حاضر خدمت ہوا تھا، اس واقعہ کے بعد سیدھا میں حضرت مجدد الف ثانی علیہ الرحمۃ کی خدمت میں حاضر ہوا، اور حلقہٴ ارادت میں داخل ہو گیا۔

آئنا رحلت

انقائے نسبت | سنہ ہجری میں جب کہ آپ اجمیر شریف میں تھے ایک دن بیٹھے بیٹھے فرمایا، آئنا رہلاتے ہیں کہ اب کوچ کا زمانہ قریب ہے، اس ارشاد کے ایک روز بعد سرہند شریف میں اپنے صاحبزادوں کو بکھل کر بھیجا، ”ایام انقراضِ عمر نزدیک و فرزنداں دور“۔

اس نامہ کے پہنچتے ہی بے اختیار دونوں صاحبزادے خدمت اقدس میں شرفِ زیارت کے لئے حاضر ہوئے، صاحبزادوں کو پہنچے ہوئے ابھی تھوڑا ہی عرصہ ہوا تھا، کہ ایک روز اپنے ان کو خلوت میں طلب فرما کر کہا، کہ مجھے اب اس جہان سے دبستگی نہیں رہی، اب کوچ کی علامات نمایاں ہو رہی ہیں۔

حقیقی جانشین | چنانچہ اس فرمان کے بعد اپنے حضرت خواجہ محمد معصوم رحمۃ اللہ علیہ کو منصبِ قیومیت سے سرفراز فرما کر نسبتِ خاصہ انقار کی، اور اپنا حقیقی جانشین مقرر فرمایا۔

مسند ارشاد جب حضرت مجدد الف ثانی علیہ الرحمۃ سہروردی آپس تشریف لائے، تو حضرت خواجہ محمد معصوم رحمۃ اللہ علیہ کو اپنے حضور میں مسند ارشاد پر بٹھایا، اور تمام خلفاء اور مریدین کو حکم دیا، کہ ان سے بیعت کریں، سب نے حسب الارشاد بیعت کی، خانقاہ کے تمام معاملات بھی آپ کے سپرد ہوئے، سب یاروں کو حکم کر دیا، کہ حضرت خواجہ محمد معصوم رحمۃ اللہ علیہ کے حلقہ میں بیٹھا کریں، جب کوئی آپ کے پاس مرید ہونے کو آتا، آپ اُسے حضرت خواجہ معصوم رحمۃ اللہ علیہ کی خدمت میں بھیج دیتے، خود مرید نہ کرتے،

تجدید کا میسواں سال

خلوت اس سال حضرت مجدد الف ثانی علیہ الرحمۃ نے تمام تعلقات سے کلی انقطاع کر کے خلوت اختیار کر لی، سوائے مخدوم زادوں اور دو تین خاص خادموں کے اور کوئی شخص آپ کے پاس جانے کا مجاز نہ تھا۔

جب آپ خلوت اختیار کرنے کو تھے، تو ایک روز آپ نے فرمایا، کہ شیخ الاسلام بوعلی وفاق کا جب شرب عالی ہو گیا، تو انکی مجلس خلق سے خالی ہو گئی۔

آثار موت خواجہ ہاشم رحمۃ اللہ علیہ فرماتے ہیں، کہ انہی خلوت کے ایام میں ایک روز میں نے عرض کیا، کہ حضور! ملک دکن کے امور سلطنت میں آج کل سخت بد نظمی ہے، اگر ارشاد ہوا تو اپنے عیال و اطفال کو سے آؤں، اپنے چار و ناچار اجازت فرمائی، رخصت

ہوتے وقت میں نے عرض کیا، کہ حضور دعا فرمائیں، تاکہ پھر آستانہ بوسی جلدی نصیب ہو، فرمایا، دعا کرتا ہوں، کہ آخرت میں پھر ہم یکجا جمع ہو جائیں۔

ماہ شعبان کی پندرھویں تاریخ کو رات کے وقت جب آپ عیال و اطفال کے پاس گھر میں تشریف لے گئے، تو مخدوم زادوں کی والدہ کی زبان سے نکلا، کہ آج اجل و اُبید کی رات ہے، خدا معلوم کس کا نام صفحہ ہستی سے محو کیا گیا ہے، اور کس کا قائم رکھا گیا ہے؟ جب آپ نے سنا، تو فرمایا، کہ تم تو شک و شبہ میں یہ بات کہتی ہو، لیکن اُس شخص کی کیا حالت ہوگی، جو بچشم خود دیکھتا ہو، کہ اس کا نام صفحہ ہستی سے مٹایا گیا ہے۔

انہی دنوں آپ کے بعض مخصوص محرموں اور متعلقین نے اتنا س کی، کہ حضور کے خلوت اختیار کرنے کی کیا وجہ ہے؟ فرمایا، چونکہ میں اپنے آپ کو اُس جہان کے قریب کر رہا ہوں، اس لئے اس جہان کو اپنے سے دُور کر رہا ہوں،

نیز انہی دنوں آپ حرم سرا کی دہلیز میں بیٹے ہوئے تھے، کہ فرمایا اس سرما میں جو دو ماہ کے بعد آنے والا ہے، ہم اس گھر میں نہیں ہونگے۔

خطبہ عید اضحیٰ | تجدید کے اس سال کے آخر میں اپنے عید اضحیٰ

۱۱ مصنف روضۃ القیومیہ نے لکھا ہے، کہ خواجہ ہاشم رحمۃ اللہ علیہ کو پھر اس دینا میں آپ کی زیارت نہ ہوئی، کیونکہ خواجہ صاحب کے رخصت ہونے کے سات ماہ بعد حضرت کا وصال ہو گیا تھا، ۱۲ سنہ ۷۰۰

کی نماز ادا کر نیکی بعد لوگوں کو چند آخری الفاظ فرمائے، جنہیں سُکر
مجمع پر ایک کیفیت بخودی طاری ہو گئی، وہ الفاظ درج ذیل ہیں۔

تقریب

لوگو! میں نے پہلے ہی تمہیں اطلاع دیدی ہے، کہ میں عنقریب دنیا
سے سفر کرنے والا ہوں، آثار مجھے بتلا رہے ہیں، کہ میری عمر نبی صلی اللہ
علیہ وسلم کی سنت کے مطابق تریسٹھ سال ہوگی، اب تریسٹھواں سال
ختم ہونے کو ہے، میں عنقریب تم لوگوں سے جدا ہو جاؤں گا، اور اپنے
موتی کا دیدار حاصل کروں گا۔

خدا کے بندو! جو کچھ مجھے اللہ تعالیٰ اور رسول اکرم صلی اللہ علیہ
وسلم کی طرف سے ملا، وہ میں نے تم تک پہنچایا، یہ بھی تم سے مخفی نہیں،
کہ میں نے ملتِ حقہ کے رواج دینے کے لئے کس قدر کوششیں کیں،
کتنے ظلم و ستم سہے، کتنی جفائیں برداشت کیں، کتنی کڑی سے کڑی مصیبتیں
اٹھائیں، حتیٰ کہ قید تک بھی منظور کی، شکر میں رہنا اختیار کیا، لیکن اپنے
کام میں بالکل کوتاہی نہیں کی،

آہ! آج میں تم سے جدا ہوتا ہوں، اور تمہیں اپنے اللہ کے سپرد کرتا
ہوں، میری تمہاری ملاقات اب قیامت کے دن جناب پیغمبر خدا صلی اللہ
کے حضور میں حساب کے وقت ہوگی، تم سب اس بات کے شاہد رہنا
کہ مجھ سے اس بارے میں کوئی کوتاہی واقع نہیں ہوئی، کیونکہ جناب
پیغمبر خدا صلی اللہ علیہ وسلم تم سے پوچھیں گے، کہ مجددِ الف ثانی نے ملتِ
حقہ کے رواج دینے کے لئے کیا کچھ کیا تھا؟

یہ سنکر حاضرین کی آنکھوں سے ٹپ ٹپ آنسو ٹپک پڑے، سب نے یک زبان ہو کر عرض کیا، کہ یا امام الاولیاء! یا نائب خاتم الانبیاء! واقعاً آپ نے شریعت کو رواج دینے اور مذہب کی تجدید میں بدرجہ غایت کوشش کی، اور اس دوران میں جو جو مصائب و تکالیف آپ کو پیش آئیں، اُن پر اپنے صبر کیا، اور شکر الہی بجالائے، ہمیں ضلالت و گمراہی سے نکال کر سیدھی راہ دکھلائی، شریعت و طریقت کو زینت بخشی، اللہ تعالیٰ آپ کو جزائے خیر عطا کرے، ہم قیامت کے دن انہی الفاظ میں پیغمبر خدا صلی اللہ علیہ وسلم کے حضور میں گواہی دیں گے۔

بعد ازاں آپ نے حاضرین کے حق میں دعائے خیر کی۔

مرض الموت

جب آپ کے زمانہ تنہائی کو چھ سات ماہ گزر گئے، تو آپ کو حسب معمول ضیق النفس کا دورہ عارض ہوا، جو ہر سال ہوا کرتا تھا۔ ۱۲ محرم ۱۳۳۲ھ ہجری کو والد ماجد کے مزار شریف کی آخری زیارت کو تشریف لے گئے، اور دیر تک حالت مراقبہ میں بیٹھے رہے، اور اہل قبور کیلئے دعائے مغفرت فرمائی، پھر وہاں سے جد اعلیٰ حضرت امام رفیع الدین قدس سرہ العزیز کے مزار پر تشریف لے گئے، اور اسی طرح سے مراقبہ فرمایا، پھر وہاں کے اہل قبور کے لئے دعائے مغفرت فرما کر دولت خانہ پر تشریف لائے،

صوبت مرض

آپ کا مرض شبانہ روز ترقی کرتا گیا، حتیٰ کہ ۳۱ صفر کو عصر کے وقت
ثذت کی وجہ سے بخار ہو گیا، درجہ حرارت روز بروز بڑھتا رہا،
اس ضعف کی حالت میں بھی آپ نماز باجماعت ادا کرتے رہے،
صرف اخیر کے چار پانچ روز تنہا نماز پڑھی، اوزاد و وظائف اور ذکر و
مراقبہ میں کسی قسم کی کوتاہی واقع نہیں ہوئی۔

۲۲ صفر کو پنجشنبہ کے دن کچھ افاقہ ہو گیا، آپ نے درویشوں کو کپڑے
تقسیم کئے، چونکہ آپ کے جسم مبارک پر روئی دار کپڑا نہ تھا، اسلئے
سرد ہوانے اثر کیا، بخار پھر لوٹ آیا، اور آپ صاحبِ فرشتہ ہو گئے
لوگوں نے پوچھا، کہا آپ رفعِ مصیبت کے لئے خیرات و صدقات دیتے
ہیں؟ فرمایا نہیں، بلکہ شوقِ وصال سے ۵

کسی کو مرض سے شفاء چاہیئے

ہیں تو مرض لا دوا چاہیئے

خواجہ ہاشم رحمۃ اللہ علیہ کہتے ہیں، کہ انہی ایام میں میں نے خواب
میں دیکھا، کہ حضرت مجدد الف ثانی علیہ الرحمۃ کا وصال ہو گیا ہے،
اور میں روتا چلاتا دھرا دھرا صحران و سرگردان پھر رہا ہوں، بے اختیار
میری زبان سے اَیْنَ اَحْمَدُ - اَیْنَ اَحْمَدُ کی صدا میں نکل رہی ہیں، اتنے
میں ایک شخص نے کہا، یہ رہی بڑی مسجد میں اُن کی قبر، جب میں مسجد میں
آیا، تو دیکھا، کہ قبر کا نشان تو ہے، لیکن زمین کے برابر۔
اسی طرح کا خواب میر شیخ عارف رحمۃ اللہ علیہ نے بھی دیکھا،

انہیں دنوں ایک اور شخص نے خواب دیکھا، کہ ایک بہت بڑا درخت
ہے، جس کی شاخیں آسمان تک پہنچی ہوئی ہیں، یکساں گی وہ درخت زمین
پر گر پڑا، اور تمام خلقت چلا اُٹھی،

یوم وصال

روزِ وصال یعنی سہ شنبہ ۲۹ رستمر کی شب آپ نے وہ تمام دعائیں پڑھیں
جنکا ذکر صحیح بخاری اور صحیح مسلم میں ہے، رات کے آخری حصے میں اُٹھ کر
وضو کیا، اور تہجد کی نماز کھڑے ہو کر ادا کی، اور فرمایا، کہ یہ ہماری آخری
نماز تہجد ہے، جب صبح ہوئی، تو فجر کی نماز ادا کی، اور حسبِ عادت
مراقبہ کیا، بعد ازاں نماز اشراق بڑی دلجمعی سے ادا کی۔

اس کے بعد فرمایا، کہ استنجاء کے لئے طشت لاؤ، خادم نے طشت
حاضر کیا، تو فرمایا، اس میں ریت تو ہے نہیں، احتمال ہے، کہ پیشاب کے
قطرے لباس پر گریں، غرض چونکہ قطرات سے حفاظت کرنا دشوار
تھا، اس لئے آپ نے استنجاء نہیں کیا، اور فرمایا، طشت اٹھا لیجاؤ، جب
ریت ڈالکر طشت کو حاضر کیا، تو فرمایا، اتنی فرصت کہاں، کہ بول کر کے
تمازہ وضو کروں، اس کو لے جاؤ، اور مجھے فرش پر بٹا دو۔

جب آپ کو تنگیہ پر بٹا دیا گیا، تو آپ نے بطریقِ مسنون قبلہ رخ ہو کر

لے زبۃ المقامات میں لکھا ہے کہ اشراق کی نماز ادا کرنے کے بعد آپ پر ایک عجیب و جدا

کیفیت طاری تھی، بار بار شوق وصال میں یہ ہندی مصرعہ پڑھتے تھے، ع

آج بلا واسطہ کے پیاسا سب جگ دیوں وار

یعنی آج وہ دوست بلا، جس پر سب دنیا کو قربان کر دیں، صند

رخسارے کے تپنے اپنا دامن ماتھ رکھ لیا، اور ذکر میں مشغول ہو گئے،

وصال

جب حضرت مخدوم زادہ نے دیکھا، کہ سانس جلدی آرہا ہے، تو پوچھا مزاج مبارک کیسا ہے؟ فرمایا، کہ اچھا ہے، دو رکعت نماز جو ہم نے پڑھی ہے، وہ کافی ہے، اس کے ایک لمحہ بعد اللہ اللہ کہتے ہوئے وہ آفتاب حقیقت جس نے اپنے فیضان کی شعاؤں سے ایک عالم کو منور کر رکھا تھا، غروب ہو گیا، آہ! ہندوستان کے غریب مسلمانوں کے اندھیرے گھر کا چراغ گل ہو گیا۔

سیحائے زمان پہنچا فلک پر چھوڑ کر سبکو
چھپا چاہ لحد میں واسے قسمت ماہ کنعانی

تاریخ وصال و عمر شریف | آپ کا وصال بدھ کے دن ۲۹ صفر ۱۲۳۱ھ ہجری کو بوقت اشراق ہوا،

اس وقت آپ کی تریسٹھ سال کی عمر تھی

إِذَا كَانَ مُنْتَهَى الْعُمُرِ مَوْتًا

فَسَوَاءٌ طَوِيلُهُ وَالْقَصِيرُ

غسل اور تجہیز و تکفین

جب غُتال نے آپ کو غسل کے لئے تختہ پر لٹایا، تو حاضرین نے معاینہ کیا، کہ آپ اپنے دونوں ماتھ بطریق نماز باندھے ہوئے

۱۔ ایک روایت میں ۲۸ صفر ۱۲۳۱ھ ہجری بھی آ رہا ہے واللہ اعلم ۱۲ منہرج

تھے، بائیں ہاتھ پر دائیں ہاتھ کی ایہام و خنصر سے حلقہ کئے ہوئے تھے
حالانکہ حضرت مخدوم زادہ رحمۃ اللہ علیہ نے بعد انتقال آپ کے ہاتھ ڈرا کر
دیئے تھے، تخت پر لٹاتے وقت حالت تبسم میں تھے، جب حاضرین نے
مشاہدہ کیا، تو بے اختیار یہ قطعہ پڑھنے لگے :-

یاد داری کہ وقت زادن تو
ہمہ خنداں بدند و تو گریاں
پچنساں زی کہ وقت رفتن تو
ہمہ گریاں شونہ تو خنداں

غسّال نے آپ کے دونوں ہاتھ کٹا دہ کر کے بائیں کروٹ پر
ٹٹایا، اور دائیں جانب غسل دیا، اس کے بعد دائیں کروٹ پر لٹا کر
بائیں جانب غسل دیا، جب بائیں جانب بھی غسل دے چکا، تو پھر
حاضرین نے معائنہ کیا، آپ کے دونوں دست مبارک بطریق سابق
حالت نماز کی طرح بندھے ہوئے تھے، کئی بار کٹا دہ کئے گئے، لیکن
پھر وہ پہلی حالت پر آ گئے،

پھر آپ کو تین سفید کپڑوں کا کفن دیا گیا، لفافہ قمیص، اور تہ بند
نماز جنازہ | نماز جنازہ آپ کے فرزند بزرگ حضرت
خواجہ محمد سعید رحمۃ اللہ علیہ نے پڑھائی۔

اس کے بعد حضرت خواجہ محمد صادق رحمۃ اللہ علیہ کی قبر
تدفین | سے مغرب کی طرف آپ کو دفن کیا گیا

نظر سے ہو کے غائب دل میں ہو وہ چھپکے بیٹھے ہیں
دل و دیدہ کی جنگ باہمی مشکل ہے سلیمانی

تاریخ وصال

حضرت مجدد الف ثانی علیہ الرحمۃ کے وصال کی تاریخیں مختلف لوگوں نے کہی ہیں، چنانچہ تاریخ نثر آیۃ کریمہ آلاَ اِنَّ اَوَّلِیَّاءَ اللّٰہِ لَا خَوْفٌ عَلَیْہُمْ ہے،

مولانا محمد صادق صاحب رحمۃ اللہ علیہ نے یہ حدیث بطور تاریخ کہی ہے، الموت ہو جسری وصل المحبیب الی المحبیب یعنی موت وہ پل ہے جو دوست کو دوست سے ملاتا ہے۔

میر محمد نعمان رحمۃ اللہ علیہ نے آپ کی عمر کے مطابق ^{۶۳}تاریخیں کہی ہیں، جن میں سے چند ایک فقرے یہ ہیں، جان شریعت شہباز طریقت، معرفتِ ظل محمد۔

خواجہ ناشتم رحمۃ اللہ علیہ نے نظم میں یوں کہی ہے کہ
آن قطب کہ ہم عاشق و معشوق است
بر جوہر اسرار نبی صندوق است
آن سایہ کہ از احمد مرسل بہفت
ظاہر شدہ کیس احمد فاروق است

لوگوں نے پانسو کے قریب آپ کے وصال کی تاریخیں کہی ہیں، جن میں سے اکثر ملاں بدرالدین نے حضرات القدس میں لکھی ہیں، چنانچہ ان میں سے ایک تاریخ درج ذیل کی جاتی ہے،

فریاد ز گردش ز مانہ
بیداد ز دست جور ایام

قطب ارشاد شیخ احمد
 بخلق بود فیض او عام
 در ماه صفر بہ بست و ہشتم
 بگذشت ز دہر بے سر انجام
 از رفتن او ز بے دلاں رفت
 یکبار قرار و مہر و آرام
 شد روز وصال عاشقان شب
 شد صبح امید طلبان شام
 تار تار وصال او بر آمد
 افسوس فتادہ یُرج اسلام

حضرت مجدد الف ثانی علیہ الرحمۃ کے وصال کے تیسرے دن تمام خلفاء
 اور مرید حضرت خواجہ محمد معصوم رحمۃ اللہ علیہ کی خدمت میں از سر نو
 مرید ہوئے۔

وصال پُر ملال

ہے یہ دنیا سر بسر دُرا لُحْن
 چھارہ ماہے ہر طرف حزن و ملال
 مدعا آنے کا ہے جانا یہاں
 اور اقامت کی غرض ہے ارتحال
 جو یہاں آیا ہوا آخر فنا
 اک فقط باقی ہے ذاتِ ذوالجلال
 گل ہوئی مہبات شمعِ بزمِ دیں
 حلقہ اہل طلب ہے تیرہ مال
 اہلِ عالم کی ہے مرگِ معنوی
 اَلِف ثانی کے مجدد کا وصال
 نیرِ عرفاں ہوا ہے بے غروب
 آفتابِ رشد کو آیا زوال
 آہ وہ گنج گراں ہے دفنِ خاک
 آپ تھا عالم میں جو اپنی مثال
 اُٹھ گیا وہ رہنمائے راہِ حق
 کر گیا خلدِ بریں کو انتقال
 وہ طریقت کا امام و ہمیشوا
 مقتداے زمرۂ اہل کمال
 جس کے فیضانِ توجہ سے یہاں

بدرِ کامل بن گئے لاکھوں ہلا ل
 وہ کہ جس کے مُعْجَزِ أَنْفَاس سے
 رٹ گئے دنیا سے شرکِ اعتراف
 جس کی تلقین سے ہے وردِ ہر زبان
 ذکرِ توحیدِ خدائے لایزال
 مستفیض اس در سے ہوئے بولبیان
 گر تجھے مطلوب ہے حُسنِ مآل

وصایا

حضرت مجدد الف ثانی علیہ الرحمۃ نے وفات سے قبل زندگی کے
 آخری ایام میں صاحبزادوں، خلفاء اور مریدین کو بہت سی وصیتیں کیں،
 جن میں اکثر تحریریں و ترغیبِ اتباعِ سنت و اجتنابِ بدعت اور دوامِ
 ذکر و مراقبہ کے متعلق ہیں، یہاں پر چند ایک ضروری درج کی
 جاتی ہیں۔

صاحبزادوں کو وصیت | اپنے صاحبزادوں کو وصیت کی تھی، کہ

(۱) میری تجہیز و تکفین میں اتباعِ سنتِ نبویہ علی صاحبہ الصلوٰۃ والسلام

کی پوری پوری رعایت ملحوظ خاطر رکھنا۔

(۲) میری قبر کسی گمنام جگہ بنانا۔

(۳) میری قبر کو خام رکھنا۔

مخدوم زادوں کی والدہ کو یہ وصیت کی تھی، کہ

مخدوم زادوں کی والدہ کو وصیت | میری تجہیز و تکفین اپنے مہر میں سے کرنا

مقدمہ

اولیاء اللہ اور کرامات

میرا بلکہ کافہ المسلمین کا یہ اعتقاد ہے، اور ہونا بھی چاہیے، کہ اولیاء اللہ سے کرامات کا ظہور برحق ہے، آجکل اس کے برخلاف رہ رہ کر غل مچایا جاتا ہے، کہ موجودہ سائنس معجزات و کرامات کی بیچکنی کے ڈالتی ہے، لیکن میرا تو اعتقاد ہے، کہ موجودہ حالت میں سائنس کرامات کے ابطال کے عوض انکی تصدیق و تائید کر رہی ہے۔

گذشتہ زمانہ میں فلسفی اپنی سمجھ سے بالا اور عقل سے مُتَبَعِد باتوں کو محال کہہ دیا کرتے تھے، لیکن اب تو انسانی حقیقت رسی نے ایسے ایسے کرشمے کر دکھائے ہیں، اور ان کی بدولت ایسی عجیب و غریب خاصیتوں کا پتہ لگتا جاتا ہے، کہ موجودہ علمائے سائنس نے ان کو ممکن تسلیم کر لیا ہے،

اب سب سے قبل غور طلب امر یہ ہے، کہ کرامات کس شے کا نام ہے؟ ہم کرامات کسی متمتع عقلی چیز کے ظہور پذیر ہونے کو نہیں کہتے، یہ تسلیم کرتے ہیں، کہ دو اور دو ملکر چار ہی ہونگے، پانچ نہیں ہو سکتے، شریک باری نہیں ہو سکتا، ہمارے ہاں جتنی کرامتیں مانی جاتی ہیں، اور جن کا ظہور اکثر اولیاء اللہ سے ہوتا رہا ہے، وہ صرف دو قسم کی ہیں۔

(۱) وہ جن کو سکا شفعہ اور دل کے حالات معلوم کر لینے سے تعلق ہے
 (۲) وہ جنکو روحانی تصرف اور باطنی قوت کا اثر ڈالنے سے علاقہ ہے،
 بزرگوں کے حالات میں غور کرنے سے صرف یہی دو قسم کی کڑتیں
 نظر آتی ہیں، مطالعہ سے یہ حقیقت خوب اظہر من الشمس ہو جاتی ہے
 آپ دیکھیں گے، کہ کبھی انہوں نے کسی کے دل کا حال بیان کر دیا یا
 کسی غیر مقام یا کسی غیر شہر کے بعض واقعات بتا دیئے یا زیادہ سے
 زیادہ کسی ہونیوالے واقعہ کی خبر دیدی، اور یہ بھی دیکھیں گے کہ
 انہوں نے کسی کا دل کسی کام یا کسی شخص کی طرف یا طرف سے پھیر
 دیا، یا کسی کو کسی کام میں کامیاب یا کسی شخص یا کسی جماعت پر غالب
 کر دیا، کسی مریض کو اچھا کر دیا یا کسی روح سے ملاقات کرا دی وغیرہ
 وغیرہ۔

ان میں سے کوئی چیز غیر ممکن نہیں ہے، اور نہ ہی ان کو کوئی صاحب
 عقل محال اور مستنع کہہ سکتا ہے، رہی صرف اتنی بات کہ ان کاموں کے
 ظاہری اسباب نظر نہیں آتے، اور علت و معلول کا سلسلہ قائم نہیں کیا جا
 سکتا۔

بجوبی ظاہر ہے، کہ بزرگانِ دین اور اولیاء اللہ ایسے کاموں کو
 ظاہری تدابیر سے کرتے بھی نہیں، وہ صرف اپنی روحانی قوت اور
 باطنی تصرف سے ان کاموں کو کرتے ہیں، لہذا تعجب نہ کرو، اگر
 ان کے اسباب و علل تمہاری نظروں سے پوشیدہ ہیں۔
 جس کسی نے علم نفس پر تھوڑا سا بھی غور کیا ہے، اور انسان میں
 جیسے عجیب و غریب قوی و بیعت رکھے گئے ہیں، ان کا مطالعہ

کیا ہے، اُس کو اس بات کے تسلیم کرنے میں ذرا بھی انکار نہیں ہو سکتا، کہ قوائے باطنی کے ذریعہ سے مذکورہ بالا کمالات انسان میں پیدا ہو سکتے ہیں۔

کرامات و معجزات کے منکرین نیچر نیچر کی بہت کچھ پکار کیا کرتے ہیں، ان کو اتنا علم نہیں، کہ حقیقت میں نیچر ہی ایک ایسی چیز ہے جس کو ہر دنیاوی معاملے میں اچھی طرح سمجھنا نہایت دشوار ہے، کسی معاملہ کو چند روز یا فرض کیجئے، چند سو برس تک ایک حالت پر دیکھنے سے یہ نہیں کہا جاسکتا، کہ وہ اس کی دائمی وضع ہے، اور اس کی فطرت ہی وہی ہے، دنیا میں بہت سے ایسے واقعات ہیں، جو ہزار ہا سال کے بعد بدل جایا کرتے ہیں، ایک پہاڑ ہزار ہا برس تک کھڑا رہتا ہے، اور کبھی اتفاق سے پھٹ پڑا کرتا ہے، ایک زلزلہ کبھی ایک چشم زدن میں بڑے بڑے شہروں کو الٹ کر کسی اور طرف پھینک دیتا ہے، آسمان پر بعض کواکب ہزار ہا سال کے بعد نمودار ہوتے ہیں، ایک طبیب ہزار کا مریضوں میں ایک دوا کے کسی خاص اثر کا تجربہ کرتا ہے، اور پھر کوئی نہ کوئی ایسی صورت پیش آ جاتی ہے، کہ ویسا ہی مرض ہے، اور ویسی ہی تمام باتیں ہیں، مگر اُس دوا کا اثر اُلٹا نمودار ہوتا ہے،

ایسی صورت میں اب یہ کہہ دینا، کہ جس شے کو ہم نے ایک طویل مدت تک ایک حالت پر دیکھا، وہ ہمیشہ اسی پر رہے گی، اس کی فطرت ہی وہی ہے، یہ کس قدر نا تجربہ کاری اور کم فہمی کی دلیل ہے۔

چاند کو آپ ہمیشہ ایک سلسلہ اور ترتیب کے ساتھ بڑھتے گھٹتے اور غائب ہو جاتے دیکھتے ہیں، لیکن اس کو یہ سمجھ لینا کہ اس کی اصل فطرت یہی ہے، بالکل بے عقلی ہے، ممکن ہے، کہ دو چار ہزار برس کے بعد یا فرض کیجئے، کہ عالم کی زندگی میں ایک ہی بار کوئی ایسا دورہ آئے، کہ چاند پیچ سے کٹا، اور دو پھانکوں میں بٹا ہوا نظر آئے، ممکن ہے، کہ ایک سنگلاخ زمین جو صدیوں سے خشک چلی آتی تھی، کسی کے عصا کی ہلکی چوٹ پڑنے سے پھٹ جائے، اور اس سے آب شیریں کا ایک چشمہ جاری ہو جائے۔

یہ تمام باتیں بتا رہی ہیں، کہ کارخانہ قدرت کسی وضع کا پابند نہیں، نہ اس نے اپنا کوئی دستور العمل اور قانون بنا کے ہمارے ہاتھ میں دیا ہے، اور نہ ہم اس کے قوانین کا صحیح طور پر پتہ لگا سکتے ہیں، ہم کو جو کچھ معلوم ہوتا ہے، اور جو کچھ ہم دریافت کر سکے ہیں، وہ ایک محدود زمانہ کا تجربہ ہے، اور اس کا بھی دار و مدار محض طبیعت پر ہے۔

بہر حال اولیاء اللہ کی جملہ کرامات کو یا تو صفائی باطن سے علاقہ ہے، یا باطنی تصرف سے، اولیاء اللہ ریاضت کی مشقت صرف اس لئے برداشت کرتے ہیں، کہ خدا کی طرف پہنچنے کی توجہ پیدا ہو، اور وحدت کا اپنے اوپر انعکاس ہو، خلاصہ یہ کہ ان کا مقصود بالذات یہ ہوتا ہے، کہ خدا پرستی و خدا شناسی کے جذبات بڑھانے کے لئے دل و دماغ اور اپنے تمام قوائے نفسانیتہ کو اپنا تابع فرمان بنالیں، انکی کوشش جب اس جانب متوجہ ہو جاتی ہیں، تو محض تزکیہ نفس اور قوت نظر

پر حکومت حاصل ہونے کے ضمن میں تبعاً اُن میں تصرف کی قوت بھی پیدا ہو جاتی ہے، اُنکا اصلی مقصود ہرگز یہ نہیں ہوتا۔

اِسذا ہمارے عارفانِ بابصیرت اور صاحبِ دلانِ پاک باطن سے اگر ضمنی اور اتفاقی طور پر ایسی کرامات ظاہر ہو جائیں، تو کوئی تعجب اور حیرت کی بات نہیں ہے، اور نہ ان کو خلافِ نیچر کہا جاسکتا ہے، ہاں! آخر میں اِس غلطی کا بھی ازالہ کئے دینا ضروری سمجھتا ہوں، کہ کسی شخص کی ولایت کو ثابت کرنے کے لئے یہ لازمی نہیں، کہ اُس سے خارقِ عادت کا ظہور ہو۔

شیخ الاسلام خواجہ عبداللہ انصاری رحمۃ اللہ علیہ جو بہت بڑے بزرگِ صوفی اور تین لاکھ حدیث کے حافظ تھے، فرماتے ہیں کہ اگر تو دریا پر بغیر کشتی کے چل سکتا ہے، تو تیری وقعت ایک خس سے بڑھ کر نہیں، اگر تو ہوا میں بھی پرواز کر سکتا ہے، تو تو ایک مکھی سے زیادہ عظمت نہیں حاصل کر سکا، دل کو قابو میں لا، تاکہ تو آدمی بن جائے خود امام ربانی مجدد الف ثانی علیہ الرحمۃ نے اپنے مکتوبات شریف میں تصریح فرمائی ہے، کہ خارقِ عادت کا معرضِ ظہور میں آنا کرامت اور ولایت کی دلیل نہیں، چنانچہ ایک موقع پر لکھتے ہیں، کہ حضرت صدیق اکبر رضی اللہ تعالیٰ عنہ جو بالاجماع انبیاء کے بعد سب لوگوں سے افضل ہیں، اور اویسائے اُمت سے کہیں بڑھ کر مرتبہ رکھتے ہیں، ان سے بہت کم خارقِ عادت منقول ہیں، تو کیا اس سے یہ نتیجہ نکل سکتا ہے، کہ جن اویسائے بکثرت خارقِ عادت کا سرزد ہونا منقول ہے، وہ صدیق اکبر سے افضل ہیں؟ نہیں ہرگز نہیں، اصل

بات یہ ہے کہ خارق عادت کا ظہور ثبوت ولایت یا فضیلت کا معیار نہیں۔

اسی طرح حجتہ الاسلام امام محمد غزالی رحمۃ اللہ علیہ بھی مذکورہ بالا حقیقت کی بڑے بڑے تائید و تصدیق کرتے ہیں، ان مباحث کے بعد اب میں مناسب سمجھتا ہوں، کہ اصل مقصود کی طرف رجوع کروں، اور حضرت مجدد الف ثانی علیہ الرحمۃ سے جو جو کرامتیں اور خارق عادت امور ظہور میں آئے، ان کو تفصیل وار بیان کروں۔

کرامات

حضرت مجدد الف ثانی علیہ الرحمۃ سے بہت کم کرامات منقول ہیں، آپ کے حالات کھنے والوں نے آپ کی جو جو کرامات قلمبند کی ہیں، وہ درج ذیل کئے دیتا ہوں۔

(۱) دعاء کا اثر | اثنائے سفر میں ایک دفعہ آپ ایک سرے میں اترے، مغضاً اترتے ہی دوستوں سے

فرمایا، معلوم ہوتا ہے کہ اس سرے میں آج بلائے عظیم نازل ہوگی جس سے تمام اہل سر کو بہت نقصان پہنچے گا، پھر حاضرین کو مخاطب کر کے فرمایا، کہ ہر ایک دوست کو اطلاع دیدو، کہ دعائے ماثورہ بسم اللہ

الذی لا یضر مع اسمہ شئی فی الارض ولا فی السماء اور اعوذ بکلمات اللہ التامات من شر ما خلق کا ورد کرتے رہیں، کیونکہ جو اس دعا کا ورد کرتا رہے گا، وہ انشاء اللہ اس بلا سے محفوظ و مامون رہے گا۔

آپ کے فرمانے کے قریباً دو گھنٹہ بعد اس سمرائے کے ایک طرف ایک تخت آگ بھڑک اٹھی، چن رنٹوں میں سب طرف پھیل گئی، لوگ اُسے بچھاتے بچھاتے عاجز آکر رہ گئے، بہت سے لوگوں کے مکانات مع اسباب جل کر خاک بھستم ہو گئے، جو آگ سے بچا، وہ چھوری ہو گیا، آپ کے مخلص مولانا عبدالمومنؒ لاہوری کا اسباب بھی جل گیا، وہ جلا ہوا اسباب آپ کے پاس اٹھا کر لائے، آپ نے فرمایا، تم نے دعائے مذکورہ کیوں نہ پڑھی؟ انہوں نے عرض کیا، کہ حضور مجھے کسی نے اطلاع نہیں کی، آپ نے یاروں کو عتاب کیا، عرض جس جس نے دعا پڑھی، اس کا تمام اسباب بھستے سے محفوظ رہا۔

(۲) حضرت غوث الاعظمؒ کی زیارت

ایک دفعہ آپ کے قادیانہ طریقہ کے ایک مرید کو حضرت غوث الاعظم رحمۃ اللہ علیہ کی زیارت کا اشتیاق پیدا ہوا، آپ نے اُس کو قطب تارہ کی طرف دیکھنے کے لئے ارشاد فرمایا، کچھ عرصہ کے بعد اس میں سے حضرت غوث الاعظم ظاہر ہوئے اس نے اچھی طرح سے ان کی زیارت کرنی پھر تھوڑی دیر کے بعد وہ غائب ہو گئے،

(۳) اعداء سے نجات

خواجه ہاشم رحمۃ اللہ علیہ فرماتے ہیں، کہ ایک سید مرد رحمت اللہ نام کا بیان ہے، کہ ایک دفعہ میں نے ملک دکن میں ایک تھانہ دیکھا جس نے حضرت مجدد الف ثانی علیہ الرحمۃ کی زبان مبارک سے

سنا ہوا تھا، کہ مسلمان سے جس قدر ہو سکے، بتوں کی توہین کرے، کیونکہ ایسا کرنے سے اُسے راہِ خدا میں غازیوں کا سا ثواب ملتا ہے، چنانچہ میں اسی نیت سے تجانہ کے اندر چلا گیا، اور یکے بعد دیگرے سب بتوں کو توڑنا شروع کر دیا، جب آخری بت پر پہنچا، تو اچانک ایک ہندو جاٹ نے دیکھ لیا، اس نے فوراً بت خانہ کے عابدوں کو جا کر اطلاع دی، اطلاع کا دینا ہی تھا، کہ ایک ہزار آدمی حربے ماتھوں میں اٹھائے میرے قتل کرنے کے لئے نکل آئے، میں چار موجد چیرت میں پڑ گیا، میرے اوسان خطا ہو گئے، اب وہاں سے بھاگنا بھی دشوار تھا، میں نے شہید ہونے کی ٹھان لی، اور باطن میں حضرت مجدد الف ثانی علیہ الرحمۃ کی طرف متوجہ ہوا، اسی پریشانی کے عالم میں اچانک میرے کان میں یہ آواز پڑی کہ خاطر جمع رکھو! لوگ ابھی تمہاری حمایت کیلئے آئے ہیں، جب کافر نزدیک پہنچے، تو ایک ٹیلہ سے چالیں سوار نمودار ہوئے جو ایک آن کی آن میں کافروں کے پاس آن پہنچے، کافران سواروں کو دیکھتے ہی دم دبا کر بھاگ گئے

ایک دفعہ کا ذکر ہے، کہ حضرت مجدد الف ثانی علیہ الرحمۃ بیابان کی سیر کے لئے تشریف لیگئے

اٹھائے راہ میں گرمی کی شدت لو کی تیزی، گرد و غبار کی کثرت، اور پیاس کی شدت کی وجہ سے آپ کے ہمراہیوں کو بہت تکلیف ہوئی لیکن پیاس ادب کوئی یا عرض کرنے کی جرات نہ کر سکتا تھا۔

اتنے میں حضرت مجدد الف ثانی علیہ الرحمۃ نے خود ہی مونسنا محمد یوسف سمرقندی سے فرمایا، کہ دہوپ کی شدت اور غبار کی کثرت یاروں کو تکلیف دے رہی ہے، مونسنا نے عرض کیا، کہ

جب حضور پر بخوبی روشن ہے، تو پھر کسی کے عرض کرنیکی کیا ضرورت ہے؟
حضرت مجدد الف ثانی علیہ الرحمۃ نے مسکرا کر گوشہ چشم سے آسمان
کی طرف دیکھا، اور بوں پر کچھ پڑھا، ابھی چند ہی قدم گئے تھے
کہ ابر کا ایک ٹکڑا نمودار ہوا، اور صرف اس قدر بارش ہوئی جس
سے گرد و غبار بیٹھ گیا، پھر شمال سے معتدل ہوا۔ چلتی شروع
ہوئی، یہ کوئی برسات کا موسم نہ تھا۔

(۵) سلب جذام | ایک بار حضرت مجدد الف ثانی علیہ الرحمۃ
کے ایک مخلص یا رکو مرض جذام کا اس قدر
غلبہ ہو گیا، کہ لوگوں نے اس کے ساتھ کھانا پینا، ملنا جلنا، اٹھنا بیٹھنا
بالکل ترک کر دیا، اس نے تنگ آ کر حضرت مجدد الف ثانی علیہ الرحمۃ
کی خدمت میں الحاح و بکا اور گریہ و زاری کے ساتھ التجا کی، آپ
نے ازراہ کرم توجہ فرمائی، وہ بیماری اس سے بالکل زائل ہو گئی،
اور تا عمر اس کو دوبارہ عارض نہ ہوئی۔

(۶) شیر کا مقابلہ | خواجہ ہاشم رحمۃ اللہ علیہ روایت کرتے ہیں
کہ حضرت مجدد الف ثانی علیہ الرحمۃ کے
خاص مرید سید جہاں نے مجھ سے بیان کیا، کہ ایک بیابان میں
ناگاہ ایک شیر میرے روبرو آکھڑا ہوا، میں اپنی تنہائی اور درندہ
کی ہیبت سے سخت ہراساں ہوا، فرار تو ناممکن تھا، مجبوراً اپنے
شیخ طریقت حضرت مجدد الف ثانی علیہ الرحمۃ کی طرف توجہ کی، بجز
اس کے آپ ایک طرف سے عصا ہاتھ میں لے دوڑتے ہوئے دکھائی
دیئے، اور آکر وہی عصا شیر کے منہ پر زور سے مارا، اس کے بعد

جب میں نے اس معاملہ کو بغور چشم و بکا، تو نہ آپ وہاں موجود تھے، اور نہ ہی شیر۔

(۷) روحانی قوت | حضرت مجدد الف ثانی علیہ الرحمۃ کے خلیفہ شیخ بدیع الدین رحمۃ اللہ علیہ فرماتے ہیں

کہ ایک مرتبہ میں چند اجباب کے اصرار سے ایک ایسے شیخ کی قبر کی زیارت کو گیا، جس سے حضرت مجدد الف ثانی علیہ الرحمۃ ناراض تھے، کیونکہ اس سے بعض خلاف شرع امور ظہور میں آئے تھے جب میں اس شیخ کی قبر پر مراقب ہوا، تو فی الفور ایک شیر خشم آلودہ مجھے دکھلائی دیا، میں نے نہایت دہشت کے ساتھ اس شیر کی طرف نظر کی، تو اس کی آنکھیں حضرت مجدد الف ثانی علیہ الرحمۃ کی آنکھوں کی طرح نظر آنے لگیں، پھر اس شیر کا چہرہ انسانی صورت سے بدل گیا، اس کی ہیبت مجھ پر ایسی طاری ہوئی، کہ میں مراقبہ سے سہراٹھا کر بھاگ گیا، اور توبہ کی۔

(۸) مکان کا گرنا | جن دنوں آپ لاہور شریف رکھتے تھے، ایک روز نماز عشاء کے بعد اپنے مکان کی ایک

دیوار کے پاس کھڑے ہو کر فرمایا، کہ اس دالان میں ہرگز کوئی نہ سوئے یہ سنکر ایک اجنبی نے جو پاس کھڑا تھا، کہا، کہ بعض کھڑ تو اس سے بھی زیادہ شکستہ اور کہنہ ہیں، یہ کس طرح آج گر سکتا ہے، ابھی دوپہاں رات بھی نہ گزرنے پائی تھی، کہ ناگہاں وہ مکان گر پڑا، ایک خادمہ جو اس دالان میں سو رہی تھی، نیچے دب گئی، ایک اور کینیز بھی اس کے قریب ہی سو رہی تھی، اس کے پاؤں پر کئی ڈھیلے آکر گرے

آپنے غصے ہو کر فرمایا، کہ میں نے نہیں کہہ دیا تھا، کہ اس مکان کے نیچے کوئی نہ سوئے، لیکن جب اُس خادمہ کو زمین کے نیچے سے نکالا، تو اُسے کوئی گزند نہ پہنچی تھی۔

(۹) دیوار کا قائم رہنا | جب آپ اجمیر شریف میں تشریف فرما تھے تو وہاں جس مسجد میں آپ اکثر طور پر نماز ادا کیا کرتے تھے، اُس کی ایک دیوار بنیاد سے ہی ٹھٹھی تھی، آنے جانے والوں کو ہر وقت اُس کے گر جانے کا خدشہ رہتا تھا، آپ نے ایک روز فرمایا، جب تک ہم فقراء اس جگہ میں، یہ دیوار نہیں گریگی چنانچہ جس روز آپ وہاں سے تشریف لے گئے، اسی روز آپ کے جانے کے ایک گھنٹہ بعد وہ دیوار یکبارگی گر گئی۔

(۱۰) ایک عالم صاحب کا حلقہ | شیخ عبدالحق صاحب رحمۃ اللہ علیہ فرماتے ہیں، کہ ایک دفعہ میں علماء ارواح میں داخل ہونا کی ایک مجلس میں موجود تھا، اس

میں حضرت مجدد الف ثانی علیہ الرحمۃ کا بھی ذکر ہوا، ایک عالم صاحب نے آپ کے حق میں ملامت آمیز باتیں شروع کیں، میں نے اُسے کہا، کہ میں اُن سے ملاقات کر چکا ہوں، میں نے بہت سے ایسے اور عارفوں کو دیکھا ہے، اور کتابوں میں اُن کے حالات پڑھے ہیں، لیکن جو صفائی اور نبی کریم صلی اللہ علیہ وسلم کی پیروی آپ میں دیکھی ہے وہ مطلقاً کسی اور میں نہیں دیکھی، میرے خیال کے مطابق تو یہ خدا کا برگزیدہ بندہ ہے، یہ سنکر اُس عالم نے بڑے طویل و مفصل بیان کئے، بہت قلیل وقاں کے بعد میں نے کہا، کہ یہ رہا قرآن شریف

اُو، ہم تم وضوء کے بعد دو گناہ ادا کر کے قرآن شریف کھویں، جو آیت صفحہ کے شروع میں نکلے، وہی آپ کے حال کی گواہی ہوگی، اس نے بھی مان لیا، چنانچہ ہم دونوں نے وضوء کر کے دو گناہ ادا کیا، اور قرآن شریف کھولا، صفحہ کے شروع میں یہ آیت نکلی۔

رَجَالٌ لَا تُلِیْهِمْ مِّمَّاتٌ | اللہ تعالیٰ کے ایسے بندے بھی
وَلَا یَبِیْعُ عَنْ ذِکْرِ اللّٰہِ | ہیں، جنکو تجارت اور خرید و فروخت
یا دالہی سے باز نہیں رکھ سکتی۔

یہ دیکھ کر وہ عالم حیران رہ گیا، اور صدقِ دل سے حضرت مجدد الف ثانی علیہ الرحمۃ کا معتقد ہو گیا۔

(۱۱) قتل سے نجات | ایک دفعہ بادشاہ ایک امیر پر اس قدر غصے ہوا، کہ ماتھی کے پاؤں سے بندھوا کر مروا ڈالنے کے لئے اُسے لاہور سے دہلی طلب کیا، اُٹھانے راہ میں جب وہ سرسبز شریف پہنچا، تو حضرت مجدد الف ثانی علیہ الرحمۃ سے خواہش امداد ہوا، اپنے وعاد فرمائی، جب وہ دربارِ شاہی میں حاضر ہوا، تو بادشاہ نے بجائے عتاب کے خلعت سے اُسے سرفراز فرمایا۔

(۱۲) فقراء سے فوقیت | جہانگیر بادشاہ اور شہزادہ شاہجہان کے درمیان ایسی نزاع واقع ہوئی کہ مقابلہ تک نوبت پہنچ گئی، فقراء نے وقت سے بالاتفاق شہزادہ کو فتح کی مبارکباد دی، مگر اپنے فرمایا، کہ معاملہ عکس نظر آتا ہے، بالآخر وہی نتیجہ ہوا، جو اپنے فرمایا تھا۔

(۱۳) **سلب مرض** | مونسنا محمد امین سالہا سال سے بیمار تھے، نہ کوئی دوا، اُن پر اثر کرتی تھی، اور نہ کوئی دوا، انہوں نے آپ کا نام نامی سُنکر آپ کو ایک عرضداشت لکھی، اُس کے جواب میں آپ نے ایک تسلی آمیز خط لکھ کر اپنا پیرا بن مبارک ان کے پاس ارسال فرمایا، انہوں نے آپ کا پیرا بن مبارک پہنا، فوراً ہی تندرست ہو گئے۔

(۱۴) **سلب قویج** | اتفاقاً ایک دن آپ کے مریدوں میں سے ایک شخص کو دردِ قویج ہوا، آپ نے بوقتِ سحر اُس کے حال پر توجہ فرمائی، اُسی وقت سے اُس کو آرام آنا شروع ہو گیا، حتیٰ کہ صبح تک بالکل تندرست ہو گیا۔

(۱۵) **کشفی نظر** | آپ کی خدمت میں ایک شخص نے تحفہ پیش کیا، اور (۱۵) **کشفی نظر** | کسی مریض کی دعائے صحت کے لئے درخواست کی، آپ نے اس کو قبول نہیں فرمایا، اور تھوڑی دیر مراقبہ کر کے فرمایا اچھا! ہم اُس کی مغفرت کے لئے دعا کرتے ہیں، بعدہ معلوم ہوا، کہ اُس کا اُسی وقت انتقال ہو چکا تھا۔

(۱۶) **باطنی نظر** | ایک بزرگ خواجہ جمال الدین حبیبن آپ کی خدمت میں استفادہ کی غرض سے حاضر ہوئے، آپ نے فرمایا، تیرا دل عورت میں منہمک ہے، جب تک تو اُس سے پاک نہ ہو جائے، کچھ حاصل نہیں ہو سکتا، انہوں نے اس کی تصدیق کر کے توبہ کی، فوراً برکات ظاہر ہونی شروع ہو گئیں۔

(۱۷) **حج نہ کر سکا** | آپ کی خدمت میں ایک درویش نے عرض کیا،

کہ اس سال میرا بیت اللہ کے حج کا مصمم ارادہ ہے، آپ نے کچھ دیر مراقبہ فرما کر کہا، کہ تو عرفات میں نظر نہیں آتا، اس کے بعد اُس نے ہرچند کوشش کی، مگر جانہ سکا، حتیٰ کہ کئی سال تک ارادہ بھی کرتا رہا، مگر بالکل ناکام رہا۔

(۱۸) ایک شخص کی درخواست | ایک شخص نے آپ کی خدمت میں لڑکا تولد ہونے کے لئے

دعا کے واسطے استدعا کی، آپ نے فرمایا، تیری عورت باہجہ ہے، اگر تو دوسری شادی کریگا، تو لڑکا پیدا ہوگا، جب اُس نے دوسری شادی کی، تو لڑکا تولد ہوا۔

(۱۹) خبر انتقال | آپ کے ایک عزیز تجارت کی غرض سے قافلہ کے ساتھ قندھار گئے ہوئے تھے، ایک دن

آپ نے بیٹھے بیٹھے فرمایا، کہ آج میں نے قندھار والے عزیز کے احوال کی ہرچند چشم مکاشفہ سے جستجو کی، لیکن زمین پر انکو کہیں نہیں پایا، اس کے بعد پھران کی طرف توجہ کی، تو انکی قبر نظر آئی، معلوم ہوا، کہ حال ہی میں فوت ہوئے ہیں، سامعین سنکر حیران ہوئے، چنانچہ چند روز بعد قافلہ آیا، اور رفیقوں نے انکی وفات کی خبر پہنچائی۔

(۲۰) ایک سجادہ نشین | ایک سجادہ نشین شیخ دور و دراز مقامات طے کر کے حضرت مجدد الف

ثانی علیہ الرحمۃ کی خدمت میں حاضر ہوا، آپ کا طریقہ تھا، کہ ہر ایک شریف پر آپ مہربانی کرتے، لیکن اس سجادہ نشین پر بالکل توجہ نہ کی، لوگوں نے عرض کیا، کہ حضور وہ تو بڑے مشائخ سے ہے

اور حضور کی نظر عنایت کا امیدوار ہے، آپ نے فرمایا، کہ واقعی ایسا ہی ہے، لیکن کیا کروں، اس کی پیشانی پر جلی قلم سے لفظ انکار رکھا ہے، تمام یار حیران رہ گئے، کچھ مدت وہ خانقاہ میں رہا، بعد ازاں منکر ہو گیا، اور آپ کا صریح نہ ہوا، اور آپ کا کشف حرف بحرف صحیح نکلا۔

(۲۱) احوال میں بستگی | خواجہ ہاشم رحمۃ اللہ علیہ روایت کرتے ہیں، کہ میر محمد نعمانؒ کے بڑے بھائی

شیخ سعد الدینؒ مجھ سے بیان کرتے تھے، کہ میں چند روز حضرت مجدد الف ثانی علیہ الرحمۃ کی خانقاہ میں رہا، آپ کی صحبت کی برکت سے نہایت عجیب و غریب احوال منکشف ہوئے،

اسی اثناء میں اتفاقاً ایک دن خیال آیا، کہ بڑے تعجب کی بات ہے، کہ حضرت مجدد الف ثانی علیہ الرحمۃ اتنے بڑے بزرگ ہیں، لیکن آپ سے بہت کم کرامات ظاہر ہوئی ہیں، یہ خیال آتے ہی میرے احوال میں قبض اور بستگی سی آگئی، جب میں قبض سے عاجز آگیا، تو سمجھا، کہ یہ اس خیال فاسد کی شامت ہے، اتنے میں حضرت مجدد الف ثانی علیہ الرحمۃ نے فرمایا، کہ تم طلب کرامت کرتے ہو، اور یہ فلاں شخص کی صحبت کا نتیجہ ہے۔

(۲۲) توجہ | ایک سوداگر پر آپ نے توجہ فرمائی، پہلی ہی مرتبہ وہ مدہوش و مجذوب ہو کر گھر بار سے بالکل دست

بردار ہو گیا، دوسری دفعہ جب آپ نے توجہ دی، تو ہوش میں آکر سالک ہو گیا۔

(۲۳۳) ایک مخلص | خواجہ ہاشم رحمۃ اللہ علیہ فرماتے ہیں کہ ایک دفعہ آپ کے ایک مخلص نے مجھ سے بیان

کیا کہ میں ایک کام کے لئے لاہور سے برہمان پور جانے لگا، تو راستہ میں سرہند ہوتا ہوا آپ کی خدمت میں بھی حاضر ہوا، یہاں پہنچ کر مجھے اس قدر ضعف لاحق ہوا، کہ برہمان پور جانے میں تردد کرنے لگا، آپ نے فرمایا، کام چونکہ ضروری ہے، اسلئے ضرور چلے جاؤ، انشاء اللہ خیریت رہیگی، میں حسب الامر روانہ ہوا، دو تین منزل کے بعد ضعف نے بہت غلبہ کیا، میں نے دل میں کہا، آپ نے فرمایا تھا، کہ خیریت رہیگی، چلے جاؤ، لیکن حالت تو اس کے بالکل برعکس ہے، میں اسی اضطراب اور پریشانی میں تھا کہ آپ مجھے نظر آئے، اور فرمایا، خاطر جمع رکھو، تمہارا ضعف رفع ہو گیا ہے، چنانچہ صبح میں نے دیکھا، تو کوئی ضعف کے آثار باقی نہ تھے۔

لیکن جب میں دہلی پہنچا، تو مجھ پر پھر وہی ضعف طاری ہو گیا، جس نے مجھے صاحب فراش کر دیا، ابھی دو روز نہ گزرے تھے، کہ میرے پاس ایک شخص آیا، اور اس نے کہا، کہ حضرت مجدد الف ثانی علیہ الرحمۃ نے یہ مصری تمہارے ضعف کے رفع کرنے کے لئے بھیجی ہے، مجھے اس وقت تپ کا بہت غلبہ تھا، طبیب نے ٹھنڈا شربت پینے سے سخت منع کیا تھا، میں نے کہا، کہ طبیبوں کے کہنے کو رہنے دو، یہ دوا میرے لئے طبیب الہی نے بھیجی ہے، چنانچہ میں نے اس شیرینی کا شربت کروا کر پی لیا، تپ اور ضعف کا بالکل نام و نشان تک باقی نہ رہا، جن لوگوں نے یہ مشاہدہ کیا، وہ سب آپ کے نہایت معتقد ہو گئے،

(۲۴) ولایت ابراہیمی کی تصدیق | ایک دفعہ آپ نے ایک مرید کو بشارت دی کہ مجھے

ولایت ابراہیمی عطا ہوئی ہے، اس کو پورا یقین نہ ہوا، آپ نے شب کو خواب میں حضرت ابراہیم علیہ السلام سے اس امر کی تصدیق کرا دی، جب وہ صبح حاضر خدمت ہوا، تو آپ نے اس سے گزشتہ شب کی سب کیفیت بیان فرمادی، وہ آپ کے قدموں پر گر پڑا۔

مکاشفات

حضرت مجدد الف ثانی علیہ الرحمۃ کے مکاشفات بہت کثرت سے مکتوبات شریف میں درج ہیں، یہاں تہرکاچند ایک درج کئے جاتے ہیں۔

شاہ کمال | حضرت مجدد الف ثانی علیہ الرحمۃ فرماتے تھے، کہ جب طریقہ قادریہ میں کشفی نظر کی جاتی ہے، تو غوث اعظم حضرت شیخ عبدالقادر جیلانی رحمۃ اللہ علیہ کے بعد شاہ کمال قدس سرہ جیسا اور کوئی شخص نظر نہیں آتا۔

شاہ سکندر | نیز فرمایا، کہ سورج کی طرف بلا تکلف نظر کر سکتے ہیں لیکن شاہ کمال کے پیر شاہ سکندر علیہ الرحمۃ کے دل پر نگاہ نہیں ٹھہرتی، کیونکہ اس میں سے نور کی شعابیں بہت تیز نکلتی ہیں۔

نور ولایت | آپ فرماتے ہیں، کہ کشفی نظر سے ایسا معلوم ہوا، کہ بدعت تمام جہاں کو تاریک بھنور کی طرح گھیرے

ہوئے ہے، اور اس میں نسبت و ولایت کا نور جگنو کی طرح دکھائی دیتا ہے۔

شریعت | ایک روز آپ نے فرمایا، کہ میں حالت مراقبہ میں کیا دیکھتا ہوں، کہ ہمارے گھر اور خاتقاہ کے گرد و نواح میں بادشاہ کا بڑا بھاری شکر پڑا ہے، اور عین خاتقاہ میں بادشاہی بارگاہ منعقد ہے، اس وقت اتفاق ہوا، کہ یہ رسول خدا صلی اللہ علیہ وسلم کی شریعت ہے جس کو اس جگہ سے عروج ہوگا۔

رفع عذاب | ایک مرتبہ آپ ایک قبرستان میں تشریف لے گئے اور کچھ دیر وہاں مراقبہ رہے، پھر اہل قبور کے لئے دعائے مغفرت کی، اسی وقت اتفاق ہوا، کہ کچھ مدت کے لئے اس قبرستان سے عذاب اٹھایا گیا ہے۔

بشارت | ایک دفعہ اتفاق ہوا، کہ آپ کے بیان کردہ علوم بالکل صحیح ہیں، چنانچہ جن علوم میں آپ کو ایک گونہ تردید تھا، انکی حقیقت بھی آپ پر منکشف ہو گئی۔

اجتہاد | ایک دفعہ اپنے کشفی حالت میں دیکھا، کہ رسول خدا صلی اللہ علیہ وسلم نے فرمایا، کہ آپ علم کلام کے مجتہد ہیں ابتداء سے سلوک میں ایک دن حضرت خضر علیہ السلام علم لدنی نے آپ کو علم لدنی سکھایا۔

عبادات

اتباع سنت | حضرت مجدد الف ثانی علیہ الرحمۃ اپنے ہر عمل ہر

فعل بلکہ ہر حرکت و سکون میں سنت نبویہ علیٰ صاحبہا الصلوٰۃ والسلام کو ملحوظ رکھا کرتے تھے،

چنانچہ خواجہ ہاشم رحمۃ اللہ علیہ فرماتے ہیں، کہ حضرت مجدد الف ثانی علیہ الرحمۃ فرمایا کرتے تھے، کہ کام اور عمل کیا حقیقت رکھتے ہیں، اللہ تعالیٰ نے جو کچھ ہمیں عنایت فرمایا ہے، وہ اس کا محض فضل و کرم ہے، اگر کوئی کام اس کے فضل و کرم کے لئے بہانہ ہو سکتا ہے، تو وہ پیغمبر خدا صلی اللہ علیہ وسلم کی متابعت ہے، ہمیں جو کچھ عطا ہوا ہے، وہ اسی اتباع کی بدولت ہوا ہے۔

رعایت ادب | ایک دن کا ذکر ہے، کہ آپ تحریر معارف میں مشغول تھے، ناگاہ بتقاضائے بول اٹھ کھڑے ہوئے، اور بیت الخلاء میں داخل ہو گئے، اور جلدی سے باہر نکل آئے، نکلتے ہی پانی طلب کیا، اور بائیں ہاتھ کے انگوٹھے کا ناخن دھو کر پھر بیت الخلاء میں داخل ہو گئے۔

جب وہاں سے نکلے، تو فرمایا، کہ میں پیشاب کے لئے گیا تھا، جب میں پیشاب کے لئے بیٹھنے لگا، تو میری نظر ناخن پر پڑی، کہ اُس پر اُس سیاہی کا نقطہ لگا ہوا ہے، جس سے میں آیات قرآنیہ بکھ رہا تھا، یہ امر رعایت ادب کے خلاف تھا، کہ میں ناخن کو دھوئے بغیر استنجاء کرنے بیٹھ جاتا، گو مجھے ناخن کے دھونے میں تھوڑی تکلیف برداشت کرنی پڑی، لیکن ترک ادب اس سے کہیں گراں تھا۔

رعایت مستحب | ایک دن اپنے مولانا صالح ملتانی سے فرمایا، کہ تجھ سے چند لونگ نکال لاؤ، وہ جا کر چھ لونگ نکال

لائے، آپ نے خفا ہو کر فرمایا، کہ بھئی اسے حدیث شریف
 اللہ و شرع یحبُّ اَوْ شَرُّ اللہ و شرع ہے، اور وتر کو پسند کرتا ہے
 رعایت و ترکیبوں نہ کی، اگرچہ رعایت و تراستجاب سے ہے، لیکن لوگ
 مستحب کو کیا جانتے ہیں؟ مستحب پسندیدہ حق سبحانہ تعالیٰ ہے
 میں تو استجاب کی اس قدر رعایت کرتا ہوں، کہ وضو میں قصد کرتا
 ہوں، کہ منہ دھوتے وقت پہلے داہنے رخسارہ پر پانی پڑے،
 کیونکہ تیا من بھی استجاب سے ہے،

لکھے ہوئے کا غذا کا ادب | ایک روز آپ تخت پر تکیہ لگائے بیٹھے
 ہوئے تھے، کہ جلدی سے نیچے اتر

آئے، اور فرمایا، کہ مجھے تخت سے ایک کا غذا دکھائی دیا ہے، معلوم نہیں
 اس میں کچھ بکھا ہوا ہے یا نہیں، میں نے مناسب نہیں سمجھا، کہ میں
 خادم کو کا غذا اٹھانے کے لئے کہوں، اور جتنک وہ کا غذا اٹھائے
 اتنی دیر میں اوپر بیٹھا رہوں،

حفاظ کا ادب | ایک دفعہ ایک حافظ نے جس کے تلے فرش تھا،
 آپ کے پاس قرآن شریف پڑھنا شروع کیا جب
 آپ نے نگاہ کی، تو دیکھا، کہ جہاں پر خود تشریف رکھتے ہیں، وہاں فرش زیادہ
 جھٹ اپنے تلے سے نکال دیا، تاکہ اُس حافظ سے اُچھے نہ بیٹھیں۔

شہانہ روز کے اعمال

شب بیداری | آپ ہمیشہ سفر ہو یا حضر، گرمی ہو یا سردی، نصف

لے و تر طاق کو کہتے ہیں۔ ۱۲ منہ ۷

شب کے بعد بیدار ہوتے، اور کمال خشوع و خضوع کے ساتھ ادعیہ مانورہ پڑھتے،

بیت الحلاء بعد ازاں بیت الحلاء کو تشریف لے جاتے، پہلے بایاں پاؤں رکھتے، اور پھر دایاں، اور باہر نکلتے وقت پہلے داہنا پیر نکالتے۔

وضوء اس کے بعد وضوء کرنے کے لئے رو قبلمہ ہو بیٹھتے، اور بلا کسی کی مدد کے وضوء کرتے، پہلے داہنے ہاتھ پر پانی ڈالتے بعد ازاں بائیں پر، پھر دونوں ہاتھ جمع کر کے دھوتے، ہر وضوء میں مسواک کا استعمال ضرور کرتے، فراغت کے بعد مسواک کو اکثر خادم کے سپرد کر دیتے، وہ اسکو اپنی پگڑی میں رکھ لیتا،

ہر وضوء کے دھونے وقت کلمہ شہادت مع ان تمام ادعیہ کے پڑھتے، جو کتب احادیث میں درج ہیں، وضوء سے فارغ ہو کر آسمان کی طرف گوشہ چشم سے دیکھتے، اور اس وقت کی دعائے مانورہ پڑھتے،

ناز تہجد اس کے بعد بھنور تمام ناز تہجد کے لئے کھڑے ہوتے ناز کو بطول قرأت ادا کرتے، غائبانہ دو تین سہارا سے ہٹتے

سورہ یسین بھی اکثر طور پر ایک ہی رکعت میں کئی کئی بار تلاوت کرتے،

مراقبہ اور ناز فجر پھر ناز تہجد کے بعد مراقبہ کرتے، بعد صبح صادق ہونے تک بطریق مسنون تھوڑی دیر

آرام کرتے، اور صبح صادق ہونے ہی ناز فجر میں مصروف ہو جاتے، سنت فجر مکان سے ہی پڑھ کر جاتے، سنت و فرض کے درمیانی وقت میں تسبیح و تہلیل میں مشغول رہتے، اس کے بعد بطول قرأت فرض ادا کرتے۔

مراقبہ | پھر اسے فرض کے بعد سے اشراق تک مریدوں کے ساتھ حلقہ باندھ کر مراقبہ کرتے ،

اشراق | جب سورج اچھی طرح سے نکل آتا ، تو چار رکعت نماز اشراق پڑھتے ، پھر تسبیحات و ادعیہ ماثورہ میں مشغول ہو جاتے ،

تلاوت قرآن مجید | بعد ازاں خلوت میں تشریف لے جاتے ، اور قرآن مجید تلاوت کرتے ، پھر بمقتضائے حال

کبھی کلمہ طیبہ کا تکرار کرتے ، کبھی طالبانِ خدا کو جدا جدا طلبہ کے احوال پرسی فرماتے ، اور کبھی خاص خاص اصحاب کو بلا کر امہرِ خاصہ و معارفِ مشکوفہ بیان کرتے ۔

طعام | پھر مکان میں تشریف لے جاتے ، اور کھانا وغیرہ تناول کر کے تمام فرزندوں اور درویشوں کو بہ نفس نفیس جو کچھ گھر میں پکا ہوتا ، پہنچاتے ، اگر خادموں یا فرزندوں سے اس وقت کوئی حاضرنہ ہوتا تو اس کا حصہ رکھوا دیتے ۔

آپ دن میں صرف ایک بار کھانا کھایا کرتے تھے ، اور وہ بھی بہت ہی کم مقدار میں ۔

قبولہ | بعدہ تھوڑی دیر سنت نبوی کے مطابق قبولہ فرماتے ، اور اذان ہوتے ہی بھر دا ستماع اللہ اکبر بے اختیار عجلت اٹھ

بیٹھتے ، اور تخت سے زمین پر اتر آتے ،

نماز ظہر | پھر نماز ظہر ادا کرتے ،

حلقہ ذکر و توجہ | اس کے بعد لوگوں کی جانب متوجہ ہو بیٹھتے ، اور اصحاب کے ساتھ حلقہ کرتے ، اور حافظ صاحب

سے قرآن شریف سُنتے۔

تدریس | حلقہ سے فارغ ہونے کے بعد دینی کتب کے دو ایک سبق درس فرماتے،

نماز عصر | جب بعدِ شلین وقتِ عصر ہو جاتا، تو تجدید وضوء کے واسطے اُٹھتے، اور چار رکعتِ سنتِ عصر ادا کرتے پھر نماز خود پڑھاتے،

ختم خواجگان | نماز سے فارغ ہونے کے بعد اصحاب کے ساتھ ملکر ختم خواجگان پڑھتے، پھر مغرب تک دوستوں کے ساتھ خاموش مراقبہ میں بیٹھتے، اس حلقہ میں بطریقِ باطن طالبوں کے احوال کی طرف متوجہ ہوتے،

نماز مغرب | نماز مغرب اگر بادل نہ ہو، تو اَوّل وقت میں ادا کرتے، نماز سے فارغ ہونے کے بعد ادعیہ ماثورہ کا ورد کرتے،

نماز عشاء | بیاضِ افق کے زائل ہونے کے بعد نمازِ عشاء ادا کرتے،

آپ وتر کبھی شب کے اوّل ہی حصہ میں ادا کرتے، اور کبھی بعدِ تہجد، جب اوّل حصہ شب میں ادا کرتے، تو نمازِ تہجد کے بعد ان کا اعادہ نہ کرتے،

استراحت | نمازِ عشاء کے بعد فوراً ہی آپ بسترِ استراحت پر لیٹ جاتے، اور ادعیہ ماثورہ پڑھ کر سو رہتے،

تاکہ آخر شب کی بیداری میں سُستی نہ واقع ہو۔

نماز جمعہ | نماز جمعہ کو جس طرح کہ علمائے حنفیہ نے فرمایا، اُسی طرح ادا کرتے۔

نماز تراویح | نماز تراویح سفر و حضر میں باجماعت ادا کرتے، ماہ رمضان میں صرف تراویح کی نماز میں تین سے کم مرتبہ قرآن شریف ختم نہ کرتے، نماز تراویح کے درمیان کئی بار مراقبہ کرتے، اور ادویہ ماثورہ اور درود شریف پڑھتے، نماز تراویح میں رکعت ادا کرتے،

انکشاف اسرار | خواجہ ہاشم رحمۃ اللہ علیہ فرماتے ہیں، کہ جب حضرت مجدد الف ثانی علیہ الرحمۃ قرآن شریف کی تلاوت کیا کرتے تھے، تو آپ کی پیشانی مبارک سے صاف معلوم ہوتا تھا، کہ آپ پر اسرار قرآنی منکشف ہو رہے ہیں۔

اعتکاف | رمضان شریف کے آخری دس ایام میں آپ معتکف ہوتے اور پیاروں کو بلا کر فرماتے، کہ سوائے پیغمبر صلی اللہ علیہ وسلم کی متابعت کے کسی کام کی نیت نہ کرو،

نماز عیدین | عیدین کے موقعہ پر عید گاہ میں حاضر ہو کر نماز ادا کرتے۔

صلوٰۃ کسوف خسوف | صلوٰۃ کسوف خسوف بھی آپ پڑھا کرتے تھے۔

حالت سفر | سفر میں سواری پر بیٹھ کر چادر منہ پر ڈالے ہوئے قرآن مجید کی تلاوت کرتے، کپڑا منہ پر اس سے ڈالتے تاکہ ادھر ادھر نظر نہ پڑے، جب سجدہ کی آیت پہنچتے، تو پہنچے اتر کر سجدہ کرتے،

تہنساء و ادائیگی نماز | جب کبھی نماز تہنسائی میں پڑھتے، تو رکوع
 تسبیحات پڑھتے، اور فرماتے، کہ مجھے شرم آتی ہے، کہ تہنساء
 نماز پڑھوں اور پھر بھی تسبیحیں زیادہ نہ پڑھوں
 نماز تحیۃ الوضو اور تحیۃ المسجد | نماز تحیۃ الوضو اور تحیۃ المسجد
 بھی کبھی آپ ترک نہیں کرتے تھے۔

نماز نوافل | نماز نوافل میں سے فجر نماز تراویح کے اور کوئی
 نماز نفل باجماعت نہیں پڑھا کرتے تھے، جو لوگ
 عاشورہ اور شب قدر کو نوافل باجماعت پڑھنا چاہتے، انہیں آپ منع
 کرتے۔

عبادت | آپ مریضوں کی عبادت کو بھی جایا کرتے تھے، اور ہر
 وقت عبادت ادعیہ عاشورہ پڑھا کرتے تھے،
 زیارت قبور | زیارت قبور کے لئے بھی آپ جایا کرتے تھے جب
 جاتے، تو مژدوں کے لئے دعائے مغفرت کرتے
 استعانت مومن | استعانت مومن کو جائز سمجھتے تھے،

عقائد

آپ علمائے ماترید پیدہ کی رائے کو علمائے اشعر پیدہ کی رائے پر
 مقدم رکھتے تھے، اور فرماتے تھے، کہ یہ بزرگ مداخلتِ فلسفہ سے
 دور اور اقتباسِ انوارِ نبوت سے نزدیک ہیں۔

آپ ہمیشہ حنفی مذہب کو دیگر مذاہب پر ترجیح اور طریقہ و نقش بند یہ کو دیگر طرق پر فوقیت دیا کرتے تھے۔

بسا اوقات آپ حضرت شیخ اکبر رحمۃ اللہ علیہ کے محامدیان فرمایا کرتے تھے، لیکن ساتھ ہی ان کے بعض خلاف شرع مکاشفات کی تردید بھی کیا کرتے تھے۔

آپ نے مکتوبات شریف کے ایک مکتوب میں اپنے عقائد تشریح کے ساتھ تحریر فرمائے ہیں، یہاں پر اجمالاً دمج کئے جاتے ہیں،

اللہ تعالیٰ بذات مقدس خود موجود ہے
پہلا عقیدہ اور تمام اشیا اُسی کی ایجاد سے موجود ہیں، اور

حق تعالیٰ اپنی ذات و صفات اور افعال میں مفرد و یگانہ ہے، اور فی الحقیقت کوئی بھی کسی امر اور کسی صفت میں اس کے ساتھ ہرگز شریک نہیں، خواہ وہ صفت صفت وجود ہو، یا غیر وجود، مناسبت لفظی و شاکت اسی بحث سے خارج ہے، اللہ تعالیٰ کے صفات اور افعال اُس کی ذات کی طرح بیچون و بیچگون اور بے مثل و بے کیف ہیں۔

اسلامیہ مکتوب مکتوبات شریف کے پہلے دفتر کا دو سو چھیاسٹھواں (۲۶۶) مکتوب ہے جو حضرت مجدد الف ثانی علیہ الرحمۃ نے اپنے پیر طریقت حضرت خواجہ باقی باللہ رحمۃ اللہ علیہ کے صاحبزادوں حضرت خواجہ عبد اللہ اور خواجہ عبد اللہ کو لکھا تھا ۱۲۱ھ منہ ۲

تہ یعنی علم، قدرت، ارادہ، سمع، بصر، کلام ۱۲ منہ ۲

تہ یعنی اگرچہ اللہ تعالیٰ کو موجود سمیع، بصیر، قدیر، عظیم، مرید، متکلم کہتے ہیں، اور ممکنات کو بھی انہی صفات سے یاد کرتے ہیں، لیکن یہ شرکت صرف نام ہی نام میں ہے اُسی اور معنی میں ہرگز نہیں ۱۰ منہ ۲

دوسرا عقیدہ اللہ تعالیٰ کسی چیز میں حلول نہیں کرتا، اور نہ ہی کوئی چیز اس میں حلول کرتی ہے، اور اللہ تعالیٰ تمام اشیاء کو محیط ہے، اور ان کے ساتھ قرب و معیت رکھتا ہے اس احاطہ اور قرب و معیت سے وہ مراد نہیں، جو ہمارے فہم میں آسکے،

تیسرا عقیدہ حق تعالیٰ کسی چیز سے متحد نہیں ہوتا، اور نہ ہی کوئی چیز اس سے متحد ہو سکتی ہے،

چوتھا عقیدہ حق تعالیٰ کی ذات اور اس کے صفات و افعال کی طرف تغیر تبدل کو راہ نہیں،

پانچواں عقیدہ حق تعالیٰ اپنی ذات و صفات اور افعال میں غنی مطلق ہے، اور کسی امر میں کسی چیز کا محتاج نہیں۔

چھٹا عقیدہ حق تعالیٰ نقصان کی تمام صفتوں اور حدوث کے نشانوں سے منزہ اور مبرا ہے، نہ جسم

۱۔ لے کہا قال اللہ تعالیٰ وَكَانَ اللَّهُ بِكُلِّ شَيْءٍ مُّحِيطًا ۱۲ منہ ۷

۱۔ آیات ذیل اس پر دلالت کرتی ہیں (۱) اَنْتَ اَقْرَبُ اِلَيْهِ مِنْ حَبْلِ الْوَرِيدِ (۲) وَهُوَ مَعَكُمْ اَيْمًا كُنْتُمْ (۳) وَانَّ اللَّهَ مَعَكُمْ ۱۲ منہ ۷ صوفیاء کے اس کلام یعنی اِذَا تَمَّ الْفَقْرُ فَهُوَ اللَّهُ سے یہ وہم پیدا ہوتا ہے کہ صوفیاء کا کہنا کہ تامل ہیں لیکن یہ وہم صرف عدم واقفیت کی وجہ سے پیدا ہوتا ہے ان کے نزدیک اس کا یہ معنی نہیں کہ فقر جب کمال کو پہنچ جائے تو فقیر خدا کیساتھ متحد ہو کر خدا بن جاتا ہے بلکہ اس کا یہ معنی ہے کہ جب فقر تمام ہو جائے اور محض نیستی حاصل ہو جائے، تو اس وقت اللہ تعالیٰ کے سوا کوئی باقی نہیں رہتا اسی طرح اَنَا اَنْتَ کے یہ معنی نہیں کہ یہ حق ہوں بلکہ یہ ہیں کہ میں نہیں ہوں اور حق موجود ہے ۱۲

و جسمانی ہے، اور نہ مکانی و زمانی۔

ساتواں عقیدہ | حق تعالیٰ قدیم و ازلی ہے، اور اس کے سوا کسی کے لئے قدم اور ازلیت ثابت نہیں ہے

آٹھواں عقیدہ | حق تعالیٰ قادر مختار ہے، اور ایجاب کی آمیزش اور اضطرار کے گمان سے منزہ و بہتر ہے،

نواں عقیدہ | تمام کے تمام ممکنات کیا جو اہر اور کیا اعراض، کیا اجسام اور کیا عقول، کیا نفوس اور کیا افلاک

اور کیا عناصر سب کے سب اس قادر مختار کی ایجاد کی طرف منسوب ہیں، جو ان کو عدم سے وجود میں لایا ہے۔

دسواں عقیدہ | حق تعالیٰ خیر و شر اور نیکی و بدی کا ارادہ کر نیوالا اور ان دونوں کا پیدا کر نیوالا ہے، لیکن خیر سے راضی ہے، اور شر سے نہیں۔

گیارہواں عقیدہ | آخرت میں مومن لوگ اللہ تعالیٰ کو بے جہت و بے کیف اور بے شبہ و بے مثال

جنت میں دیکھیں گے۔

يَرَاهُ الْمُؤْمِنُونَ بِغَيْرِ كَيْفٍ
وَاذْذَرَاهُ وَضَرْبٍ مِّنْ مِّثَالٍ

۱۱ یعنی جن چیزوں سے جسم ترکیب پاتا ہے، جیسے اربعہ عناصر وغیرہ ۱۲ منہ؟ ۱۳ یعنی اس کے وجود کی نہ ابتداء ہے، اور نہ انتہا ۱۴ منہ؟ ۱۵ خیر و شر ۱۶ منہ؟ ۱۷ کسی نے اسکا اردو شعر

میں خوب ترجمہ کیا ہے۔

مومن خدا کو دیکھیں گے جنت میں خوشنصال سب کیف بے جہت بے شبہ و بے مثال

انبیاء علیہم الصلوٰۃ والسلام کا مبعوث ہونا اہل جہان کے لئے سراسر رحمت

ہے، اگر ان بزرگواروں کا واسطہ اور ذریعہ نہ ہوتا، تو ہم گمراہوں کو اس واجب الوجود تعالیٰ و تقدس کی ذات و صفات کی معرفت کی طرف کون ہدایت فرماتا؟ اور ہمارے مولیٰ جل شانہ کی مرضیات اور نا مرضیات میں کون تمیز کرتا؟ ہماری ناقص عقلیں ان بزرگواروں کے نورِ دعوت کی ٹائید کے بغیر معزول و بیکار ہیں، اور ہمارے ناتمام اور ادھورے فہم ان کی تقلید کے بغیر اس معاملہ میں مخذول و غوار ہیں،

تیرھواں عقیدہ | قبر کا عذاب کافروں اور بعض گنہگار مومنوں کے لئے حق ہے، مخبر صادق علیہ و علیٰ

اہلہ الصلوٰۃ و التسلیمات نے اس کی نسبت خبر دی ہے۔

چودھواں عقیدہ | قبر میں مومنوں اور کافروں سے منکر و نکیر کا سوال بھی حق ہے۔

پندرھواں عقیدہ | روز قیامت حق ہے، اور اُس دن آسمان اور زمین، ستارے اور پہاڑ، سمندر

اور حیوان، نباتات، اور معاون سب کے سب معدوم اور ناچیز ہو جائیں گے، آسمان پھٹ جائیں گے، ستارے پر اگندہ ہو کر گر جائیں گے، اور زمین و پہاڑ ذرات ہو کر اڑ جائیں گے،

یہ اعدام و افسانہ فحشہ، کوئی سچے ساتھ تعلق رکھتا ہے، اور نفخہ ثانیہ پر قبروں سے اٹھیں گے، اور محشر میں جائیں گے۔

سولھواں عقیدہ | حساب میزان اور صراط حق ہے۔

منترھواں عقیدہ | بہشت اور دوزخ موجود ہیں، قیامت کے دن حساب لینے کے بعد ایک گروہ کو بہشت

میں اور ایک کو دوزخ میں بھیج دیں گے، اور ان کا ثواب و عذاب بدی ہے، جو کبھی ختم نہ ہوگا،

اٹھارھواں عقیدہ | فرشتے اللہ جل شانہ کے بندے ہیں، جو گناہوں سے معصوم اور خطا و نسیان سے

محفوظ ہیں، کھانے پینے اور زن و مرد ہونے سے پاک اور منزہ ہیں ایمان سے مراد ان تمام دینی امور کے ساتھ تصدیق قلبی ہے، جو یقین اور تواثر کے

طریقہ پر ہم تک پہنچے ہیں، علماء نے اقربا رسانی بھی ایمان کا رکن کہا ہے۔

بیسواں عقیدہ | اولیاء اللہ کی کرامتیں حق ہیں۔

اکیسواں عقیدہ | افضلیت کی ترتیب خلفائے راشدین کے درمیان انکی خلافت کی ترتیب کے موافق

ہے، لیکن شیخین کی افضلیت صحابہ اور تابعین کے اجماع سے ثابت ہوئی ہے،

پوشش

آپ کا لباس بھی شرع شریف کے مطابق تھا اس پر عمامہ اُس

لہ یعنی افضل البشر بعد النبی صلی اللہ علیہ وسلم ابو بکر ثم عمر ثم عثمان
ثم علی رضی اللہ تعالیٰ عنہم ۱۲ منہ ۱۳ یعنی ابو بکر و عمر رضی اللہ تعالیٰ عنہما ۱۲ منہ ۱۳

کے سرے پر مسواک آویزاں کرتے کی آستین چاک، پاجامہ ٹخنوں سے اونچا، جوتا معمولی، ماتھے میں عصا، کاندھے پر جانماز، جمعہ اور عیدین میں لباس فاخرہ زیب تن فرمایا کرتے تھے

حلیہ

آپ کا قدموزوں اور کارمل تھا، جسم کے نازک اور رنگ کے گندم گوں مائل بہ سفیدی تھے، ابرو آپ کے سیاہ باریک آنکھیں آپ کی کشادہ سرخی مائل، بینی بلند، لب سرخ، دہن متوسط، دندان متصل اور درخشاں، ریش مبارک مربع، ماتھے کھلے، انگلیاں باریک، مکرپشلی، اور پاؤں نہایت لطیف تھے، سینہ پر بالوں کا صرف ایک باریک خط تھا، پیشانی پر بھوؤں کے پتھ سے لے کر سجدہ کی جگہ تک ایک سرخ بکیر تھی

مخصوص کمالات

یوں تو حضرت مجدد الف ثانی علیہ الرحمۃ کے بہت سے مخصوص کمالات ہیں، اور کتب میں سکھے ہوئے بھی بہت سے ہیں، مگر حقیقت میں صرف دو ہی ایسے ہیں، جو آپ کے لئے مخصوص ہیں، اور یہی دو ہیں، جو باقی کمالات کے پیدا ہونے کا باعث اور سبب ہوئے ہیں۔

۱۔ کبھی نصف ساق تک ہوتا تھا، ۱۲ منہ

۲۔ یہ آپ کی تجدید کی علامت تھی، ۱۰ منہ

پہلا کمال | پہلا کمال تو یہ ہے، کہ اللہ تعالیٰ نے آپ کو الف
ثانی کا مجدد بنایا، اور آپ کے ذریعہ سے دین کو
نئے سرے سے رونق اور تازگی بخشی،

دوسرا کمال | دوسرا کمال یہ ہے، کہ حق تعالیٰ نے آپ
کو منصب قیومیت سے سرفراز فرمایا۔

شیوخ و سلاسل

حضرت مجدد الف ثانی علیہ الرحمۃ نے پانچ مرشدوں سے
فیض پایا، اور خلافت حاصل کی۔

(۱) شیخ یعقوب کشمیری | حضرت شیخ یعقوب کشمیری رحمۃ اللہ
علیہ سے اپنے علاوہ تحصیل علوم

ظاہری کے طریقہ کبریہ سہروردیہ میں بھی خلافت پائی، شجرہ حسب
ذیل ہے۔

حضرت مجدد الف ثانی علیہ الرحمۃ، شیخ یعقوب کشمیری
شیخ نکال الدین حسین خوارزمی، شیخ حاجی محمد خلیو
ثانی، شیخ شاہ بندواری، شیخ رشید الدین
شیخ امیر عبداللہ، شیخ خواجہ اسحق جیلانی، شیخ
سید علی ہمدانی، شیخ محمود مراد قانی، شیخ علاؤ الدولہ
سمانی، شیخ عبداللہ مغربی، شیخ احمد جورقانی
شیخ علی الہی، شیخ مجدد الدین بغدادی، شیخ
نجم الدین کبریٰ۔

(۲) حاجی عبدالرحمن بدخشی کا بی رحمة اللہ علیہ

سے اپنے مصافحہ کیا، جسکی سند حسب ذیل ہے

حضرت مجدد الف ثانی علیہ الرحمة نے حاجی عبدالرحمن بدخشی سے مصافحہ کیا، انہوں نے حافظ سلطان ادہمی سے (جسکی عمر ایک سو دس سال کی تھی) انہوں نے شیخ محمود سے، انہوں نے شیخ سعید سے، اور انہوں نے نبی کریم صلی اللہ علیہ وسلم سے۔

(۳) شاہ سکندر نے حضرت شاہ سکندر رحمۃ اللہ علیہ سے آپ جیلانی علیہ الرحمة کا خرقہ خاص حاصل کیا، اور طریقہ قادریہ میں خلافت پائی، شجرہ حسب ذیل ہے۔

حضرت مجدد الف ثانی علیہ الرحمة نے شاہ سکندر سے خرقہ حاصل کیا، اور خلافت پائی، انہوں نے سید شاہ کمال سے، انہوں نے سید شاہ فضیل سے، انہوں نے سید گدار حمن ثانی سے، انہوں نے سید شمس الدین عارف سے، انہوں نے سید ابوالفضل سے، انہوں نے سید گدار حمن اول سے، انہوں نے سید شمس الدین صحرائی سے، انہوں نے سید شاہ عقیل سے، انہوں نے سید شاہ بہار الدین سے، انہوں نے سید شاہ عبدالوہاب

لے سند مصافحہ میں جو چار اشخاص ہیں، ان میں سے ایک صاحب جن میں، کماثر ۱۷ مندرج

سے، انہوں نے سید شاہ شرف الدینؒ سے، انہوں نے سید
شاہ عبدالرزاقؒ سے، اور انہوں نے حضرت غوث پاک
محبوب سبحانیؒ حضرت شیخ عبدالقادر جیلانیؒ رحمۃ اللہ علیہ سے

(۴) حضرت مخدوم عبدالاحدؒ اپنے اپنے والد ماجد حضرت
مخدوم عبدالاحد سے پندرہ

طریقوں میں خلافت پائی، شجرات حسب ذیل ہیں،

(۱) سلسلہ فاروقیہ آپ کا جد یہ سلسلہ ہے، اس کا شجرہ بعینہ
آپ کا وہی نسبی شجرہ ہے، جو کتاب کے

ابتدائی اور قی میں درج ہے،

(۲) سلسلہ چشتیہ صابریہ یہ سلسلہ یوں شروع ہوتا ہے

حضرت مجدد الف ثانی علیہ الرحمۃ کو سلسلہ چشتیہ اپنے

والد ماجد حضرت مخدوم عبدالاحد رحمۃ اللہ علیہ سے ملا

انہیں شیخ رکن الدینؒ سے، انہیں شیخ عبدالقدوس

گنگوہیؒ سے، انہیں شیخ محمد عارفؒ سے، انہیں اپنے والد

شیخ احمد عبدالحقؒ سے، انہیں شیخ جلال الدین پانی پتیؒ

سے، انہیں شیخ شمس الدین ترک پانی پتیؒ سے، انہیں شیخ

علاؤ الدین علی احمد صابریؒ سے، انہیں شیخ فرید الدین مسعود

اجودھنی معروف بہ گنج شکرؒ سے، انہیں خواجہ قطب الدین

کاکلی دہلویؒ سے، انہیں خواجہ سعید الدین سنہری اجمیریؒ سے

انہیں شیخ عثمان مارونیؒ سے، انہیں شیخ حاجی شریف رندانیؒ سے

انہیں شیخ یوسف چشتیؒ سے، انہیں شیخ مودود چشتیؒ سے

انہیں شیخ ابو محمد ابدال ہشتیؒ سے، انہیں شیخ ابو اسحاق شامیؒ سے، انہیں شیخ علی دینوریؒ سے، انہیں شیخ زبیرہ بصریؒ سے، انہیں شیخ حذیفہ مرعشیؒ سے، انہیں سلطان ابراہیم ادرمؒ سے، انہیں فضیل عیاضؒ سے، انہیں عبدالاحد زیدؒ سے، انہیں حسن بصریؒ سے، انہیں حضرت امیر المومنین علی مرتضیٰ شیر خدا رضی اللہ تعالیٰ عنہ سے، اور انہیں حضرت رسول خدا محمد مصطفیٰ صلی اللہ علیہ وسلم سے۔

(۳) سلسلہ سہری سقظیہ | یہ بھی کسی قدر تفاوت سے آپ کا جدیہ پشت کے دادا خواجہ سلمان بن مسعودؒ نے حضرت سہری سقظی خلیفہ حضرت معروف کرنی سے خلافت پائی ہے، اور انکا شجرہ مشہور ہے،

(۴) سلسلہ سہروردیہ شہابیتہ | یہ بھی معمولی تفاوت سے اس میں آپ کی بارہویں پشت کے دادا حضرت شیخ احمد بن یوسف نے حضرت شیخ الشیوخ شہاب الدین سہروردی سے خلافت پائی ہے، اور ان کا شجرہ مشہور ہے،

(۵) سلسلہ سہروردیہ بہسائیہ | یہ بھی کسی قدر تفاوت سے اس میں آپ کی گیارہویں پشت کے دادا حضرت شعیب بن احمد نے حضرت بہاء الدین زکریا ملتانی سے خلافت پائی ہے، اور وہ شیخ الشیوخ کے خلیفہ تھے،

(۶) سلسلہ سہروردیہ چشتیہ جلالیہ یہ بھی معمولی تفاوت ہے آپ کا جذبہ

سلسلہ ہے، اس میں آپ کی پانچویں پشت کے واداحضرت امسام رفیع الدین بانی قلعہ سرہند نے حضرت سید جلال الدین مخدوم جہانیاں سے خلافت پائی ہے، اور وہ خاندان سہروردیہ میں حضرت شیخ رکن الدین نمبرہ حضرت زکریا ملتانی کے اور خاندان چشتیہ میں حضرت چراغ و بلوی کے خلیفہ تھے۔

(۷) سلسلہ قادریہ جدیہ حینیہ اس کا شجرہ حسب ذیل ہے

حضرت مجدد الف ثانی علیہ الرحمۃ، حضرت مخدوم عبدالاحد شیخ رکن الدین، امیر سید ابراہیم، سید شاہ احمد قادری، سید شاہ موسیٰ قادری، سید شاہ عبدالقادر سید شاہ محمد حسن، سید شاہ ابونصر، سید شاہ ابوصالح سید عبدالرزاق تاج الدین، حضرت غوث پاک، سید ابوصالح، سید عبداللہ جیلی، سید یحییٰ زاہد، سید محمد سید داؤد، سید موسیٰ ثانی، سید عبداللہ، سید موسیٰ الجون، سید عبدالمحض، سید حسن مثنیٰ، حضرت امام حسین، حضرت امام حسن، حضرت امیر المومنین علی مرتضیٰ رضی اللہ تعالیٰ عنہ، حضرت رسول خدا صلی اللہ علیہ وسلم۔

(۸) سلسلہ قلندریہ یہ سلسلہ شیخ رکن الدین کے بعد اس طرح شروع ہوتا ہے،

شیخ عبدالقدوسؒ، شیخ عبدالسلام جو پوریؒ، شاہ محمدؒ
 شیخ قطب الدینؒ، سید نجم الدین قلندرؒ، سید خضر
 رومیؒ، عبدالعزیز مکی صحابی حضرت رسول خدا صلی اللہ علیہ وسلم
 (۹) سلسلہ چشتیہ نظامیہ گیسو دراز یہ | یہ سلسلہ شیخ
 عبدالقدوس

رحمۃ اللہ علیہ کے بعد یوں شروع ہوتا ہے۔
 شیخ درویش محمد بن قاسم اودھیؒ، شیخ ابن حکم اودھیؒ، سید صدر الدینؒ
 سید محمد گیسو درازؒ، خواجہ نصیر الدین محمود چراغ دہلویؒ،
 شیخ نظام الدین محبوب الہیؒ، بابا فرید شکر گنج رح، الخ
 (۱۰) سلسلہ چشتیہ نظامیہ صدر یہ | یہ سلسلہ شیخ درویش محمدؒ
 کے نام کے بعد یوں

شروع ہوتا ہے۔
 شیخ سعد اللہؒ، شیخ فتح اللہؒ، شیخ صدر الدین طیب
 چراغ دہلوی الخ

(۱۱) سلسلہ چشتیہ نظامیہ جلالیہ | شیخ درویش محمدؒ
 کے نام کے بعد یوں

شروع ہوتا ہے۔
 سید بڑھنؒ، سید اجمل بھڑاچیؒ، سید جلال الدین
 مخدوم جہانیاںؒ اور چراغ دہلویؒ۔

(۱۲) سلسلہ قاور یہ جلالیہ | مخدوم جہانیاں کے نام کے
 بعد یہ سلسلہ یوں شروع

شیخ عبید غیبیؒ، شیخ ابوالقاسم فاضلؒ، شیخ ابوالکلام محمد
 فاضلؒ، شیخ محمد قطب الدینؒ، شیخ شمس الدینؒ، شیخ
 شمس الدین عداؤدؒ، حضرت غوث پاکؒ، شیخ ابوسعیدؒ،
 شیخ ابوالحسنؒ، شیخ ابوالفرحؒ، شیخ ابوالفضل عبدالواحدؒ
 شیخ ابوبکر شبلیؒ، شیخ ابوالقاسمؒ، جنیدؒ، سری سقطیؒ
 معروف کرخیؒ، امام رضاؒ، امام کاظمؒ، امام صادقؒ، امام محمد
 باقرؒ، امام تجادؒ، امام حسینؒ، امام حسنؒ، حضرت امیر المومنین
 علی مرتضیٰ کرم اللہ وجہہؒ، رسول خدا صلی اللہ علیہ وسلم۔

(۱۳) سلسلہ کبرویہ جلالیہ | مخدوم جہا نیوں کے بعد
 یوں شروع ہوتا ہے ،

سید حمید الدین سمرقندیؒ، شیخ شمس الدینؒ، شیخ عطایا
 خالیدیؒ، شیخ احمد بابا کمال نجفیؒ، شیخ نجم الدین کبریؒ

(۱۴) سلسلہ سہروردیہ جلالیہ | مخدوم جہا نیوں کے
 بعد یوں ہے ۔

شیخ رکن الدینؒ، شیخ صدر الدینؒ، شیخ بہاء الدین زکریاؒ،
 شیخ الشیوخ شہاب الدینؒ، شیخ ابوالنجیبؒ، حضرت غوث
 پاکؒ، شیخ ابوسعیدؒ الخ

(۱۵) سلسلہ مدار پیہ | سید اجل رحمۃ اللہ علیہ کے نام کے بعد
 یوں ہے ۔

شاہ بدیع الدین قطب مدارؒ، شیخ طیفور شامیؒ، شاہ

عین الدین شامی، شام بین الدین شامی، شیخ عبد اللہ علمبردار
حضرت ابو بکر صدیق رضی اللہ تعالیٰ عنہ، حضرت رسول خدا
صلی اللہ علیہ وسلم۔

(۵) حضرت خواجہ باقی باللہ

حضرت خواجہ باقی باللہ رحمۃ اللہ علیہ سے اپنے طریقہ نقشبندیہ
میں خلافت پائی، شجرہ یہ ہے۔

شجرہ نقشبندیہ

حضرت مجدد الف ثانی علیہ الرحمۃ کو سلسلہ نقشبندیہ اپنے
پیر طریقت حضرت خواجہ باقی باللہ رحمۃ اللہ علیہ سے ملا
انہیں خواجہ اسکنگئیؒ سے، انہیں خواجہ درویش محمدؒ سے،
انہیں خواجہ محمد زاہدؒ سے، انہیں خواجہ یعقوب چرخؒ سے
انہیں خواجہ علاؤ الدین عطارؒ سے، انہیں خواجہ بہا الدین
محمد نقشبندؒ سے، انہیں خواجہ سید امیر کلالؒ سے، انہیں
خواجہ بابا سماسؒ سے، انہیں خواجہ علی عزیزاں متنیؒ سے،
انہیں خواجہ محمودؒ سے، انہیں خواجہ عارف ریوگریؒ سے، انہیں
خواجہ عبد الخالق غجدوانیؒ سے، انہیں خواجہ ابو یوسف
ہمدانیؒ سے، انہیں خواجہ ابو علی فارمدیؒ سے، انہیں
خواجہ ابو الحسن خرقانیؒ سے، انہیں خواجہ بایزید بظامیؒ سے،
انہیں حضرت امام جعفر صادقؒ سے، انہیں حضرت قاسم بن محمدؒ

سے، انہیں حضرت سلمان فارسیؓ سے، انہیں حضرت صدیق اکبر
رضی اللہ تعالیٰ عنہ سے، انہیں حضرت رسول خدا صلی اللہ علیہ
وسلم سے،

تصانیف

حضرت مجدد الف ثانی علیہ الرحمۃ نے متعدد تصنیفیں یادگار
چھوڑی ہیں، جن میں سے بعض مشہور کتب و رسائل یہ ہیں۔

(۱) رسالہ روشیمعہ | یہ وہی رسالہ ہے جس کو آپ نے
علمائے ماوراء النہر کی درخواست پر
روافض کے رد میں لکھ کر ایران بھیجا تھا۔

(۲) اثبات النبوة | اس رسالہ میں آپ نے ابوالفضل ودیگر
دہریہ اور محدثین کے اقوال کا رد کر کے آنحضرت
علیہ الصلوٰۃ والسلام کی نبوت کو بدلائل عقلیہ و نقلیہ نہایت شرح و بسط
سے ثابت کیا ہے۔

(۳) رسالہ معارف لدنیہ | اس میں آپ نے اپنے مخصوص احوال
و مقامات کا ذکر فرمایا ہے،

(۴) تعلیقات عوارف | اس میں آپ نے امام الطریق شیعہ
شہاب الدین سہروردی کی مشہور و

معروف مقبول عالم کتاب عوارف المعارف کے غواہی کی تشریح کی ہے
اس میں آپ نے اپنے مکاتبات و مقامات
(۵) رسالہ مبدا و معاد | خاصہ بیان فرمائے ہیں۔

(۶) رسالہ تہلیلِ طیبہ | یہ رسالہ کلمہ طیبہ کی شرح میں ہے ،
 (۷) شرح رباعیات | اس میں حضرت خواجہ باقی باللہ دہلوی
 رحمۃ اللہ علیہ کی رباعیات کی شرح لکھی ہے ۔

(۸) رسالہ آداب مریدین | اس میں مریدین کو پیر کے آداب
 بتلائے گئے ہیں ۔
 (۹) رسالہ مکاشفات غیبیہ | اس میں مکاشفات غیبیہ کا
 تذکرہ ہے ۔

(۱۰) رسالہ حالات خواجگان نقشبند | اس میں مشائخ
 حالات درج ہیں ، اس کے ضمن میں بہت سے مسائل تصوف کا حل کر دیا
 گیا ہے ۔

(۱۱) رسالہ علم حدیث | اس میں علم حدیث کے متعلق عجیب و غریب
 عقیدوں کو حل کیا گیا ہے ،

(۱۲) مکتوبات شریف

حضرت مجدد الف ثانی علیہ الرحمۃ کی مشہور اور ممتاز تصانیف آپ
 کے مکتوبات ہیں ، جو تین جلدوں میں ختم ہوئے ہیں ، ان میں سے ہر
 ایک مکتوب اس قابل ہے ، کہ اس کو ایک مستقل رسالہ تصور کیا جائے

۱۲ مکتوبات کی پہلی جلد ۱۲۵۰ھ ہجری میں جمع ہوئی ، دوسری ۱۲۵۰ھ ہجری میں اور
 اور تیسری ۱۲۵۰ھ ہجری میں ۱۲۵۰ھ ہجری میں

پہلی جلد پہلی جلد کا تاریخی اسم درالمعرفت ہے، اور اسی نام سے یہ موسوم ہے، اس میں مرسلینؑ یا اصحاب بدر کی تعداد کے مطابق تین سو تیرہ مکتوب ہیں، جنکو آپ کے خلیفہ حضرت مولانا یار محمد الجدید ابٹ خشی الطالقانی نے جمع کیا ہے۔

دوسری جلد دوسری جلد کا تاریخی اسم نور الخلائق ہے، اور اسی نام سے یہ موسوم ہے، اس میں اسمائے حسنیٰ کے شمار کے موافق ستانوہ مکتوب ہیں، جن کو آپ کے خلیفہ حضرت مولانا عبدالحی حصاری نے جمع کیا ہے۔

تیسری جلد تیسری جلد کا تاریخی اسم معرفت الحقائق ہے اور اسی نام سے یہ موسوم ہے، اس میں قرآن شریف کی سورتوں کے عدد کے برابر دوسو بائیس مکتوب ہیں، جن کے جامع آپ کے خلیفہ حضرت مولانا خواجہ ہاشم رحمۃ اللہ علیہ ہیں۔

مکتوبات شریف پر ایک نظر

تجدید تصوف آپ کے مکتوبات شریف تصوف اور علم حقیقت کے اسرار و معارف سے لبریز ہیں، آپ نے ان میں تصوف اور معرفت کے عظیم الشان اور معرکہ انار مسائل کو نہایت خوبی اور شرح و بسط کے ساتھ حل کر دیا ہے

لہ اشارۃ الی ما رواہ الامام احمد عن ابی ذر ۱۲ منہ

لہ بدخشی بدخشان کا مخفف ہے۔ ۱۲ منہ

لہ طالقانی ملک فارس کے ایک شہر کا نام ہے ۱۲ منہ

مرور زمانہ سے اس فن شریف میں بہت سے نقائص پیدا ہو گئے تھے جاہل صوفیوں نے طریقت کو شریعت سے علیحدہ اور آزاد ٹھہرا کر احکام قرآن و حدیث کی پابندی کو بالائے طاق رکھ دیا تھا، صوفیائے متقدمین کے شطیحات کی بالکل غلط توجیہات کر کے ان کو قابل عمل قرار دیدیا تھا، آپ نے اپنے مکتوبات شریف میں ان سب کی اصلاح فرما کر از سر نو حقیقی تصوف کی تجدید فرمائی،

طرز تحریر | آپ کا طرز تحریر مجتہدانہ ہے، اہم مسائل میں نہایت تحقیق و تدقیق سے کام لیا گیا ہے،

ترویجیات

مکتوبات شریف کی تردید کرنا تو ایک الگ بات ہے، ان کے اسرار و معارف، حکم و دقائق اور بصائر و مواعظ کا سمجھنا ہی ہر ذی علم کو بیباقت کاملہ اور عنایت الہی کے بغیر بالکل دشوار ہے، پھر تردید کرنا خواہ وہ غلط ہو، یا صحیح بدرجہا مشکل ہے، تاہم بعض بعض مکتوبات کی ضرورت تردید کی گئی، اس کے دو باعث ہوئے،

پہلا باعث | ایک تو یہ کہ آپ کا ایک مرید حسن خاں افغانی آپ سے منحرف ہو کر مکتوبات شریف کے

کچھ مسودات آپ سے چرا کر بھاگتا تھا، اُس نے ان میں ترمیم و تحریف کر کے اُن کی متعدد نقول بغرض اغواء عمائد وقت کے پاس بھیج دیں، جس نے اُنکو پڑھا، آپ کا غیر معتقد ہو گیا، بعض بعض نے تردید بھی لکھی، مگر حسن خاں کے واقعہ کا لوگوں کو علم ہو گیا، جس جس

نے تردید کھی تھی، آخر میں معذرت طلب کی۔

چنانچہ شیخ فتح محمد فتحپوری چشتی اپنی کتاب مناقب العارفین میں لکھتے ہیں، کہ حضرت شیخ عبدالحقؒ کے صاحبزادہ مولانا نورالحق سے معلوم ہوا، کہ شیخ صاحب نے آپ کے مکتوبات کے رد میں ایک رسالہ لکھا تھا، جب اُن کو حسن خاں کی تحریف کا واقعہ معلوم ہوا، تو انہوں نے معذرت کا مکتوب لکھا۔

دوسرا باعث | دوسرا باعث یہ ہوا، کہ جب آپ کا شہرہ عالمگیر ہو گیا، تو حاسدین جل گئے، ان کی آتشِ حسد بھڑک اُٹھی، چنانچہ آپ کے مکتوبات شریف کی تردید میں کوشاں ہوئے، محمد صالح گجراتی نے ایک رسالہ بنام اشتباہ لکھا، پھر اس نے محمد عارف اور عبدالمندسورتی کو اغواء کر کے اُن سے کچھ روپیہ فراہم کیا، اور سید محمد برزنجی کے پاس پہنچ کر اس سے بھی آپ کے مکتوبات کا رد کھوایا، اور اس کا ایراد البرزنجی نام رکھا، نقاشی نے بھی بعد اوت آپ کے خلیفہ حضرت شیخ آدم بنوریؒ کے مکتوبات کے رد میں ایک رسالہ لکھا، اور اس کا نام اسرار المناک رکھا

جوابات

ان تردیدات کے جواب بھی نہایت شرح و بسط کے ساتھ لکھے گئے، اگرچہ شیخ کے معذرت کرینے کے بعد ان کے رسالہ کی تردید کی ضرورت باقی نہ تھی، لیکن حضرت مولانا وکیل احمد

سکندر پوری نے اس کا جواب ثنائی ہدیہ مجددیہ اور اشتباہ محمد صالح کا دندان شکن جواب انوار احمدیہ تحریر کیا، اور اس میں ضمناً قشاشی کے رسالہ اسرار المناک کا بھی جواب دیدیا،

ایراد البرزنجی اگرچہ ایک نہایت ہی غیر معتبر اور بالکل ہی بے حقیقت رسالہ تھا، حرمین شریفین کے سب علماء نے اُسکی صحت کی تصدیق پر مہریں کرنے سے کلیتہً انکار کر دیا تھا، تاہم حضرت مولانا عبدالحکیم صاحب سیالکوٹیؒ نے اسکا مفصل جواب الکلام المنجی فی رد ایراد البرزنجی لکھا، علاوہ ازیں علامہ وقت شیخ نور الدین محمد بیگؒ نے بھی رد برزنجی میں ایک رسالہ لکھا، اس رسالہ کی صحت پر علمائے حرمین شریفین مثل عبداللہ الافندیؒ، شیخ احمد الشہشی، سید سعد المفتی المدنی الحنفی، امام العلی الطبری المفتی اشافعیؒ، عبدالرحمن بن محمد صالح امام المالکیؒ، محمد بن القاضی الحنفیؒ، شیخ حسن الحنفی، مرشد الدین بن احمد المرشدی نے دستخط کئے، اور مہریں ثبت کیں۔

علاوہ ازیں شیخ المعظم سید محمد آفندیؒ، شیخ الاسلام مفتی مکہ معظمہ، شیخ عبداللہ آفندی نے تقریظیں لکھیں، جبکا خلاصہ یہ ہے، کہ محمد صالح نے حضرت مجدد الف ثانی علیہ الرحمۃ کے مکتوبات شریف میں بہت کچھ تحریف اور کمی بیشی کرنے کے بعد ان کا عربی میں ترجمہ کرا کے زرکثیر کے ساتھ سید محمد برزنجی مدنی کے پاس رد کھنے کی عرض سے بیسجے، برزنجی نے بطع نفسانی رد لکھ دیا فوراً ہی فاضل اجل شیخ نور الدین محمد بیگؒ نے آپ کے اصل مکتوبات ہندوستان سے منگا کر مقابلہ کیا، معلوم ہوا، کہ محمد صالح نے مکتوبات

میں تحریف کی ہے، فی الحقیقت حضرت مجدد الف ثانی علیہ الرحمۃ کے
مکتوبات اسرار و معارف کا مخزن ہیں، انہیں عمل کرنا چاہیئے،

اولاد

حضرت مجدد الف ثانی علیہ الرحمۃ کے سات صاحبزادے اور
بہن صاحبزادیاں تھیں،

صاحبزادے | صاحبزادوں کے اسمائے گرامی حسب ذیل ہیں۔

- (۱) حضرت خواجہ محمد صادق رحمۃ اللہ علیہ (۲) حضرت خواجہ
محمد سعید رحمۃ اللہ علیہ (۳) حضرت خواجہ محمد معصوم رحمۃ اللہ علیہ
(۴) حضرت خواجہ محمد یحییٰ رحمۃ اللہ علیہ (۵) حضرت خواجہ محمد عیسیٰ رحمۃ
اللہ علیہ (۶) حضرت خواجہ محمد فرخ رحمۃ اللہ علیہ (۷) حضرت خواجہ
محمد اشرف رحمۃ اللہ علیہ،

ان حضرات میں سے صرف چار صاحب اولاد تھے اور باقی بہن یعنی حضرت
خواجہ محمد عیسیٰ، حضرت خواجہ محمد فرخ، اور حضرت خواجہ محمد اشرف طفولیت
کے زمانہ میں ہی اس جہاں سے رحلت فرما گئے تھے،

صاحبزادیوں کی تفصیل یہ ہے، (۱) بی بی رقیۃ بانو (۲)
بی بی خدیجہ بانو (۳) بی بی ام کلثوم، بی بی خدیجہ بانو
صاحب اولاد تھیں، اور باقی دو تو بچپن کے زمانہ میں ہی انتقال کر گئی تھیں۔

تفصیلی حالات

گو آپ کے صاحبزادوں کے حالات تو اس امر کے مقتضی ہیں، کہ انکو

علیحدہ علیحدہ کتاب کی صورت میں لکھا جائے تاہم اس جگہ ان کا تذکرہ ضروری معلوم ہوتا ہے،

(۱) حضرت خواجہ محمد صادق رحمۃ اللہ علیہ

آپ حضرت مجدد و الف ثانی علیہ الرحمۃ کے پہلے فرزند ہیں، آپ کی ولادت سنہ ہجری میں ہوئی، زمانہ طفولیت سے ولایت و قطبیت کے آثار آپ کی پیشانی سے نمایاں تھے، آیام طفولیت میں آپ اپنے جد امجد کی تربیت میں رہے حضرت مجدد الف ثانی علیہ الرحمۃ فرماتے ہیں، کہ میرے والد مجھ سے فرمایا کرتے تھے، کہ تہہ را یہ بیٹا ہم سے عجیب عجیب باتیں پوچھتا ہے، جن کے جواب بدشواری دیے جاتے ہیں۔

طریقت

جب حضرت مجدد و الف ثانی علیہ الرحمۃ حضرت خواجہ باقی باللہ فنا و بقا رحمۃ اللہ علیہ کی خدمت میں پہنچے، تو حضرت خواجہ محمد صادق بھی آپ کے ہمراہ تھے، آپ نے کہاں شفقت سے اپنے فرزند کو فنا و بقا سے مشرف فرمایا،

ان آیام میں حضرت خواجہ محمد صادق رحمۃ اللہ علیہ کا کثرت جذبات و غلبات کی وجہ سے یہ حال ہو گیا تھا، کہ یرہنہ پاؤں اور ننگے سر پھرتے رہتے،

ایک روز بارش میں یرہنہ سر آشفقتہ حال کھڑے تھے، کہ اتفاقاً حضرت مجدد و الف ثانی علیہ الرحمۃ کا اس طرف سے گذر ہوا، تو آپ نے

تبسم کر کے فرمایا ، دیکھو! ہمارا مجذوب کیا کر رہا ہے ،
مرتب ایک دفعہ گرد و نواح سے ایک درویش حضرت مجدد
 الف ثانی علیہ الرحمۃ کی خدمت میں حاضر ہوا ، یہ درویش
 ایک بزرگ سے تمام سلوک طے کر کے اس سے خلافت و اجازت بھی
 حاصل کر چکا تھا ، اس نے آتے ہی آپ سے اپنے احوال بیان کئے
 اور عرض کیا ، کہ اگر آپ کے پاس بھی یہی ہے ، جو کچھ کہ میں حاصل کر چکا
 ہوں ، تو آپ کو کیوں تکلیف دوں ، اور اگر کچھ نہ اُبد ہے ، تو پھر استفادہ
 کروں ۔

آپ نے حضرت خواجہ محمد صادق رحمۃ اللہ علیہ کو طلب فرما کر
 کہا ، کہ بیٹا! اپنے یہاں درویش کے سامنے اپنے احوال بیان کرو ،
 جب آپ نے اپنے احوال بیان کئے ، تو اس درویش کے
 احوال سے زیادہ نکلے ، وہ درویش فوراً ہی قدموں پر گر پڑا ،
کشف آپ سن جئے سے ہی کشف کون و کشف قبور میں نظر مائب
 و بصیرت صادق رکھتے تھے ، چنانچہ حضرت مجدد الف
 ثانی علیہ الرحمۃ آپ کے کشف و فراست پر اعتماد کرتے تھے ، اور
 آپ کو بلا کر امور کونیۃ و غیبیۃ پوچھا کرتے تھے ، اور آپ فی الفور مقتضائے
 کشف اس کا جواب دیدیا کرتے تھے ،

شیخ مسعود کا واقعہ کہتے ہیں ، کہ آپ کے عم بزرگ شیخ محمد مسعود
 رحمۃ اللہ علیہ تجارت کی غرض سے
 عازم خراسان و قندھار ہوئے ، تو حضرت مخدوم زادہ نے

۱۰ اس وقت آپ کی عمر دس سال کی تھی ، ۱۲ منہ

اپنے جدا مجد حضرت خواجہ عبدالاحد قدس سرہ العزیز کے مزار پر مراقبہ کیا، اس کے بعد اٹھ کر کہنے لگے کہ جدا مجد انہیں اس سفر سے منع کرتے ہیں، چونکہ مخدوم زادہ کم عمر تھے، اس لئے انہوں نے ایک بچہ خیال کر کے آپ کی بات کا کچھ خیال نہ کیا، آخر شیخ مسعود اسی سفر میں راہی ملک عدم ہوئے،

شریعت

علم شریعت اپنے تھوڑے ہی عرصہ میں حاصل کر لیا تھا، ظاہری علم میں آپ کی قوت تحفظ اور قوت تدبیر کہ یہاں تک زبردست تھی، کہ ایک دفعہ شیراز کا ایک عالم آپ کے پاس آیا، جو مستقولات میں بے نظیر تھا آپ نے اس سے علوم ہدیت و حکمت کے متعلق چند طبع زاد دقائق بیان کئے، جب آپ بیان کر چکے، تو فاضل موصوف نے کہا، کہ ممکن تھا، کہ اگر میں اس نوجوان کو نہ دیکھتا، تو شاید یقین کر لیتا، کہ طلیم ہندوستان کے کسی طالب علم میں عقلی علوم کے دقیق مسائل کے سمجھنے کے لئے قوت مدد رکھتا ہے ہی نہیں۔

الغرض اوائل ربیعان میں ہی آپ نے علمی و علمی وہ ترقی حاصل کی، جو شاذ و نادر ہی کسی کو حاصل ہوتی ہے۔

وفات

۱۲۸۰ھ ہجری میں جب شہر سرہند میں مرض طاعون کا زور ہوا، تو آپ نے فرمایا کہ وہاں کوئی ترلقمہ چاہتی ہے، جب تک یہ مجھے نہ

بجائیگی، فرو نہ ہوگی، چنانچہ آپ کو بخار چڑھ گیا، اور روز و شب نہ ہم زبیر الاولینہ ہجری کو آپ داعی اجل کو لبیک کہتے ہوئے اس دار فانی سے دار ابدی کی جانب کوچ کر گئے، اِنَّا لِلّٰہِ وَاِنَّا اِلَیْہِ رَاجِعُوْنَ۔

ایک درویش کا خواب آپ کے انتقال کے بعد ایک درویش نے خواب میں کسی کو کہتے ہوئے سنا کہ جو کوئی آپ کا نام بکھرا اپنے پاس رکھیں گا، وہ اس مرض سے نجات پائے گا، چنانچہ تجربہ کے بعد ایسا ہی ثابت ہوا،

اولاد

شیخ محمد آپ کی اولاد میں صرف ایک فرزند شیخ محمد تھے، جو بچپن ہی سے مجذوب اور مغلوب الاحوال تھے، ہمیشہ گوشہ تنہائی میں رہتے، اور کھانا وغیرہ بہت کم کھاتے تھے، بسا اوقات تو آپ کی والدہ کھانا بچا کر خود ان کے منہ میں نفیس دیتی تھیں،

آپ کے تین فرزند تھے (۱) شیخ محمد ابراہیم رحمۃ اللہ علیہ، (۲) شیخ محمد عابد رحمۃ اللہ علیہ، (۳) شیخ محمد زکریا رحمۃ اللہ علیہ (۱) **شیخ محمد ابراہیم** آپ شیخ محمد کے بڑے بیٹے تھے، نہایت صالح، متقی، متدین اور پرہیزگار تھے،

آپ کے تین بیٹے (۱) شیخ محمد اسحق رحمۃ اللہ علیہ (۲) شیخ بنس الدین رحمۃ اللہ علیہ (۳) شیخ محمد زکریا رحمۃ اللہ علیہ، اور ایک بیٹی زینب النساء تھی۔

(۲) شیخ محمد عابدؒ | آپ شیخ محمد رحمۃ اللہ علیہ کے دوسرے
 فرزند تھے اور ع و تقوالے سے آراستہ
 تھے، آپ کا صرف ایک بڑا شیخ بہاء الدین عرف شیخ کلاں تھا،
 (۳) شیخ محمد زاہدؒ | آپ شیخ محمدؒ کے تیسرے فرزند تھے، نہایت
 متقی اور پرہیزگار تھے، اپنے آباؤ اجداد کے
 طریقہ پر کاربند تھے، آپ کی ایک بیٹی تھی، جو شیخ ابراہیمؒ کے بیٹے
 شیخ شمس الدینؒ سے منسوب تھی۔

(۲) حضرت خواجہ محمد سعید رحمۃ اللہ علیہ

آپ حضرت مجدد الف ثانی علیہ الرحمۃ کے دوسرے فرزند
 تھے، آپ مکارم، اخلاق، و فوراحوال، نرمی گفتار اور کثرت فضائل سے
 آراستہ تھے۔

سعید از ازل آمدہ نام او

سعادت بود اولیں کارم او

آپکی ولادت ماہ شعبان ۸۵۸ ہجری میں ہوئی۔

شہریت

جب آپ سن تین کو پہنچے، تو تحصیل علوم ظاہری میں مشغول ہو گئے
 کچھ حصہ علوم کا آپ نے حضرت مجدد الف ثانی علیہ الرحمۃ سے تحصیل کیا
 اور کچھ اپنے برادر بزرگ کی خدمت میں، باقی علوم کی تحصیل شیخ طاہر
 لاہوری رحمۃ اللہ علیہ کی خدمت میں کی، الغرض سترہ سال کی عمر پر

آپ بالکل فارغ التحصیل ہو گئے ،

اس کے بعد آپ بھارت تمام کتب معقول و منقول کا درس دینے لگے ، اور بعض کتابوں پر حواشی بھی لکھتے ۔

سجدہ تجت | ایک دفعہ لاہور کے ایک بزرگ نے مجلس منتقد کی ، اور علماء و مشائخ بلندہ کو جمع کیا ، حضرت خواجہ محمد سعید رحمۃ اللہ علیہ بھی مع برادر عزیز کے اس مجلس میں موجود تھے اتفاق سے علماء کے درمیان سجدہ تجت و سجدہ عبادت کے متعلق گفتگو ہوسنے لگی ۔

حضرت مخدوم زاوہ مع برادر عزیز ایک جانب تھے ، اور جماعت علماء ایک جانب ، تمام علماء آپ کی قوت علیہ کو دیکھ کر انگشت بندھا رہ گئے ، دریافت کرنے لگے ، کہ یہ دونوں کون صاحب ہیں ؟ جب ان کو معلوم ہوا ، کہ یہ حضرت مجدد الف ثانی علیہ الرحمۃ کے صاحبزادے ہیں ، تو کہنے لگے ، ایسے صدف ولایت سے ایسے ہی دُر ہدایت نکلا کرتے ہیں ۔

طریقیت

غائبانہ نسبت | حضرت مجدد الف ثانی علیہ الرحمۃ فرمایا کرتے تھے ، کہ محمد سعید چار پانچ برس کا تھا ، کہ بیمار ہو گیا ، غلبہ ضعف میں اس سے پوچھا گیا ، کہ کیا چاہتے ہو ، بے اختیار کہا ، کہ حضرت خواجہ باقی باللہ رحمۃ علیہ کو چاہتا ہوں ۔ جب حضرت مجدد الف ثانی علیہ الرحمۃ نے حضرت خواجہ باقی باللہ

رحمۃ اللہ علیہ سے اس کا ذکر کیا، تو خواجہ صاحب نے فرمایا، کہ محمد سعید
بڑا رند ہے، اس نے غائبانہ ہی ہم سے نسبت لی ہے،
اخذ طریقہ اپنے اخذ طریقہ و مراقبہ اپنے والد بزرگوار
سے کیا، اور نسبتہائے علیہ کو پہنچے،

کرامات

آپ سے بہت سے خارق عادت امور بھی ظاہر ہوئے، تبرکات
دو ایک درج کئے جاتے ہیں،
باغ کی سیر سلطان الاولیاء حضرت خواجہ محمد زبیر رحمۃ اللہ
علیہ فرماتے ہیں، کہ ایک بار حضرت خواجہ
محمد سعید رحمۃ اللہ علیہ کے ایک دو لختہ نوجوان مخلص نے
آپ سے ایک روز عرض کیا، کہ حضور اجازت ہو، تو باغ کی سیر کراؤں
آپ نے فرمایا، ہوا تمہیں یہیں باغ کی سیر کرا دیتے ہیں یہ کہتے
ہی اپنے اُس کے چہرہ پر اپنی آستین ڈال دی، اور فرمایا، غور سے
دیکھو، دیکھتے ہی اس نے اپنے آپ کو ایک ایسے باغ میں پایا،
جو اس سے پیشتر کبھی نہیں دیکھا تھا، اس نے اپنے زعم میں قریباً
نصف دن اس باغ کی سیر کی، لیکن جب آستین اٹھائی، تو صرف ایک
گھڑی گزری تھی۔

باطنی قوت حضرت شیخ حسن احمد رحمۃ اللہ علیہ فرماتے
ہیں، کہ ایک دفعہ بادشاہی لشکر میں ایک فقیر
تھا، جو بے تکلف لوگوں کے گھروں میں جا گھسٹتا، اور کوئی شخص اُسے

آتے جاتے نہ دیکھ سکتا، اور اگر وہ کبھی ظاہری شکل و صورت میں بھی
 اسی کے گھر میں چلا جاتا، تو کسی کو اتنی جرأت نہ پڑتی، کہ اُسے باہر نکال
 دے، شکر میں حضرت خواجہ محمد سعید رحمۃ اللہ علیہ کا ایک
 مخلص بھی تھا، اس کے گھر میں وہ فقیر گھس آیا، اُس مخلص نے اُس
 فقیر کو روکا، جس پر اُس فقیر نے اُس مخلص کو اٹھا کر زمین پر دے مارا
 اور اس کی چھاتی پر ہو بیٹھا، اُس نے مجبوراً حضرت خواجہ محمد سعید
 رحمۃ اللہ علیہ کی طرف توجہ کی، توجہ کرنے ہی ایسا معلوم
 ہوا، کہ آپ آئے ہیں، اور آتے ہی اپنے اُس فقیر کو جھڑک کر باہر
 نکال دیا ہے، اس کے بعد پھر وہ فقیر اس مخلص کے گھر میں کبھی نہ آیا

وفات

سفر شاہجہان آباد | جب سلطان اورنگ زیب عالمگیر
 تخت نشین ہوا، تو اس نے بڑے

اخلاص اور بڑی منت و حاجت سے حضرت خواجہ محمد سعید رحمۃ اللہ
 علیہ کو دار الخلافہ شاہجہان آباد میں بلایا، آپ بھی اس کے
 اخلاص کو مد نظر رکھ کر تشریف لے گئے، ابھی شاہجہان آباد ہی
 میں تھے، کہ بیماری نے آن دیا، شبانہ روز ترقی کرتی گئی، بہت
 علاج معالجہ کرایا، مگر ع

مرض بڑھتا گیا جوں جوں دوا کی

مراجعت | جب اپنے معلوم کیا، کہ ایام وصال نزدیک ہیں، تو
 بادشاہ سے رخصت لے کر سرہند کی طرف

روانہ ہوئے، ابھی شاہجہان آباد سے چھتیس^{۳۶} میل مسافت لے کر کے ایک گاؤں میں پہنچے تھے، کہ عمر نے وفات کی، اور آپ داعی اجل کو بنیک کہ کر رخصت ہو گئے،

تکفین و تدفین | پھر خدام آپ کو تجہیز و تکفین کے بعد پانکی میں ڈاکر سر ہند لائے، اور حضرت مجدد الف ثانی علیہ الرحمۃ کے قبۃ میں دفن کیا۔

تاریخ وفات | آپ کی تاریخ وفات ۲۷ جمادی الثانی ۱۰۰۸ھ ہے۔

وفات کے بعد کے واقعات

آپ کی وفات کے بعد کئی ایک عجیب و غریب واقعات ظہور پذیر ہوئے، جنکا تذکرہ یہاں ضروری معلوم ہوتا ہے،

پہلا واقعہ | شیخ عبدالدین رحمۃ اللہ علیہ فرماتے ہیں کہ اثنائے راہ میں ایک رات میں نعش مبارک

کی پاسبانی کر رہا تھا، اور ہر گھڑی بسبب بقیاری آپ کے چہرہ مبارک کو دیکھتا تھا، ایک دفعہ جو چہرہ مبارک سے چادر کا کونا اٹھایا، تو کیا دیکھتا ہوں، کہ چادر خانی پڑی ہے، اور آپ اس میں نہیں، میں نہایت پریشان ہوا، لیکن جونہی میں نے دوبارہ چادر کا کونا اٹھایا، تو آپ بدستور پانکی میں موجود تھے،

دوسرا واقعہ | وفات کے کچھ عرصہ بعد آپ کی قبر کی لمبائش کے پانی کے سبب سے نیگی ہو گئی تھی جب

دوبارہ درست کرنے لگے، تو دیکھا کہ آپکا بدن مبارک بدستور قائم تھا، بلکہ کفن تک میل نہیں ہوا تھا۔
عمر اوفات کے وقت آپ کی عمر پورے پینسٹھ سال کی تھی،

اولاد

آپ کے آٹھ صاحبزادے اور پانچ صاحبزادیاں تھیں،
صاحبزادے (۱) شاہ عبداللہ (۲) شاہ لطف اللہ (۳) مولوی فرخ شاہ (۴) شیخ سعد الدین (۵) شیخ عبدالاحد (۶) شیخ خلیل اللہ (۷) شیخ محمد یعقوب (۸) شیخ محمد تقی رحمۃ اللہ علیہم
 اجمیعین -

صاحبزادیاں (۱) بی بی صالحہ (۲) بی بی فاطمہ (۳) بی بی شاکرہ (۴) بی بی شرف النساء (۵) بی بی زینب -

تفصیلی حالات

(۱) **شاہ عبداللہ** آپ حضرت خواجہ محمد سعید رحمۃ اللہ علیہ کے سب سے بڑے فرزند ہیں، حضرت مجدد الف ثانی علیہ الرحمۃ کی حیات میں ہی پیدا ہوئے تھے، اپنے سلوک باطنی اپنے چچا بزرگوار سے حاصل کیا تھا، آپ کا ایک بیٹا اور دو بیٹیاں تھیں، بیٹے کا نام شیخ عبدالحق تھا۔

(۲) **شاہ لطف اللہ** آپ حضرت خواجہ محمد سعید علیہ الرحمۃ کے دوسرے بیٹے ہیں، آپ اپنے زمانہ

کے صالح اور عارف تھے، باطنی سلوک آپ نے اپنے والد بزرگوار کی خدمت سے حاصل کیا، حضرت خواجہ محمد معصوم رحمۃ اللہ علیہ کی دوسری بیٹی آپ کی منسوبہ تھیں، آپ کا کوئی بیٹا نہ تھا،

(۳) **مولوی فرخ شاہ** آپ حضرت خواجہ محمد سعید علیہ الرحمۃ کے تیسرے بیٹے ہیں، آپ ظاہری

و باطنی علوم کے جامع تھے، حضرت مجدد الف ثانی علیہ الرحمۃ کی اکثر اولاد مولوی صاحب کی شاگرد ہے، مولوی صاحب نے علوم ظاہری کی اکثر کتب پر حواشی کئے، مخالفوں نے حضرت مجدد الف ثانی علیہ الرحمۃ کے کلام مبارک پر جو اعتراضات کئے تھے، ان کے جواب میں **گشف الغطاء** نام ایک کتاب لکھی، آپ نے سلوک باطنی اپنے والد بزرگوار اور چچا سے حاصل کیا۔

حضرت شیخ حسن احمد رحمۃ اللہ علیہ فرماتے ہیں کہ ایک روز میں جب مولوی صاحب کی خدمت میں حاضر ہوا، تو آپ اس وقت سوئے ہوئے تھے، لیکن زبان بدستور ذکر الہی میں متحرک تھی، میں حیران رہ گیا، کہ یہ کس قسم کی نیند ہے، ہر چند میں نے آپ کو جگانے کی کوشش کی، لیکن آپ بدستور سوئے رہے۔

۴، سوال ۱۰۰۰ ہجری کو آپ کا انتقال ہوا، حضرت مجدد الف ثانی علیہ الرحمۃ کے روضہ مبارک میں قبہ شریف سے جنوب کی طرف مدفون ہوئے، آپ کے مرقد شریف پر قبہ نہایا گیا۔

آپکی اولاد کی تعداد سات ہے، چار لڑکے اور تین لڑکیاں، بیٹوں کے نام یہ ہیں،

(۱) علی رضاؒ (۲) مولوی محمد ارشدؒ (۳) شیخ ضیاء اللہؒ (۴) شیخ محمد سعیدؒ،

ان میں سے علی رضا باپ سے منحرف ہو کر جزائر وغیرہ میں چلے گئے تھے، وہاں انہوں نے سخت مشقت و ریاضت اٹھانے کے بعد علم تکمیل، تسخیر، کیمیا اور سیمیا وغیرہ حاصل کر کے جنّات کو اپنے قابو میں کیا، لیکن کچھ عرصہ کے بعد ان سب باتوں سے تائب ہو گئے تھے، اور اپنے والد بزرگوار سے معافی بھی مانگ لی تھی۔

(۴) شیخ سعد الدینؒ | آپ حضرت خواجہ محمد سعید رحمۃ اللہ علیہ کے چوتھے فرزند ہیں، آپ

نے سلوک باطنی حضرت خواجہ محمد معصوم رحمۃ اللہ علیہ کی خدمت سے حاصل کیا، صلاحیت و پرہیزگاری، ورع و تقوا اور شریعت و طریقت پر ثبات قدمی میں بے نظیر تھے۔

آپ کے ہاں صرف ایک بیٹا اور دو بیٹیاں تھیں، بیٹے کا نام شیخ محمد قطب رحمۃ اللہ علیہ تھا۔

(۵) شیخ عبد الاحدؒ | آپ حضرت خواجہ محمد سعید علیہ الرحمۃ کے پانچویں فرزند ہیں، آپ پہلے

اپنے والد بزرگوار کے مرید ہوئے، بعد ازاں حضرت خواجہ محمد معصوم رحمۃ اللہ علیہ کی خدمت میں سلوک باطنی پورا کیا، اور خلافت پائی آپ اپنے زمانہ کے قطب تھے، ظاہری علم بھی آپ نے انتہائی درجہ

تک حاصل کیا تھا،

جس سال کفار سرسہند پر حملہ آور ہوئے، آپ نے انکی آمد کی اطلاع دو تین مہینے پیشتر دیدی تھی، آپ لوگوں کو اطلاع دینے کے بعد شاہ جہان آباد چلے آئے تھے، اور وہیں جمعہ کے روز ۲۷ ذی الحجہ ۱۲۷۷ھ ہجری کو اس جہان فانی سے رخصت ہو گئے، پھر آپ کو سرسہند شریف میں لاکر حضرت مجدد الف ثانی علیہ الرحمۃ کی خانقاہ کے جنوب کی طرف دفن کیا گیا۔

آپکی اولاد میں چار لڑکے اور تین لڑکیاں تھیں، لڑکوں کے نام حسب ذیل ہیں،

۱) شیخ ابو حنیفہؒ (۲) شیخ محمد تقیؒ (۳) شیخ محمد جوادؒ (۴) شیخ نور الحقؒ۔

آپ کے خلفاء بھی بہت سے تھے، چند ایک مشہور خلفاء کے نام درج کئے جاتے ہیں،

(۱) شیخ محمد عابدؒ:۔ بہت سے لوگوں نے آپ سے باطنی استفادہ کیا۔

(۲) سید جیونؒ:۔ آپ کے اہمالہ میں بکثرت مرید تھے۔

(۳) حاجی محمد امینؒ:۔ لاہور میں آپ کے بہت سے لوگ مرید تھے

(۴) شاہ گلشنؒ:۔ آپ شعر بہت عمدہ کہا کرتے تھے، اکثر شعراء آپ کے ہی شاگرد ہیں، باطنی حالات بھی آپ کے اعلیٰ تھے

(۵) شیخ مرادؒ:۔ آپ اپنے وقت کے مشہور مشائخ میں سے تھے۔

(۶) شیخ خلیل اللہ | آپ حضرت خواجہ محمد سعید رحمۃ اللہ علیہ کے چھٹے فرزند ہیں، حضرت خواجہ

محمد معصوم رحمۃ اللہ علیہ کے فرید تھے، علم و حلم، ورع اور تقویٰ سے بدرجہ کمال آراستہ تھے، شریعت اور طریقت کے بڑے پابند تھے، ۳۰ ہجری میں اس دار فانی سے رحلت فرما گئے،

آپ حضرت مجدد الف ثانی علیہ الرحمۃ کے روضہ شریف میں قبۃ کے برابر مغرب کی طرف مدفون ہوئے۔

آپ کی ایک بیٹی اور قین بیٹے تھے۔

(۷) شیخ محمد یعقوب | آپ حضرت خواجہ محمد سعید رحمۃ اللہ علیہ کے ساتویں فرزند ہیں، آپ بھی حضرت

خواجہ محمد معصوم رحمۃ اللہ علیہ کے مرید تھے، سلوک باطنی آپ نے حضرت خواجہ محمد نقشبند ثانی رحمۃ اللہ علیہ کی خدمت سے حاصل کیا آپ کا ایک بیٹا اور ایک بیٹی تھی، بیٹے کا نام شیخ محمد عصمت اللہ تھا

(۸) شیخ محمد تقی | آپ حضرت خواجہ محمد سعید رحمۃ اللہ علیہ کے آٹھویں فرزند تھے، آپ بھی خواجہ

محمد معصوم علیہ الرحمۃ کے مرید تھے، شریعت اور طریقت کے بڑے پابند تھے، آپ میں قوت بدنی بدرجہ غایت تھی، چنانچہ

اُس وقت کا کوئی پہلوان آپ کا مقابلہ نہیں کر سکتا تھا، آپ کی شجاعت بہادری اور قوت کی یہ کیفیت تھی، کہ ایک دو شاخوں والا

درخت تھا، جس کی شاخیں ہاتھی کے پاؤں سے بھی سوٹی تھیں، آپ نے دونوں شاخوں کو پکڑ دھکڑے کر دیا تھا۔

آپ کا ایک لڑکا اور سات لڑکیاں تھیں، لڑکے کا نام میر
نجیب اللہ تھا۔

(۳) حضرت خواجہ محمد معصوم رحمۃ اللہ علیہ

آپ حضرت مجدد الف ثانی علیہ الرحمۃ کے تیسرے فرزند ہیں
آپ کی ولادت گیارہ ماہ شوال المکرم سنہ ہجری کو
ولادت ہوئی، ولادت سے قبل حضرت مجدد الف ثانی علیہ
الرحمۃ نے خواب میں دیکھا تھا، کہ تمام اویسا اللہ ایک جگہ جمع ہیں،
اور آپ کو مخاطب کر کے فرما رہے ہیں، کہ مبارک ہو! آپ کے
گھر میں ایک لڑکا پیدا ہونے والا ہے، جو آپ کے تمام
کمالات کا وارث کامل ہوگا،

آپ کی شیرخوارگی کے ایام کا ایک یہ واقعہ مشہور ہے، کہ آپ
ماہ رمضان میں بالکل دودھ نہ پیا کرتے تھے، ایک دفعہ ماہ رمضان
میں لوگوں کو شبہ ہوا، کہ شاید چاند نکلا ہے، یا نہیں، اگلے دن
تک بھی کوئی شہادت نہ آئی، حضرت مجدد الف ثانی علیہ الرحمۃ
نے فرمایا، اچھا! دریافت کرو، کہ آج محمد معصوم نے دودھ پیا
ہے، یا نہیں، معلوم ہوا، کہ نہیں پیا، آپ نے فرمایا، معلوم ہوتا
ہے، کہ آج سے ماہ رمضان شروع ہے، چنانچہ اس امر
کی دو تین روز کے بعد شہادتیں بھی آگئیں،

شہادت

حفظ قرآن شریف آپ نے سات سال کی عمر میں قرآن شریف

تجوید و قرأت کے ساتھ حفظ کر لیا تھا ،

علم معقول و منقول | پھر ایک قلیل ہی عرصہ میں معقول و منقول کی تمام کتب سے بالکل فارغ ہو گئے

تھے ، آپ کی یادداشت اس قدر تیز تھی ، کہ اگر ایک دفعہ کوئی بات آپ کے مطالعہ سے گزر جاتی ، تو پھر حقوڑے کئے کبھی فراموش ہونے نہ پاتی ،

طریقہ

حقیقت تجلی ذات | ابھی آپ کا زمانہ طفولیت ہی تھا ، کہ آپ نے حقیقت تجلی ذات اور توحید میں

لب کشائی کی ، اور کہنے لگے ، کہ میں زمین ہوں ، میں آسمان ہوں ، میں فلاں ہوں ، میں فلاں ہوں ۔

آثار قطبیت | جب آپ کی عمر چودہ سال کی ہوئی ، تو ایک دن آپ نے حضرت مجدد الف ثانی علیہ الرحمۃ کی خدمت

میں عرض کیا ، کہ میں اپنے آپ سے ایک ایسا نور نکلتا ہوا دیکھتا ہوں جس سے تمام عالم منور ہے ، اور وہ تمام موجودات کے ذرے ذرے میں سرایت کئے ہوئے ہے ، حضرت مجدد الف ثانی علیہ الرحمۃ نے فرمایا ، کہ میری بات کو یاد رکھنا ، تم اپنے وقت کے قطب ہو گے ۔

تو آخر چو من قطب دوراں شوی
ز من این حکایت بیاد آوری

خلعت قیومیت | ۳۲ھ ہجری میں حضرت مجدد الف ثانی علیہ الرحمۃ نے آپ کو اپنا قائم مقام بنا کر منصب قیومیت

سے سرفراز فرمایا،

مسند ارشاد | یکم ربیع الاول ۳۴ھ ہجری پنجشنبہ کے روز اشراق کے وقت آپ مسند ارشاد پر

جلوہ افروز ہوئے، اُس روز پچاس ہزار آدمیوں نے آپ سے بیعت کی۔ ان میں سے دو ہزار تو حضرت مجدد الف ثانی علیہ الرحمۃ کے بڑے بڑے خلفاء تھے،

تزویج | آپ کی شادی حضرت مجدد الف ثانی علیہ الرحمۃ کے خلیفہ خاص میر صغیر احمد رومی رحمۃ اللہ علیہ کی دوسری

بیٹی بی بی رقیہ سے ہوئی، آپ کی تمام اولاد اسی خاتون سے ہے،

ولادت فرزند | ۳۴ھ ہجری میں ہی آپ کے ماں ایک فرزند

محمد نقشبند کنیت ابو القاسم اور لقب شرف الدین مقرر فرمایا۔

ہجوم خلق

جب آپ کا شہرہ عام ہو گیا، تو کثرت کے ساتھ علماء و مشائخ اقطاب و اطراف سے آپ کے حلقہ ارادت میں داخل ہونے کے لئے آنے شروع ہوئے،

خواجہ محمد حنیف کاہلی | خواجہ محمد حنیف، کاہلی رحمۃ اللہ علیہ جو کابل کے بڑے مشائخ سے تھے

آپکی خدمت میں حاضر ہو کر مرید ہوئے، آپ کے مرید ہونے کا باعث یہ ہوا، کہ خواجہ صاحب نے ایک رات خواب میں دیکھا تھا، کہ اولیائے اُمت شہر سمرہند میں جمع ہیں، اور ان کے درمیان ایک شخص تخت پر بیٹھا ہے، خواجہ صاحب نے دریافت کیا، کہ یہ کون صاحب میں جو تخت نشین ہیں؟ جواب ملا، کہ یہ حضرت مجدد الف ثانی علیہ الرحمۃ کے صاحبزادہ حضرت خواجہ محمد معصوم رحمۃ اللہ علیہ ہیں۔

خواجہ محمد حنیف رحمۃ اللہ علیہ اس سے قبل میہر محمد نعمان کے آشنا تھے، صبح اٹھ کر یہ خواب ان سے بیان کیا، میہر صاحب نے خواجہ صاحب کو حضرت خواجہ محمد معصوم رحمۃ اللہ علیہ کی خدمت میں لا کر مرید کرایا، آپ نے کچھ عرصہ کے بعد خواجہ صاحب کو خلافت دیکر کابل روانہ کر دیا، وہاں خواجہ صاحب کو قبولیت عامہ نصیب ہوئی، خواجہ محمد صدیق ج خواجہ محمد صدیق جو توران کے بڑے خواجہ زادوں میں سے تھے، آپ کی خدمت میں

حاضر ہو کر مرید ہوئے، آپ اپنے مرید ہونے کا یہ سبب بیان فرماتے ہیں، کہ ایک دفعہ میں بلخ سے سمرقند آ رہا تھا، کہ میں نے ہر منزل پر گروہ درگروہ ہزار ہا آدمی ہندوستان کو جاتے ہوئے دیکھے، میں نے ان لوگوں سے دریافت کیا، کہ تم کدھر جا رہے ہو انہوں نے کہا، کہ ہم حضرت خواجہ محمد معصوم رحمۃ اللہ علیہ کی خدمت میں حاضر ہونے کے لئے سمرہند شریف جا رہے ہیں، میں حیران رہ گیا، کہ ایسے وقت میں ایسا شیخ پیدا ہوا ہے جس کے پاس

اس قدر بڑی دل لوگ جا رہے ہیں، یہ دیکھ کر میرے دل میں آپ کی محبت پیدا ہو گئی، بے اختیار آپ کی زیارت کو دل چاہا، بالآخر میں نے استخارہ کیا، خواب میں کیا دیکھتا ہوں، کہ اللہ کی مخلوق کثرت کے ساتھ آپ کی زیارت کو جا رہی ہے، اور یہ آواز آرہی ہے، کہ محمد صدیق! تم بھی چلو، تم بھی چلو، جب میں صبح اٹھا، تو اپنے کام کو خیر باد کہہ دوں دراز سفر طے کر کے خدمت اقدس میں حاضر ہو کر حلقہ ارادت میں داخل ہو گیا،

سید اخون | ننگر پار کے بڑے شیخ سید اخون آپ کے حلقہ ارادت میں داخل ہوئے، آپ کے مرید

ہونے کا یہ سبب ہوا، کہ اخون صاحب ایک ایسی مجلس میں گئے، جہاں آپ کے مخالفین بھی موجود تھے، جب اتفاقاً آپ کا ذکر خیر ہوا، تو مخالفین نے آپ کے برخلاف مخالفانہ و معاندانہ باتیں شروع کیں، اس مجلس میں آپ کا ایک مرید بھی موجود تھا، اس نے لٹکار کر کہا، کہ او ظالمو! تم ایسے شخص کے حق میں برا بھلا کہتے ہو جو ایک ادب کے ترک کرنے کو بھی حرام سمجھتا ہے، جس کے تمام افعال و اقوال کتاب و سنت کے موافق ہیں، جس کے ذریعہ سے شریعت، طریقت، حقیقت اور معرفت کو رواج ہو رہا ہے،

بعد ازاں اُس نے ہاتھ اٹھا کر آسمان کی طرف منہ کر کے دعا مانگی، کہ اے پروردگار! اگر حضرت خواجہ محمد معصوم رحمۃ اللہ علیہ حق پر ہیں، تو ان لوگوں کو کوئی نشان دکھا، ابھی وہ شخص دعا مانگ ہی رہا تھا، کہ اس زور سے آندھی اور جھکڑ آیا، کہ چاروں طرف تاریکی

چھاگئی، اس کے بعد سخت زلزلہ آیا، جس سے مکانوں کی بنیادیں
ہل گئیں، درخت جڑ سے اکھڑ کر زمین پر گر گئے، کئی گھنٹے یہی
کیفیت رہی،

یہ دیکھ کر سب مخالفین اپنی مخالفت سے باز آئے، اور مع انون
صاحب حضرت خواجہ محمد معصوم رحمۃ اللہ علیہ کے حلقہ ارادت میں
داخل ہوئے،

خواجہ عبدالصمد کابلی ^{رح} خواجہ عبدالصمد کابلی رحمۃ اللہ علیہ
جو کابل کے بڑے خواجہ زادوں

میں سے تھے، اپنا خواب بیان کرتے ہیں، کہ ایک رات میں نے
خواب میں دیکھا، کہ ایک جگہ اویسا دانش جمع ہیں، میں ان میں جا
گھسا ہوں، اُن سے میں نے کہا، کہ مجھے حضرت خواجہ محمد معصوم
رحمۃ اللہ علیہ کے پاس پہنچا دو، دو شخصوں نے پکڑ کر مجھے
آپ کے پاس پہنچا دیا، صبح اُٹھا، تو حاضر خدمت ہو کر حلقہ ارادت
میں داخل ہو گیا۔

شیخ بدرالدین ^{رح} یہ دونوں حضرات بھی رویائے صادقہ
کی بنا پر آپ کے حلقہ ارادت میں داخل
اور شیخ انور ^{رح} ہوئے، اور خلافت حاصل کی،

شیخ عبداللہ دمشقی ^{رح} شیخ عبداللہ دمشقی جو مشائخ شام
کے سردار تھے، ایک رات مسجد اقصیٰ

میں گئے، نماز عشاء کے بعد جب لوگ چلے گئے، تو شیخ صاحب
ایک کونے میں بیٹھ گئے، ابھی ایک ساعت نہ گزری تھی، کہ کہا

دیکھتے ہیں، کہ نورانی چہروں والے لوگ کثرت کے ساتھ گروہ در گروہ مسجد میں آکر وضو کر کے بیٹھ گئے ہیں، ایسے معلوم ہوتا ہے کہ کسی شخص کا انتظار کر رہے ہیں، اتنے میں ایک بزرگ تخت پر بیٹھا ہوا نمودار ہوا، سب نے اس کا استقبال کیا، پھر ایک جوان کو لا کر اس بزرگ مرد کے فرمان سے خلعت پہنائی گئی، اس کے بعد خود اس بزرگ نے اپنے ہاتھ سے اس جوان کے سر پر دستار رکھی، شیخ عبد اللہ نے پوچھا، کہ یہ تخت نشین بزرگ کون ہیں؟ اور جس جوان کی دستار بندی کی گئی ہے، وہ کون ہے؟ حاضرین نے کہا، کہ تخت پر کے بزرگ حضرت مجدد الف ثانی علیہ الرحمۃ کے صاحبزادہ حضرت خواجہ محمد معصوم رحمۃ اللہ علیہ ہیں، آج اس ملک کا قطب فوت ہو گیا تھا، تمام اولیاء اللہ اس بے جمع ہوئے ہیں، کہ حضرت خواجہ محمد معصوم رحمۃ اللہ علیہ اس کی جگہ کسی اور کو مقرر فرما دیں، سو اس نوجوان کو اس علاقہ کی خلعت قطیبت پہنائی گئی ہے علی الصبح شیخ عبد اللہ ملک شام کے ایک ہزار بڑے بڑے مشائخ اور علماء سمیت حضرت خواجہ محمد معصوم رحمۃ اللہ علیہ کی زیارت کے لئے ہندوستان کی طرف روانہ ہوئے،

شیخ عبد السلام | شیخ عبد السلام رحمۃ اللہ علیہ نے جو علمائے شام کے سردار اور بیت المقدس میں مسجد اقصیٰ کے متولی تھے، جب صبح تمام قصہ سنا، تو بے اختیار قدم پوسی کے لئے سات سو علماء کی معیت میں ہندوستان کی طرف روانہ ہوئے،

الغرض شیخ عبد اللہ اور شیخ عبد السلام اپنی اپنی جماعتوں کے ساتھ حضرت خواجہ محمد معصوم رحمۃ اللہ علیہ کی خدمت میں حاضر ہوئے، آپ نے ان کے حال پر نہایت شفقت فرمائی، اور ان سب کو حلقہ ارادت میں داخل فرمایا۔

حاکم روم | حاکم روم شیخ عبد السلام رحمۃ اللہ علیہ کا نہایت معتقد تھا، اس نے جب شیخ صاحب سے یہ واقعہ سنا، تو اپنے وکیل کے ہاتھ حضرت خواجہ محمد معصوم رحمۃ اللہ علیہ کی خدمت میں ایک عرضی مع تحائف و ہدایا بھیجی، اس عرضی میں اس نے ارادت کی خواہش ظاہر کی ہوئی تھی۔

شیخ حبیب اللہ | شیخ حبیب اللہ اپنے مرید ہونے کا سبب یہ بیان کرتے ہیں کہ ایک روز میں حضرت قطب الدین بختیار کاکی رحمۃ اللہ علیہ کی زیارت کے لئے گیا، اور رات کو وہیں سو رہا، جب آدھی رات ہوئی، تو کیا دیکھتا ہوں، کہ شمال کی طرف سے بہت سی فوج نمودار ہوئی ہے، اور ہر ایک کے ہاتھ میں نور کی مشعل ہے، اس فوج کے درمیان ایک شخص تخت پر بیٹھا ہوا ہے، جب یہ فوج میرے قریب پہنچی، تو میں نے دریافت کیا، معلوم ہوا، کہ تخت نشین بزرگ حضرت خواجہ محمد معصوم رحمۃ اللہ علیہ ہیں، صبح میں آپ کی زیارت کے لئے روانہ ہوا، اور حاضر خدمت ہو کر شرف بیعت سے مشرف ہوا۔

حضرت خواجہ محمد معصوم رحمۃ اللہ علیہ نے ان کو کچھ عرصہ بعد

منصب خلافت سے سرفراز فرما کر بخارا بھیج دیا تھا۔

شاہ سلیمان | ایران کے بادشاہ شاہ سلیمان نے ایک عرضی آپکی خدمت میں بھیجی، اس میں حلقہ ارادت میں داخل ہونے کے لئے درخواست کی گئی تھی،

کاشغر کا بادشاہ | کاشغر کا بادشاہ بھی آپ کا غائبانہ مرید ہوا،

بین کا بادشاہ | شاہ بین بھی آپ کا مرید ہوا، اس کے مرید ہونے کا باعث یہ ہوا، کہ حضرت خواجہ

محمد معصوم رحمۃ اللہ علیہ کے چند خاص مرید حج کے لئے گئے تو اثنائے راہ میں علاقہ بین کے ایک شہر سے ان کا گذر ہوا، وہاں کا حاکم شاہ بین کے رشتہ داروں میں سے تھا، جب اُس نے آپ کے مریدوں کو شریعت کا کامل پابند اور طریقت پر ثابت قدم پایا، اور ہر طرح سے صانع دیکھا، تو ان کا نہایت ہی معتقد ہو گیا، اتفاقاً ان دنوں شاہ بین کی بیوی کچھ ایسی بیمار ہو گئی، کہ زندگی کی کچھ امید باقی نہ رہی، اطباء نے لا علاج کر دیا، ایک روز تو ایسی

عسشی طاری ہوئی، کہ قریب المہرگ ہو گئی، شاہ بین نے ان سے دعا، و توجہ کی درخواست کی، انہوں نے تھوڑا سا پانی دم کر کے دیا، کہ مریضہ پر چھڑک دو، بادشاہ نے ایسا ہی کیا، مگر چھڑکتے ہی آرام ہو گیا، وہ ان کا اور بھی معتقد ہو گیا، آخر جب اس کو معلوم ہوا، کہ یہ لوگ حضرت خواجہ محمد معصوم رحمۃ اللہ علیہ کے مرید ہیں، تو آپ کا نہایت ہی معتقد ہو گیا، ایک دن آپ

کے متعلق ایک عجیب و غریب خواب بھی دیکھا، پھر توبے اختیار
 آپ کے حلقہ ارادت میں داخل ہونے کے لئے اس نے
 آپ کی خدمت میں ایک عریضہ لکھا، اور آپ کا غائبانہ مرید ہوا،
شیخ مراد ہندوستان کے بڑے بزرگ شیخ مراد بھی رویئے
 صادق کی بناء پر آپ کے مرید ہوئے، آپ نے شیخ
 مراد رحمۃ اللہ علیہ کو ایک ہفتہ اپنے پاس رکھا، اور خلافت دے کر
 ملک شام میں روانہ فرما دیا۔

شیخ میر شیخ میر رحمۃ اللہ علیہ جو ارکان سلطنت میں سے
 تھے، آپ کے مرید ہوئے۔

حج بیت اللہ

جب ۱۲۶۶ھ ہجری میں آپ کو بیت اللہ شریف کی زیارت کا
 اشتیاق لاحق ہوا، تو آپ حج کا عزم مصمم کر کے رخصت ہونے
 کے لئے حضرت مجدد الف ثانی علیہ الرحمۃ کے روضہ شریف پر
 گئے، کچھ دیر مراقب رہنے کے بعد تشریف لے آئے، پھر
 اپنے دونوں بھائیوں حضرت خواجہ محمد سعیدؒ اور حضرت خواجہ
 محمد یحییٰؒ اور سات ہزار خاص مریدین کی معیت میں حرمین الشریفین
 کی زیارت کے لئے روانہ ہوئے، جب اکبر آباد پہنچے، تو بادشاہ
 نے استقبال کیا، اور بہت کچھ تحائف و ہدایا آپ کے پیش کئے،
 لیکن آپ نے تھوڑے سے رکھ لئے، اور باقی سب واپس
 کر دیئے۔

پھر آپ اکبر آباد سے ساحل سمندر کی طرف روانہ ہوئے اثناء
راہ میں چالیس ہزار آدمی حج کے ارادہ سے آپ کے ساتھ ہو
گئے، ساحل پر پہنچ کر آپ جہاز پر سوار ہوئے۔

یمن | جب جہاز یمن کی بندرگاہ پر پہنچا، تو واسطیہ یمن نے
ارکان سلطنت کو آپ کے استقبال کے لئے بھیجا، پھر
وہاں سے آپ اونٹوں پر سوار ہو کر حرم شریف کی طرف روانہ
ہوئے،

مکہ معظمہ | مکہ معظمہ میں عرب، روم، شام، یمن کے ہزار ٹالوگ
ہر وقت آپ کی خدمت میں موجود رہتے، اور
کثرت سے آپ کے حلقہ ارادت میں داخل ہوئے،

مدینہ منورہ | پھر حج سے فارغ ہونے کے بعد آپ
رسول خدا صلی اللہ علیہ وسلم کے روضہ شریف
کی زیارت کے لئے مدینہ منورہ شریف لے گئے، روضہ شریف
ہر روز کئی کئی گھنٹے متواتر حالت مراقبہ میں بیٹھے رہتے۔

مراجعت | پھر کچھ مدت قیام کرنے کے بعد اپنے عرب
یمن، روم اور شام کے تمام آدمیوں کو رخصت
کیا، اور خود اپنے اصحاب سمیت ہندوستان آنے کے لئے
جہاز پر سوار ہوئے،

استقبال | جب سلطان اورنگ زیب عالمگیر کو اس کی خبر
ہوئی، تو اس نے حکم دیا، کہ ہندوستان کے
تمام علماء و مشائخ اور اُمراء وغیرہ آپ کے استقبال کے لئے

جائیں، چنانچہ ہزار ہا لوگ کیا امیر اور کیا فقیر، کیا علما اور کیا مشائخ
سب آپ کے استقبال کے لئے گئے، کچھ روز بادشاہ کے
قلعہ میں قیام کرنے کے بعد آپ سیدھے سرہند تشریف لے
آئے۔

کرامات

آپ کی بہت سی کرامتیں بھی مشہور ہیں، یہاں صرف چند ایک
درج ذیل کی جاتی ہیں۔

(۱) جنات سے ملاقات | حضرت شیخ محمد مادی رحمۃ اللہ علیہ
سے مروی ہے، کہ حضرت خواجہ
محمد معصوم رحمۃ اللہ علیہ کے ایک مرید کو مالوہ کے جنگل میں رات
اُگنی، جہاں کوسوں تک آبادی کا نام و نشان نہ تھا، آپ کا وہ
مرید بہت گھبراہٹ اور آپ کی طرف متوجہ ہوا، اتنے میں ایک
بڑا بھاری شکر دکھائی دیا، شکر کے دیکھنے سے اُسے قد سے
تسلی ہوئی، جب شکر اس کے پاس پہنچا، تو لوگوں نے اس کی
بڑی آؤ بہکت کی، اس کو بادشاہ کے پاس لے گئے، بادشاہ
اُٹھ کر بغلیں ہوا،

اتنے میں انہیں سے کسی شخص نے کام کے لئے ہاتھ بڑھایا
تو اس کا ہاتھ کئی گز لمبا ہو گیا، جسے دیکھ کر اس شخص کے اوسان
خطا ہو گئے، بادشاہ نے جب اس کی یہ کیفیت دیکھی، تو کہنے لگا،

اے انہوں نے یہ واقعہ اپنی کتاب کو اکب درّیہ میں تحریر فرمایا ہے ۱۲۱ھ مندرجہ

ڈرو مت، یہ سب لوگ جن ہیں، اور میں ان کا بادشاہ ہوں، اس ملک میں رہتا ہوں، حضرت خواجہ محمد معصوم رحمۃ اللہ علیہ کا مرید ہوں، آپ نے اس وقت مجھے حکم دیا ہے، کہ میرا ایک مرید فلاں جنگل میں ہے، اس کی خبر گیری کرو، تم میرے پیر بھائی ہو آج رات میرے پاس رہو، کل جہاں چاہو گے، وہاں تمہیں پہنچا دیا جائیگا، رات بھر وہ آرام میں رہنا، صبح انہیں کہا، کہ میں نے فلاں شہر جانا ہے، وہاں پہنچا دو، جنوں کے بادشاہ نے کہا، تمہاری مہمانداری میں مجھ سے کوتاہی ہوئی ہے، یہ روپیہ یلو، تمہارے کام آئیگا، اور آنکھیں بند کرو، اس نے روپیہ نبھال لیا، اور آنکھیں بند کیں، ایک گھڑی کے بعد جب کھو میں، تو اس شہر کے پاس تھا، جب تھیلی کھولی، تو اُس میں پانچ ہزار اشرفیاں نکلیں۔

(۳) **طہی مسافت** | ایک روز حضرت خواجہ محمد معصوم رحمۃ اللہ علیہ خانقاہ میں بیٹھے تھے

کہ اچانک آپ کا دست مبارک اور آستین تر ہو گئے، لوگ حیران رہ گئے، جب وجہ پوچھی، تو فرمایا، کہ میرا ایک سوداگر مرید غرق ہونے کو تھا، اُس نے میری طرف توجہ کی، میں نے اپنے ہاتھ سے اس کو غرق ہونے سے بچا دیا۔

مدت بعد وہ سوداگر نذرے کر حاضر خدمت ہوا، تو اس نے غرقابی سے اپنے بچنے کا حال بیان کیا۔

لے یہ واقعہ طبقات معصومی میں لکھا ہے، واللہ اعلم ۱۲ منہ رح

(۳) **سلب مرض** | ایک دفعہ آپ کا ایک مرید سخت بیمار ہو گیا،

ہر چند علاج کیا گیا، مگر مرض شہانہ روز ترقی کرتا گیا، زندگی کی کوئی اُمید باقی نہ رہی، آخر ایک دن اُس نے حضرت خواجہ محمد معصوم رحمۃ اللہ علیہ کی خدمت میں دعاء اور توجہ کے لئے درخواست کی، اپنے اپنے وضو کا پانی اُسے پینے کے لئے دیا، جس کا پینا ہی تھا، کہ مرض بالکل کا فور ہو گیا،

(۴) **بینائی کا نوٹ آنا** | آپ کے ایک مخلص کا بیان

میں درود ہوا، بہتیرا علاج کیا، لیکن بے سود، ایک شخص دوائی لایا جس کی اُس نے بہت تعریف کی، جب وہ میری آنکھ میں ڈالی گئی، تو میں اندھا ہو گیا، کچھ عرصہ اسی حالت میں رہا، جب آپ سفر حج سے واپس تشریف لائے، تو ایک شخص میرا ہاتھ پکڑ کر مجھے آپ کی خدمت میں لے گیا، اور میرا سب مال کہ سُنا یا، آپ نے افسوس کیا، اور اپنا نصاب دہن میری آنکھوں پر لگا کر فرمایا، کہ آنکھیں بند کر لو، گھر جا کر کھولنا، میں نے حسبِ الحکم آنکھیں گھر جا کر جب کھولیں، تو دونوں بالکل روشن تھیں،

(۵) **باطنی بصیرت** | حضرت خواجہ محمد معصوم رحمۃ اللہ علیہ کے خاص مرید حافظ حامد بیان کرتے

ہیں، کہ جب آپ نے حج کا ارادہ کیا، تو مجھے بھی شوق دانس گیر ہوا میں نے تیئساری کی، اور ضروریات سفر ہم پہنچائیں، اسی اثناء میں ایک روز اپنے فرمایا، حامد! تمہارا جانا کچھ مشکل سا معلوم ہوتا

ہے، اچھا! ہمارے حج سے واپس آنے تک تم قرآن شریف حفظ کر لینا، میں حیران رہ گیا، کہ باوجود سامان مہیا کرنے کے میرا جانا کیونکر نہ ہوگا، چنانچہ اللہ کا کرنا چند روز بعد میں ایسا بیمار ہو گیا، کہ بستر سے اٹھنے تک کی طاقت نہ رہی، آپ حج کے لئے روانہ ہو گئے، اور میں حسرت و یاس سے کفِ افسوس ملتا بیٹھ رہ گیا، جب مجھے بیماری سے افاقہ ہوا، تو آپ سمندر پار تھے، میں نے قرآن شریف حفظ کرنا شروع کیا، اور آپ کی واپسی تک حفظ کر لیا،

(۶) لڑکے کا پیدا ہونا | آپ کے ایک مرید کے ماں
اولاد نہ ہوتی تھی، اُس نے
آپ سے اس بارہ میں التماس کی، آپ نے فرمایا، جاؤ! اس
سال تمہارے ماں لڑکا پیدا ہوگا، چنانچہ اسی سال اس
کے ماں لڑکا پیدا ہوا، جو بن تیمر کو پہنچ کر آپ کے حلقہٴ ارادت
میں داخل ہوا،

(۷) برکت | آپ کے ایک مرید کا بیان ہے، کہ جب میں
غزبت و افلاس سے تنگ آگیا، تو میں نے
گھبرا کر آپ کی خدمت میں اپنی تنگ حالی کا شکوہ کیا، آپ نے
مجھے اشرافیوں کی ایک تھیلی دی، اور فرمایا، اسے شمارت کرنا
جس قدر چاہے، خرچ کئے جانا، چنانچہ میں اس میں سے حسب
ضرورت وقتاً فوقتاً خرچ کرتا رہا، حتیٰ کہ ایک لاکھ روپیہ کے
قریب میں نے اس میں سے صرف کیا، لیکن وہ اتنے کا اتنا

ہی رہا، ایک روز میری بیوی نے وہ روپیہ گنا، تو سات سو
بکلا، اس کے بعد جب ہم نے خرچ کیا، تو ختم ہو گیا۔

(۸) **باطن بینی** | ایک دفعہ سلطان اورنگ زیب عالمگیر
اپنے ہاتھ سے پہل صفا کر کے آپ کو کھانے

کے لئے دے رہا تھا کہ آپ کے ایک مرید کے دل میں خیال
گزرا، کہ اگر آپ یہ صفا شدہ پہل مجھے دیدیں، تو بادشاہ کے
ہاں میری عزت زیادہ ہو جائے گی، ابھی میرے دل میں یہ خیال
پیدا ہی ہوا تھا، کہ آپ نے مجھے بادشاہ کے ہاتھ کا صفا شدہ
پہل دیکر فرمایا، کہ دنیاوی بادشاہوں کے ہاں عزت کی
کیا خواہش کرتے ہو، کوشش یہ کرو، کہ اللہ تعالیٰ
کے ہاں عزت پاؤ۔

وفات

مرض | حضرت خواجہ محمد معصوم رحمۃ اللہ علیہ کو قدیم سے
وجع المفاصل کا عارضہ تھا، سائنس دانوں نے بھی اس مرض
کا بہت غلبہ ہو گیا، بہت علاج معالجہ کیا، لیکن کچھ فائدہ نہ ہوا
بلکہ مرض دن بدن بڑھتا گیا، لوگ جب اس مرض کا علاج کرتے،
تو آپ فرماتے، کہ بے فائدہ تکلیف نہ اٹھاؤ، اب میرے آخری
ایام ہیں۔

تقسیم کتب | انہی ایام میں آپ نے اپنا تمام کتب خانہ چھٹ
فرزندوں کو بانٹ دیا۔

شدت مرض جب آپ کے مفصل کے درد نے زور پکڑا تو آپ کو تب بھی ساتھ ہی ہو گیا، آخر روز شنبہ نہم ربیع الاول کو اس دینا سے رحلت فرما گئے، اِنَّا لِلّٰہِ وَاِنَّا رَاجِعُوْنَ -

کواکبِ قدسیہ میں لکھا ہے، کہ حضرت خواجہ محمد معصوم رحمۃ اللہ علیہ کی زبان آخری وقت بڑی تیزی سے حرکت کرتی تھی، جب آپ کے ایک خاص مرید نے کان لگا کر سنا، تو آپ سورہ یسین پڑھ رہے تھے،

تاریخ وفات

بہت سے لوگوں نے آپ کی وفات کی تاریخیں لکھی ہیں جنہیں سے چند ایک درج ذیل کی جاتی ہیں -
(۱) مسیح دینا رحلت نمود -

(۲) بخدا پیوست -

(۳) نورِ عالم برفت -

(۴) رفت ز جہاں امام معصوم -

(۵) آہ بکہ شد مقامِ قیومیت -

تجہیز و تکفین

آپ کے ارتحال کے بعد بہت عینہ برسا، آپ کو اسی محل میں غسل دیا گیا، جس کے اندر آپ کا وصال ہوا تھا، پھر ایک

بڑی جمعیت کے ساتھ قصر معصومی کے شمال کی طرف کے میدان میں نماز جنازہ ادا کی گئی، پھر آپ کے قصر کے جنوب کی طرف کی زمین میں آپ کو دفن کیا گیا۔

اولاد

حضرت خواجہ محمد معصوم رحمۃ اللہ علیہ کے چھ صاحبزادے اور پانچ صاحبزادیاں تھیں۔

صاحبزادوں کے اسمائے گرامی یہ ہیں۔
 صاحبزادے | (۱) حضرت خواجہ محمد صبغۃ اللہ (۲) حضرت خواجہ محمد نقشبند ثانی (۳) حضرت خواجہ محمد عبید اللہ (۴) حضرت خواجہ محمد اشرف (۵) حضرت خواجہ سیف الدین (۶) حضرت شیخ محمد صدیق۔

صاحبزادیوں کے نام یہ ہیں۔
 صاحبزادیاں | (۱) بی بی امت اللہ (۲) بی بی عائشہ (۳) بی بی عارفہ (۴) بی بی عاتقہ (۵) بی بی صفیہ۔

تفصیلی حالات

صاحبزادوں میں سے صرف تین حضرات یعنی حضرت خواجہ محمد صبغۃ اللہ، حضرت خواجہ محمد نقشبند ثانی، اور حضرت خواجہ محمد عبید اللہ کے حالات مشہور ہیں، لہذا انہی کے تفصیلاً قلمبند کئے جاتے ہیں۔

(۱) حضرت خواجہ محمد صبغۃ اللہ | آپ حضرت خواجہ محمد معصوم رحمۃ اللہ علیہ

کے بڑے فرزند ہیں، آپ کی ولادت سنہ ۱۰۰۰ ہجری میں ہوئی، ایک دفعہ کا ذکر ہے، کہ حضرت شیخ محمد صبغۃ اللہ رحمۃ اللہ علیہ بہت بیمار ہو گئے، حضرت مجدد الف ثانی علیہ الرحمۃ اس وقت زندہ تھے، حضرت خواجہ محمد معصوم رحمۃ اللہ علیہ نے آپ سے اپنے فرزند کے لئے دعا کی درخواست کی، آپ نے فرمایا، کہ اس فرزند کے بارے میں کچھ فکر نہ کرو، میں دیکھتا ہوں کہ ایک بوڑھا ماتھ میں عھاسے ہوئے ہے، اور ہزار نامرید اس کے گرد کھڑے ہیں، واقعی آپ کے فرمانے کے مطابق حضرت خواجہ محمد صبغۃ اللہ رحمۃ اللہ علیہ کی عمر قریباً سو سال کی ہوئی،

حضرت خواجہ محمد صبغۃ اللہ رحمۃ اللہ علیہ نے سب سے قبل علم معقول و منقول انتہائی درجہ تک حاصل کیا، پھر باطنی سلوک اپنے والد ماجد کی خدمت سے حاصل کیا۔

حضرت خواجہ حسن احمد رحمۃ اللہ علیہ سے مروی ہے کہ ایک دفعہ ایک فقیر نے حضرت خواجہ محمد صبغۃ اللہ علیہ الرحمۃ سے سوال کیا، آپ نے اس فقیر کو اپنے استنجا کا ڈھیلا دے دیا، جب فقیر نے ماتھ میں پکڑا، تو وہ سونا تھا،

آپ کا وصال ۹ ربیع الثانی ۱۰۲۰ ہجری جمعہ کے روز عصر کے وقت ہوا، آپ کے وصال کے وقت باوجودیکہ سربند

میں کفار کا غلبہ تھا، تاہم آپ کو بڑی دہوم و نام سے ہزار ہا مسلمانوں کی جمیعت کے ساتھ حضرت خواجہ محمد معصوم رحمۃ اللہ علیہ کے مقبرہ میں دفن کیا گیا،

آپ کے چار لڑکے اور سات لڑکیاں ہیں، لڑکوں کے اسمائے گرامی یہ ہیں۔

(۱) حضرت شیخ ابوالقاسم (۲) حضرت شیخ محمد اسمعیل (۳) حضرت شیخ اہل اللہ (۴) حضرت شیخ پیر۔
لڑکیوں کے اسماء یہ ہیں۔

(۱) بی بی صائمہ (۲) بی بی راضیہ (۳) بی بی عالیہ (۴) بی بی ماریہ (۵) بی بی رافقہ (۶) بی بی باقیہ (۷) بی بی روشن آرا،

(۲) حضرت خواجہ محمد عبید اللہ ^{رحمۃ اللہ علیہ} آپ حضرت خواجہ محمد معصوم رحمۃ اللہ علیہ

اللہ علیہ کے تیسرے فرزند ہیں، آپ کی ولادت ۲ شعبان ۱۳۳۰ ہجری کو ہوئی،

حضرت خواجہ محمد معصوم رحمۃ اللہ علیہ نے آپ کا اسم محمد عبید اللہ، لقب بہاء الدین اور کنیت ابوالعباس مقرر فرمائی۔

آپ نے بہت ہی جلدی ظاہری و باطنی علوم و معارف حاصل کر لئے تھے، حضرت خواجہ محمد معصوم رحمۃ اللہ علیہ کے بعد بروز سوموار ۱۱ ربیع الاول ۱۳۵۹ ہجری کو آپ مسند ارشاد پر جلوہ افروز ہوئے، ہزار ہا لوگ آپ کے حلقہ ارادت میں داخل

ہوئے ،

آپ نے چوالیس سال کی عمر میں وفات پائی ، آپ کے پانچ لڑکے اور تین لڑکیاں تھیں ، بیٹوں کے اسمائے گرامی یہ ہیں ۔
 (۱) حضرت شیخ عبدالرحمنؒ (۲) حضرت شیخ عبدالرحیمؒ (۳)
 حضرت شیخ محمد نادیؒ (۴) حضرت خواجہ محمد پارساؒ (۵) حضرت شیخ محمد سالمؒ ۔

بیٹیوں کے اسماء یہ ہیں ۔

(۱) بی بی فضل النساءؒ (۲) شائستہ بیگمؒ (۳) حسن النساءؒ

(۳) حضرت خواجہ محمد تقیؒ ثانیؒ | آپ حضرت خواجہ محمد معصوم رحمۃ

اللہ علیہ کے دوسرے فرزند ہیں ، آپ کی ولادت بروز جمعہ ۷ / رمضان المبارک ۱۰۳۲ھ ہجری میں ہوئی ، آپ نے زمانہ طفولیت ہی میں سلوک کے مقامات طے کر لئے تھے ، ظاہری علوم سے بھی بہت بلد فراغت حاصل کر لی تھی ، آپ اپنے زمانہ کے قطب تھے ، قبویہ کا منصب آپ کو بھی عطا ہوا تھا ، آپ سے بہت سی کرامات ظہور پذیر ہوئیں ۔

ایک دفعہ ایک شخص کو بچھونے کاٹ کھایا تھا ، آپ نے لعاب دہن لگا دیا ، مطلقاً کوئی تکلیف محسوس نہ ہوئی ، اسی طرح سلب امراض و طبی مسافت کے متعلق آپ کی بہت سی کرامتیں

لے آپ کے صاحبزادوں میں سے شیخ عبدالرحمنؒ اور شیخ عبدالرحیمؒ زمانہ

طفولیت ہی میں فوت ہو گئے تھے ۱۲ سنہ

مشہور ہیں :

آپ کی وفات شب جمعہ ۲۹ محرم ۱۱۲۷ھ ہجری کو ہوئی ۔

آپ کی اولاد میں چھ لڑکے اور دو لڑکیاں ہیں ،

بیٹوں کے اسمائے گرامی یہ ہیں ،

(۱) حضرت شیخ ابوعلیؒ (۲) حضرت شیخ محمد عمرؒ (۳) حضرت شیخ محمد کاظمؒ

(۴) حضرت خواجہ عبد الرحیمؒ (۵) حضرت خواجہ عبد الرحمنؒ (۶)

حضرت خواجہ میر عبد اللہؒ ۔

بیٹیوں کے اسماء یہ ہیں ۔

(۷) بی بی امت الکریم ۱۲۱ بی بی امت اقیوم مشہور بہ جیونی بیگم ۔

خلفاء

حضرت خواجہ محمد معصوم رحمۃ اللہ علیہ کے خلفاء تو بی شمار ہیں ،

یہاں پر صرف چند ایک مشہور خلفاء کے حالات قلمبند کئے جاتے ہیں ،

مشہور ہے کہ آپ کے ہاتھ پر نولاکھ آدمیوں نے بیعت کی ، اور

سات ہزار آدمیوں کو آپ نے خلافت عطا فرمائی ۔

(۱) خواجہ محمد حنیف کابلیؒ | خواجہ محمد معصوم رحمۃ اللہ علیہ

کے پہلے خلیفہ ہیں ، آپ کو کابل کی خلافت حاصل تھی ، وہاں کے ہزاروں لوگ

آپ سے فیض یاب ہوئے ۔

(۲) خواجہ محمد صدیق پشاوریؒ | آپ حضرت خواجہ محمد معصوم

خلیفہ ہیں اپنا اور کی خلافت آپ کو حاصل تھی۔

(۳) شیخ ابوالمنظف برہانپوریؒ | آپ حضرت خواجہ صاحب
علیہ الرحمۃ کے تیسرے

خلیفہ ہیں خواجہ صاحب آپ پر بہت مہربان تھے، آپ کو خلافت دے کر
برہانپور بھیج دیا تھا۔

(۴) شیخ حبیب اللہ بخاریؒ | آپ بھی حضرت خواجہ صاحب علیہ
الرحمۃ کے خلفائے عظام میں سے

تھے، آپ کو بخارا کی خلافت حاصل تھی، جہاں آپ کو قبولیت عامہ نصیب تھی
(۵) شیخ محمد مراد شامیؒ | آپ نے حضرت خواجہ علیہ الرحمۃ کی
خدمت میں صرف ایک ہفتہ رہ کر خلافت

حاصل کی تھی، ملک شام میں آپ کو بہت شہرت حاصل ہوئی تھی،
(۶) شیخ اخون موسیٰ ننگرہاریؒ | شیخ اخون رحمۃ اللہ علیہ
حضرت خواجہ علیہ الرحمۃ

کے بڑے خلفاء سے ہیں، ننگرہار کے علاقہ میں آپ کے ذریعہ سے
سلسلہ نقشبندیہ کا بہت رواج ہوا تھا،

(۷) اخون بدر الدین سلطانپوریؒ | آپ بھی حضرت خواجہ علیہ
الرحمۃ کے خلفاء سے ہیں،

ظاہری اور باطنی دونوں علوم کے عالم تھے، اپنے علاقہ میں آپ کو قبولیت
عامہ نصیب ہوئی۔

(۸) شیخ انور نور سرائی لاہوریؒ | آپ حضرت خواجہ علیہ الرحمۃ
کے خاص اصحاب میں سے تھے

آپ نے باطنی احوال کے بارہ میں متعدد کتب تصنیف کی ہیں۔

(۹) صوفی پائندہ طلاح | آپ حضرت خواجہ علیہ الرحمۃ کے بڑے خلیفہ ہیں، آپ نے مدت تک

خواجہ علیہ الرحمۃ کی خدمت میں رہ کر سلوک باطنی انتہائی درجہ تک حاصل کیا، اور پھر خلافت حاصل کی، آپ سے خوارق عادات بکثرت ظہور میں آئے، اُن میں ایک یہ تھا، کہ آپ زرد کا غنڈ منہ میں ڈالتے جب نکالتے، تو روپیہ نکلتا، جو مستحقین پر صرف ہوتا۔

(۱۰) شیخ محمد یوسف پیرزادہ ملتانی | آپ کو ملتان کی خلافت حاصل تھی، اس علاقہ

کے گرد و نواح میں آپ نے نقش بند یہ طریقہ کو بہت رواج دیا، آپ عارف کامل تھے،

(۱۱) خواجہ ارغون خطائی | آپ کو ملک خطائی کی خلافت حاصل تھی، آپ کے ذریعہ سے وہاں

دین اسلام کو بہت تقویت پہنچی تھی، حتیٰ کہ بہت سے سرکش امرا مسلمان ہو کر آپ کے مرید بن گئے تھے۔

(۱۲) شیخ عطاء اللہ سورتی | آپ خلافت حاصل کر کے بندر سورت میں چلے گئے تھے، جہاں آپ کو

خلافت عامہ نصیب ہوئی، آپ کے ہاتھ کا لکھا ہوا ایک قرآن شریف جو طول میں دو گز اور عرض میں سوا گز تھا، خانقاہ شریف میں پڑا ہے۔

(۱۳) خواجہ کلاں سمرقندی | آپ حضرت خواجہ علیہ الرحمۃ کے قدیمی خلیفہ ہیں، حضرت خواجہ علیہ الرحمۃ

نے آپ کو خلافت دیکر سحرقت بھیج دیا تھا، وہاں آپ نے سلسلہ نقشبندیہ کو بہت رواج دیا تھا۔

(۱۴) خواجہ عبدالرحمن فراآسمانیؒ ایک علاقہ کا نام ہے، آپ

کو وہاں کی خلافت حاصل تھی، بہت سے لوگ آپ کے حلقہ ارادت میں داخل تھے، آپ سے بہت سے کرامات و خوارق ظہور میں آئے تھے،

(۱۵) شیخ علی مینیؒ آپ کو یمن کی خلافت حاصل تھی، شاہ یمن آپ کا مرید تھا، بڑے بڑے علماء و مشائخ

آپ کے حلقہ ارادت میں داخل تھے۔

(۱۶) خواجہ معین الدین بدخشیؒ آپ کو بدخشاں کی خلافت حاصل تھی، اکثر اہل بدخشاں

آپ کے حلقہ ارادت میں داخل تھے، آپ اس ملک کے بڑے شیخ شمار ہوتے تھے،

(۱۷) خواجہ محمد کاشف کاشغریؒ آپ کو کاشغری کی خلافت حاصل تھی، شاہ کاشغری بھی آپ کا

مرید تھا، اس ملک میں آپ نے طریقہ نقشبندیہ کو بہت رواج دیا۔

(۱۸) شیخ عمرو شافعی مینیؒ آپ حضرت خواجہ علیہ الرحمۃ کے بڑے خلیفہ ہیں، ملک یمن کے جید

علماء سے تھے، یمن میں آپ کا ارشاد بکثرت ہوا۔

(۱۹) خواجہ محمد صادق بخاریؒ آپ کو حضرت خواجہ علیہ الرحمۃ نے خلافت دے کر

عرب میں بھیجا تھا جہاں کثرت کے ساتھ اہل عرب آپ کے حلقہ ارادت میں داخل ہوئے ،

(۲۰) حاجی مصطفیٰ جلال آبادی ^{رح} آپ کا ارشاد جلال آباد میں بکثرت تھا ،

(۲۱) حاجی ابوتراب ^{رح} حضرت خواجہ علیہ الرحمۃ نے آپ کو خلافت دیکر ماوراء النہر بھیجا تھا جہاں آپ کو قبولیت عامہ نصیب ہوئی ، وہاں کے تمام خان اور بادشاہ آپ کے حلقہ ارادت میں داخل ہوئے ،

(۲۲) حضرت خواجہ محمد یحییٰ رحمۃ اللہ علیہ

ولادت آپ حضرت مجدد الف ثانی علیہ الرحمۃ کے ساتویں فرزند ہیں ، آپ کی ولادت ۸۴۴ھ ہجری میں ہوئی ،

وجہ تسمیہ حضرت مجدد الف ثانی علیہ الرحمۃ نے آپ کے زمانہ ولادت سے قبل ایک خواب دیکھا تھا ، کہ ہاتھ غیبی نے آواز دی ہے ، کہ آپ کے گھر میں ایک لڑکا پیدا ہوگا ، جس سے آپ کا نام روشن ہوگا ، جب وہ لڑکا پیدا ہو جائے ، تو اس کا نام محمد یحییٰ رکھنا ۔

چنانچہ جب حضرت مجدد الف ثانی علیہ الرحمۃ کے گھر لڑکا پیدا ہوا ، تو آپ نے اس کا نام رویائے صادقہ کی بنا پر محمد یحییٰ رکھا ، آپ شاہ جیو کے نام سے مشہور تھے ، اس کی وجہ یہ تھی ، کہ ایک روز شاہ کمال کے پوتے شاہ سکندر رحمۃ اللہ علیہ نے حضرت

مجدد الف ثانی علیہ الرحمۃ سے درخواست کی کہ اپنا ایک بیٹا مجھے عنایت فرماویں، اتفاقاً اس وقت حضرت شیخ محمد تیجے موجود تھے، آپ نے فرمایا، اسی کو دے لو، شاہ سکندر رحمۃ اللہ علیہ نے آپ پر اپنی نسبت کا اتفاق کیا، اور فرمایا، کہ آج سے انہیں شاہ جیو کے نام سے پکارا کرو۔

تحصیل علم

حفظ قرآن مجید | آپ استعداد عالی رکھتے تھے، آپ کی قوت حافظہ اس قدر تیز تھی کہ آٹھ سال کی عمر میں اپنے قرآن شریف حفظ کر لیا تھا،

علم شریعت | اسی طفولیت کے زمانہ میں آپ علم معقول و منقول سے بالکل فارغ ہو گئے تھے، حضرت مجدد الف ثانی علیہ الرحمۃ آپ پر بہت ہی مہربان تھے، اور فرمایا کرتے تھے، کہ میرے اس فرزند کی استعداد بہت ہی بلند ہے،

ایک دفعہ حضرت مجدد الف ثانی علیہ الرحمۃ نے سفر اجپیر سے مراجعت کی، اور بعض خادم دو تین منزل آپ کے استقبال کے لئے گئے، تو حضرت خواجہ محمد تیجے رحمۃ اللہ علیہ کو بھی ہمراہ لے گئے، جب آپ کو معلوم ہوا، کہ والد بزرگوار تو کسی سبب سے تین چار روز بعد سر ہند جائیں گے، تو آپ نے ان سے رخصت ہونے کی اجازت لی، آپ نے فرمایا، بیٹا، اتنی جلدی کیوں واپس جاتے ہو؟ عرض کیا کہ اگر یہ چند دن میں سبق نہیں پڑھوں گا، تو میرا فلاں ہم سبق مجھ سے

اگے بڑھ جائیگا، حضرت مجدد الف ثانی علیہ الرحمۃ یہ گفتگو سنکر بہت خوش ہوئے، اور فرمایا، کیوں نہیں، یہ طبقہ علما ہے،

حضرت خواجہ محمد یحییٰ رحمۃ اللہ علیہ کا حلیہ، قد و قامت
حلیہ رفتار گفتار، چشم و ابرو سب حضرت مجدد الف ثانی علیہ الرحمۃ
 سے مشابہت تمام رکھتے تھے،

آپ نے حضرت خواجہ بیرنگ باقی باللہ قدس سرہ العزیز
تذویج کے فرزند حضرت خواجہ عبید اللہ رحمۃ اللہ علیہ عرف
 خواجہ کلاں کی دختر فرخندہ اختر سے شادی کی تھی، آپ کی تمام
 اولاد اسی خاتون کے بطن سے ہے،

وفات آپ کی وفات ۲ جمادی الثانی ۹۶۷ھ ہجری کو ہوئی،
مدفن آپ کو حضرت مجدد الف ثانی علیہ الرحمۃ کے مقبرہ کے برابر
 مغرب کی جانب دفن کیا گیا۔

اولاد

آپ کی ایک صاحبزادی اور تین صاحبزادے تھے، صاحبزادوں
 کے اسمائے گرامی یہ ہیں۔

(۱) شیخ ضیاء الدین (۲) شیخ زین العابدین (۳) شیخ محمد امام۔

تفصیلی حالات

(۱) شیخ ضیاء الدین آپ حضرت شیخ محمد یحییٰ رحمۃ اللہ علیہ
 کے بڑے فرزند ہیں، حضرت خواجہ

محمد معصوم رحمۃ اللہ علیہ کے مرید تھے، باطنی سلوک اپنے حضرت خواجہ محمد نقشبند ثانی علیہ الرحمۃ کی خدمت میں پورا کیا۔

حضرت مجدد الف ثانی علیہ الرحمۃ کے پوتوں میں اپنے سب سے اخیر دنیا سے رحلت فرمائی، آپ کا وصال ۱۰۶۶ھ ہجری میں ہوا، وصال کے بعد آپ اپنے والد بزرگوار کے گنبد میں مدفون ہوئے۔

آپ کے دولڑکے اور چار لڑکیاں تھیں، لڑکوں کے نام یہ ہیں۔
(۱) شیخ حسن علی معروف بہ شاہ چراغؒ (۲) شیخ شاہ احمدؒ۔

(۳) شیخ زین العابدینؒ | آپ حضرت خواجہ محمد یحییٰ رحمۃ اللہ علیہ کے دوسرے فرزند ہیں، شیخ فقیر اللہ

کے نام سے مشہور تھے، شریعت و طریقت کے بڑے پابند تھے، اپنے وقت کے عالم تھے، ۱۱۲۰ھ ہجری کو رحلت فرما گئے۔

آپ کے سات صاحبزادے اور تین صاحبزادیاں تھیں، صاحبزادوں کے اسمائے گرامی یہ ہیں۔

(۱) شیخ نور الاحدؒ (۲) شیخ رضوان اللہؒ (۳) شیخ محمد روشن ضمیرؒ (۴) شیخ محمد درویشؒ (۵) شیخ شاہ گداؒ (۶) شیخ ضیاء احمدؒ (۷) شیخ رضی الدینؒ

(۸) شیخ محمد امامؒ | آپ حضرت خواجہ محمد یحییٰ رحمۃ اللہ علیہ کے تیسرے فرزند ہیں، آپ کے اہل کوئی

لڑکی لڑکا نہیں ہوا۔

(۵) حضرت خواجہ محمد فرخ رحمۃ اللہ علیہ

آپ حضرت مجدد الف ثانی علیہ الرحمۃ کے چوتھے فرزند ہیں، آپ

گیارہ سال کی عمر میں اس دار فانی سے رخصت فرما گئے تھے، اس چھوٹی سی عمر میں آپ سے عجیب و غریب خوارقِ ظہور میں آئے۔

(۶) حضرت خواجہ محمد عیسیٰ رحمۃ اللہ علیہ

آپ حضرت مجدد الف ثانی علیہ الرحمۃ کے پانچویں فرزند ہیں، آٹھ سال کی عمر میں داعی اجل کو لبیک کہہ کر اس جہان سے رخصت ہو گئے تھے،

آپ کا نام محمد عیسیٰ رکھنے کی وجہ یہ تھی، کہ جس وقت آپ شکم مادر میں تھے، تو حضرت مجدد الف ثانی علیہ الرحمۃ نے کشفی حالت میں دیکھا، کہ حضرت عیسیٰ علیہ السلام تشریف لائے ہیں، اور فرما رہے ہیں، کہ آپ کے گھر میں ایک فرزند تولد ہوگا، اسکا نام ہمارے نام پر رکھنا۔

(۷) حضرت خواجہ محمد اشرف رحمۃ اللہ علیہ

آپ حضرت مجدد الف ثانی علیہ الرحمۃ کے چھٹے فرزند ہیں، دو سال کی عمر میں وفات پا گئے تھے،

صاحبزادیوں کے تفصیلی حالات

حضرت مجدد الف ثانی علیہ الرحمۃ کی صاحبزادیاں جیسا کہ بیان ہو چکا ہے، تین تھیں۔

(۱) بی بی رقیہ | آپ حالت شیرخوارگی میں فوت ہو گئی تھیں۔

(۳) اُم کلثومؓ آپ چودہ سال کی عمر میں اس جہان سے رخصت ہو گئی تھیں۔

(۴) خدیجہ بانوؓ آپ صاحب اولاد تھیں، حضرت مجدد الف ثانی علیہ الرحمۃ کے بیٹے شیخ عبد القادر رحمۃ اللہ علیہ کی منسوبہ تھیں، آپ کے تین بیٹے اور سات بیٹیاں تھیں۔

اولاد

(۱) شیخ غلام محمدؒ آپ خدیجہ بانو کے بڑے بیٹے میں، نہایت صالح، متقی، پرہیزگار اور متدین تھے، باطنی

سلوک اپنے حضرت خواجہ محمد معصوم رحمۃ اللہ علیہ کی خدمت میں حاصل کیا، آپ کا صرف ایک ہی بیٹا تھا، جو زمانہ طفولیت ہی میں فوت ہو گیا تھا،

(۲) شیخ عبداللطیفؒ آپ بی بی خدیجہ بانو کے دوسرے فرزند ہیں، آپ نے حضرت خواجہ محمد معصوم رحمۃ

اللہ علیہ سے سلوک باطنی حاصل کرنے کے علاوہ حضرت خواجہ سیف الدین رحمۃ اللہ علیہ کی خدمت سے بھی استفادہ کیا تھا، آپ کے تین بیٹے اور تین بیٹیاں تھیں، بیٹوں کے نام یہ ہیں،

۱۔ شیخ محمد موسیٰؒ (۲) شیخ عبدالحقؒ (۳) شیخ زین العابدینؒ۔

(۳) شیخ حاجی فضل اللہؒ آپ بی بی خدیجہ کے تیسرے فرزند ہیں، اپنے باطنی سلوک حضرت خواجہ محمد نقشبند

فنائی رحمۃ اللہ علیہ کی خدمت سے حاصل کیا، آپ حضرت خواجہ محمد معصوم رحمۃ اللہ علیہ کی ماجرا دی سے منسوب تھے، جس سے تین لڑکے اور دو لڑکیاں ہوئیں۔

مشاہیر خلفاء

حضرت مجدد الف ثانی علیہ الرحمۃ کے خلفاء تو بہت سے ہیں، لیکن یہاں صرف مشاہیر کا تذکرہ کیا جائیگا۔

تعداد و خلفاء | کہتے ہیں، کہ آپ کے تمام خلفاء پانچ ہزار تھے،

تعداد و مریدین | اور سوائے خلفاء اور صاحبزادوں کے مریدین کی تعداد نو لاکھ تھی۔

تفصیلی حالات

مناسب معلوم ہوتا ہے، کہ مشاہیر خلفاء کے حالات ذرا تفصیل کے ساتھ قلمبند کئے جائیں۔

(۱) حضرت خواجہ میر محمد نعمان رحمۃ اللہ علیہ

آپ کے والد ماجد | آپ کے والد ماجد حضرت سید شمس الدین بیچنی المعروف بہ میر بزرگ رحمۃ اللہ علیہ ہیں جو نقوی، طہسارت، نسبت، حضور اور صفائیں مشاہیر وقت سے تھے میر بزرگ کو لوگ میر بلیں بھی کہا کرتے تھے، اس کی وجہ یہ تھی، کہ آپ تلاوت قرآن مجید کرتے تھے، تو بلیں آپ کے گرد جمع ہو جایا کرتی تھیں۔

لہ بعض نے انکی تعداد کم بتائی ہے، اور بعض نے زیادہ، واللہ اعلم بالصواب ۱۲

میر بزرگ رحمۃ اللہ علیہ نے نسبت ارادت ایک موزہ دُوز دُرویش سے حاصل کی تھی، جو سلسلہ عشق میں صاحب حالات و کرامات تھا، یہ دُرویش سمرقند کی ایک خانقاہ میں رہتا تھا۔

اس درویش کے علاوہ میر بزرگ نے حضرت شیخ قاسم کرمنی رحمۃ اللہ علیہ کی خدمت سے بھی استفادہ کیا، اور اُن کے نام سے ایک رسالہ بھی تالیف کیا۔

مولد و مسکن | میر بزرگ رحمۃ اللہ علیہ کا مولد و مسکن بدخشان اُٹے تھے، اور وہیں ۹۹۷ھ ہجری میں آپ کا انتقال ہو گیا۔

ولادت | آپ کے فرزند ارجمند حضرت خواجہ میر محمد نعمان رحمۃ اللہ علیہ ۱۰۰۷ھ ہجری میں سمرقند میں پیدا ہوئے۔

وجہ تسمیہ | آپ کا نام محمد نعمان رکھنے کی وجہ یہ ہوئی، کہ آپ کی ولادت سے قبل آپ کے والد ماجد نے ایک خواب دیکھا تھا، کہ حضرت امام اعظم ابو حنیفہ نعمان بن ثابت رحمۃ اللہ علیہ تشریف لائے ہیں، اور فرما رہے ہیں، کہ تمہارے گھر میں ایک سعادت مندلڑ کا تولد ہوگا، اس کا نام ہمارے نام پر رکھنا۔

سن صبا | زمانہ طفولیت ہی سے آپ کی جبین صلاحیت آگین سے آثارِ تقدس نمایاں تھے، چنانچہ بچپن ہی سے آپ اکثر فقراء کی صحبت کو پسند کرتے تھے،

ایک جگہ آپ فرماتے ہیں، کہ طفولیت کے زمانہ میں مجھے غور و فکر اور حیرت و استعجاب لاحق ہوا کرتا تھا، جب مجھے فقراء کی خدمت میں رہنے

کا موقع ملا، اور مراقبہ وغیرہ کی حقیقت سے آگاہی ہوئی، تو میں اس نتیجہ پر پہنچا، کہ وہ فکر اور وہ حیرتیں اس راہ کے شعبے ہیں۔

آپ ابتدائے شباب میں بلخ پہنچ کر حضرت امیر عبد اللہ
اوائل ربیعان بلخی عشقی رحمۃ اللہ علیہ کی خدمت میں حاضر ہوئے

اور ان سے استفادہ کیا، پھر واپس رخصت ہو کر ہندوستان پہنچے یہاں
 آکر فقر اور شائع کی جستجو اور تلاش شروع کی، آخر آپ کے طالع ہمایوں
 نے آپ کو حضرت خواجہ باقی باللہ رحمۃ اللہ علیہ کی خدمت میں پہنچایا
 حضرت خواجہ باقی باللہ رحمۃ اللہ علیہ نے کہا
حلقہ ارادت مہربانی سے آپ کو اپنے حلقہ ارادت میں داخل کر کے

ذکر و مراقبہ طریقہ نقشبندیہ سے مشرف کیا،

اس کے بعد اپنے مع عیال و اطفال کے حضرت خواجہ علیہ الرحمۃ
 کے پاس ہی استقامت اختیار کر لی، اور کچھ عرصہ کے بعد حضرت
 خواجہ علیہ الرحمۃ کے منظور نظر ہو گئے،

حضرت خواجہ علیہ الرحمۃ کے بعض مخلص امراء نے آپ سے
 اتنا حسرت کیا، کہ چونکہ خانقاہ کے بعض فقراء کو فقر و فاقہ کی بہت تکلیف
 پہنچتی ہے، اس لئے اُنرا ارشاد ہوا، تو ہر ایک کا وظیفہ مقرر کر کے، ہم
 سعادت دارین حاصل کریں، حضرت خواجہ علیہ الرحمۃ نے چند
 افراد کے لئے یہ رائے تجویز کی، اُسی وقت کسی نے آپ سے میر
 محمد نعمان رحمۃ اللہ کا ذکر کر کے عرض کیا، کہ میر صاحب کو کثرتِ اہل و
 عیال کے باعث بہت تکلیف رہتی ہے، ان کے لئے بھی اگر کچھ
 وظیفہ مقرر ہو جائے، تو بہت ہی بہتر ہوگا۔

خواجہ علیہ الرحمۃ نے جب یہ سنا، تو فرمایا، کہ میرا صاحب ہمارے جزو بدن میں، ہم انکو ان امور کے نزدیک تک نہیں جانے دینگے۔
حضرت خواجہ میر محمد نعمان رحمۃ اللہ علیہ فرماتے ہیں، کہ جب میں نے یہ سنا، کہ حضرت خواجہ علیہ الرحمۃ نے میرے متعلق یہ الفاظ فرمائے ہیں تو میری امیدیں بندھ گئیں۔

سکریات نیز آپ فرماتے ہیں، کہ اس فرمان کے چند روز بعد مجھ پر بعض خلاف شرع حالات سُکریۃ غالب آگئے، میں نے ہرچند کوشش کی، کہ دفع ہو جائیں، لیکن دفعہ نہ ہوئے، ناچار قصد کیا، کہ حضرت خواجہ علیہ الرحمۃ کی خدمت میں بیان کروں، جب میں مسجد میں پہنچا، تو نماز تیار تھی، میں ایک صف کے کنارے کھڑا ہو گیا، حضرت خواجہ علیہ الرحمۃ اس صف کے دوسرے کنارے پر کھڑے تھے، اچانک میری نظر آپ پر اور آپکی نظر مجھ پر پڑی، بس آنکھوں کے دوچار ہوتے ہی یہ سکریات مجھ سے مسلوب ہو گئے۔

حضرت مجدد الف ثانی علیہ الرحمۃ نیز آپ بیان کرتے تھے، کہ جب حضرت خواجہ باقی باللہ

قدس سرہ العزیز نے اپنی حیات کے آخری ایام میں حضرت مجدد الف ثانی علیہ الرحمۃ کو اجازت ارشاد عطا فرمائی، اور تمام مرید آپ کے حوالے کر دیئے، تو فرداً فرداً سب کو بلا کر اپنے رخصت کیا، اور فرمایا، کہ حضرت مجدد الف ثانی علیہ الرحمۃ کی موجودگی میں تم میری طرف توجہ نہ کیا کرو، اس ضمن میں آپ نے اس فقیر محمد نعمان کو بھی بلایا، اور حضرت مجدد علیہ الرحمۃ کی خدمت میں رہنے کے لئے ارشاد فرمایا، میں نے اس

بارے میں ذرا تامل کیا، حضرت خواجہ علیہ الرحمۃ نے ناراض ہو کر فرمایا کہ میاں! کس خیال میں ہو، حضرت شیخ احمد تو وہ آفتاب ہیں، جن کے سامنے ہم جیسے ہزاروں ستارے بالکل مائل ہیں، الغرض پھر تو میں آپ کی خدمت میں حاضر ہوا، اور تجدید کے ساتویں سال حلقہ ارادت میں داخل ہو گیا۔

القائے نسبت | اسی سال حضرت مجدد الف ثانی علیہ الرحمۃ بیمار ہو گئے، اور مرض نے غلبہ کیا، تو آپ نے بایں خیال کہ شاید یہ مرض آخری ہو، اور غلبہ ضعف کی وجہ سے امانت خواجگان علیہم الرحمۃ اہل امانت کے سپرد کرنے کا موقع نہ ملے، حضرت خواجہ محمد صادق علیہ الرحمۃ اور حضرت خواجہ میر محمد نعمان رحمۃ اللہ علیہ کو بلا کر اپنی نسبت خاصہ القائے فرمائی۔

خلافت | لیکن بعد ازاں جب آپ کو صحت ہو گئی، تو آپ نے میر صاحب کو خلافت عطا فرما کر ہدایت و ارشاد کے لئے برہان پور بھیج دیا، جب میر صاحب رخصت ہونے لگے، تو ان کو اجازت نامہ بھی لکھ کر دیدیا۔

اجازت نامہ | وہ اجازت نامہ یہ ہے۔

هُوَ اللَّهُ لَا إِلَهَ إِلَّا هُوَ مُحَمَّدٌ وَنُصِّیَ عَلَى نَبِيِّهِ وَنُسِّلَ عَلَيْهِ

وَعَلَى آلِهِ الْكَرَامِ وَبَعْدُ فَإِنَّ أَخَ الصَّالِحِ السَّالِكِ طَرِيقَةَ

أَهْلِ اللَّهِ الْغَايَةِ يَا اللَّهُ السَّيِّدَ الْكَامِلَ مُحَمَّدَ نِعْمَانَ وَفَقَّهُ اللَّهَ

سُبْحَانَهُ وَإِيَّا نَا لِمَرْضَاتِهِ لَمَّا دَخَلَ بِتَوْشِطِ هَذَا الْفَقِيرِ

فِي سِلْكِ إِمْرَادَةِ الْمَشَارِجِ النَّقْشَبَنْدِيَّةِ وَسَلَكَ طَرِيقَهُمْ

اَعْلَیَّةٌ قَدْ سَیَّسَ اللّٰهُ تَعَالٰی اَسْرَارَهُمْ وَظَهَرَ مِنْهُمْ
الْاِنتِفَاعُ لِلطَّبَقَةِ اَجْرَتُهُ بِتَقْلِیْمِ طَرِیْقَةِ هُوَ لَا اِلَّا کَا یَسِیْرُ
لِلطُّلَابِ وَشَرُکُ الْاِجَازَاتِ الْاِسْتِقَامَةُ عَلٰی الشَّرِیْعَةِ وَالْثَبَاتُ
عَلٰی الطَّرِیْقَةِ وَالْحَقِیْقَةِ وَالسَّلَامُ عَلٰی مَنْ اَتْبَعَ الْهَدٰی وَالتَّزَمَ
مُتَابَعَةً اَلْمُصْطَفٰی عَلَیْهِ وَعَلٰی اِلٰهِ الصَّلٰوٰتِ وَالسَّلَامَاتِ

برہان پور | میر صاحب دودفعہ برہان پور گئے، لیکن آپ کے طریقہ
نے وہاں چنداں رواج نہیں پایا، کیونکہ وہاں شیخ محمد
فضل اللہ اور شیخ عیسیٰ جیسے صاحبِ حال و قال، بڑے بڑے مشائخ
موجود تھے، جن کے مزارِ مرید تھے۔

مراجعت | اس لئے میر صاحب حضرت مجدد الف ثانی علیہ الرحمۃ
کی خدمت میں واپس چلے آئے۔

روانگی | حضرت مجدد الف ثانی علیہ الرحمۃ نے آپ کو پھر تیسری
مرتبہ روانہ کیا، اور فرمایا، کہ اب کی دفعہ ایسا نہ ہوگا،

کامیابی | چنانچہ اس دفعہ جب آپ برہان پور پہنچے، تو کیا اُمراء
اور کیا فقراء، کیا علما، اور کیا مشائخ، اور کیا عوام اور کیا
خواص سب کے سب آپ کے حلقہٴ ارادت میں داخل ہونے شروع
ہو گئے، آپ کی مجالس کی تو یہ کیفیت تھی کہ جب لوگ دُور سے بھی آپ
کی مجلس دیکھ بیٹے، تو یکایک اُن کے قلوب میں جذبہ پیدا ہو جاتا، اور
غلبہٴ سُکر کے باعث کپڑے چاک کر کے مرغِ بسمل کی طرح خاک پر
سوٹنے لگتے۔

یہ کیفیت ملاحظہ کر کے بعض مشائخ وقت کے مرید بھی آپ کے

حلقہ استفاضہ میں داخل ہوئے ،

میر صاحب رحمہ کا مرتبہ | اسی اثناء میں حضرت مجدد الف ثانی علیہ الرحمۃ کا ایک عنایت نامہ میر صاحب رحمۃ اللہ

علیہ کے نام پہنچا، جس میں آپ نے تحریر فرمایا کہ ایک روز میں نماز صبح کے بعد دوستوں کے حلقہ میں بیٹھا ہوا تھا کہ آپ کی طرف توجہ پیدا ہوئی، اور ظلمات اور کدورات محسوسہ کے دفع کرنے میں کوشش کرنے لگا، یہاں تک کہ تمہارا ہلال کمال بدر کمال ہو گیا۔

میر صاحب رحمہ کا خواب | میں نے جامع مسجد برٹا پور میں خواب میں

دیکھا کہ آنحضرت صلی اللہ علیہ وسلم مع خلفائے کبار رضوان اللہ علیہم اجمعین تشریف فرما ہیں، اور حضرت ابابکر صدیق رضی اللہ تعالیٰ عنہ سے مخاطب ہو کر فرما رہے ہیں کہ جو شخص شیخ احمد کا مقبول ہے، وہ میرا مقبول ہے،

کرامات

میر صاحب رحمۃ اللہ علیہ کی بہت سی کرامات مشہور ہیں، ان میں سے دو تین بطور مشتمل نمونہ از خروارے درج ذیل ہیں،

مال حلال و حرام میں تمیز | خواجہ ہاشم کشمی رحمۃ اللہ علیہ فرماتے ہیں، کہ کسی ایک شخص

نے میر صاحب رحمہ کی دعوت کی، میر صاحب نے اس کو کسبِ حلال سے کھانا تیار کرنے کے لئے تاکید فرمائی، اس شخص نے جاتے ہی بکری

ذبح کی، ایک گھڑی کے بعد شور مچ گیا، کہ بکری میں کیڑے پڑ گئے ہیں اور گوشت سے بڑی تک پہنچ گئے ہیں، جب میر صاحب رحمۃ اللہ علیہ نے سنا، تو فرمایا، کہ یہ بکری کسب حلال سے معلوم نہیں ہوتی چنانچہ جب تحقیق و تفتیش کی گئی، تو معلوم ہوا، کہ اس شخص کے ایک دوست نے جو شاہی ملازم تھا، وہ بکری کسی اپنے ماتحت ملازم سے جبراً چھین کر بیچی تھی،

برات کا گم ہونا | ایک رات میر صاحب رحمۃ اللہ علیہ تہجد کی نماز ادا کر رہے تھے، کہ اتنے میں ایک

برات ڈھول، نقارے اور ہاجے کے ساتھ گاتی بجاتی آپ کے مکان کے پاس سے گزری، آپ کے حضور قلبی میں جو فرق آیا، تو فوراً سلام پھیر سامنے پڑے ہوئے ایک برتن کو اوندھا کر دیا، اس کو اوندھا کرنا تھا، کہ وہ برات مع ساز و سامان غائب ہو گئی، اس کو کچھ عرصہ گزر گیا، اور آپ برتن کو سیدھا کرنا بھول گئے، لوگوں میں برات کے گم ہونیکا چرچا ہو گیا، آپ نے جب سنا، تو فرمایا، یہ میرا ہی قصور ہے، فوراً وہ برتن سیدھا کر دیا، بس سیدھا کرنا ہی تھا، کہ برات ویسے ہی نمودار ہو گئی، اور اسی شور و غوغا سے گاتی بجاتی روانہ ہوئی۔

سداپ مرض | تربیت خان نے اپنے بیٹے سیف خاں کو میر صاحب رحمۃ اللہ علیہ کی نذر کیا ہوا تھا، زمانہ طفولیت

میں اس لڑکے کو چھپ نکل آئی تھی، میر صاحب نے جب توجہ کی، تو فوراً مرض دور ہو گیا، اور اس کا کوئی نشان تک باقی نہ رہا۔

مکتوبات میں میر صاحب کا تذکرہ

حضرت مجدد الف ثانی علیہ الرحمۃ نے اپنے اکثر مکتوبات میں میر صاحب رحمۃ اللہ علیہ کا تذکرہ کیا ہے، اور آپ کے بہت سے سوالوں کے جوابات ان مکتوبات میں دیئے ہیں،

(۲) شیخ طاہر لاہوری رحمۃ اللہ علیہ

آپ حضرت مجدد الف ثانی علیہ الرحمۃ کے بڑے خلفاء سے ہیں، آپ صاحب ریاضت و مجاہدہ تھے، تشرع و اتباع اقبال و انقطاع، فقر و قناعت اور انکسار و مسکنت میں یگانہ وقت تھے کسی اہل دنیا کو اپنے پاس تک نہیں پھٹکنے دیتے تھے۔

علم ظاہری | علم ظاہری انتہائی درجہ تک حاصل تھا، قرآن شریف ازبر تھا، تجوید و قراءت سے پڑھا کرتے تھے،

حضرت مجدد الف ثانی | جب آپ کو خدا طلبی اور سلوک

حضرت مجدد الف ثانی علیہ الرحمۃ کی خدمت میں پہنچے، حضرت مجدد الف ثانی علیہ الرحمۃ نے آپ کو نقش بندید، قادریہ اور چشتیہ سلسلوں کی اجازت عنایت فرما کر لاہور روانہ کیا، وہاں آپ افادہ علیہ علوم دینی و افاضہ سالکان میں مشغول رہے۔

اکثر دفعہ آپ درویشان خرقہ پوش کے ساتھ لاہور سے پیادہ پا حضرت مجدد الف ثانی علیہ الرحمۃ کی زیارت کے لئے سرہند

آیا کرتے تھے

لاہور میں کثرت کے ساتھ لوگ آپ کے حلقہ ارادت میں داخل
تھے صبح و سہا ہمیشہ آپ کی مجلس گرم رہتی تھی،

(۳) شیخ بدیع الدین رحمۃ اللہ علیہ

آپ بھی حضرت مجدد الف ثانی علیہ الرحمۃ کے خلفاء سے ہیں
ابتداءے زمانہ میں آپ حضرت مجدد الف ثانی علیہ الرحمۃ کی خدمت
میں ملوث تھے، تو صبح پڑھا کرتے تھے، اور درویشوں کے چنداں معتمد
نہ تھے، بلکہ نماز کے بھی اتنے بڑے پابند نہ تھے۔

حضرت مجدد علیہ الرحمۃ کا روحانی اثر

حضرت مجدد الف ثانی علیہ الرحمۃ
کو جب معلوم ہوا، تو آپ نے انہیں بلا کر وجہ پوچھی، انہوں نے عرض کیا
کہ اگر حضور توجہ باطنی سے مجھے راہ راست پر لے آئیں، تو ممکن ہے،
ورنہ صرف نصیحت سے یہاں کچھ نہیں بنتا، حضرت مجدد علیہ الرحمۃ نے
فرمایا، بہت اچھا، کل اسی نیت سے میرے پاس آنا، جب دوسرے
روز حاضر خدمت ہوئے، تو آپ نے خلوت میں طلب کر کے ذکر قلبی کی
تعلیم دی، اور ان کے دل پر توجہ کی، جس سے بیخیود ہو کر زمین پر گر گئے
لوگ انکو اٹھا کر گھر لائے،

سلوک باطنی

دوسرے دن جب ہوش آیا، تو انہوں نے حضرت مجدد
الف ثانی علیہ الرحمۃ کی خانقاہ میں رہ کر سلوک
باطنی شروع کیا۔

خلافت | پھر سلوک باطنی کے ختم ہونے کے بعد خلافت پائی، اور اپنے وطن مالوف سہارنپور کو رخصت ہو گئے، وطن پہنچ کر آپ نے کچھ تنہائی اختیار کیا، اور یاد الہی میں مشغول ہو گئے،

حفظ قرآن مجید | انہی ایام میں آپ نے قرآن شریف حفظ کیا۔

افاضۂ طالبان | اس کے بعد آپ افادہ و افاضہ اور ارشاد و ہدایت طالبان میں مشغول ہوئے کچھ مدت کے بعد حضرت مجدد الف ثانی علیہ الرحمۃ کے فرمان کے مطابق اگرہ تشریف لے گئے، وہاں سکّان شہر کثرت سے آپ کے حلقہ ارادت میں داخل ہوئے۔

(۴) شیخ نور محمد پٹنی رحمۃ اللہ علیہ

آپ بھی حضرت مجدد الف ثانی علیہ الرحمۃ کے خلفاء سے ہیں ظاہری اور باطنی علوم کے جامع تھے،

انتخاب شیخ | اوائل ربیعان میں جب آپ تحصیل علوم سے فارغ ہوئے، تو آپ نے اپنی سب ہمت، اپنی سب سعی اور اپنی سب کوشش سلوک طریقت کی طرف صرف کی، ہندوستان کے بہت سے مشائخ کے پاس پہنچے، لیکن مطلب کسی سے حل نہ ہوا، آخر جب حضرت مجدد الف ثانی علیہ الرحمۃ کی خدمت میں پہنچے، تو سمجھ گئے میرا عقدہ یہیں وا ہوگا، میری گرہ یہیں کھلیگی، میرا مرحلہ یہیں طے ہوگا، میری اُبیدیں یہیں برائیں گی،

سلوک | پھر حضرت مجدد الف ثانی علیہ الرحمۃ کی خدمت میں رہ کر اپنے

باطنی سلوک پورا کیا ، اور خلافت حاصل کی ،
رخصت پھر حضرت مجدد الف ثانی علیہ الرحمۃ نے شیخ نور محمد
 رحمۃ اللہ علیہ کو اجازت تسلیم دے کر شہر چٹنہ کی
 طرف رخصت کیا ، لیکن آپ وہاں پہنچکر بوجہ غلبہ تفرید جنگلوں ،
 بیابانوں ، غاروں اور ویرانوں میں پھرتے رہے ، اور سبقت خلق
 سے مجتنب رہے ۔

جب حضرت مجدد الف ثانی علیہ الرحمۃ کو خبر ہوئی ، تو اپنے تہذیب
 آمیز علم ان کی جانب لکھا ، اور تاکید کی کہ شہر میں رہو ،
 آخر آپ نے حضرت مجدد علیہ الرحمۃ کے ارشاد کے مطابق شہر
 کی جانب دریاے گنگا کے کنارے گھانس پھونس کا ایک جھونپڑا بنایا
 لیکن جھونپڑے کے ساتھ ایک مسجد بھی تعمیر کروائی ، اور مع عیال و
 اطفال اس جھونپڑے میں رہنے لگے ، اور افادہ علوم دینیہ میں مشغول
 ہو گئے ،

خواجہ ہاشم رحمۃ اللہ علیہ فرماتے ہیں ، کہ میں نے حضرت مجدد
 الف ثانی علیہ الرحمۃ کے مخلص اصحاب سے سنا ہے ، کہ آپ فرمایا
 کرتے تھے ، کہ شیخ نور محمد رجال الغیب سے ہیں

(۵) شیخ حمید ننگالی رحمۃ اللہ علیہ

مسکن آپ کا اصل وطن ننگالہ تھا ، علوم دینیہ کی تحصیل آپ نے
 لاہور میں کی ،

حلقہٴ ارادت آپ کے حضرت مجدد الف ثانی علیہ الرحمۃ کے

حلقہ ارادت میں داخل ہونے کا قصہ عجیب و غریب ہے، وہ یہ کہ آپ صوفیاء اور علم تصوف کے منکر تھے،

آگرہ چنانچہ جب آپ لاہور سے فارغ التحصیل ہو کر وطن مالوف کو جانے لگے، تو اثنائے راہ میں آگرہ پھیرے، آگرہ میں

آپ کا جائے قیام مفتی خواجہ عبد الرحمن کے قرب و جوار میں تھا۔ اچانک انہی ایام میں حضرت مجدد الف ثانی علیہ الرحمۃ سرہند سے آگرہ تشریف لائے، مفتی عبد الرحمن نے شیخ حمید سے آپ کا تذکرہ کیا، شیخ حمید نے جب سنا، تو مفتی عبد الرحمن کے قرب و جوار کو چھوڑ کر دوسری جگہ چلے گئے، کیونکہ وہ کسی صوفی کو ملنا پسند نہیں کرتے تھے، ایک دن شیخ حمید مفتی صاحب کے مکان پر ایک کتاب مطالعہ کر رہے تھے، کہ اوپر سے حضرت مجدد الف ثانی علیہ الرحمۃ آگئے،

توجہ آتے ہی آپ نے فرمایا، شیخ حمید یہاں بیٹھے ہو؟ یہ کہہ کر آپ نے شیخ حمید کی طرف توجہ کی، پھر اٹھ کر چلے گئے، شیخ حمید پر ایسی بخود ہی طاری ہوئی، کہ کجا آپ کی ملاقات کو پسند نہیں کرتے تھے، اب دیوانوں کی طرح آپ کے پیچھے پیچھے ہوئے،

جب حضرت مجدد الف ثانی علیہ الرحمۃ قیام گاہ میں داخل ہو گئے، تو شیخ حمید دروازہ پر گھنٹوں حیران و پریشان کھڑے رہے،

القاء نسبت پھر کچھ عرصہ بعد حضرت مجدد الف ثانی علیہ الرحمۃ نے آپ کو طلب کر کے جذبہ و نسبت سے مشرف کیا

رجعت جب آپ سرہند واپس ہوئے، تو شیخ حمید پیادہ پا آپ کے ساتھ سرہند گئے۔

خلافت | پھر حضرت مجدد الف ثانی علیہ الرحمۃ نے آپ کو بنگال کی خلافت عطا کر کے روانہ فرمایا، جاتے وقت اپنے حضرت مجدد علیہ الرحمۃ سے عرض کیا، کہ مجھے آپ اپنی پاپوش عنایت فرماویں، آپ نے درخواست منظور کی، اور اپنی استعمال شدہ پاپوش انکو دیدی، چنانچہ وہ پاپوش آج تک ملک بنگال کے منگل کوٹ میں موجود ہے۔

کامیابی | آپ کو اس ملک میں بہت کامیابی ہوئی، ہزار ہا لوگ آپ کے حلقہ ارادت میں داخل ہوئے،

(۶) شیخ مزل رحمۃ اللہ علیہ

آپ بھی حضرت مجدد الف ثانی علیہ الرحمۃ کے قدیمی خلفاء میں سے تھے، اکثر سفر و حضر میں آپ کی خدمت میں رہے ہیں اور آپ کے خاص الطاف و عنایات سے مشرف و ممتاز ہوئے ہیں احسن سیرت و مکارم اخلاق میں یگانہ اور انکسار و ایشاء نفس میں منفرد وقت تھے، آپ کے متعلق حضرت مجدد علیہ الرحمۃ کی رائے ہمیشہ یاروں کے آگے آپ کے سلوک کی تعریف و توصیف کیا

کرتے تھے، بلکہ کئی ایک مخلصوں کے نام تو آپ کی تعریف و توصیف پر مشتمل مکاتیب بھی لکھے، چنانچہ ایک مکتوب میں اپنے کسی مخلص کو حضرت مجدد الف ثانی علیہ الرحمۃ لکھتے ہیں، کہ تمہارا رے لے شیخ

۱۲۷ھ اصل عبارت یہ ہے، میاں شیخ مزل تمہارا مقنن است و امثالہ عزیر الوجود اعز من الکبریٰ اللاحق

مزل رحمۃ اللہ علیہ کی صحبت کافی ہے، اس قسم کے لوگ سُرخ گندھک کی طرح نہایت ہی عزیز الوجود اور نایاب ہوتے ہیں

انتقال | شیخ مزل رحمۃ اللہ علیہ کے مخلصوں سے مروی ہے، کہ ایک روز آپ پہاڑ پر شکار کے لئے گئے ہوئے تھے، اتفاقاً جب ایک غار کے قریب آئے، تو پاؤں پھسل گیا، اور آپ غار میں جا پڑے، ہر چند کوشش کی، لیکن باہر نہ نکل سکے، اور داعی اجل کو لبیک کہہ کر اسی ملک بقا ہوئے،

حضرت مجدد الف ثانی علیہ الرحمۃ اس وقت سرہند میں تشریف فرما تھے، بیٹھے بیٹھے خدام کو فرمایا، معلوم ہوتا ہے، کہ شیخ مزل کسی ہولناک جگہ گر گئے ہیں، اور ہاتھ پاؤں مار رہے ہیں، لیکن نکل نہیں سکتے، آخر چند روز بعد ایک صحرائی نے شیخ مزل کو غار میں پڑا دیکھا، اور لوگوں کو جا کر خبر دی، انہوں نے آپ کو غار سے نکالا،

جب حضرت مجدد الف ثانی علیہ الرحمۃ نے آپ کے انتقال کی خبر سنی، تو رنج و الم کا اظہار کیا، اور فاتحہ و دعا سے یاد و شاد فرمایا،

تایخ وصال | آپ کا انتقال ۱۲۲۱ھ ہجری میں ہوا تھا،

(۱) **شیخ طاہر بدخشی رحمۃ اللہ علیہ**

آپ فوج میں سپاہی کے عہدہ پر ملازم تھے،

روایات صادقہ | ایک دفعہ آپ فوج کی معیت میں ایک قلعہ پر چڑھائی کرنے کے لئے جا رہے تھے

۱۔ سرخ گندھک لب بھر کا حکم رکھتی ہے ۱۲۱ منہ ۷

کہ اثنائے راہ میں آپ نے بوقت شب آنحضرت صلی اللہ علیہ وسلم کو مع خلفائے اربعہ کے خواب میں دیکھا، کہ فرما رہے ہیں، کہ طاہر! ملازمت کو ترک کر کے فقر و تخر و خستہ بار کرو،

ترک ملازمت جب آپ خواب سے بیدار ہوئے، تو ترک ملازمت کا عزم مصمم کر لیا، اور ہر وقت و ہر ساعت اسی دُھن، اسی خیال اور اسی کوشش میں لگے رہے، کہ کسی طرح موقع پا کر فوج سے بھاگ جاؤں۔

فرار چنانچہ جب اثنائے راہ میں شکر ایک جزیرہ کے قریب پہنچا، تو آپ گھوڑے سے اتر پڑے، اور جزیرہ کی جانب ہوئے رفقاء نے خیال کیا، کہ شاید قضاے حاجت کے لئے گئے ہیں، بہت مدت تک آپ کا انتظار کیا، لیکن جب دیکھا، کہ بہت دیر ہو گئی ہے، اور نہیں آئے، تو آپ کی تلاش کی، آدمی پیچھے دوڑائے، مگر یہ سب کچھ بیسود و بیفائدہ نکلا، کیونکہ آپ روپوش ہو گئے تھے،

ایک دہقان سے ملاقات شیخ طاہر جب فوج سے علیحدہ ہو کر جزیرہ پر پہنچے، تو وہاں ایک دہقان سے ملاتی ہوئے، اُسے اپنا فوجی لباس اتار کر دیدیا، اور اُس کی گڈری آپ پہن لی،

تلاش فقراء پھر اُس علاقہ کے فقراء کی جستجو میں نکلے، اور بہت سے درویشوں سے ملاقات کی،

زوجہ سے ملاقات اس کے بعد آپ گھر لوٹ آئے، اور اپنی زوجہ سے کہا، میں نے تو ملازمت

کو ترک کر کے فقیری اختیار کرنی ہے، بتا! تیری اس بارہ میں کیا رائے ہے؟ زوجہ نے کہا، مجھے تم سے ہر طرح اتفاق ہے،

اختیار فقر چنانچہ زوجہ نے بھی تمام مال و اسباب کو خیر باد کہہ کر گڈری پن لی، اور کمر ہمت باندھ کر شوہر کے ساتھ ہو گئی،

ایک صاحب دل پھر دونوں ایک ولی اللہ کی خدمت میں پہنچے اس ولی اللہ نے کہا، معلوم ہوتا ہے کہ تمہیں نقشبندیوں سے فیض پہنچے گا،

دہلی کی جانب روانگی چونکہ ان دونوں طریقہ نقشبندیہ میں حضرت خواجہ باقی باللہ رحمۃ اللہ علیہ کا عام شہرہ تھا، اس لئے شیخ طاہر رحمۃ اللہ علیہ زوجہ سمیت دہلی روانہ ہوئے، لیکن آپ کے دہلی پہنچنے سے قبل حضرت خواجہ باقی باللہ رحلت فرما گئے،

جب آپ نے یہ خبر سنی، تو سخت حیران و پریشان ہوئے،
حضرت مجدد الف ثانی علیہ الرحمۃ آخر مادی توفیق نے آپ کی حضرت مجدد الف ثانی علیہ الرحمۃ کی طرف رہنمائی کی،

ذکر و انابت چنانچہ آپ حضرت مجدد علیہ الرحمۃ کی خدمت میں حاضر ہو کر ذکر و انابت سے مشرف ہوئے،

آپ نہایت سادہ لوح تھے، چنانچہ جب حضرت مجدد الف ثانی علیہ الرحمۃ علوم و معارف بیان فرماتے، تو آپ نعم، ہاں، درست

بجا و غیرہ کلمات کہہ کر بہت زور سے سر ہلاتے ،
حضرت مجدد الف ثانی علیہ الرحمۃ معارف کے بیان کے وقت بہا
اوقات فرمایا کرتے تھے ، کہ ایسا معلوم ہوتا ہے ، کہ یہ اسرار مولانا
طاہر پر وارد ہو رہے ہیں ، اور ہم ان کے مترجم ہیں ،

خلافت جب آپ احوال و جذبات سے آراستہ و پیراستہ ہو
گئے ، تو حضرت مجدد الف ثانی علیہ الرحمۃ نے آپ کو
خلافت عطا کر کے اجازت تسلیم دی ، اور جو پور رخصت کیا ،

لیکن شیخ طاہر رحمۃ اللہ علیہ نے وہاں جا کر نشست و برخاست
طرح و وضع ایسی اختیار کی ، کہ طالبوں نے آپ کی طرف بہت کم رجوع کیا
چنانچہ آپ نے حضرت مجدد الف ثانی علیہ الرحمۃ کی خدمت
عریضہ میں ایک عریضہ بھیجا ، جس میں یہ تحریر کیا ، کہ طالبوں کو فقیر
کی جانب رجوع نہیں ہے ،

جواب اس کے جواب میں حضرت مجدد علیہ الرحمۃ نے ایک مکتوب
لکھا ، کہ جب کوئی طالب تمہارے پاس آئے ، تو لازمی ہے
کہ تم غالباً وجہ اللہ اس کی تعلیم و تربیت میں مشغول و مصروف ہو جاؤ
اور طالبوں کی کشش و توجہ کے لئے ایسی راہ مت اختیار کرو ، جس
سے لوگوں کی طبیعت متغیر ہو ، جب آپ کو یہ مکتوب پہنچا ، تو اپنے علی جامعہ پھنپایا
پھر تو آپ کو بہت عروج حاصل ہوا ،

(۸) مولانا یوسف سمرقندی رحمۃ اللہ علیہ

آپ حضرت مجدد الف ثانی علیہ الرحمۃ کے مخصوص خلفاء میں سے

تھے، آپ اُن اشخاص میں سے تھے، جنہیں حضرت خواجہ باقی باللہ رحمۃ اللہ علیہ نے حضرت مجدد الف ثانی علیہ الرحمۃ کے سپرد کیا تھا آپ کے بارے میں حضرت خواجہ باقی باللہ رحمۃ اللہ علیہ نے حضرت مجدد علیہ الرحمۃ سے خاص توجہ کے لئے سفارش کی تھی،

سلوک

فقوڑے ہی عرصہ میں آپ نے حضرت مجدد علیہ الرحمۃ کے یمن و برکات سے بہت کچھ فوائد حاصل کر لئے تھے،

وفات

اثنائے سلوک میں اجل نے آپ کو آن دیا، عین نزع کے وقت حضرت مجدد علیہ الرحمۃ آپ کے سر ہانے کھڑے تھے، آپ نے مضطرب و حسرت عرض کیا، کہ حضور! اب تو صرف چند لمحے باقی ہیں، توجہ فرمائیں، کہ میرا کام سہرا انجام ہو،

حضرت مجدد الف ثانی علیہ الرحمۃ کسادہ دل ہو کر متوجہ ہوئے، کچھ دیر کے بعد سر اٹھایا، اور فرمایا، کہ میں مولانا یوسف! کہو کیا حال ہو، ہے؟ مولانا یوسف رحمۃ اللہ علیہ نے مسرت بھرے قلب سے فرمایا، کہ الحمد للہ جس چیز کا مدت سے طالب تھا، آج مل گئی، اس کے چند منٹ بعد داعی اجل کو بیٹیک کہہ کر دار ابدی کی جانب رخصت ہو گئے، اِنَّا لِلّٰهِ وَاِنَّا اِلَيْهِ رَاجِعُونَ۔

(۹) مولانا احمد برکی رحمۃ اللہ علیہ

برک | برک کابل وقف ہمارے درمیان ایک شہر کا نام ہے، آپ

اس شہر کے جید علماء سے تھے،

ایک تاجر | برک کا ایک تاجر ہندوستان آیا، تو حضرت مجدد الف ثانی

علیہ الرحمۃ کے حلقہ ارادت میں داخل ہو گیا، اور جاتے وقت آپ کے
مکاتیب سے کچھ اجزاء لیتا گیا،

جب اپنے شہر میں پہنچا، تو مولانا احمد برکی رحمۃ اللہ علیہ نے اس
سے اکابر ہندوستان کا حال دریافت کیا، اس نے حضرت مجدد الف ثانی
علیہ الرحمۃ کی بہت تعریف کی، اور آپ کے مکتوبات کے اوراق مولانا
کو دئے، مولانا نے بشوق تمام ان کا مطالعہ کیا، اور آپ کے علو حال سے
واقف ہو کر سر ہند روانہ ہوئے،

حلقہ ارادت | جب آپ کی خدمت میں پہنچے، تو اتنے ہی بے اختیار
حلقہ ارادت میں داخل ہو گئے، اور باخلاص تمام
ہر وقت آپ کی خدمت میں حاضر رہنے لگے،

خلافت و اجازت | چنانچہ ایک ہی ہفتہ میں محض آپ کی عنایت
و توجہات سے درجہ کمال کو پہنچے، اور
اجازت تعلیم حاصل کر کے وطن مالوف کو واپس ہوئے،

ارشاد و ہدایت | وطن پہنچ کر ارشاد و ہدایت طریقت میں مشغول
ہو گئے، ہزار ما لوگ آپ کے حلقہ ارادت
میں شامل ہوئے،

وفات | ۱۲۶۶ھ ہجری میں مولانا نے رحلت فرمائی، حضرت مجدد الف
ثانی علیہ الرحمۃ نے آپ کے فوت ہونے کا بہت افسوس
کیا۔

حضرت مجدد الف ثانی علیہ الرحمۃ اپنے مخصوص یاروں میں آپ کی
بہت کچھ تعریف کیا کرتے تھے، چنانچہ مولانا کے دوستوں کو تعزیت نامہ

لکھتے ہوئے اپنے تحریر فرمایا تھا، کہ اللہ تعالیٰ مولانا کی مغفرت کرے
مولانا مرحوم کا وجود اس وقت مسلمانوں کے لئے اللہ تعالیٰ کی آیات
سے ایک آیت اور اسکی رحمتوں سے ایک رحمت تھا،

(۱۰) مولانا حسن برکی رحمۃ اللہ علیہ

آپ مولانا احمد برکی رحمۃ اللہ علیہ کے مخصوص یاروں میں سے
تھے، حضرت مجدد الف ثانی علیہ الرحمۃ نے مولانا احمد برکی رحمۃ اللہ
علیہ کو ایک مکتوب میں لکھا تھا، کہ مولانا حسن برکی تمہارے ارکان دولت
میں سے ہیں، اگر تمہیں کہیں سفر درپیش آئے، تو انہیں اپنا قائم مقام بنا جاؤ
مولانا حسن برکی کا حضرت مجدد مولانا احمد برکی رحمۃ اللہ علیہ
علیہ الرحمۃ کے حلقہ میں داخل ہونا حسن رحمۃ اللہ علیہ حضرت
مجدد الف ثانی علیہ الرحمۃ کی خدمت میں حاضر ہوئے، آپ نے انہیں
خلافت و اجازت دیکر خراسان روانہ فرمایا، جہاں ہزار ہا لوگ آپ
کے حلقہ ارادت میں داخل ہوئے

(۱۱) مولانا صالح رحمۃ اللہ علیہ

آپ حضرت مجدد الف ثانی علیہ الرحمۃ کے قدیم خلفاء میں سے
تھے، انکسار و افتقار اور بحر و غربت کے ساتھ موصوف تھے

لے مکتوب کی اصل عبارت یہ ہے، وجود شریف مولانا درینوقت مرسلان را آیتے بود
از آیات حق جل و علا و رحمتے بود از رحمتہائے او تعالیٰ ۱۲۶۱ سنہ ۷۰۲

کم گوئی | آپ میں ایک خوبی یہ تھی، کہ آپ نہایت ہی کم گو تھے، ہر وقت سکوت کا عالم آپ پر طاری رہتا تھا،

وجہ سکوت | اگر کوئی آپ سے وجہ سکوت دریافت کرتا، تو آپ زمین پر یہ شعر کھدیتے، کہ

مُنْعَ اللِّسَانِ عَنِ الْكَلَامِ لَا نَهْ

سَبَبُ السَّرَدِ حَى وَجَالِبِ الْأَفَاتِ

یعنی زبان کو کثرت گفتگو سے اس لئے روکا گیا ہے، کہ وہ مہلکات کا باعث ہے، اور آفات کو کھینچنے والی ہے،

حلقہ ارادت میں داخل ہونیکا سبب | آپ فرمایا کرتے تھے، کہ جب میں

علم طریقت کے حصول کا شوق دانگیر ہوا، تو میں اکثر مشائخ سے جو قرب و جوار میں تھے، ملا، لیکن مطلقاً کوئی کشش اور کوئی جذبہ پیدا نہ ہوا، یہاں تک کہ ایک روز جمعہ کے دن آگرہ کی جامع مسجد میں میں نے حضرت مجدد الف ثانی علیہ الرحمۃ کی زیارت کی، ہجرت آپ کی شکل مبارک دیکھنے کے میرے قلب میں ایک کشش اور جذبہ پیدا ہوا میں خدمت اقدس میں حاضر ہوا، اور ذکر قلبی تسلیم کرنے کے لئے اتنا س کی، اپنے نہایت مہربانی سے میری اتنا س قبول کی، میں مدت تک آپ کے آستانہ پر رہا، لیکن کم استعدادی کے باعث کوئی فتح و کثرتِ رونمود نہیں ہوئی، میں اپنی شوئے قسمت پر نہایت حیران تھا، کہ ماہ رمضان المبارک آیا، حضرت علیہ الرحمۃ اغتکاف میں بیٹھے جب اپنے دست مبارک دہوئے، تو میں غسالہ لیکر تنہائی میں گیا،

اور اُسے پی گیا، پیتے ہی میرے باطنی پردے کھل گئے، اور فتح و
کثرتِ رُوح نمود ہوئی،

خلافت | جب مولانا صالح رحمۃ اللہ علیہ حضرت مجدد الف ثانی
علیہ الرحمۃ کی توجہ سے درجہ کمال کو پہنچے، تو خلافت

و اجازت حاصل کی، اور بہت سے طالبوں کو فیض پہنچایا،

تالیف | مولانا نے حضرت مجدد الف ثانی علیہ الرحمۃ کے یں و نہار
کے وظائف مخدوم زادوں کے مشورے سے ایک جگہ

جمع کئے ہیں، اُس میں آپ تحریر فرماتے ہیں، کہ میں نے حضرت مجدد الف
ثانی علیہ الرحمۃ سے اُن وظائف کی اجازت مانگی، تو آپ نے فرمایا، میاں!
لائق اقتداء تو آنحضرت علیہ الصلوٰۃ والسلام کے اعمال ہیں، جو کتب
احادیث میں مذکور ہیں، میں نے عرض کیا، کہ حضور کے اعمال بھی تو آنحضرت
صلی اللہ علیہ وسلم کے اعمال کے بالکل مطابق ہیں، تو فرمایا، کہ اچھا
تمہیں اجازت ہے، لیکن یہ یاد رکھو، کہ اگر میرا کوئی فعل یا عمل نبی صلی
اللہ علیہ وسلم کی سنت کے مطابق نہ ہو، تو اُسے فوراً ترک
کردو،

وفات | مولانا نے ستہ ہجری میں انتقال کیا،

(۱۴) مولانا محمد صدیق کشمیری رحمۃ اللہ علیہ

مسکن | آپ کا اصل وطن بدخشان تھا، عنفوانِ شباب میں ہندوستان
آئے تھے،

دلچسپی سخن | چونکہ آپ شعر و سخن سے خاص دلچسپی رکھتے تھے

اس لئے آپ نے محبت الفقراء، عبد الرحیم خان خانان کی صحبت اختیار کی تھی، خان خانان کو اس گروہ سے خاص تعلق تھا،

حلقہ عقیدت | آپ انہی اشخاص میں سے ہیں جنہیں حضرت خواجہ بزرگ باقی باللہ قدس سرہ العزیز

نے حضرت مجدد الف ثانی علیہ الرحمۃ کے حوالے کیا تھا،

خلافت | جب آپ نے حضرت مجدد الف ثانی علیہ الرحمۃ کی خدمت میں سلوک پورا کیا، تو خلافت پائی،

حج بیت اللہ | سنہ ہجری میں آپ متعلقین کی ایک جماعت کے ساتھ حج کے لئے گئے، اور حرمین الشریفین

کی زیارت کے بعد ہندوستان واپس چلے آئے،

فقر و فاقہ | چونکہ اس سفر میں آپ کے پاس زاد راہ بہت ہی قلیل تھا، اس لئے آپ کو حالت سفر میں فقر و فاقہ کی بہت

تکلیف برداشت کرنی پڑی،

حضرت مجدد علیہ الرحمۃ کے مکتوبات شریف میں حضرت مجدد الف ثانی علیہ الرحمۃ

ساتھ آپ کا خاص تعلق | آپ کے نام پر بہت سے مکتوبات تحریر فرمائے ہیں، آپ کو حضرت مجدد الف ثانی علیہ الرحمۃ

کے ساتھ خاص تعلق تھا، جس زمانہ میں آپ سفر حجاز میں تھے، حضرت مجدد الف ثانی علیہ الرحمۃ نے ایک دن فرمایا کہ میں بعض غیر حاضر

دوستوں کی طرف متوجہ ہوا، مولانا محمد صدیق نظر آئے، وہ تمام محبت و اخلاص ہماری طرف متوجہ ہیں،

آپ حضرت مجدد الف ثانی علیہ الرحمۃ کے علوم و معارف سے
بہت واقفیت رکھتے تھے،

شعرو سخن آپ شعرو سخن میں کامل ملکہ رکھتے تھے، حقائق صوفیہ
کے متعلق حضرت مولانا روم کی ثنوی کی طرز پر اپنے
بھی ایک ثنوی لکھی ہے، اسکے علاوہ آپکی بہت سی نظمیں مشہور اور زبان
زدِ خلائق ہیں،

ایک نظم اپنے خسرو شیریں کی طرز پر لکھی ہے، چنانچہ اُس کے چند
اشعار درج ذیل کئے جاتے ہیں،

بہ تہائی چنیں میسل دلم چہ نیست؟
وزیں تہا شستن حاصل چہ نیست؟
سک من دز سگی معذور باشم
بدین عذر از خلائق دور باشم
غلط گفتہ اگر سگ داند ایں راز
کہ خود را کردہ ام نسبت با و باز
ز رنگ ایں سخن افغاں بر آرد
کہ بدہمدی ز ما خود را شمارد
سگاں خود صاحب خود را شناسند
بے از نا شناسائی ہر اسند
نہ خود را می شناسند نہ خدا را
چرا بدنام سازد ہشیل ما را
دریں مدت کہ عمر من بسر شد

نہ از کفرم نہ از دینم خبر شد
نہ دامنم بزرچہ بِلَت ز یستم من؟
نہ سگ نہ آدمی پس کیستم من؟

مولانا محمد صدیق رحمۃ اللہ علیہ فرماتے ہیں، کہ ایک دفعہ ایک درویش جس

کے چہرہ سے ذوق و وجدان اور تجرید و تفرید کے آثار نمایاں تھے،
مجھ سے ملاقی ہوا، اُس نے مجھ سے دریافت کیا، کہ تمہیں کس سے ارادہ
و عقیدت حاصل ہے؟ میں نے حضرت مجدد الف ثانی علیہ الرحمۃ کا
نام لیا، کہنے لگا، کیا تم نے حضرت علیہ الرحمۃ سے کوئی کرامت دیکھی
ہے؟ میں نے جو کچھ دیکھا تھا، عرض کیا، کہنے لگا، کہ میں نے بھی آپ کی
ایک عجیب و غریب کرامت دیکھی ہے،

حضرت مجدد علیہ الرحمۃ کی ایک کرامت کہ وہ اس طرح کہ جب میں نے حضرت

مجدد الف ثانی علیہ الرحمۃ کے اوصاف حیدرہ سنے، تو میں سر ہند
کو راہی ہوا، قریباً نصف شب گزری تھی، کہ میں شہر میں داخل ہوا،
میں نے اُس وقت آپ کو تکلیف دینا مناسب نہ سمجھا، اور ایک مسجد
میں ٹھہر گیا، مسجد کے قریب ایک شخص رہتا تھا، اُس نے جب مجھے دیکھا
تو اپنے گھر لے گیا،

اُٹھائے گفتگو میں میں نے اُسے حضرت مجدد الف ثانی علیہ
الرحمۃ کے حالات بھی دریافت کئے، تو معلوم ہوا، کہ وہ آپ کے
مخالفین میں سے ہے، اُس نے آپ پر طعن کرنا شروع کیا، میں سخت

پریشان ہوا، اور باطن میں آپ کی طرف متوجہ ہوا، تو کیا دیکھتا ہوں، کہ آپ شمشیر بکف آئے، اور اُس شخص کو خوب زد و کوب کر کے چلے گئے ہیں، جاتے وقت میں آپ کے پیچھے پیچھے گیا، لیکن آپ معاً نظروں سے پوشیدہ اور غائب ہو گئے،

علی الصبح جب میں آپ کی خدمت میں حاضر ہوا، تو آپ نے مجھ سے معاف کرتے ہی فرمایا، مَا مَضَى بِاللَّيْلِ لَمْ يَذْكُرْنِي النَّهَارَ یعنی جو واقعات کو گزرا ہے، اب اس کا ذکر نہ کرنا،

(۱۳) حضرت شیخ عبدالحی رحمۃ اللہ علیہ

آپ اصفہاں کے رہنے والے تھے، نیک صورت، فرشتہ خصلت آدمی تھے، خاموشی و سکینی آپ کے چہرہ سے ٹپکتی تھی، آپ برسوں حضرت مجدد الف ثانی علیہ الرحمۃ خلافت واجازت کے آستانہ پر رہے، اور سلوک باطنی پورا کر کے خلافت واجازت حاصل کی،

خاص توجہ حضرت مجدد الف ثانی علیہ الرحمۃ آپ پر خاص توجہات و عنایات رکھتے تھے، مکتوبات میں آپ کے نام کے بھی بہت سے مکاتیب ہیں،

شہر پٹنہ آپ کو حضرت مجدد الف ثانی علیہ الرحمۃ نے خلافت عطا کرنے کے بعد شہر پٹنہ بھیجا تھا، جہاں آپ شیخ نور محمد پٹنی کی رفاقت میں طالبین کے افادہ و افاضہ میں مشغول رہے قبولیت عامہ آپ کو اس شہر میں قبولیت عامہ نصیب ہوئی، ہزار

لوگ حلقہ ارادت میں داخل ہوئے ،

حضرت مجدد الف ثانی علیہ الرحمۃ فرمایا کرتے تھے ، کہ شہر چمنہ میں شیخ نور محمد اور شیخ عبدالحی کا وجود قرآن السعدین ہے ، حضرت مجدد الف ثانی علیہ الرحمۃ نے شیخ عبدالحی کی **خطوط** تعریف میں شیخ نور محمد کو بہت سے خطوط لکھے ، وہ سب مکتوبات شریف میں درج ہیں ،

(۱۴) مولانا یار محمد القدیم الطالقانی رحمۃ اللہ علیہ

وجہ لقب آپ کو قدیم اس لئے کہا گیا ہے ، کہ آپ کے بعد ایک اور یار محمد بھی حضرت مجدد الف ثانی علیہ الرحمۃ کی خدمت میں پہنچے تھے ، جنہوں نے مکتوبات شریف کی پہلی جلد کو جمع کیا **آقا** آپ قائم اللیل ، صائم النہار ، کثیر السکوت ، طویل المراقبہ اور نہایت ہی حسین و وجہ تھے ،

حج آپ بیت اللہ شریف حج کو گئے تھے ، ایک دن عرفات میں تھے ، کہ آنحضرت علیہ الصلوٰۃ والسلام کی زیارت سے حالت بیداری میں مشرف ہوئے ، بے ہوش و بے خود ہو کر زمین پر گر پڑے

لہ رسول خدا صلی اللہ علیہ وسلم کی زیارت اور ملاقات آپ کی وفات کے بعد ہو سکتی ہے ، بلکہ ہوئی ہی ہے ، اویسہ اللہ اور بندگان خدا کی بہت سی حکایات اس بارہ میں مروی ہیں ، نیز بخاری شریف کی یہ حدیث اس امر کی بڑے زور سے تائید کرتی ہے ،

مَنْ رَأَى فِي الْمَنَامِ نَسِيرًا إِلَيَّ فِي
جس نے مجھے خواب میں دیکھا ، وہ عنقریب مجھے
بیداری میں دیکھے گا ،

جب ذرا اتفاق ہوا، تو رقص کرنے لگے، لوگ دیکھ کر حیران رہ گئے بعض عرب کہنے لگے، ہذا انعم مجنون یہ کیا اچھا مجنون ہے، مولانا

(بقیہ ماشیہ صفحہ ۲۷۳) ابن حجر مکی ہاشمی کے فتاویٰ حدیثیہ میں اس کی تفصیل موجود ہے۔

ملا وہ ازیں متعدد حدیثوں سے نبی صلی اللہ علیہ وسلم کی حیات ثابت ہوتی ہے، جیسے حدیث

شریف میں آیا ہے کہ

إِنَّ اللَّهَ تَعَالَى حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ
اللہ تعالیٰ نے زمین پر حرام کر دیا ہے کہ انبیاء کے اجساد کو کھائے، پس اللہ کے نبی زندہ ہیں
فَنَسِيَ اللَّهُ حَيُّ يُرْزَقُ (ابن حجر) برزق دیئے جاتے ہیں،

اسی طرح مشکوٰۃ باب الغنم میں ایک حدیث موجود ہے، جو آپ کی حیات پر بڑے زور سے دال ہے، وهو هذا،

عَنْ سَعِيدِ بْنِ عَبْدِ الْعَزِيزِ
قَالَ لَمَّا كَانَ أَيَّامُ الْحَسَرَةِ
لَمْ يُؤْذَنَ فِي مَسْجِدِ النَّبِيِّ
صَلَّى اللَّهُ عَلَيْهِ وَسَلَّمَ وَلَمْ
يُقَمَّ وَلَمْ يَبْرَحْ سَعِيدُ بْنُ
الْمُسَيَّبِ الْمَسْجِدَ وَكَانَ لَا يَعْرِفُ
وَقْتُ السَّالُوةِ إِلَّا بِهَمِّهِمْ
يَمْعَمُ مِنْ قَبْرِ النَّبِيِّ صَلَّى اللَّهُ
عَلَيْهِ وَسَلَّمَ -
حضرت سعید ابن عبد العزیز سے روایت ہے، فرمایا، کہ جب ایام حرہ کا واقعہ ہوا، تو حضرت رسول خدا صلی اللہ علیہ وسلم کی مسجد میں نہ تین روز تک اذان بھی گئی، اور نہ اقامت، اور حضرت سعید ابن مسیب مسجد نبوی ہی میں رہا کرتے تھے، اور آپ نماز کا وقت ایک ہلکی آواز سے معلوم کیا کرتے تھے جو نبی کریم صلی اللہ علیہ وسلم کی قبر سے سنا کرتے تھے۔

دوسرے حدیث شریف میں جو یہ آیا ہے، کہ

لَمْ يَمُتْ مَعَ الْأَنْبِيَاءِ وَلَا نُورُثُ
یعنی ہم انبیاء کی باعت کا کوئی وارث نہیں ہوتا

کی زبان پر اس وقت یہ شعر جاری تھا ہے
 گراں پہلے از خیمہ بیڑوں شود
 بساکوہ و صحرا کہ مجنوں شود

(بقیہ ماشیہ ص ۳۳) مَا نَزَّلْنَا هُ صَدَقَہُ جو کچھ چھوڑ جاتے ہیں، سب صدقہ ہوتا ہے،
 تو اس کا سبب اور اسکی علت غائی کیا ہے؟ فوراً کرنے سے یہ مقدمہ کھل جاتا ہے، وہ یہ کہ وارث
 ہمیشہ مردہ کے ہوتے ہیں، زندہ کے نہیں، بنی چونکہ زندہ ہوتے ہیں، اس لئے ان کا کوئی وارث
 نہیں ہو سکتا،

ہاں اگر کوئی یہ اعتراض کرے، کہ نبی صلی اللہ علیہ وسلم کی وفات کے متعلق بہت سی احادیث
 وارد ہیں، اب اگر آپکی حیات مانی جائے، تو اجتماع نقیضین واقع ہوتا ہے، جو محال ہے، تو اس کا
 جواب یہ ہے، کہ یہاں نقیضین کا اجتماع ہوتا ہی نہیں، کیونکہ اجتماع نقیضین شے کے اصل میں ہو
 تو محال ہوتا ہے، یہاں اصل میں اجتماع ثابت ہی نہیں، کیونکہ وفات تو عارضی ہے، اور حیات
 اصل ہے، جیسے پانی کا اصل اور اسکی خاصیت برودت اور شذک ہے، لیکن اگر اس کو آگ پر
 رکھ دو، تو یہ کھونے لگ جائیگا، اور اس میں دوسری خاصیت حرارت بھی پیدا ہو جائے گی، لیکن یہ
 حرارت عارضی ہے، اصل برودت ہی ہے، اسی کھوتے ہوئے گرم پانی کو آگ پر ڈال دو، فوراً بجھا
 دیگا، اب یہاں برودت اور حرارت دونوں جمع ہیں، جو آپس میں ایک دوسرے کی نقیض ہیں، لیکن چونکہ
 یہ اصل میں جمع نہیں، حرارت صرف عارضی ہے، لہذا ان کے اجتماع کو محال نہیں کہہ سکتے، اسی طرح
 نبی صلی اللہ علیہ وسلم کی وفات و حیات کے اجتماع کو محال نہیں کہہ سکتے،

اب وہی یہ بات کہ وہ حیات کیسی ہے؟ اس کے متعلق یہ عرض ہے، کہ وہ حیات بے کیف
 ہے، اسکی حقیقت سے ہم آشنا نہیں،

اب جبکہ آپکی حیات روز روشن کی طرح ثابت ہو گئی ہے، تو کچھ فیر ممکن نہیں، کہ اللہ کے
 برگزیدہ بندے بیداری کی حالت میں بھی شرف زیارت سے مشرف ہوئے ہوں، اللہ عز

(۱۵) مولانا محمد جبر بدخشی رحمۃ اللہ علیہ

آپ بدخشاں کے رہنے والے تھے، جب ہندوستان آئے، تو حضرت مجدد الف ثانی علیہ الرحمۃ کے حلقہ ارادت میں داخل ہو گئے، اپنے حضرت مجدد الف ثانی علیہ الرحمۃ کی خدمت میں سلوک باطنی میں سلوک باطنی پورے طور پر حاصل کر کے خلافت پائی، آپ شریعت و طریقت کے بڑے پابند تھے،

مکتوبات کی پہلی جلد مکتوبات شریف کی پہلی جلد کے آپ ہی جامع ہیں،

(۱۶) شیخ بدرالدین سرہندی رحمۃ اللہ علیہ

آپ سترہ سال حضرت مجدد الف ثانی علیہ الرحمۃ کی خدمت میں رہے، اور سلوک باطنی بدرجہ کمال حاصل کر کے خلافت پائی، علوم آپ کو علوم ظاہری و دیگر علوم بالخصوص تاریخ وغیرہ میں کامل سترسقی کتاب حضرات القدس آپ ہی کی تصنیف ہے، علاوہ تصانیف ازین سنوات الاتقیاء بھی آپ کی مشہور و معروف تصنیف ہے، جس میں آپ نے حضرت آدم علیہ السلام سے لے کر اپنے زمانہ تک کے تمام حالات درج کئے ہیں،

(۱۷) مولانا قاسم علی رحمۃ اللہ علیہ

آپ انہی اشخاص میں سے ہیں جنہیں حضرت خواجہ باقی باللہ

رحمۃ اللہ علیہ نے حضرت مجدد الف ثانی علیہ الرحمۃ کے سپرد کیا تھا، آپ نے سلوک باطنی حضرت مجدد الف ثانی علیہ الرحمۃ کی خدمت میں حاصل کر کے خلافت پائی،

حضرت مجدد الف ثانی علیہ الرحمۃ نے آپ کی تعریف و توصیف میں ایک خط اپنے پیر طریقت حضرت خواجہ باقی باللہ رحمۃ اللہ علیہ کی خدمت میں تحریر فرمایا تھا،

(۱۸) مولانا شیخ عبدالہادی بدایونی رحمۃ اللہ علیہ

تربیت | آپ کی تربیت بھی حضرت خواجہ باقی باللہ رحمۃ اللہ علیہ نے حضرت مجدد الف ثانی علیہ الرحمۃ کے سپرد کی تھی چنانچہ حضرت مجدد الف ثانی علیہ الرحمۃ نے سلوک پورا ہونے کے بعد آپ کو خلافت سے سرفراز فرمایا تھا، آپ انکسار و افتقار سے متصف تھے، نہایت متقی اور پرہیزگار تھے،

آپ بہت مدت تک حضرت مجدد الف ثانی علیہ الرحمۃ کی خدمت میں رہے تھے،

(۱۹) شیخ یوسف برکی رحمۃ اللہ علیہ

آپ اکثر مشائخ وقت کی صحبت میں رہ چکے تھے، لیکن آپ کے احوال میں کوئی ترقی و نمود نہیں ہوتی تھی، عریضہ | چنانچہ جب آپ نے حضرت مجدد الف ثانی علیہ الرحمۃ کے

متعلق سنا، تو اپنے احوال کے بارہ میں ایک عرصہ آپ کی خدمت میں لکھا، جس میں غائبانہ توجہ کے لئے بھی اتنا ہی کی،

توجہ حضرت مجدد الف ثانی علیہ الرحمۃ نے جب خط کو ملاحظہ فرمایا، تو آپ کے باطنی احوال کی ترقی کے لئے دعا کی،

کشش دعا کا کرنا ہی تھا، کہ آپ کے قلب میں ایک جذبہ جوش اور ولولہ پیدا ہوا، بے اختیار عاشق بیدل کی طرح رکھنے ہوئے سر ہند چلے آئے،

خلافت و اجازت پھر کچھ مدت حضرت مجدد الف ثانی علیہ الرحمۃ کی خدمت میں رہ کر سلوک باطنی طے کر کے خلافت و اجازت حاصل کی،

شہر جالندھر میں آپ کو بہت عروج حاصل ہوا، ہزار نام مخلوق خدا آپ کے حلقہ ارادت میں داخل ہوئی، صبح و شام آپ کی مجلس گرم رہتی،

(۲۰) سید محب اللہ مانکپوری رحمۃ اللہ علیہ

آپ نے سب سے قبل حضرت شیخ محمد فضل اللہ رحمۃ اللہ علیہ برہانپوری سے خلافت حاصل کی، پھر حضرت میر محمد نعمان رحمۃ اللہ علیہ کی خدمت میں پہنچے، اور ذکر طریقہ نقشبندیہ اخذ کیا،

چونکہ آپ میر صاحب کی مجلس میں اکثر حضرت مجدد الف ثانی علیہ الرحمۃ کا ذکر خیر سنا کرتے تھے، اس لئے آپ کو حضرت مجدد علیہ الرحمۃ کے دیدار کا شوق غالب ہوا، خدمت اقدس میں حاضر ہوئے، اور استائن پر مدت گزاری۔

خلافت | پھر سلوک باطنی پورا کر کے خلافت و اجازت حاصل کی ،
مانک پور | حضرت مجدد الف ثانی علیہ الرحمۃ نے آپ کو خلافت
 دیکر آپ کے وطن مانک پور کی طرف روانہ فرمایا لیکن
 وطن میں آپ کے اعزہ و اقارب نے آپ کو سخت اذیتیں پہنچائیں ۔
عریفہ | اس بارہ میں آپ نے حضرت مجدد الف ثانی علیہ الرحمۃ کی
 خدمت میں ایک عریفہ لکھا کہ مجھے کسی اور جگہ بھیج دیا جائے
الہ آباد | حضرت مجدد الف ثانی علیہ الرحمۃ نے آپ کو الہ آباد
 بھیج دیا جہاں آپ کو قبولیت عامہ نصیب ہوئی ، اور
 کثرت کے ساتھ خلقت آپ کے حلقہ ارادت میں داخل ہوئی ،
مزار | آپ کا مزار بھی الہ آباد میں ہے ۔

(۲۱) حاجی خضر افغان رحمۃ اللہ علیہ

خلافت | آپ حضرت مجدد الف ثانی علیہ الرحمۃ کے منظور نظر
 تھے ، سلوک باطنی پورا کرنے کے بعد حضرت مجدد
 الف ثانی علیہ الرحمۃ نے آپ کو منصب خلافت سے سرفراز فرمایا تھا ،
 آپ صاحب اذواق و مواجید اور صاحب سرور و ولولہ تھے ، اکثر
 طور پر شب گریہ و زاری میں بسر کیا کرتے تھے ، نہایت مسکین اور
 منکسر المزاج تھے ،

جائے اقامت | آپ سرہند کے قریب ہی ایک قریہ میں سکونت
 پذیر تھے ، دوسرے تیسرے دن حضرت مجدد
 الف ثانی علیہ الرحمۃ کی خدمت میں حاضر ہوا کرتے تھے ،

آپ کا مرتب | حضرت مجدد الف ثانی علیہ الرحمۃ کے مخلصوں میں سے ایک شخص کا بیان ہے کہ ایک روز حضرت مجدد الف ثانی علیہ الرحمۃ نے فرمایا کہ ایک دفعہ میں نے ابلیس کو دیکھا، اور اُس سے کئی ایک باتیں دریافت کیں، اُن میں سے ایک یہ بات بھی میں نے اُس سے پوچھی کہ ہمارے احباب میں سے ایسا کون ہے جس پر تجھے بہت کم تصرف حاصل ہے؟ اُس نے کہا حاجی خضر۔

انتقال | اپنے حضرت مجدد الف ثانی علیہ الرحمۃ کی وفات کے ایک سال بعد انتقال کیا،

(۲۲) شیخ احمد دہلوی رحمۃ اللہ علیہ

مکن | آپ دہلی کے رہنے والے تھے، دہلی میں وفات پا گئے۔ سہارنپور سے ایک مقام کا نام ہے،

تلمذ | اولاً آپ مدت تک بطریق تلمذ حضرت مجدد الف ثانی علیہ الرحمۃ کی خدمت میں رہے،

شیخ فضل اللہ سے خلافت | بعد ازاں آپ ایک تقریب پر برہانپور

گئے، وہاں شیخ فضل اللہ رحمۃ اللہ علیہ کی خدمت میں تسلیم ذکر حاصل کیا، مدت مدید تک اُن کے آستانہ پر رہ کر خلافت و اجازت حاصل کی،

تربیت | بعد ازاں اگرچہ پہنچے، حضرت مجدد الف ثانی علیہ الرحمۃ

بھی اُن دنوں آگرہ میں تشریف فرما تھے، آپ کی خدمت میں حاضر ہوئے اور ذکر طریقہ نقشبندیہ آپ سے اخذ کیا، پھر حضرت مجدد الف ثانی علیہ الرحمۃ نے آپ کی تربیت میر محمد نعمان رحمۃ اللہ علیہ کے سپرد کی، چنانچہ آپ میر صاحب رحمۃ اللہ علیہ کی صحبت میں حضور و نسبت خواجگان قدس اللہ اسرارہم سے مشرف ہوئے، اور لذت و علالت پائی، اس کے بعد آپ پھر حضرت مجدد الف ثانی علیہ الرحمۃ کی خدمت میں حاضر ہوئے، اس دفعہ حضرت مجدد الف

خلافت

ثانی علیہ الرحمۃ نے آپ کو منصب خلافت سے سرفراز فرمایا، افاضیہ طالبین آپ آگرہ میں مدت تک افاضیہ طالبین میں مشغول رہے، پھر بنگالہ گئے، جہاں آپ کو قبولیت عامہ نصیب ہوئی، ہزار ہا بندگان خدا آپ کے حلقہ ارادت میں داخل ہوئے،

(۲۳) شیخ کریم الدین حسن ابدالی رحمۃ اللہ علیہ

مسکن آپ حسن ابدال کے رہنے والے تھے، جو کابل اور لاہور کے مابین واقع ہے،

تربیت شروع زمانہ میں آپ طلب حق کے لئے تمام اعزاز و اقارب کو خیر باد کہہ کر گھر سے نکلے، جب سمرہند پہنچے، تو حضرت مجدد الف ثانی علیہ الرحمۃ کی خدمت میں حاضر ہوئے، بجزد حاضر ہونے کے آپ کا حال بدل گیا، حضرت مجدد الف ثانی علیہ الرحمۃ نے آپ کو تعلیم ذکر و مراقبہ سے سرفراز فرمایا، ایک قلیل

ای عرصہ میں آپ میں ترقیات رونمود ہوئیں،

اجازت تعلیم | ثانی علیہ الرحمۃ نے آپ کو طریقت کی تعلیم کی

اجازت دی، بہت سے لوگوں نے آپ سے فیض پایا، اور اس سلسلہ میں داخل ہوئے،

خاص عنایت | آپ حضرت مجدد الف ثانی علیہ الرحمۃ کے منظور

مجدد الف ثانی علیہ الرحمۃ نے گوشہ تنہائی اختیار کیا، تو سوائے صاحبزادوں اور چند مخصوص اصحاب کے اور کوئی شخص آپ کے پاس جانے کا مجاز نہ تھا، لیکن شیخ کریم الدین کے متعلق آپ نے اجازت دیدی تھی، کہ جب چاہیں، بخوشی آسکتے ہیں،

ارشاد | جب شیخ کریم الدین رحمۃ اللہ علیہ کا شہرہ عام ہوا، تو شیخ اسحق نام ایک عالم جو ملک سندھ کا

مقتدا تھا، شیخ صاحب کا مرید ہوا،

مرید ہونے کے بعد شیخ اسحق نے متواتر کیسے راتیں آنحضرت صلی اللہ علیہ وسلم کو خواب میں دیکھا، ہر دفعہ آنحضرت علیہ الصلوٰۃ والسلام آپ پر ناص عنایات فرماتے رہے۔

(۲۴) مولانا عبد الواحد لاہوری رحمۃ اللہ علیہ

آپ بھی اسی جماعت سے ہیں، جسے حضرت خواجہ باقی باللہ رحمۃ اللہ علیہ نے تعلیم و تربیت کے لئے حضرت مجدد الف ثانی علیہ

الرحمۃ کے پاس بھیجا تھا،

کثرتِ عبادت | آپ کثیر المراقبہ اور کثیر العبادت
شخص تھے۔

ایک دفعہ آپ نے ایک عالم سے پوچھا، کہ کیا بہشت میں نماز ہوگی، یا نہیں؟ اُس نے جواب دیا، کہ نہیں، کیونکہ وہ دارِ جزا ہے، نہ دارِ عمل، آپ نے ایک سرد آہ نکالی، اور زار زار رونے لگے، اور فرمایا، کہ آہ! وہاں اُس بے نیازی کی بندگی اور عبادت کے بغیر کیونکر زندگی بسر ہوگی،

نخارا | حضرت مجدد الف ثانیؒ نے جب آپکو خلافت دی، تو بخارا بھیج دیا، آپ نے وہاں جا کر شب کے وقت ایک مسجد میں نوافل ٹپھنے شروع کر دیئے، خادم مسجد نے آنکر سختی سے کہا، کہ مسجد کا دروازہ بند ہوتا ہے، نوافل اپنے گھر جا کر پڑھو، شب کو اس خادم نے حضرت مجدد الف ثانی علیہ الرحمۃ کو خواب میں دیکھا، فرمایا، کہ وہ ہندی درویش ہمارے احباب سے ہے، اُس سے جا کر معذرت کرو، چنانچہ علی الصبح وہ مولانا کی خدمت میں حاضر ہوا اور بہت معذرت کی،

(۲۵) مولانا امان اللہ لاہوری رحمۃ اللہ علیہ

آپ حضرت مجدد الف ثانی علیہ الرحمۃ کے اجازت یافتہ مریدین سے تھے، اور صاحبِ تجرید و تقرید تھے،

سفر حجاز | سنہ ہجری میں پیادہ پا آپ سفر حجاز کی طرف متوجہ

ہوئے، ہر جہت کہ راستہ میں آپ کے مرید اور رشتہ دار بکثرت تھے اور چاہتے تھے کہ زور اور اور راحلہ سے آپ کی مدد کریں، لیکن آپ نے اُن سے پھوٹی کوڑی تک نہ لی، اور اسی طرح پیادہ پا حرمین الشریفین چلے گئے، حرمین الشریفین کی زیارت کے بعد حضرات انبیاء علیہم الصلوٰۃ والسلام کے مزارات کی زیارت کے لئے ملک شام میں گئے اور وہیں آپ کا وصال ہو گیا،

(۲۶) شیخ محمد حری رحمۃ اللہ علیہ

آپ اپنے زمانہ کے مشہور مشائخ سے تھے، ترک مشیخت کر کے حضرت مجدد الف ثانی علیہ الرحمۃ کی خدمت میں رہنا شروع کیا، اور آپ کے فیوض و برکات سے بہرہ ور ہو کر خلافت و اجازت حاصل

(۲۷) شیخ داؤد سالکی رحمۃ اللہ علیہ

آپ کو بھی حضرت مجدد الف ثانی علیہ الرحمۃ نے منصب خلافت سے سرفراز فرمایا تھا،

آپ نہایت منکسر المزاج تھے، ساری ساری رات عبادت الہی میں گزار دیتے، بندگان خدا نے بکثرت آپ سے فائدہ اٹھایا،

(۲۸) شیخ سلیم بنوری رحمۃ اللہ علیہ

آپ حضرت مجدد الف ثانی علیہ الرحمۃ کے اکمل خلفاء سے تھے، شریعت اور طریقت کے بڑے پابند تھے،

خواجہ ہاشم کشمی رحمۃ اللہ علیہ فرماتے ہیں کہ ایک دفعہ میرے پاس دو سالک آئے، جب تنہائی میں مجھ سے انہوں نے اپنے احوال بیان کئے تو وہ بالکل صحیح تھے میں نے اُن سے پوچھا کہ آپ نے تعلیم ذکر کس سے حاصل کی ہے؟ تو انہوں نے کہا، شیخ سلیم بنوری رحمۃ اللہ علیہ سے،
 شیخ سلیم سے بہت سے بندگان خدا نے فیوض و برکات حاصل کئے،

(۲۹) شیخ نور محمد بہاری رحمۃ اللہ علیہ

آپ بھی حضرت مجدد الف ثانی علیہ الرحمۃ کے خلیفہ تھے، آپ نے سلوک باطنی حضرت اقدس کی خدمت میں رہ کر باقاعدہ حاصل کیا اور خلافت پائی، ہزار ہا لوگ آپ کے مرید ہوئے،
 مکتوبات شریف کی تیسری جلد کا آخری سے پہلا مکتوب آپ ہی کے نام لکھا گیا ہے،

(۳۰) صوفی قربان قدیم رحمۃ اللہ علیہ

آپ بھی حضرت مجدد الف ثانی علیہ الرحمۃ کے بڑے خلفاء سے تھے، صاحبِ حال و ذوق تھے، سنت نبی صلی اللہ علیہ وسلم کے بڑے پابند تھے،

(۳۱) مولانا صادق کابلی رحمۃ اللہ علیہ

آپ بھی حضرت مجدد الف ثانی علیہ الرحمۃ کے کامل خلیفہ تھے ،
 مستقیم الاحوال ، قائم اللیل ، صائم النہار تھے ، آپ سے لوگوں کو
 باطنی علم کے بہت کچھ فیوض و برکات پہنچے ،

(۳۲) مولانا محمد ہاشم خادم رحمۃ اللہ علیہ

آپ حضرت مجدد الف ثانی علیہ الرحمۃ کے مخصوص خلفاء سے
 تھے ، چونکہ حضرت علیہ الرحمۃ کی خاص خدمت آپ کے سپرد تھی ، اس
 واسطے آپ کا لقب خادم ہو گیا تھا ،

حضرت مجدد الف ثانی علیہ الرحمۃ آپ پر بہت مہربان تھے ، آپ
 نے سلوک باطنی پورے طور پر ختم کر کے خلافت پائی ،

(۳۳) مولانا غازی گجراتی رحمۃ اللہ علیہ

آپ کو بھی حضرت مجدد الف ثانی علیہ الرحمۃ کی خلافت حاصل تھی
 آپ کثرت مراقبہ میں مشہور تھے ، شریعت و طریقت کے بڑے پابند
 تھے ، گوشت نشینی اور قطع تعلق آپ کا شیوہ مرضیہ تھا ،
 آپ بہت عرصہ تک حضرت مجدد الف ثانی علیہ الرحمۃ کے آستانہ
 پر رہے ،

(۳۴) صوفی قربان جدید رحمۃ اللہ علیہ

آپ حضرت مجدد الف ثانی علیہ الرحمۃ کے مخصوص خلفاء میں سے
 تھے ، آپ صادق الہجہ ، مستقل الفکر ، حراضمیر اور آزادگو تھے ، زہد و

تقویٰ اور فقر و تصوف سے آراستہ و پیراستہ تھے،

(۳۵) مولانا سید باقر سارنگپوری رحمۃ اللہ علیہ

آپ حضرت مجدد الف ثانی علیہ الرحمۃ کے قدیم الخدمت میں، آپ کو عمر کے آخری حصہ میں خلافت عطا ہوئی تھی، آپ انکار و افتقار اور غربت و خاموشی کے ساتھ موصوف تھے،

(۳۶) مولانا فرخ حسین رحمۃ اللہ علیہ

آپ حضرت مجدد الف ثانی علیہ الرحمۃ کے قدیم خلفاء میں سے ہیں، آپ نے تمام شرائط کے مطابق سلوک حاصل کیا، اور خلافت پائی آپ کے ذریعہ بہت سے لوگوں کو نسا و بقا حاصل ہوئی، آپ نہایت ہی متواضع تھے،

مولانا ظفر احمد رومی رحمۃ اللہ علیہ

آپ روم کے بڑے اجل مشائخ سے تھے، روایئے صادقہ کی بنا پر حضرت مجدد الف ثانی علیہ الرحمۃ کی خدمت میں حاضر ہو کر حلقہ ارادت میں داخل ہوئے تھے،

ایک مدت آپ کے آستانہ پر رہ کر سلوک باطنی پورا کر کے خلافت حاصل کی،

آپ کی دختر حضرت خواجہ محمد معصوم رحمۃ اللہ علیہ کی مناکوح تھی، حضرت خواجہ محمد معصوم رحمۃ اللہ علیہ کی موجودہ اولاد اسی

خاتون سے ہے ،

(۳۸) مولانا حبیب احمدی رحمۃ اللہ علیہ

آپ بھی حضرت مجدد الف ثانی علیہ الرحمۃ کے مخصوص خلفاء میں سے تھے ، ظاہری و باطنی علوم کے جامع تھے ، آپ صاحب ریاضت و مجاہدہ تھے ، بکثرت لوگوں نے آپ سے فیوض و برکات حاصل کئے ،

(۳۹) حاجی حسین رحمۃ اللہ علیہ

آپ نے بھی حضرت مجدد الف ثانی علیہ الرحمۃ کی خدمت میں باقاعدہ سلوک پورا کر کے خلافت و اجازت حاصل کی ، آپ نہایت ہی صالح ، متقی ، متذین ، متشرع اور پرہیزگار تھے ، آپ سے بکثرت خوارق و کرامات ظاہر ہوئے ،

(۴۰) شیخ عبد الرحیم برکی رحمۃ اللہ علیہ

آپ بھی حضرت مجدد الف ثانی علیہ الرحمۃ کے خلفاء سے تھے آپ صاحب انکار نیستی اور وجد و جذبہ تھے ، بہت سے بندگانِ خدا آپ کے حلقہ ارادت میں داخل تھے ،

اصحابِ خافتہ

علاوہ ازیں حضرت مجدد الف ثانی علیہ الرحمۃ کے بعض مخلص منظور و مقبول نظر اور بھی تھے ، جو بظاہر اہل سپاہ سے تھے ، لیکن

درحقیقت اعزہ واجلہ اصحاب خالقہ سے تھے، حضرت مجدد الف ثانی علیہ الرحمۃ کے بعض مکتوبات میں اُن کے اسمائے گرامی بھی درج ہیں، جیسے

- (۱) حضرت خواجہ محمد اشرف کابلی رحمۃ اللہ علیہ
- (۲) حضرت مولانا حاجی محمد زکی رحمۃ اللہ علیہ
- (۳) حضرت مولانا عبد الغفور سمرقندی رحمۃ اللہ علیہ
- (۴) حضرت شیخ حافظ محمود گجراتی رحمۃ اللہ علیہ

قطعہ تاریخ

الطباع کتاب مستطاب سیرت امام ربانی حضرت مجدد
الف ثانی الشیخ احمد سرہندی قدس سرہ السامی
(از جناب حکیم فیروز الدین احمد صاحب طغرانی مدیر روزنامہ وکیل امرتسر)
زندگی شیخ سرہندی کا حال

مولوی بولہ بیان نے جب لکھا
ہر طرف سے شورشِ تحسین اٹھی
ہر کسی کے منہ سے نکلا مَرَجَبَا

الفِ ثانی کے مجرّد کا ہے ذکر
 کیوں نہ ہو اس کا مُصنّف با صفا
 کاشفِ اسرار ہے اُن کا قلم
 جس نے دیکھا خوش ہوا بے انتہا
 جمع و ترتیبِ حقائق سے فقط
 درسِ پسند و مواعظت ہے مدعا
 یک قلم شرحِ رموزِ معرفت
 سرِ سرِ روحانیت کا ماجرا
 و لکشا ہے جملہ جملہ لفظ لفظ
 وجد میں ہے جس سے ہر اہلِ ذکا
 آبِ زمزم سے وضو کرے نگاہ
 ہوا اگر منظور اس کا دیکھنا
 فکرِ طغرائی نے کی ہنگامِ طبع
 سالِ "تاریخِ امام کل" ہوا

لے یعنی سیرتِ امام ربانی کا تاریخی نام (تاریخِ امام کل ہے)

پروفیسر محمد ایوب قادری صاحب کی گراں قدر تصنیف
حضرت مخدوم

جہانیاں جہاں گشت

”ایک اہم تحقیقی شاہکار۔ ہر طبقہ کے لئے بے حد دلچسپ اور مفید“
”تبلیغِ دین کے سلسلہ میں حضرت مخدوم جہانیاں جہاں گشت کی خدمات“
اس کتاب کو نہ صرف عوام نے بلکہ اربابِ علم و فضل نے بھی بے حد
پسند فرمایا۔ اخبارات اور رسائل نے حوصلہ افزا تبصرے شائع کئے
لہذا اس کا پہلا ایڈیشن ہاتھوں ہاتھ فروخت ہو گیا۔
کتاب کی مقبولیت اور مانگ کے پیش نظر اب تک کئی ایڈیشن شائع ہو چکے ہیں
جس میں مولف کی نظر ثانی اور اضافہ الباب نے اور چار چاند لگا دیئے ہیں
یوں تو آپ کی نظر سے بے شمار بزرگوں کی سوانح حیات گزری ہوں گی
لیکن مولف کے مسلم معجز رقم نے جس انداز اور زاویہ سے اس سوانح کو مرتب
کیا ہے اس کے مد نظر بلا خوف تردید کہا جاسکتا ہے کہ یہ تالیف اپنی نوعیت
کے اعتبار سے منفرد ہے۔

عمدہ کتابت - خوبصورت جلد - عمدہ کاغذ - قیمت روپے

لیج ایمر سعید کمپنی ادب منزل پاکستان چوک کراچی

عالم اسلام کی ایک گراف قدر تصنیف

حياة الصحابة

تالیف : رئیس التبلیغ حضرت مولانا محمد یوسف نور اللہ مرقدہ

ترجمہ : حضرت مولانا محمد عثمان صاحب فیض آبادی مدظلہ

حضرات صحابہ کرام رضی اللہ عنہم کی اسلام کے لئے محنت اور بے پناہ جدوجہد اور ان کے مجاہدانہ صفات و کمالات، ان کے پاکیزہ حالات، واقعات، صبر و فقر، زہد و قناعت اور ایمان و یقین سے متعلق ہزاروں احادیث و قصص کا وہ بے مثال و دلکش مجموعہ ہے جو احادیث کی ضخیم کتابوں سے انتہائی کاوش سے مؤلف نے جمع فرمایا ہے۔ جس کے پڑھنے سے عہد رسالت و خلافت راشدہ کے چلتے پھرتے عملی نمونے دل و دماغ میں سما جاتے ہیں مدارس عربیہ میں اس کی تدریس، کالجوں، ہائی اسکولوں، مکتبوں اور عام مدرسوں نیز پبلک لائبریریوں میں اس کے قابلِ قدر اردو ترجمہ کا مطالعہ ہونا زندگیوں میں انقلاب پیدا کرنے کا ذریعہ ہوگا۔

اردو ترجمہ علمائے حقانی کا پسندیدہ، ترجمہ لفظی ہونے کے باوجود انتہائی سلیس اور بامحاورہ ہے۔ طباعت عمدہ بذریعہ آفست سائز ۱۸x۲۲ کاغذ عمدہ سفید، جلد خوشنما، دیدہ زیب۔ ہر گھر میں اس کا موجود رہنا باعثِ خیر و برکت ہے۔

جلد اول مجلد

جلد دوم مجلد

جلد سوم مجلد

قیمت

ملنے کا پتہ

سید ایچ ایم کمپنی ادب سنٹرل کراچی
پاکستان چوک